
अकाढेमीचे वतीन 


सर्गेस्त अरुण सीताराम सिंगबाळ हांगेलो 'कथा-अरुण' हो कथा 
संग्रह वाचप्यांच्या हातांत पडटा. अरूणबाब हाथरुणाचेर आशिल्ले तेदेवेळार हें 
पुस्तक उजवाडाक येंवर्चे अशी कल्पना आशिल्ली पूण बर्‍याच हाताभायल्या 
अडचणींक लागून तें शक्‍य जालें ना. ता. 3 जानेवारी 2006 दिसा अरुण 
आमकां अंतरलो. आनी आतां ताच्या मर्णा उपरांत एका वर्सा भितर हें तांगेलें 
सगळ्या कथांचे पुस्तक उजवाडाक येता. 

अरुणाची 'जायू' नवलिका कोंकणी भाशा मंडळाच्या 976 
वर्साच्या 'कोंकणी' दिवाळी अंकांत उजवाडाक आयिल्ली. त्या अंकाचो 
वावुरपी संपादक हांव आशिल्लो. मागीर 977 वर्सा ती मंडळान पुस्तक रुपान 
उजवाडाक हाडली. 'जायू'चे पयले आवृत्तीक बरयिल्ली श्री. नागेश करमली 
हांची प्रस्तावना ह्या पुस्तकाच्या निमाणेकडेन परिशिश्टांत छापल्या. 

'पडबिंबा' हें अरुणाचें पुस्तक 984 वर्सा शणै प्रकाशन, वेलिंग 
हाणी उजवाडायलें. तातूंत 'पडबिंबां' आनी “कुडक्या कुडक्यांची काणी' ह्या 
दोन दीर्घ कथांचो आस्पाव आसा. 

ह्या दोनूय पुस्तकांतल्या नवलिका/दिर्घकथांचो आस्पाव 'कथा- 
अरुण' पुस्तकांत केला. त्याचप्रमाण अरुणान बरयिल्ल्या आनी आमकां 
मेळिल्ल्या एकूण आठ कथांचो आस्पाव संग्रहांत केला. ह्यो कथा 'चित्रंगी', 
'कोंकणी', 'जैत'.ह्या दिवाळी अंकानी तशेंच कोंकणी प्रातिनिधिक संग्रहांनी 
आनी 'आमची भास' ह्या क्रमीक पुस्तकांनी उजवाडाक आयिल्ल्यो . 

975-80 काळार अरुण कोंकणी साहित्याचे चळवळींत सक्रिय 
आशिल्लो. ग्रामीण जिवितावयल्यो कथा ताणे तागेले मार्मिक शैलीन बरयल्यो. 
श्री. नागेश करमलीच्या फुडारपणाखाला चलतल्या “लळितळ' हे साहित्य 
दर्शनाचे कार्यावळींत तो आपणाले खाशेले शैलीन कथा सादर करतालो. 
साहित्याच्या मळार ताणे उचेल्यो अपेक्षा निर्माण केल्ल्यो. पूण उपरांतच्या 

काळांत कोंकणी साहित्यिक चळवळीन, कोंकणी भाशीक चळवळीर्चे रुप 
धारण केलें. तेन्ना अरुणान साहित्यांतलेंय आंग काडून घेतलें. पूण ताणें जें कांय 
थोडें साहित्य बरयिल्लें ते कोंकणी साहित्याच्या मळार लागेलें योगदान म्हणपा 
इतलें शैलीदार आनी अर्थपूर्ण आसा. 

अरूण सिंगबाळाचें सगळें कथासाहित्य एकठांय करून उजवाडा 
हाडपाची मूळ कल्पना डॉ. सुधीर तडकोडकाराची. अकादेमीकडेन जाल्ले 
चर्चेउपरांत हो प्रस्ताव डॉ. सुधीर तडकोडकारानूच अकादेमीक सादर केलो. तो 
प्रस्ताव स्वीकारून, अकादेमीन सिंगबाळाच्या कथांचें संकलन श्री. सतीश 
दळवी हांचेकडल्यान करून घेतलें उपरांत पुस्तकाक एक दीर्घ स्वरुपाची 
प्रस्तावना बरोवपाचो वावर डॉ. तडकोडकाराचेर सोंपयलो. ताणी तें काम 
उमेदीन स्वीकारले आनी थोड्या वेळाभितर पूर्ण करून अकादेमीकडेन 
सोंपयलें. ह्या वावरांत तांकां अरुणाची घरकान्न श्रीमती दीपा, अरुणाची धूव 
बाय अन्वेषा, तशेंच प्रा. प्रियदर्शिनी तडकोडकार आनी श्रीमती हेमा नायक 
हांचो खूब आदार जाला हाचो हांगा मुजरत उल्लेख करपाक जाय. 

अरुण सिंगबाळ म्हजो गांवभाव. सावय वेरें, वळवयच्या सैमाच्या 
आंगणांत आनी कला साहित्याची मोटी परंपरा आशिल्ल्या वाठारांत आमी 
वाडले. आयज अरुण आमचेमदीं ना पूण तागेलें अपुरबायेचें चली अन्वेषा 
तागेली लेखनाची परंपरा चलयता. अरुणाची घरकान्न श्रीमती दीपाबाय हिवूय 
साहित्यांत उमेदवारी करता, ह्यो गजाली आस्त वाडोवपी आसा. 


अकादेमीचेवतीन अरुणाच्या कथांचें पुस्तक उजवाडा हाडटाना 
अरुण आमचेमदीं नाशिल्ल्याची खंत भोगता पूण त्याच बरोबर तागेले भौतेक 
सगळें साहित्य उजवाडाक येता हाची खोसूय भोगता. 


पुंडलीक नायक 
अध्यक्ष 

मनोगत : अकण पुक्तक केपान आमा! 


अरुणाबद्दल कितलें आनी कितें बरोंव! बरयता तितलें उणे! अरुण 
आदवोगाद आनी हांवूय आदवोगाद. आमी दोगांयनी हो वेवसाय म्हण 
आपणायिल्लो. हाका लागून आमी दोगांय दिसाचीं चोवीसय वरां 
एकामेकासांगातान आसतालीं. आमचे वळखिचीं सगळीं आमकां आदर्श 
जोडपें' (आयडीयल कपल) म्हणटालीं. वेवसायांतली जांब वेवहारांतली, 
संवसारांतली जांव मनांतली कसलीय गजाल अरुण म्हाका सांगलेबगर आनी 
विचारलेबगर करीनाशिल्लो. तशेंच म्हाका सांगाताक घेतलेबगर खंय 
वचनाशिल्लो. पूण आपणाले जिणेचो डाव मात ताणे म्हाका सांगलेबगर आनी 
विचारलेबगर अर्द्यरूच सोंपयलो. म्हाका अर्द्यार सांडून तो गेलो. 

सांगल्यार अतिताय दिसूं नये पूण तो आदर्श मनीस म्हण जियेलो. 
म्हजे नदरेन तो एक आदर्श पूत, आदर्श घोव, आदर्श बापूय आनी एक आदर्श 
आदवोगाद आशिल्लो. एक फावट वकिलिच्या वेवसायांत भितर सरतकच ताणे 
आपणाल्या ह्या वेवसायाचेरय खूब मोग केलो. तो तर सामको गळ्यामेरेन 
वेवसायांत बुडून गेक्लो. ताका दीसपटीं कोर्ट, केसी, जुईज, तेश्तीमुंज, सेलाद 
फोली हांच्या सांगातांत रावचें पडटालें. हाचोच परीणाम म्हण ताका रातचीं 
सपनां लेगीत वेवसायाचींच पडपाक लागलीं. केन्ना आर्ग्युमेंटस्‌ तर केन्ना 
एवीडन्स घेता असलीं! निमाणे जेन्ना तो दुयेंत पडलो तरी आपणांक तांकता 
तोमेरेन ताणे आपणालो वेवसाय आनी तेसंबंदिचें चितप, मनन करपाचें सोडलें 
ना. 


अरुण मितभाशी आशिह्लो.. ताका चड उलोवपाक आवडनाशिल्ें. 
थोड्याच उतरांनी तो आपणाक जाय तें जुस्त व्यक्त करतालो आनी मुदयेर थीक 
कशी उतरां अरुण जुस्त त्या त्या प्रसंगावेळार बसयतालो . ताचें उलोवप मुद्देसूद 
आसतालें आनी दुसऱयांनीय तशेंच उलयिल्लें ताका आवडटालें. एखादें उतर 
हेवटेन तेवटेन गेलें जाल्यार तो रोखडोच उलोवप्याक खोडून काडटालो. 

शांतप्रिय सभाव ताचो. ताका थंड, शांत वातावरण आवडदटालें. 
कावयवेरें हो ताचो मूळ गांव. सावयवेरेंचो ताका खूब अभिमान. आपणाल्या 
मूळ घराभोंवतणचो वांठार तशेंच घरांतल्या मनशांचोय ताका अभिमान. ताणें 
केल्ल्या लिखणाचेर थंयच्या वातावरणाचो, सैमाचो आनी थंयच्या वाठारांतल्या 
मनशांचोय खूब प्रभाव आसा. 


सभावान जसो स्वाभिमानी तसोच तो स्पश्टवक्तोय आशिल्लो. 
आपणाक किते दिसता तें तो स्पष्ट सांगतालो. कोणाच्या अध्यांत ना मध्यांत 
असो अरुण जरी सिरीयस दिसलो तरी खूब मिश्कीलय आसलो. कोर्टात आसू 
वा सावयवेज्यां घराकडेन आसूं, वांगडचे मेळटकच तो फकाणां मस्कर्‍यो करून 
खूब उलयतालो. ताचें तें फकाणां मस्कऱयाचें उलोवप ल्हान भुरग्यांकय 
आवडटालें. तो ल्हान भुरग्यांक जेपरी आवडटालो तेचपरी ताकाय ल्हान भुरगीं 
आवडटालीं. शेजारची आसूं वा घरचीं आसूं, भुरग्यांची तो खूब अपुरबाय 
करतालो. 


अरुण तसो शिस्तप्रिय आशिल्लो. सगळ्यो गजाली ताका 
ज्युस्ताज्युस्त जाय आसताल्यो. मातशे अशें तशें जालें ताका खपनाशि्ठे. 
ऑफिसांत तर खंयच्याय बरपांत एखादी स्पेलींग मिस्टेक आशिल्ली ताका 
खपनाशिल्ली. सगळें वेवस्थित जाय आसतालें. आनी केन्नाय अशें मनासारकें 
जालें ना जाल्यार ताका तीडक मारताली. 


क्रिकेट ताचो आवडिचो खेळ. वेवसायाक लागून ताका टीवीचेर 
क्रिकेटीच्यो मॅची पळोवपाक जमनाशिल्ल्यो. तरीकय मदीं वेळ मेळटा तेन्ना तो 
अगत्यान पळयतालो. ऑफिसांत लेगीत मदीं मदी मोबायलाचेर स्कोर 
पळयतालो . 

कोंकणी भाशेचेर ताचो उपाट मोग. हांव जाणां, कोंकणीच्या 
कार्याक आनी कोंकणी भाशीक चळवळीक अरुणान आपणांक तांकता 


तेभशेन हातभार लायला. चळवळीच्यो फाटल्यो यादी काडटना अरुण खूब रंगून 
बतालो. 


साहित्याविशीं उलोवपाचें जाल्यार कॉलेजींत शिकताना आनी 
उपरांतच्या कांय वर्सात ताणें लिखाण केलें. पूण हालींसराक आपणाल्या 

वेवसायाक लागून मनांत इत्सा आसूनय ताका बरप करपाक फाव तसो वेळ 
मेळनाशिल्लो. गजाली सांगपाची एक खास सुंदर शैली ताचेकडेन आशिशल्ली. 
केन्ना केन्ना तो खुबशो गजाली इतले सुंदर रितीन त्यो सांगतालो, बरोवन 
काडिल्ल्यो जाल्यार तो साहित्याचो एक बरोसो सुंदर नमुनो जावपाचो हाचे 
आतां चुटमुटे पडटात. 

हावें खूब फावटीं ताका म्हणलें लेगीत, जें कितें उलयता तेंच बरोवन 
दवर. पूण कामाच्या ओगांत तें जमलेंच ना आनी ताचे विचार साहित्यीक 
खजिन्यांत घालपाचो म्हजो विचार मात अर्दकुटो उरलो. 

आयज अरुणाच्यो आदीं उजवाडाक आयिल्ल्यो कांय लघुकथा 
आनी नवलिका पुस्तकरुपान उजवाडाक येतात हीं गजाल म्हजेखातीर 
सुखदिणी आसा. हें पळोवपाक आयज अरुण ह्या संवसारांत ना पूण म्हाका 
खात्री आसा ताचो आत्मो हांगाच आसतलो कित्याक तर ताचें हे साहित्य 
पुस्तकरुपान उजवाडाक हाड़पाचो संकल्प तो मर्णाचे निमाणे खीण मेजताना 
जाङ्लो. ह्या संकल्पाक फुडें व्हरपाचो निर्धार केलो तो गोवा कोंकणी अकादेमीचे 
अध्यक्ष भौ. पुंडलीकबाब नायक हाणी. हें पुस्तक उजवाडाक हाडपाखातीर 
ताणी जे परिश्रम घेतले ताचे उपकार कशे मानचे तेंच म्हाका कळना. 

भौ. सुधीरबाब तडकोडकार आनी हेमाबाय नायक ही अरुणावांगडा 
शिकपी ताचीं वर्गांतलीं सांगाती. अरुणाचे आत्मियतेन ताणी ह्या वावराक 
हातभार लायलो. सुधीरबाबान फाटल्या यादींक उजाळो दितना एक अभ्यासपूर्ण 
प्रस्तावना दिली तशेंच हेमाबायन पुस्तकाच्या संकलनाक मदत केली तेखातीर 
म्हर्जे काळीज भरून आयलां. तशेंच प्रा. प्रियदर्शिनी तडकोडकार हाणींय ह्या 
पुस्तकाखातीर खूब तकालस घेतली. ताचेय मनापासून उपकार. 'कथा-अरुण' 
ह्या पुस्तकावरवीं अरुण परतून आमचेमदीं येता हे जाणिवेन मनाक ह्यावेळार 
वेगळे तरेची खोस भोगता. हें पुस्तक आनी ताच्या रुपान अरुण सिंगबाळ हो 
लेखक म्हूण चडानचड लोकामेरेन पावचो हीच इत्सा. 

देव बरें करू! 

अँड. दीपा अरुण सिंगबाळ 

खडपाबांद, फोंडें गोंय 

कथा-अरुण : 
मनशाच्या अंतरंगाकडेन संवाद सादपी कथा 


डी विर 
“हांव अरुण सिंगबाळ', अर्शे म्हणत ताणे म्हजे दिकेन हस्तांदोलन 
करपाची तयारी केली तेन्ना हांव काचाबूल कसो ताका तेळत उरलों. 


ही गजाल ॥96 तल्या मार्च म्हयन्यांतली. ह्या शिक्षणीक वर्सा 
पयलेच फावटी महाराष्ट्र शासनाच्या पुणे शालान्त परिक्षा मण्डळान फोंड्याक 
आनी तेंय एकोड्या ए. जे. दे आल्मेदा इश्कोलाकच शालान्त परिक्षेचे केंद्र 
करूक हयकार दिल्लो. नाजाल्यार म्हाका आनी म्हज्या सारक्या साबार 
शिकप्यांक मडगावां वा पणजे ती परिक्षा दिवंक वचचें पडटलें आशिल्लें. म्हज्या 
इश्कोलाचे इमारतीमुखार फोंड्या आशिल्ल्या आल्मेदा इश्कोलाची इमारत 
प्रासाद कशी दिस5. देखून हांव म्हजो आसनक्रमांक सोदून जातकच नाका- 
पुरोशें जाल्ल्यान म्हणात वा काचाबूल जाल्ल्यान म्हणात, असो एका 
कोनश्याक जीवाची गुळी कशी जावन उबो आशिष्ठो. तेन्ना म्हज्या मुखार 
सौम्यगंभीर चर्या, नाखार दाट-कशें उपनेत्र, तातूंतल्यान मिश्किल कशे 
लिकलिकपी दोळे, कालेतीन धड-धाकट आशिल्लो एक तरनाटो येवन उबो 
रावलो. 'हांव अरुण सिंगबाळ', आशे म्हणून ताणे हात मुखार काडले. हांबेंय 
हात मुखार केले. म्हर्जे नांव सांगलें. “हांव जाण5', ताणे म्हळें. म्हाका आजाप! 
म्हजी चर्या म्हज्या चित्तांतले अजापित स्वर सांगून गेली जाबंये. “नांवांचे 
वळेरींत तुजे नांव वाचलें हांवे.' ताणे म्हळें. हांव थक्क !! तसो जावंक कारणां 
दोन. पयलें कारण तो शुद्ध स्वरूपाच्या कोंकणींतल्या उतरांनी म्हजेकडेन 
उलयतालो. आमी शिकपी “नावांची लिस्ट', “सीटिंग अरेंजमेण्ट' बी उलयताले 
तर हो नवागत 'नांवांची वळेरी', 'बसपाची वेवस्था' बी उलोवन गे्लो. ताका 
'नवागत' अशें म्हणपय चुकीचे. कारण त्या इश्कोलांत हांवच नवागत कसो 
गेल्लों. तर हो अरुण सिंगबाळ त्याच इश्कोलांत शिकतालो आनी शालान्त 
परिक्षा दिवंक तना-मनान तयार आशिल्लो. हांव थक्क जावपाचें दुसरे कारण 
म्हणल्यार तो आपूण जंय बसून परिक्षा दिवपाचो आसा त्या आसनाफाटल्या - 

फुडल्यान कोण कोण बसतलो, तांची नांवा कितें म्हणपाची पुराय म्हायती 
जाणा आशिल्लो. ताच्या फाटल्यान हांव बसतलों म्हणपाचीय ताणे म्हायती 
काडिल्ली. इतलेंच न्हय तर जो आपणाल्या फाटल्यान बसतलो तो हांवच असोय 
सोद लावन तो म्हजेसरी आयिल्लो. कांय वेळ म्हज्या वांगडा काडून जातकच तो 
आपणाल्या इश्टांच्या चोम्यांत गेलो आनी तांचेकडेन उलोवपांत गुलु जालो. 
हांबे ताका कांय खीण तेळून पळयलें. तो मिश्किली करतालो. विनोद 
सांगतालो. हांव मात म्हजे परिक्षेखातीर आशिल्ल्या प्रस्नपत्रिकेच्या अभ्यासाची 
परवड लावन बशिल्लों. 


अरुण जात्याच शिकपांत तैलबुद्दीचो म्हणपाचें म्हाका उपरांत 
कळळें. तो वरांची वरां अभ्यास करूंक बसनाशिल्लो. ताणे कितेंय वाचूंक 
घेतकच वा कोणाकडसून कितेंय आयकतकच ते स्मरणशक्तीकडेन 
सोंपयतालो. केन्नाय ताका कोणे संदर्भ विचारीत तर तो झ्या झ्या जाप दियी. 
परिक्षेवेळार म्हज्ये आशिकुशीक आशिल्ले म्हाका धोंगसून धोंगसून कांय 
प्रस्नांच्यो जापो विचारताले. परिक्षेचो वेळ तो. तेन्ना उलोवपाची उसरपत 
कोणाक आसता व्हय? तो वेळ उलोवपाचो नासताच. “हांव त्या प्रस्नांच्यो 
जापो नेणो' अशें सांगना फुडें ते अरुणाक विचार म्हूण म्हाका सांगताले. 
निरुपायान तशे करचें पडटालें. अरुण तांकां मागीर फटाफट जापो दितालो. हांव 
तटास! जी व्यक्ती आपुणय प्रस्नपत्रिका सोडयता आनी हेरांकय सहाय्य करता 
ती सादारण न्हयच न्हय. ताणे दोन - एक फावर्टी म्हर्जे उत्तर कशे आसूंक जाय 
म्हणपाचोय परामर्स दिलो. हांवे ताका विचारलें, “तुका उसर्पत तरी कशी 
मेळटा प्रस्नपत्रिका सोडयतना, म्हजेकडेन तशेंच हेरांकडेन उलोवंक?'' तर 
ताणे सांगलें, ““प्रस्नांच्यो जापो बरयतना उत्तरपत्रिकेचेर कसलीच भरभर 
लावपाची गरज नासता; गरज आसता ती नकसूद सुत्रांच्या आदारान जापो 
बरोवपाची.'' आमी उत्तरपत्रिकेक मारे चार-चार पुरवण्यो जोडपाची सर्त लावन 
बशिल्ले तर अरुण एकाद्री (विज्ञानातल्या प्रयोगाची रेखाचित्रां वा भुगोलाचीं 
मानचित्रां बी काडपार्ची आसत जाल्यार दोन-एक) पुरवणी घेय. इतलेंय करून 
परिक्षेक ताका आमचेपरसय चड प्रतिशतान गुण मेळिल्ले. मुखार जेन्ना तो विधीज्ञ 
जालो तेन्ना तो त्रिबुनालारय नकसूद उतरांनी तेश्तेमुञ्याक आनी जुविजाक पटत 
अशाच उतरांनी आपणाली गजाल समजावन सांगतालो जावंये, अशें म्हणपांत 

म्हाका कुस्कुटाइतलोय दुबाव दिसना. 

उपरान्त आमी दोगांयनी मडगावां श्रीमती पार्वतीबाई चौगुले 
महाविद्यालयांत प्रवेश घेतलो आनी थंयच्यानच अर्थशास्त्रांतली पदवी परिक्षा 
घेवन मडगांव सोडलें. अरुणान एक-दोन जाग्यार शिकोवण्याचें कार्य केलें; 
परन्तू मुखार तो एलएलबी करूंक गेलो तर हांव एम. ए. अरुण आरंबासावनच 
आपणाले जीणेची घडी कशी आसतली म्हणपाचे येवजणीचेर पुराय ठाम. हांवे 
शिकोबपी जावपाचें थारायिल्लें तर ताणे न्यायालयांतल्या विधि-उपविधींचो 
राखणदार! मडगांवां शिकप चलिल्लें त्या निमतान आमी दोगूयजाण पुरायपणान 
लागी आयले. कितलेशे फावर्टी खावप, रावप, भोंवप, चित्रपट पळोवप, 
कोलव्यां वचप असलें जगप वांगडाच चलतालें. चार-दोन फावटी ताच्या 
सावय-वेरेच्या वाटारांत रावन, भोंबून आयलों. ह्या वेळार आमचे विशय तीन 
तरांचे आसताले. साहित्य, क्रिकेट आनी गोंयचो फुडार. 

म्हजेकडसून शिकपासारकें कांयच नाशिल्लें. आयजूय ना! उरफाटें 
ताच्या सहवासांत हांवच चड शिकूंक लागलों. म्हाका पयली गजाल कळळी 
ती अरुण शुद्ध, अत्रुंजी कोंकणी उलऽय. ताणे बरप केल्ले तें कोंकणीतल्यानच. 
तो मराठींतल्यान हेरांपरसय बरें बरऽय, पूण “ती गोंयची भास न्हय, देखून 
मरार्ठीतल्यान बरप करपावेळार तो पिरंगऽय. “हो सरकार शाळा-कॉलेजीनीं 
केन्ना कोंकणी लायतलो काय?' अशें तो महाविद्यालयीन शिकप करतास्तना 
वाजेवन म्हणी. तो पुर्तुगेज उतरांचो नकसूद अर्थ जाणा आशिल्लो. आमच्या 
वांगडा संवाद करतास्तना तो तांची इश्प्लिकासांव म्हळ्यार फोडणीशी करी. तो 
आदल्या काळांतले जे एम्प्रेगाद (कारकून, लिपीक, क्लार्क ) आशिल्ले तांची, 
तांच्या पुर्तुगेज भाशेच्यो परी सांगून, बकच्छायो करी आनी आमकां हांसोवन 
सोडी. 


इण्टरमिडियेटच्या वर्गात शिकतास्तना ताणे पर्यायी भास म्हण 
इंग्लिश घेतिल्ली. तेन्नाच्यान तो जॉर्ज ऑरव्हेलचो मोगी. आमकां शिकपाखातीर 
विलियम गोल्डिंगच्या “लॉर्ड ऑव्ह द फ्लायज'चे नवलिकेतलें 'फायर ऑन द 
मावण्टन' माथाळ््याचें एक प्रकरण आशिह्कें. आमी साबारांनी निखटें तें प्रकरण 
वाचले आनी परिक्षा दिली. अरुणान ती नवलिका पैदा केली आनी पांच-स 
फावटी तरी वाचून काडली. अरुण साहित्याचो मोगी आशिल्ल्यान मराठींतली 

बरपावळ वाची; परंत कोकणीचो मोग ताका थंवसावन पयस व्हरी. ताका 
जितलो शणै गोंयबाब कळिल्लो तितलो आमच्या इश्टांच्या गटांतल्या हेरांक 
कळिल्लो काय, असो म्हाका प्रस्न सताय. मात साहित्याकडेन लागसार 
आशिल्ल्या गजालींकडेन मेळ-मेळप करचेलें असल्यार तो पयस रावी. म्हाका 
तर साहित्यिक कारणांखातीर मेळ-मेळप करपाच्या गजालींची ओड आशिल्ली. 
म्हजेसारकेल्या कितल्याशा जाणांक हेमा धुमटकार (म्हळ्यार हेमा नायक) हे 
धडपडे व्यक्तीन बरप करूंक लायलें. ताणे आमचें ते बरप वाचून काडलेंच; 
खेरीत तें तपासून आनी ताचें पुनर्लेखन करून दिलें. ताणेच राष्ट्रमत' 
दिसाळ्यांतल्यान तें प्रसिद्ध करून हाडलें. ताणेच आमचें बरप सादर करपाच्यो 
कार्यावळी आकाशवाणी पणजी, केद्रार घडोवन हाडल्यो. हेमानच हाच्या- 
ताच्या फाटल्यान लागून गुरुनाथ केळेकार, मनोहरराय सरदेसाय, बाकीबाब 
बोरकार, नागेश करमली, चन्द्रकांत केणी आनी हेरांच्यो कार्यावळी घडोवन 
हाडच्यो आनी आमकां तांच्या सहवासाचो लाब दिवचो .. 


अशा वेळार अरुण एकोडोच, कोंकणीच्या खेतक्यार बसून 
साहित्यशारदेचो तपस्कार करूंक लागिल्लो. ताचो आनी म्हजो वाद जाय. 
परिणामी कितलेशे दीस उलय नासताना रावऽ. साहित्यिकांच्या चोम्यांत रावन 
बरें आनी खरें साहित्य पोसवना अशें तो म्हण. साहित्यसेवा म्हणल्यार 
काळखाचे कुडींत बसून पुस्तकां वाचप न्हय, अशें म्हर्जे म्हणणे. साहित्य हें 
भाशेच्या रुखार आयिल्ले सोबीत-सुंदर पुश्प तें मेळ-मेळप केल्ल्यान चिङ्डून 
वेता अशें तो म्हणऽ. भाशेखातीर आंदोलन जो मेरेन जायना तो मेरेन 
- साहित्याच्या अस्तित्वाक साप्प अर्थ ना. कोंकणीक आंदोलनां करूनच 
आपणालें अस्तित्व तिगोवंचे पडटलें अशे भूमिकेचेर मात आमचें एकमत 
जातालें. अरुणान साहित्याचे वा समकालीन वैचारिक जीणेचर आदारि्ले 
क्रिटिकली विश्लेषण करपाच्या म्हज्यांतल्या गुणाक सदांच तेंको दिलो. हेर 
कांय गजालींचेर चितपाचो विरोधाभास आसूनय आमच्यो पायणी वेगळावंक 
नात. गोंयचे अस्मितायेचें भागधेय थारावपी कोंकणीचे आंदोलन जेन्ना तेंगशेर 
पाबिल्ले तेन्ना अरुण ठामपणान कोंकणीचो पुरस्कार करतालो. जो लोक सावय- 
वेरेंच्या, फोंडेच्या वाटाराक बेस बरे तरेन जाणून आसात, तांका अरुणाचे हे 
भूमिकेची तोखणायच दिसतली. गोंय मराठणासावन वेगळावपाखातीर 

घेतिल्ल्या जनमताच्या आंदोलनाची आपणाक झिंगच आयिल्ली म्हणपाचें 
अरुणान म्हाका सांगिल्लें.अरुणाच्या मिश्कील-मुमुरख्या सहवासांत हांव 
विकसित जायत गेलों. क्रिकेट हो आमचो मर्मबंध. बाकीबाब आमकां जितलो 
मुखोद्गत आशिल्लो तितलेच सुनील गावस्करचे विक्रमय. अरुण क्रिकेट 
खेळटालो म्हणपाची गजाल म्हाका ज्ञात ना; पूण म्हजे परसय ताका क्रिकेट बेस 
बरें कळटालें. तो म्हाका क्रिकेट खेळटाना पळोवन म्हज्यो चुको दाखोवन दियी. 
कांय जाण राजकर्णाच्या आवतांचो आनी जातिकातीच्या कारणाचो 
आलाशिरो घेवन गोंयच्या निरामय सपनांच्यो वादऱयो वादऱयो करूंक लागिल्लि. 
जे ही हळशीक करतात ते 'अगोंयकारां'च्या हातांत गोंयांक विकून दिवंकय 
फाटी-फुडें सरचे नात. तरनाटे पिळगेन अशा आपलाबाच्यो गजाली 
करतल्याच्यो अन्तरमाळो उडूंक लागत अशे परिस्थितीची मांडणी करूंक जाय 
म्हणपाचें तो सांग. 

अरुणाक प्रसिद्धीचो सोस नाशिल्लो. जेन्ना बरोवंचेशें दिसलें तेन्नाच 
ताणे बरप केलें. जो जो ताच्या सहवासांत आयलो तो तो प्रभावित जावनच 
परतून गेलो. ताणे केन्नाच कोणाक गाळी संवल्यो नात. कोणाकडल्यान कसली 
अपेक्षाय करूंक ना. हांवे 2004 च्या मे म्हयन्यांत सुधा मावजो (आतांचे धेम्पो 
उच्च माध्यमिक विद्यालयाचें प्राचार्या लक्ष्मी अनिल मोयो) च्या पालवान 
आमच्या 973 त बी. ए. च्या वर्गात शिकप करतल्यांचो एक सुपुल्लोसो मेळावो 
घेतलो. तो मेळावो घेवचे पयलीं भासाभास जावची देखून एके बसकेची गरज 
आशिपल्ली. अरुणान पुराय आत्मीयतेन आपणाल्या कार्यालयांत ते बसकेची 
येवजण करून दाखयली. तेन्ना तो कांक्राच्या वायटान पुराय पिडेस्त जाल्लो पूण 
ताणे कोणाकच ताची सुलूसय लागूंक दिली ना. अरुणाचें वाचप आकांताचें. 
तें तो केन्ना वाचतालो म्हणपाचें म्हाका सदांच अजापित करी. मराठींतलो 
नवकथालेखक गंगाधर गाडगीळ ताका भौच मानवल्लो. त्या बरोवप्याचो 
मनोविश्लेषणात्मक कथासंभार ताका आवडिल्लो. मनशाचें विगड विंगड 
काळार हेरांक लेखून जें वर्तन जाता ताचे फाटलें कारण ताकाच उलगना. तो 
मनीस कितलोय गंभीरपणान “म्हजे आचरण बरेंच' अशें म्हणूं पूण तें एक तरेचें 
मानसशास्त्रीय जटिल प्रकरण आसता. देखून हेरांक ताचें आचरण मनोरंजकय 
दिसूं येता. अशा मनशाच्यो मुखेल प्रेरणा आपणाल्या चुकांचें समर्थन करपाच्या 

येत्नांतल्यान, अपार लैंगिक ओडीन वा आपणाक सोबनाशिल्ल्ले सत्तेची 
आकांक्षा बाळगिल्ल्यान तो मनीस तशें आचरण मांडून बशिल्लो आसता. अशे 
भूमिकेक अरुणाचो पुराय तेंको आस5. मनशाच्यो संज्ञा मुक्त जातात तेन्ना ताणे 
दामून दवरिल्ल्यो आकांक्षा, वासना विकृत जावंक लागता आनी तो हेरांकडसून 
मानसन्मान मेळूंक जाय म्हूण बरो वायट, चड करून वायटच वावर करूंक 
लागता. अशा वावरांतल्यान तो मनीस हास्यास्पद जावंक लागता, अशे अरुण 
म्हणऽ. 
jes 


र अरुण सीताराम शणै सिंगबाळ (03 मे, 949 ते 03 जानेर, 2006) 
जशे उलयताले तशे बरयतालेय. तांचें मनशाच्या संबंदान जें वाचप आनी चिंतप 
आशिल्लि तें तांच्या बरपांत रिगलें. तांचें निरिक्षण भौच सूक्षीम. ते एकाक्र्याच्या 
सभावाचें, वृत्तीचे, आचरणाचे पडबिम्ब दाखोवपाखातीर उलवण्यांतल्यान 
आनी बरपांतल्यान ज्यूस्ताज्यूस्त चित्रण करी. तांकां नीजाचो फकाणेर स्वभाव 
लाबिल्लो ताचो लाव घेवन तांणी बरप केलें; परन्त जर तांणी नित्यनेमान बरप 
केल्लें जाल्यार तांची साहित्यसंपदा आयज जितली आसा ताचेपरसय चड 
जावपाची. आमी तांच्या फाटल्यान लागले देखून तांणी आपणाले घरकान्नीक 
आनी धुवेक कांय गजाली सांगल्यो. तातूंतल्यानय कांय ओडलावणे, सूरबूस 
ललित निबंद आकाराक आयले. म्हज्या मत्तान तांची बड ललित 
निबंदकाराची. देखून ते नीज ललित निबंदकार. अशें आसूनय सिंगबाळ हे 
कोंकणी कथाकार म्हण परिचित जाले. ललित निबंद आनी कथा हांच्यातल्यो 
शीमोमेरो तशो विरळ आशिल्ल्यान तांका कथाकार म्हूण पाचारल्यारय घात 
जायना, हेंय चिके खरे. 

“कथा-अरुण' ह्या अरुण सिंगबाळ हांच्या कथा - झेल्यांत इकरा 
कथा आस्पावल्यात. तांकां संसारनाट्याची दीप्ती लाबल्या. तांकां कुटुंबकथा 
अशेंय म्हळ्यार जाता. देखून तांचो अनुक्रम क्रमीक रूपान लावंक ना. आरंबाक 
कांय प्रमाणांत व्यंग्यात्मक, उपहासात्मक, विनोदी सया मारिल्ल्यो कथा 
आयल्यात. तांचे आशयसूत्र तत्त्वगिन्यानी बसकेचेर आदारिल्लें आसा. अशें 
म्हणप समा जावंचे ना; परंत त्या कथावरवी ह्या बरोवप्याच्या भाशिक तांकीचो 
परिचय जाता. खेरीत तंत्रीक नदरेन व्यक्तिचित्रणावरवीं कथानकाच्या विकासाक 

पालव दिवपी समर्थ कथाकार म्हूणय सिंगबाळ हांचे उर्बेचो तशेंच प्रज्ञेचो परिचय 
जावंक पावता. अनुक्रमान मुखार वतकच उपरान्त करुणरम्य कथा वाचूंक 
मेळटात. वाचप्यांक ह्या कथांवरवीं गोंयचे संस्कृतीकडेन लागसार दवरपी 
रासवळ जीणेचो अनाम, अपाप, निर्व्याज स्वभाव आशिल्ले व्यक्तीचे जीणेर 
कसो परिणाम जावंक लागिल्लो आनी आधुनिक स्वरूपाची रासवळ जीण 
आपणावपाखातीर गोंयकारांचे व्यक्तिगत नदरेंत कशें परिवर्तन जावंक लागिल्ें 
म्हणपाच्या साद्या, सरळ. आनी सुलभ कथानकांवरवी एके तरेचो दिश्टावों 
जावंक लागता. 

'झंप्या मास्तराचां आत्माचरित्र' हे कथेचे कथानक समजूंक साप्प 
सादें आनी सुलभ. पुर्तुगेजांच्या काळांत मराठणांतल्या कोंकणांतल्यान येवन 
आनी गोंयच्या खंयच्याय एकाद्र्या प्रतिष्टीत घराब्यांत रावन थंयसरच्या 
भुरग्यांक प्राथमिक पावंड्यावेलें शिकप करूंक मजत करपी सबनीस नांवाच्या 
एका मास्तराच्या आत्मचरित्राचें स्वरूप कशें आशिल्ले काय म्हणपाची काणी 
म्हळ्यार ही कथा. गोंयांत पावतकच भायलो सादारण क्षमतेचो मनीसय उंचेल्या 
हुद्यार बसता. ताणे थंय बसचें म्हण गोंयकारच ताका मजत करता म्हणपाचो 
उपहासय हे कर्थेतल्यान झिरपता. मालवणांत लग्न करूंकय बोल्सांत दुडू 
नाशिल्लो सादारण क्षमतेचो सबनीस मास्तर गोंयांत येतकच परम पूज्य सबनीस 
गुरुजी म्हण परिचित जाता. सान-म्हान लोक ताच्या पांयार तकली दवरून 
नमस्कार करतात. गोंयात कांय सरळमार्गी लोक आसात आनी ते असल्या 
सादारणपणाचे क्षमतेक बेसबरे वळखतातय पूण तांचो निरुपाय आसता. ते 
संशोधन बी करपांत चड धन्यता मानतात. तांच्या संबदान बरोवप्यान 
उपहासात्मक शैलींतल्यान नोंदी केल्यात. 


सबनीस मास्तराचो आत्मो आपणाल्या आत्माचरित्रांत 
गोंयकारांच्या स्वभावाचेर बडी मारता, 'ह्या येद्याशा गांवांत शेकड्यांनी बाब 
(आमचो बाबूशणै सोडून, तो बाबूदाद) आसात. वासुबाब, नारुबाब आनी हय, 
म्हाबळूबाब! हें एक आकांताचें प्रस्त। गिरेस्तकायेपरस उकलापे बडवेचार 
आनी व्हडविकायो चड़ तांच्यो. ताची म्हाका सणसणून तिडक मारता.' 
कुचित्री स्वभावचे म्हूण नामना आशिल्ल्या कोकणातल्या सबनीसांसारक्यांकय 
फार्टी वडोवपी नारुबाब ह्या सबनीस गुरुजीक “झंप्या मास्तर” म्हणून पाचारता. तें 


XVI कथा-अरूण 


सबनीसांचे आनीक नांव. मर्णाउपरांत ताचो आत्मो बरोवप्याच्या सपनांत येता. 
ताणे बरयिल्ल्या चोपड्यांतलें ताचें चरित्र (म्हळ्यार आत्मचरित्र ) 
माळ्यावेल्यान सोदून काडून छापून काड म्हणपाची आज्ञा करता. तातूंत कांय 
वर्णनां आयल्यांत. हेरांक घाळ, सदळ प्रवत्तीचो मनीस म्हणपी झंप्या मास्तर 
जेन्ना शांतू वावराडेक ती उक्त्यार न्हातना पळयता, तेन्ना ताचे पुराय 
कुडीवयल्यान एक जोगूल कशें ल्हार व्हावंत वेता. 


“विदूदादाल्या कुळागरांत स्कायलॅब कोसळटा...' ही कथा 
म्हळ्यार मानवी लोभाची काणी. युनायटेड स्टेट्स ऑव्ह अमेरिका ह्या देशान 
अंतराळांत सोडिल्ल्या 'स्कायलॅब' नांवाची प्रयोगशाळा धर्तरे कोसळून 
पडटली म्हणपाची वार्ता येता. ती आपणाल्या कुळागरांत पडत जाल्यार 
लुकसाण कितलें जातलें हे विशींची जाणविकाय जाय मेरेन स्कायलॅबचो 
पयलो कुडको मेळटा. ताका थंय सहस्र डॉलर्सांचो लाव जातलो म्हणपाची 
जाणविकाय प्रबल जाता. सर सर सर घो5' असो आवाज जाता. सगळीजाणां 
धांवतात. निमाणेकडेन हातांत रुखावेल्यान पणस पडिल्लो आसता म्हणपाचें 
दिसून येता. अशें सादें, सोपें, सरळ कथानक वाचूंक मेळटा; परन्त तातूंत 
गोंयकार आनी भायले हांच्या स्वभावांविशींचो अंतःप्रवाह दिसून येता. 
गोंयकारांविशीची सुप्रपणान उपहास करपाची मराठणांतल्या कुसुमबाईची वृत्ती 
उजागर जाता. व्यक्तिचित्रणावरवीं प्रसंगानुरूप परिवर्तन जावपी स्वभावाची कांय 
तासां दिसूंक लागतात. घरकान्नीचो तिच्या घरकाराविशींचो, घराविशींचो 
लोभ-मोग आनी भिवकुऱ्या, आशेस्त, भावार्थी विठूदादाची काकूळट 
दिसपासारखी वर्णनां येतात. गोंयकार जेन्ना 'तमाम गोंयकार' म्हूण संबोधन 
करता तेन्ना ताचो अर्थ व्यापक आसता. देखीक, निवेदक सांगता : 'गोंयकार हें 
उतर व्यापक अर्थान घेवंचें. हातूंत गोंयाभायल्यान हांगा पोट भरूक 
आयिल्ल्यांचोय आस्पाब जाता, म्हळ्यार विठूदादावांगडाच ताच्या घरांत 
रावपी कु. कुसुमबाई, शिक्षिका, शाळा क्रमांक एक, मदलो वाडो, आनी श्री. 
भू. भ. कोल्हेपाटील, हेडमास्तर, गवरमेण्ट (हो उच्चार खासा श्री. कोल्हेपाटील 
हांचोच! आमचो हातूंत कांय गुन्यांव ना.) पूण भायलो मनीस म्हळ्यार 
अर्गोयकार मात गोंयात रावनय गोंयकारांशी उलयतना 'तुमचें गोंय' अशें 
म्हणटात. अशे तरेन गोंयांत रावन गोंयकारांकडेन दुजाभाव दाखयतात. गोंयांत 

रावनय कोंकणी शिकनात. अगोंयकार आपणामजलशी गोंयकारांक सामावन 
घेनात. गोंयकारांची काकूळट येवपासारखीं वर्णना करतात. कुसुमबाई शान्ताक 
म्हळ्यार पुण्यांतले तिचे इश्टिणीक चीट बरयता, ती अशी : 

“इकडे किनई परवा मज्जाच झाली. अमेरिकेची अंतराळ 
प्रयोगशाळा - स्कायलॅब आमचे घरमालक - विदूदादांच्या कुळागरांत 
कोसळली म्हणून केवढातरी गोंधळ झाला म्हणून सांगू? आमचे विदूदाद 
कुळागारांत पळत जात असताना त्यांचा पाय धोतरात अडकला आणि इश्शऽ 
मला बाई कित्ती लाज वाटली! पण कुठचे काय ग? ती स्कायलँब नव्हतीच 
मुळी! लख्ख पिकलेला ए7ः' 'गडावरून तुटून पडला होता. नाही तरी शान्ता, 
गोंयकार सदानकदा असेच भित्रट आणि वेंघळे!'' 

हे कर्थेत संशोधक जे तरेन आपणाले बरपावळींत तळटिपां दितात, 
ते तरेन तळटिपो वाचूंक मेळटात. सिंगबाळ हांणी तशो नोंदी तांच्या कांय हेर 
कथा (देखीक 'विदूदादाल्या कुळागरांत स्कायलॅब कोसळ्टा,' “हा(ड्ा)य 
जॅक फ्रूट सिडस्‌, अर्थांत आमच्या (कै) आमच्या प्रवासाची काणी') आनी 
ललित निबंदपर बरपांतय केल्यात. तांचे भाशाशैलीची ही एक बिशेशताय 
म्हळ्यार जाता. तळटिपावांगडाच कंसांत नोंदी वा चत्राय दिल्ल्यान 
विनोदावांगडा संशोधकांची सात्त्विक - निर्मळ स्वरूपार्ची फकाणा जाता परन्त 
ते शैलीवरवी संशोधकांच्यो बकच्छायो करपाचो हेत निखालस नासता. 

'हा (ड्रा)य जॅक फ्रूट सिडस्‌, अर्थात आमच्या (कै) आमच्या 
प्रवासाची काणी' ही कथा न घडिल्ले भोंवडीसंबंदान तपशील दिता. बरोवप्यान 
ह्या निमतान ज्योतीस-फितीसाची बकच्छायय केल्या. विनोद आनी उपहास 
हांच्या सुमेळांतल्यान ही कथा साकार जाल्या. कांय उतरांचे अर्थ अनर्थ, विनोद 
घडयता तर कांय अरिश्टय हाडटात. प्रवास वर्णन बरोवपाचो हावेस मतींत धरून 
गोंय-मुंबय-दिल्ली अशा मार्गार भोंवडेक घरकान्नीसयत भायर सरिल्ल्या 
निवेदकाक मुंबयसावनच परतो गोंयां येवचें पडटा म्हणपाची गजाल हे कथेत 
घडटा. कांय उतरा अर्थपूर्ण आसात, देखीक हे कर्थेतलो निवेदक सांगता : 
'प्रवासाक कांय जाण भोंवडी अशें म्हणटात. तें आमकां निखालस मानवना. 
प्रवास ह्या उतरांतच श्रील आसा. भोंवडी म्हणल्यार कुंकारे घालून रान आमडून 
सावजां उठोवप!' पणसाच्या भिकणांक “ड्राय जॅकफ्रूट सीड्स' अशें म्हणटात. 

निवेदक उलोवपाच्या घुस्पागोंदळांत आपणे “हायजॅक फ्रुट सीड्स' हाडल्यात 
अशें सुरक्षा अधिकाऱयांक उद्देशून म्हणटा. परिणामी अपहरण करपाखातीर 
हाडिल्लीं स्फोटकां असो अर्थ लावन ताका भायल्याभायर गोंया धाडून दितात. 
“ड्रा'चे जाग्यार हा हें उतर आयिल्ल्यान हो गोंदळ जाता. 


ह्यो कथा सिंगबाळ हांच्या नर्मविनोदी आनी उपहासपरता 
आशिल्ल्यो लेखनशैलीचो परिचय करून दितात. हाचे फुडल्यो कथा मात 
विशेश वृत्तिगांभीर्यान बरयिल्ल्यो दिसतात. अर्थात्‌ ह्या कथांनीय तत्त्वगिन्यानी 
व्यक्तीची बसका आसा, अशें म्हण नज5. ह्या कथांक दिसपट्टी जीणेंतल्या 
संघर्षाची सया मारता. सुपुल्लेच प्रसंग खरे परंत तातूंतय मनशाचे नैतिकतेची 
परिक्षा जावं येता म्हणापची जाणविकाय दिवपी ह्यो कथा. एके तरेन ह्या 
कथावरवीं बरोवप्याचे नैतिकतेचें नितळ-निर्मळ दर्शन घडटा अशें म्हणचेशें 
दिसता. 


घर आनी घोंटेर ही कथा म्हणल्यार वासूशणैली घरकान्न 
मोगाबाय, भाई आनी पारवो हांच्यांतल्या असमान संघर्षाची काणी. नांव 
मोगाबाय, पूण करणीन महादुष्ट कशी. दीसभर 'देव', देव' करपी मोगाबाय 
बुकल्याक सणसणीत बडी मारता; परन्त बाबू नांवाच्या तिच्या नातवान त्याच 
बुकल्याक बडी मारतकच 'जीव घेता हय रे ताचो? मोनो प्राणी बाबडो' अशें 
म्हणटा. ती भाईवरवीं पारव्याचे इश्टीणेक तुबकाची गुळी घालून जीवी मारून 
वडयता. इतलेंच न्हय तर ताकाय मारपाची मांडणी करता. एकेच व्यक्तींत अशी 
विचारांची, आचारांची विसंगती आसूं येता म्हणपाची गवाय दिवपी ही कथा. 
“पूर्व जन्मीची पुण्याय गांठीक आसलेबगर पारवे घरांत येनात' अशें वासूशणैचें 
मत्त; परन्त आपणालो जीव वाटावपाखातीर निमणेकडेन वासूशणैच्या घरांतलो 
घोटेर सोडून सातेरी देवळाच्या घुडाकडेन आलाशिरो सोदूंक वता. हे कथेचो 
आरंब विरळ स्वरूपांतल्या संज्ञाप्रवाहाच्या माध्यमांतल्यान जाला. कोंकणी 
कथेच्या मळावेलो हो प्रयोग भौच देखदिणो. परन्त तो संज्ञाप्रवाह मुखार 
शबलीत जाता. हे कर्थेत पारव्याच्या चित्ता-मनाचें मानुषीकरण जालां. ताच्या 
सारख्या निरुपद्रवी जीवाची जीण सहज - सादें जगपाखातीर जी जळजळ जाता 
ती वाचून काकूळट येता. संसारांत अशाच जीवांची परवड जाता. बुकलो हें 
एक प्रतीक. जे दुश्ट, सुवाथीं आसतात तांकां लाब मेळटात; परन्त सरळमार्गी 


कथा-अरूण XIX 


जीवाक मात ल्हानसो घोटेंर बांदपाचों अधिकार आसना. म्हणल्यार ती एक 
रूपक - कथा जावंक लागता, अशे म्हणल्यार जाता. 

सिंगबाळ हांणी “एक रूख आनी एक मनीस' हे कथेवरवीं कोंकणी 
कथेक मानसशास्त्रीय बरपाची बांधेसूद नाट दिली. आत्मनेपदी म्हणल्यार 
आपउलोवप करपाचो प्रयोग करपी ही कथा. एक तरेचें प्रकट चिंतन करपाचोच 
येत्न हो. तांणी हेच कथेवरवीं कोंकणी कथेक चित्रमयशीलतेचीय जोड़ दिली. 
ही कथा निखटी दत्तूशेटीची न्हय. ती आपणाल्याच अस्तित्वाक पारखें जावपी 
एका चित्ताची कथा. हे कथेचें निवेदन प्रथम पुरुषी. अवि हो हे कथेचो निवेदक. 
तो पुराय तटस्थतायेन दत्तूशेटीच्या जीवाची जी परवड जाता तिच्या संबंदान 
सांगता. तो मुद्दलांतलो म्हापर्शेचो. आपणाली घरकान्न आनी एकलो पूत 
अपघातांत मरतकच संवसाराक विटून तो अविच्या गांवांत राबितो करता. तो 
उलयतना ताणशेत उलयता, इतलोच अवगूण. ताका गांवांत इश्ट ना. 
गांवांतली नश्टी भुरगीं “दत्तू शेट भांगर पेट! भांगर जाले उणें, दत्तू शेटीची बायल 
सुणेंऽ' अशें एका सुरांत म्हणटात. अविच्या बापायच्या मर्णा उपरान्त गावांतले 
काय अवचिन्न लोक दत्तू शेटीक तिडांवक अविच्या पोरसांमदली वंय मोडून 
आम्याचें गार्फ ताच्या पोरसांत घेतात. अविची आवय हें कर्म नेणो. ती 
पेडावयले घुमटेंतल्या देवाक आंगवण करता, “शेट आमो खाबंक पावं नाका. 
इतलेंय करून दत्तू शेट अविकडेन येवन म्हणटा, “अवि, हो आमो घे आनी 
तुमच्या देव्हाऱ्यांतल्या देवाफुडें दवर! रुखाचें पयलें फळ तुमच्या घरांतल्या 
देवाफुडे दवरतलों अशी हांवे वाटाऱ्याक आंगवण केल्ली' इतल्या व्हड 
काळजाचो 'हेर कोणाकडेन तो उलयलोय जाल्यार झक्क माली आनी उलयलों, 
अशें तोण करता. गांवांत ताका समंध शेट म्हण वळखतात. बाजारांत वतना 
लोकांक दिश्टी पडटा तितलोच. हेर वेळार तो आपल्या घरांत बसून आसता.? 


अशा स्वभावाच्या भागधेयांत केवळ परवड कित्याक? दत्तू शेट 
सारक्या मनस्वी मनशाची शोकान्तिका सभावाक लागून जाता काय ताच्या 
भागधेयाक लागून? तो चुको करता त्यो ताच्या भागधेयांत तशें बरयिकें आसता 
म्हूण काय? हाची जाप मेळना. सिंगबाळविरचित एक अप्रतिम कथा म्हूण 
तिची संभावना जावची. हे कथेतलो रूखय 'घर आनी घोंटेर' हे कर्थेतल्या 
पारव्या भशेन उलयता. परमनप्रवेश करपाचो हो एक प्रयोग म्हळ्यार जाता. 

बरोवप्यान रूखाचें मानुषीकरण करपांत बेस बरें येस जोडलां. 


“सिनेमा' कर्थेत कुमारवयांत कुसंगतीन जीं अवचित्रा घडटात तीं 
खंयच्या पावंड्यामेरेन वचूं येतात म्हणपाचें करुणरम्य चित्रण जालां. आवय 
आनी बापूय हांचो प्रभाव नासत जाल्यार भुरग्यांचे वर्तणुकेक बेबंधपणा येतात 
म्हणपाचेंय सिंगबाळ हांणी पर्थून पर्थून सुचयलां. “सिनेमा' हे कथेवरवीं 
“निवांतपणाच्या मेंदवांत म्हारवाचो संसार' अशें म्हणू येता. ही एक तरेची 
संस्कार-कथा अशय म्हणू येता. बाबूश हो एक गोरवां राखणो. ताका घरांत 
बापूय नासत जाल्यार नाचूंक रान मेकळें जाता. इतलें उणेच दिसूंये म्हणपाक 
ताका कान्तू सारक्याच्या कुसंगतीचोय स्पर्श जाता. ताणे फार्टी केन्नाय तरी 
हेरांच्या कुळागरांत चोरयां - लिपयां वचून झडिल्ले बेडे पुंजावन खेळपाखातीर 
गड्ढे विकते हाडिल्ले. उपरान्त बऱ्या - वायटाची जाण आशिल्ल्यान तशें करपाचें 
ताणे सोडल्यारय कान्तू ताका पर्थून असलीच चोरी करपाक फुसलायता. पूण 
कातरो चोरपाचें चितूनच बाबुशाचें आंग शिरशिरता. कारण तो कान्तूइतलो 
निबर जाल्लो नासता. हाचेवेल्यान तो आजूनय बरे वृत्तीचो आनी संवेदनशील 
आसता म्हणपाची वाचप्याक जाणविकाय जाता. पूण हरशींय सदांच 
कुसंगतीचो प्रभाव चड आसता. ती बर्‍या बर्‍या संस्काराचो इबाड करून 
वडयता. बाबूश चित्रपट पळोवपाखातीर भोवच पिसो कसो जाता तें पळोवन 
कान्तू ताका हेरांच्या कुळागारांतले बेडे फारावपाची-सुचोवणी दिता. झडिल्ल्या 
पंचवीस - वीस बेड्यांनी चित्रपटाच्यो तिकिट्यो मेळच्यो नात तर माडयेर चडून 
बेड्याचे कातरे काडचेच पडटले म्हणपाचें ताका होलमता. तो 'हय-नाका' 
अशें म्हणत फटी गांवकाराल्या कुळागरांत वता. तो माडयेर चडटा आनी 
मुजीचें कोयतूल घेवन कातरो अचळय कातरता; परन्त दोन - एक बेडे सुटून 
भूयेर पडटातच. परिणामी फटील्या धाकल्या चेड्याक दुब्राव येता. आड्डी- 
ओरड जावन फटी ताचे फार्टी लागता. तो बाबुशाच्या घरा येवन ताका यथेश्ट 
पेट दिता. ताका फटी पेट्टा हें पळोवन बाबुशाची आवय फटीकडेन झगडूक 
लागता. बाबुशाक ताची आवय आनी फटी हांचे मजगतींत चलिल्लें ढिश्शांव 5, 
ढिश्शाऽ, फायटिंग आनी जोडयेक अभद्र उतरांचो शिवर आयकूंक मेळटा. 
चित्रपटाभशेन तें दृश्य आसता, सिंगबाळ हांणी हे कथेवरवीं कुमारवय आनी 
कुसंगती हांचेविशीचें आसयसूत्र मुखार केळयलें अशें म्हणूं येता. कारण हेच 

धर्तीच्यो तांणी झेर' आनी 'जायू' ह्यो कथा बरयल्यो. विलियम गोल्डिंगच्या 
बरपांत भुरग्यांच्या दुश्टपणाचे दाखले मेळटात. सिंगबाळ हांच्याय साबार बरपांत 
तसले दाखले येतात. देखीक दत्तुभटाक पीडपी, दामूक तिडावपी, बुकल्याक 
मारपी, चित्रपट पळोवंक हेरांच्या कुळागरांतले बेड्यांचे कातरे चोरपी भुरगीं 
दिसतात. भुरगीं सदांच दुश्ट आसतात, ती सुवार्थी आसतात, तांकां 
इन्द्रजालाचो मोह पडटा असो एक समज. सिंगबाळ हांणी चिके हेर तरेची 
मानसिकता उक्तावपी कथा बर्यल्या. “सिनेमा' हे कथेत बाबुशामुखार समस्या 
आशिल्ली ती ताच्या वयाक सोबसारक्या चित्रपट पळोवपाच्या चित्तांतल्या 
मोहांतल्यान उप्राशिल्ली. चित्रपट पळोवपाचे प्रखर इत्सेच्या इन्द्रजालांत घुस्पून 
गेल्ल्यान बाबुशाक नाका तें दुश्कर्म करचें पडटा. 

'झेर' हे कथेन सिंगबाळ हांणी जीणेकडेन संघर्ष करतल्या 
कुमारवयांतल्या दामूचें व्यक्तिचित्रण करून कोंकणी कथेचीच गिरेस्तकाय 
वाडयल्या. 'झेर' हे कथेतलो दामू शाळेंत शिकप करपाक जाय, आईच्या 
वायटाक लागतल्या वखदांखातीर दुडू एकठांय करपाखातीर, मटको घेवपाचो 
उद्देग करता. ताची आवय सदांकाळ वायटकान्न. तो नेमान शिकता. ताचो 
गृहपाठ अर्दीमर्दी उरता. ताका ताचे वर्गमित्र “मटका बुकी' म्हण चाळयतात, 
तुकलायतात तरीय तो इश्कोलांत शिकप करपाखातीर हें कुकर्म करता. तो 
केन्नाच मटक्याचो नंबर लायना. तो मटक्याची बीट घेवपाचो उद्देग सोडूंक 
पळयता. तर ताची आवय 'हय रे? पोट कशे सुट्टलें रे आमचें? भुरगे दोन दीस 
चाळयतले...' अशें म्हणटा. तो चिरीमिरी विकपाखातीर गाडो घालूंक सोदता. 
गाडो घालूंक पयशे जाय. देखून रामू मटको लायता. ताच्या पात्रांचाक पुलिस 
धरून व्हरतात. त्या दिसा लायिल्लो नंबर आयिल्लो आसता. पूण पुलिशेन 
पात्रांवाक धरून व्हेलल्यान ताच्या नंबराचो लाब दामूक मेळना. दामू सळाबळा 
जाता. ताचें, सजनपणान वेवसाय करीत शिकपाचें सपन भंगता, दामूची 
मनोवस्था पुराय कोंसळटा. वाचप्याकय हे सहजतावेन फुलत वचपी, कसलोच 
आव हाडिनासतना समृद्ध जावपी कोंकणी कथेचें बळगें आकळटा. 

हुंवार' ही कथा मनशांतल्या अपरिमित भावनांच्या हुंवाराची. 
मर्तोची घरकान्न कलावती अंतूचें बरें-वायट पळयता. अंतूची घरकान्न मरत 
सावन कलावती अंतूगेर वाबुरता. मोर्तू तिच्या ह्या वाबराक आड येत जाल्यार 

ती आडूडून आङ्डून ताचेर ताणशेता. सैमिक हुंवाराचे फाटभूंयेर भावनांच्या 
हुंबाराची झळ सोसतना असहाय्य मनीस कसो आकुळपिकूळ जाता म्हणपाची 
जाणविकाय करून दिवपी ही कथा. आश्विन म्हयन्यांतलो आडवळी मारेकार 
पावस जीणच खिळखिळावन वडयता. हे रासवळ जीणे वांगडा हुंवाराक साक्षी 
दवरून मर्तोचीय आपजीण व्हांवन वेता. कलावतीक अंतूकडेन लागसार 
दिसता. भायर सैमिक हुंवार आयिल्लो आसतना कलावतीच्या शिरंतरांनी हुंवार 
येवंक लागता. ती ते राती ताच्या घरांतच रावता. अंतू पडवेर न्हिदूंक सोदता तर 
ती म्हणटा : 
“भायर न्हिदता? शेळाव आयला नहू? 


कलावतीच्या उतरांनी अंतू भानार आयलो. सटू करून उठलो आनी 
भितर वासरेंत गेलो. आतां मात ताच्यान कशेंच रावं नज5 जालें. फाटफुडों 
पळेनासतना ताणें कलावतीक तशीच आंवुळूळी. 


“राव न्हू/ दिवो तरी पालयतां... आनी मागीर कलावतीन आपली 
काया पुराय अंतूचे सुवादिन केली. '' 

जेन्ना वासरेंत कलावती आनी अंतू एकमेकाचे वेंगेंत सुस्त न्हिदिल्लं 
मोर्तू पळयता तेन्ना तो असहाय्य जाता. ताची तकली थतरवितर जाल्ल्यान 
घुंबता. सिंगबाळ हांणी सटिक उतरांनी मोर्तूचे वेदनेचो थाव घेत बरयलां. 

“तो भेलकांडत धांवलो तो बद्द व्हाळाचे धडेर. थंयच ताणे बसकण 
मारली. ताचे दोळे दुकानी गच्च भरिल्ले. 

“म्हजे घर-दार व्हांवोन गेलें... म्हजें सगळें व्हावोन गेलें ह्या 
हुंवारांत... बायल... अब्रु... स...” 

आनी तो हुंडक्या हुडक्यानी रडपाक लागलो. 

पावस आता सामको थाबिल्लो,.. व्हाळाचें उदक खीणा खिणाक 
देंवतालें... पूण मोर्तुचे हुंडके मात खिणाखिणाक वाडटाले... 

मोर्तुची अवतिकाय पिशांतूर जाता.. थंयच जीणेचे कांय प्रस्न थैमान 
घालूंक लागता. तातूंतलो एक प्रस्न, अभिजात बंधनांत रावपाचें सुख 
मोलादिक काय कुडीचें मागणे पुराय करून घेवपी सुख जड-चड? 


सिंगबाळ हांच्या कथांत वासरी ही वासनेची शेज कशी पर्थून पर्थून 

येता. देखीक “जाय,' 'हुंवार', 'पडबिंत्रा' ह्यो कथा. जुवानपणात जावपाच्यो 
गजाली येतकच कथा मुखार वचना अशें दिसल्यारय भावनांचो आवेग थरारून 
, सोडटा. 

समीक्षकांनी कोंकणी साहित्य मळार 'जायू' हे दीर्घकथेक नवलिका 
म्हूण नांवाजली. ती सरळ एका मार्गान मुखार सरता. ती मध्यवर्ती आसून तिच्या 
वांगडा तिका बळगें दिवपी सुपुल्ल्यो कथा वाचूंक मेळटात अशें न्हय. ज्यो 
सुपुल्ल्यो कथा आसात अशें दिसूं येता तांचें अस्तित्व तशे शबलीतच. देखून 
'जायू' ही नवलिका जावंक पावना. 

'जायू' ही पुर्तुगेजांचें गोंय आनी मुक्त गोंय अशा संधिकालांत 
साकार जाल्ली जीणेसंघर्शाची करुणरम्य कथा. गोंयांतल्या लोकतंत्रांची प्रभात 
जाल्ली. हे कथेचों शोक-सुखान्त म्हणल्यार बरोवप्यांचे आशावादी नदरेची कुरू. 
जीणेंतल्यो घडणुको आनी आगळिको संघर्ष वाडूंक मजत करतात. ज्या 
काळांत ह्या वाटारांतले रासवळ सुस्त जीणेंत ह्यो घडणुको जाल्ल्यो थंय तांचे 
परसय हेर तरेच्यो घडणुको व्हडा प्रमाणांत घडतच म्हणपाची खातरी नाशिल्ली. 
त्या समयार जीणे संघर्श करपाखातीर हेर तरांचीं आव्हानां आशिल्ली जाल्यार 
(घडये) 'जायू'ची काणी नगण्यय दिसूं येताली. हे कथेत बर्शीतलो प्रवासय 
वेरे-माशेल -रायबन्दर मेरेन जाता. पयले फावट मोटारसायकलीचो संदर्भ येता 
तो हे कथेचे निमाणकडेन. प्रेमा (जायूली धूव) ताच्या मोग्या वांगडा फोंड्या 
वेता तेन्ना. 


अशें आसूनय ही आंकवार आवयची काणी पुरुषप्रधान समश्टींचो 
निशेधच करता. देखूनच ती विश्वात्मक जावंक पावता. घरांत आवय नासतकच 
वाडीक पढिल्ले चेडू जेन्ना धवेफुल्ल पुडवें न्हेसपी, कपलाक गंधा-तिबो लाबपी, 
साधूवरी तेजीश्ट दिसपी आचरणांत सज्जन आशिल्लो ताचो बापूय रघूच्या 
असहाय्यपणामुखार तकली बागोवन कुले हालयत चलपी, नाचरी तशेच 
किटकिट्टो स्वभाव आशिल्ल्या आनी लग्नाउपरान्तय रायबंदरा रावन मेळत त्या 
दादल्यामुखार पालशें पडपी, गोरे रसरसलेले कायेचे शांतूमावशीसारके 
बायलेच्या सहवासांत रावता तेन्ना तिचें भाग्य खंयच्या पायणींतल्यांन तिचे 
जीणेची दिका धरतली हें सांगूंक जोतिशी नाका. शांतृमावशीची शिंदळकी 
मत्सरग्रस्तय आसता. जेन्ना कृष्णा जायूकडेन झुडूंक लागता तेन्ना ती जायूक 

धुकलून वडयता आनी कृष्णाक आपणाले वस्त्रहीन कायेर घेता. शांतूमाठ॥ 
कसलेंय आगळिकेचें वर्तन करू पूण ताची भयण विमल मात साद्यासुर्त्या 
स्वभावाचे, ताचें चेडू जायू, जायूक जे गूण विमलाकडेन नासतात ते गूण 
शांतूमावशीकडेन मेळटात. दुर्दैवाची गजाल अशी, एके अजाण रातीं जायू 
आपलें जुबानपण शांतूचो पूत शामाचे सुवादीन करता आनी वेर्‍यां बापायसरी 
येता. 


रघू जायूच्या घाळपणाची गजाल बेस बरी जाण5. शामाच्या वांगडा 
ताणे वचूं नये म्हण तो जतनाय घेता पूण तीन - साडेतीन वर्सा उपरान्त 
शिगम्याच्या म्हूर्तार जायू पर्थून आपणाल्या घरांत शामाक पळयतकच रातया 
बंदना आनी चेपणां विरगळून वेतात. थंय तें फसता. शांतूमावशी, खरी गजाल 
कळूनय, ताका फाफडून वडयता. शाम ताका मेळूंक पर्थून येना. एके तरेन 
जायूचे जीणेचो शिगमो जाता. दरम्यान रघू पेड़ेर जाता. तेन्नाच्यान तें एकोडेंच 
पडटा. तें पिरायेच्या विसाव्या वर्सा आंकवार आवय जाता. ताका चेडू जाता. 
प्रेमा. ताका जिवे दवरपाखातीर जाय तो येत्न करूनय हेर उपाय ना शे दिसतकच 
असहाय्यपणाचे अवस्थेत पावतकच शिंदळकी करपांत आनी आपणाली 
किरवंट फुगोबपांत निश्णात आशिल्ल्या सुंदऱ्याचे सांगणेवेल्यान जायूक 
शिंदळकीचो वेवसाय मानून घेवंचो पडटा. गांवांगांबात वचून रोप विकपी 
रोपैरासावन पेडणेचो विठोबा गवंडो, रेजिदोर आनी सोल्दादा मेरेन साबार दादले 
तिचे कूडीकडेन झुडतात. यशवंत हो एक बरो मनीस. तो जायूक सदांच 
अडिनडीक पावता. ताचो पूत श्रीकांत. प्रेमाक नवी दिका मेळटा. प्रेमा 
श्रीकांताकडेन लग्न जाता. जायूचो आनंद गगनांत पावना. तें खुशालभरित 
जावन निमाणचो स्वास घेता. जायूचे जीणेचो शोक-सुखान्त जाता. 

सिंगबाळ हांणी हे दीर्घकथेवरवीं तत्कालीन संसारकश्राच मांडल्या. 
तांतूत संसारांतल्या साबार तरांच्या नात्यांचो, तातूंतल्या किंचमणांचो प्रत्यय 
येता. जायूचे जीणेंतले परवडीची कथा ही. म्हणल्यार प्रादेशिक म्हळ्यार 
वैश्विक. घरांत जर जाण्टेल्यांचो ठसठशीत आदार नासत जाल्यार अस्तुरीचे 
जिणेच्यो वादर्‍यो वादऱ्यो जावंक येता म्हणपाचें आशयसूत्र जाणवता. 

'पडबिबा त एक तरेचें कुवाडें सतत नुलयत कथानक मुखार व्हरता. 
सतीश शिनु आप्पाचो कोण? लीलाचो पूत सतीशालो कोण? ह्या प्रस्नांत 

दडिल्लें कुवार्ड निमाणमेरेन सतायता. हे कथेत मान आणि अपमान हांच्यो धिरयो 
तीव्र स्वरुपांत जाल्ल्यो दिसतात. ही कथा निखटी वासनेची काणी न्हय.' 
वासनेची परिपूर्ती जातकच एक तरेचो उदात्त आत्मत्याग करचो पडटा. 
उतळताप काडचे पडटात. समजिकाय दाखोवची पडटा. नातीं आनी दायज 
हांकां चिके असांकेतिक स्वरुप लाबता. त्या नात्यांक म्हळ्यार अभिजात रुपडे 
मेळटा म्हळ्यार तें म्हेळें जावन येता. देखून आत्मत्याग करचो पडटा. त्या 
आत्मत्यागाची काणी म्हणल्यार 'पडबिबा'. असलें सशक्त कथानक वट्ट 
कांकणी कथेक उंचेल्या पावंड्यार व्हरता. ह्या बरोवप्याक हे कथेचो माथाळो 
भोवच ओडलायणोसो दिसतालो आसूये. 

सिंगबाळ हांची 'कुडक्यां कुडक्यांची काणी' म्हणल्यार दुडवांच्या 
फाटल्यान धांवपी मनशाचो आपणाकडेनच संघर्ष करतल्या मनशाची कथा. 
जीण घालोवपाखातीर एकाद्रें आदर्शभूत तत्त्व जाय पडटा. तें नासत जाल्यार 
बाबूदाद सारकेल्या मनशाचें दुबळेपण उजागर जाता, ताची कथा. जंय साबार 
भाटकार, जाणटेल्यांची भूंय विकपाच्या आड आसतात थंय कांय जाण 
अटमटवाळे करून आपणाली भूय विकृंक मुखार सरता. बाबूदाद हो अशांचो 
प्रतिनिधी. भाटकार आसूनय भाटाची निगराणी कशी करपाची आसता 
म्हणपाचे गिन्यान नाशिल्ल्या भाटकारांचो प्रतिनिधी म्हळ्यार बाबुदाद. जंय 
लाव ना थंय उलयतनाय अर्दी उतरा वाऱ्याचेर सोडून दिवपी (म्हणल्यार 
गंभीरपणान कसलीच गजाल कानामनार न घेवपी) वृत्ती आशिल्ल्यांचो 
प्रतिनिधी म्हणल्यार बाबूदाद. दीस-रात कर्महीन सपनां आपणाक फस्तेक 
करतात हें जाणा जावनय तीं पळयत रावपाची वृत्ती आशिल्ल्यांचो प्रतिनिधी 
म्हणल्यार बाबूदादः अशे तरेन सिंगबाळ हांणी समश्टीचे उदरगतीक उपकारा 
पड़नाशिल्ल्यांचे वृत्तीचेरच बोट दवरलें, अशें म्हणूक येता. हे वृत्ती फाटल्यान 
आशिह्लें सत्‌ कुडक्यां कुडक्यांनी दोळ्यांमुखार उजागर जाता, देखून ती 
'कुडक्यां कुडक्यांची काणी. ' 

सिंगबाळ हांची कथा जीणेक फाट करिना. ही एक बरी गजाल. ती 
जीणेची बरी - वायट ओड नियाळटा. तांच्या बरपांत गोंय वांठार आनी 
गोंयकार हांच्या संबंदांतलीं वर्णनां येतात. गोंयचे ओडलावणे बातावरण आनी 
गोंयकारांची वृत्ती हे विशय केन्द्रस्थानी आसतात. तांणी पुराणिक, इतिहासिक 

स्वरूपाचे बरप करूंक ना. ते पुर्तुगेजांच्या चपक्यांतल्यान गोंयची सुटका 
जावच्या काळांत तशेंच सुटका जावन उलगून गेल्ल्या काळांत वावूरपी 
लोकांच्या वागपार्चे निरिक्षण करतात. तो गोंयच्या इतहिसांतलो संधिकाल अशें 
म्हणल्यार जाता. म्हणटकच तांच्या बरपांतलो काळय सुपुल्लोच. ह्या काळांतले 
राजसत्तेंत परिवर्तन जायना फुडें पुर्विल्ले जीणेचें रूपांतर अर्विल्ले जीणेंत जालें. 
पुर्तगेज उलोवपी गोंयकार इंग्लिश उलोवंक लागलो आनी अभिजात 
कवितालेखन करपाचें सोडून अरवळ विशयांचेर काव्यवाचन करूंक लागलो. 
एके वटेन आदीं सटी करपी गोंयकार मुखार बर्थ डे' मनोबंक लागलो. लग्नांत 
बुफे दिवंक लागलो. दुसरे वटेन गोंयकार जाणटेल्यांचीं शेतां-भाटां विकूक 
लागलो. तिसरे वटेन विपरीत संस्कार जाल्ल्यान मातयेभरवण जाल्ली जीण 
अभिमानान जगपाखातीर तकालस घेवंक लागली. सिंगबाळ हांच्या बरपांत 
असल्या विशयांनी घराबो केला म्हणपाचें प्रत्ययाक येता. ह्या विशयावरबीं 
सिंगबाळ हांच्या विचारीक संघटनाची जाणविकाय जाता. ताका 
तत्वगिन्यानाची बसका ना ही वस्तुस्थिती आसूनय मार्मिक निरिक्षण करून 
गोंयकाराचे जीणेच्यो, चिंतपाचे पद्दतीच्यो वादऱ्यो जाल्यात म्हणपाची 
वृत्तिगाभीर्यान केल्ली नोंदय तितलीच मौलिक तेंच सिंगबाळ हांच्या बरपाचें 
आशयसूत्र. 

अशे आसूनय एक प्रस्न उप्रासताः जायूचेर संस्कार बरेतरेन जावंक 
ना म्हण तिची शोककथा जावंक पावली. तर शिनूभटाचेर बरेच संस्कार जाले 
तर ताची जीणकथा शोकरूप जाली, ती कित्याखातीर काय? 

सिंगबाळ हांच्या बरपांतलो अस्कर सावय-वेरें, माशेल आनी 
रायबंदर ह्या गावांच्या आवाटांतलो. बरोवप्याच्या काळांत इल्यश व्हर्दे' 
नांवाची बस येरादारी करताली. तिचो रंग पांचबोसो आशिल्लो. तिची नोंद 
हांगासर जाता. देखून नागरी वाटारांत जे विशय, ज्यो समस्या उप्रासू येतात तांकां 
तांचे कर्थेत सुवात मेळना. गांवगिज्या वाटारांतल्या घराब्यांत साकार जावपी 
जीणेचें अस्कर आनी तेय गोंयांतल्या पुर्तुगेजांच्या अस्तंत काळांतलें. ताणे ह्या 
अस्कराचें, थंयच्या मनशांचें, तांचे वृत्ती-प्रबृत्तीचें चित्रण सहजतायेन केलें. 
तांच्या कथांतल्यान जीणेची संभवताय जाणवता. म्हणटकच बरोवप्याचें 
वृत्तिगांभीर्यय कळून येता. ही बरोवप्याचे वृत्तीची प्रादेशिकताय अशे म्हणूंक 

बता. तांच्या कथांक विचारिक सुसंघठन लाबिल्ल्यान त्यो मौलिक स्वरूपाच्यो 
जातात. ब्रोवप्याचे वृत्तीची प्रादेशिकताय अशें म्हणूंक येता. बरोवप्याक कितेंय 
तरी मौलिक सांगपाचें आसता देखून त्यो कथा साकार जातात; परन्त पुराय 
सूचकण्णान तें सांगप आशिल्ल्यान त्या कथांक तटस्थताय लाबल्या. तांच्या 
कथांतल्यान मानवी जीणेविशीं जाय आशिल्ली ठाम नदर प्रत्ययाक येता, देखून 
बरोवप्याची नैतिकताय पुराय स्पश्ट जाता. ही नैतिकताय पुराय स्पश्ट 
करपाखातीरच 'जायूं' त फ्लॅशबॅक तंत्र आसा तर 'कुडक्यां कुडक्यांच्या 
काणी'क नाट्यात्मकताय दिवपाचें तंत्र आपणायिल्लें दिसता. 

सिंगबाळ हांणी बरविल्ल्या कांय कथांनी कथानकाचें मूळ केन्द्र 
आसून जोडीक कांय उपकेंद्र आशिल्ल्यावरी भास जाता, पूण त्यो स्वतंत्रपणान 
विकसित जावपा इतल्यो समर्थ नात. तीं उपकेन्द्रा, तातूंत स्वायत्त अणभव 
नाशिल्ल्यान, कांय प्रमाणांत शबल जाली दिसतात. अशे आसूनय 'जायू' 
सारकी रचना नवलिकेचे कोटीत धुक्रलपाचो मोह कांय जाणांक जावं येता. 

सिंगबाळ हांणी आपणाले कथेखातीर सांकेतिक विशयच वेचून 
घेतले. ताणी कथेच्या बरपाखातीर असांकेतिक विशय घेवपाचो प्रयोग करच्या 
थळार कथात्मतेक गूढतायेचो, रहस्यमयतेचो स्पर्श जावंचो म्हणपाचो येत्न 
केलो. हेर कथांवांगडा 'पडबिंबा'सारकी रचना अशा येत्नांतल्यान 
ठसठशीतपणान साकार जावंक पावली. हे बरपावळींतलीं कथानकां फार्टी-फुडें 
करीत मुखार सरतात. जायू' ही कथा हे तरेची. जीणेंतल्या गुतडाचो सोद घेत 
तांच्यो 'जायू', 'पडबिब्रा', 'कुडक्यांची काणी' कथा साकार जातात. पूण 
बरोवप्याची जीणेविशींची तशेंच मनशाचे मनोविश्लेशणात्मक बांदावळीचीं 
चितना ताका सदांच साथ करतात. प्रत्येक मनशाचो संबंध हेरांकडेन येता, देखून 
ताची जीण बदलून वेता ह्या सूत्राचो प्रत्यय तांच्या कथांतल्यान येवंक लागता. 
हैं एकोडें सूत्र आशिल्ल्यान बरपावळीचें रूपडे दीर्घकथेचेंच उरता. 

ह्या निमतान मानेस्त समीक्षक डॉ. मिलिंद मालशे हांचें मत मतींत 
घेबंक संद आसा : 

“कथा तशेंच कादंबरी हांच्यांतलो भेद हो निखटो दीर्घत्व वा 
लघुत्वाचेर अवलंबून नासता. तांच्यांतलो मुखेल भेद सांगूंक येत तो असो 
नवलिका ही बहुस्पर्शी, बहुकेन्द्री, बहुसुत्री आसता, तर कथेची प्रवृत्ती व्याप 

मर्यादित करपाकडेन, एकपिण्डत्वाकडेन, एकसुत्रीपणाकडेन लकिल्ली 
आसता... विस्तारशीलताय आनी तीव्रीकरण ह्यो दोन भिन्न प्रवृत्ती 
तांच्याफाटल्यान आसतात. ज्युडिय लिबोविट्झ (974) हे लेखिकेन नॉव्हेला 
ह्या कथनप्रकाराविशींची चर्चा करतना चिके हेर तरांच्यो संज्ञा वापरून कादंबरी, 
लघुकथा आनी कादंबरिका असो तिहेरी भेद केला. कादंबरीचे उद्दिश्ट 
विस्ताराचे. लघुकथेचें सीमितीकरणाचें तर कादंबरिकेचें तीव्रीकरणाचें 
आसता. परन्त दोना जाग्यार तीन संज्ञा वापरल्यो म्हुण प्रस्न सुटावो जातलोच 
अशें न्हय. कित्याक तर ह्या विवेचनांत सीमितीकरण वा तीव्रीकरण हातूंत 
तितलो भेद ना. नेमाडे हांणी मराठी कादंबरीवेल्या आपणाल्या लेखांत लघुकथा 
तशेंच दीर्घकथा एकेवटेन आनी लघुकादंबरी तशेंच कादंबरी ह्यो हेर वटेन घेवन 
चार साहित्यप्रकाराचे दोन मुखेल विभाग केल्यात तशंच ते वयर मांडणी केल्ल्या 
तीब्रीकरण आनी विस्तारशीलताय ह्या तत्त्वांकडेन जुळटात.'' (कथा आणि 
अन्य साहित्यप्रकार, कथाशताब्दी, मुंबई, 993, पानांक 09, सम्पादक : 
विजया राजाध्यक्ष, अशोक रानडे) 


दीर्घकथा आनी नवलिका ह्या सहित्यप्रकारांच्या संबंदान 
समीक्षकांचोय विचारीक गोंदळ जायत आसता, देखीक मराठींतल्या कमल 
देसाई हांच्या दीर्घकथांक कांय जाणांनी नवलिका अशें पाचारलां. मराठी 
कथांचो साक्षेपी समीक्षक प्रा. म. द. हातकणंगलेकर “काळा सूर्य' आणि 'हॅट 
घालणारी बाई! ह्यो मराठींतल्यो समर्थ कथा म्हूण नोंद करतात तर प्रा. 
हातकणंगलेकर हांच्या येदोच मानापानाचो साक्षेपी समीक्षक प्रा. अविनाश सप्रे 
त्याच कथांचे “सत्री जीवनाचो वेध घेवपी नवलिका' म्हूण वर्गीकरण करतात. 

सिंगबाळ हांच्या कथांत व्यक्तिरेखा - चित्रण सुरबूस जालें आसा 
अशें म्हणप चिकें खरेंच. बरोवप्यान व्यक्तिरेखाप्रधान बरप केलां अशें दिसूं येता; 
परंतु त्यो कथा म्हळ्यार व्यक्तिकथा न्हयंत, त्यो संसारकथा. ह्यो व्यक्तिरेखा 
जीणेंतल्या नव्या आव्हानात्मक अस्करांत वचूंक धजनात हें चिके खरें 
आसल्यारय जीणेच्या अस्कडांत रावनय प्रतिष्ठेचे कल्पनेन भारावन गेल्ल्यान 
तांकां संघर्श करचो पडटाच. त्यो कथा संसारांत घडटल्यो घडणुको कितल्योय 
बयो दिसूं वा वायट, तांचें दर्शन घडयतात. बरोवपी संस्कारांचें महत्त्व सुचयता, 
बर्‍या गजालींची सूचक पद्धतीन तोखणाय करता. देखून घडये व्यक्तिरेखांच्या 

माध्यमांतल्यान कथानकाची नाट साकार जाली, अशेंय दिसूं येता. मूळ 
कथानकाचें बळगें व्यक्तिरेखांत आसता. ही वस्तुस्थिती मतीत घेतकच जालें. 
ह्या ब रोवप्यान एक व्यक्ती एकल्याक एक तशी दिसं येता; परन्त तीच व्यक्ती 
हेरांक हेर तरेची दिसूं येता, हे नदरेन पळोवपाकडेन वाचप्यांचें लक्ष ओडलें. 
तांच्या कथांत कांय व्यक्तिरेखा सरळ मार्गी आसात तर कांय जटील प्रवृत्तीच्यो 
आसात. सरळ मार्गी स्वभावाच्यो व्यक्तिरेखा कथानकाची दिका थारायतात 
कारण तांचो हट्ट बरो आसूं येता वा दुर्घटय. तांकां तांच्या भागधेयान घडयलां 
अशेच दिसून येता. तांचे जीणेंत परिवर्तन जावप भोवच कठीण. कांय व्यक्तिरेखा 
भोवच जटील आसात. ह्या व्यक्तिरेखांखातीरच सरळ मार्गी व्यक्तिरेखांची जीण 
चड प्रभाविक जाली अशेंय म्हणूं येता. 

बाबूदाद उलयतना अर्दी उतरां वार्‍्यार सोडटा, यशवंत मन घट्ट 
करून आयि्लें अपसरण सोसता, शिनूभट पडमूर जावन जीणभर मोनेव्रत घेता, 
मोर्तो हुंडक्या - हुंडक्यानी रडूंक लागता. हीं साबार असहाय्यंपणाची 
व्यक्तिचित्रणां. कांय कथानायक हे भिजुड्डे आसात, तांचें चित्त पुराय रिकामेंच 
उरलां म्हणपाचें दिसून येता. ते जापसालदारकीच मानून घेनात काय कितें 
म्हणपाचो दुबाव येवंक लागता. कांय व्यक्तिरेखांकडेन कथानायकाचें पद वचूंक 
संद आसता. देखीक शाम, शिनूभट, मोर्तू तर हे आपणाली तांक आनी 
जापसालदारकी समजून घेनात. ही जीणेंतली विसंगती आसा म्हणपाचें 
बरोवप्याक बेसबरें होलमलां म्हणपाचें कळून येता. बरोवपी हेर कथानायकाच्या 
सोदांत उरता. निमाणेकडेन मनीसपणाचो अर्थ कळूंक पावता. अशा यशवंत, 
श्रीकांत हांचें सारक्यालें कर्तूप चड प्रकाशांत उरता. बरोबपी आपणाक जाय 
तश्यो व्यक्तिरेखा घडयना तर त्यो आपशींच साकार जायत वेतात. हें ह्या कथांचे 
मोटूटें यश. 

सिंगबाळ हांच्या बरपाक नकसूद अर्थध्वनी आशिल्ल्या संवादाची 
जोड लाबिल्ल्यान दोन लाब जाल्यात. बरोवप्याचे भाशाशैलीची वळख ताच्या 
स्वभावाचेंय चित्रण करूंक पावना. तांच्या मिश्किली आनी उपहास 
उक्तावपाच्या माध्यमांतल्यान कथानकाक नास्चात्मकतेचो गुण फाव जालो. 
दुसरो लाव म्हळ्यार व्यक्तिरेखाचित्रणांवरवीं बरोवप्याचेय अणभवविश्व उर 
जावंक पावलें. तांची भास, चित्ताची खोलाय दाखयता; परंत ती भाशेचो 

अभिजात, उत्तुंग आविश्कार दाखयना. तशें करपांत सिंगबाळ हांकां मात्तूय रस 
ना. ह्या बरोबप्याक सादारणपणान वर्णनात्मकताय सादपी दिसपट्टे जीणेंतली 
भास मानवता. तांच्या निवेदन करपाच्या माध्यमांतल्यान संवाद येतात आनी ते 
उखलापे कशे नाशिल्ल्यान कथानक मुखार वचत रावता. संवादाची भास आनी 
निवेदनाची भास हातांत हात गुतून कथानकाक प्रदेशोन्मुख करूंक मजत 
करतात. सिंगबाळ हांच्या कथांनी ह्यो दोनूय भासो गोंयच्या वाटाराचो 
संस्कृतीक इतिहासच बरयतात, अशें म्हणचेशे दिसता. मनशांच्या 
उलोवण्यांतल्यान विगड विंगड अर्थध्वनी काडपाची कुशळटाय भाशेंत कशी 
आसता हाची गवाय मेळटा. देखीक “झंप्या मास्तराचां आत्माचरित्र' हे कथेत 
नारुबाब म्हणटा : 

“'हा$ त्या विठ्ठलान हुंडी वाटायली खंय! 

“'हऽय दुर्येत आशिल्लो न्हय तो - ' बाबुशणे. 

“'वगीऽ राव, दुर्येस-बियेंस काय न्हय! सोच्याचें बल्ल तें! बल! 
नारुबाबाच्या उलवण्याची म्हाका मौज दिसली. कुटलाय, थोमणाय, चिमटाय 
असलें उलोवणें तें... / 

“ , हय रे बाबुशणे हें रत्न खंयचे खणीतलें? बसला पळय कसो 
गुळा गणेस कसो?” र 

है कथेवरवीं अटमटवाळे करपी कांय गोंयकारांच्या स्वभावाचें 
पडबिम्ब नारुबाबांच्या व्यक्तिमत्त्वावरवीं पुराय स्पष्ट जाता. 


अरुण सीताराम सिंगबाळ हांणी कोंकणी कथा साहित्याक 
मोलादीक देणगी दिली ती तांच्या भाशाशैलीच्या रूपान. कांय रत्नपरिक्षा करपी 
लोक रत्नांची तासां तेळून तेळून मोल सांगतात. तांकां रत्नपरिक्षा करपी यंत्रांय 
फटोबंक पावनात. हालींसरा कांय अश्यो कृत्रिम वज़ांच्यो परी आयल्यात ज्यो 
आधुनिक यंत्रांकय त्यो सैमिक आसात वा कृत्रिम आसात म्हणपाचें सांगूंक 
जमना. तीं यंत्रांय फस्तेक पडटात. सिंगबाळांकय उतरांचीं तासां नियाळून 
पळोबपाची भारी ओड. तांकां बरप करतास्तना कसलींय उखलापी उतरां 
मानवनात. तांणी नकसूद उतरांच्या सोदांत रावन आपणाले बरपावळींत ताची 
मांडावळ केल्या म्हणपाचें दिसून येता. त्या उतरांचीं तासां ते नियाळटाले. तें 

व्यक्तिचित्रण जावं वा सैमिक चित्रण जावं. मानसीक अवस्थेचें चित्रण जावं वा 
अस्करांतलें जीणेचें जावं, तसलीं चित्रणां करतास्तना मुदयेर थीक कशी 
उतराची बांदावळ करपांत म्हाल खुशालकाय भोगताले. गोंयकारांच्या 
उलोवपांत कुटलाय, थोमणाय, चिमटाय शैली आस5. सिंगबाळ हांणी 
आपणाल्या बरपांत ती शैली बेस तरेन धरल्या. तांच्या ह्या साहित्यिक गुणांचो 
प्रत्यय तांणी बरयिल्ल्या ललित निबंदांत आनी कथांत येता. 

'हुवार'च्या आरंबाक आयिल्ले वर्णन ते कथेचो शेवट कसो आसू 
येता, म्हणपाची रुजवात करता. ताचेवेल्यान विलियम शेक्सपीयरच्याय "किग 
लीअर' ह्या नाटकाची याद जाता. तातूंत लीअर भायर सरतना म्हणटा, “आतां 
वादळ-वारें येवपाचो वेळ जालोशें दिसता.' त्या एका वाक्यान त्या नाटकाच्या 
पुराय कथानकाची कल्पना येवंक पावता. 


ह्या बरोवप्याचो आशावाद हो एक अधोरेखित करपासारको घटक. 
'जायू' जावं वा 'कुडक्यां कुडक्यांची काणी' जावं, नवे पिळगेवरवीं पोरण्या 
बुरश्या विचारांचो सांगात सोडून नव्या विचारांसामखारा वचपाचो हावेस 
बरोवप्याचे वृत्ती-प्रवृत्तीची कुरूच. सिंगबाळ आपणाल्या बरपात सैमाचें वर्णन 
नकसूदपणान उतरायता : 

“भायर थंड वारो व्हांवतालो... फांत्यावयल्या मंद मंद उजवाडांत 
झाडां-झोपां हय न्हयशीं दिसताली. ताका आदिंच सोबीत सुंदर वेरेंचो सैम 
आनीकूय सुंदर दिसतालो. पुराय वाठारांत एके तरेची प्रसन्रताय फांकिल्ली. '' 
(जायू) 

*'फांतोड्डेन त्या पिटकुल्या गांवांत पाय दवरलो आनी थंड वाव 
सुटलो. वार्‍याच्या एका थंड ल्हारान वासू शणैल्या कोंन्याक ल्हबूच सांसपिलो 
तसो तो कच्च करून जागो जालो. दोळे उगडून पळे जाल्यार दीस जायत 
आयला... दोनूय पांयार उबो रावन, पांखाटे फडफडायत भान वयर काडून ताणे 
व्हडल्यान साद घाली... वासू शणैल्या कोंन्याचो साद आ उकून आयले - पेले 
सगळे कोंबे जागे जाले. खीण- दोन खीण पुराय वाठार कोंच्यांच्या 
कलकलारान भरून गेलो. '' (घर आनी घोटेर) 

''पयस मळबाच्या दोळ्यात धर्तरी आपलें पडबिंब नियाळटाली... " 

(पडबिबां) 

“थैंयच्यान सकाळच्या कंवळ्या वोतांत तिवतिवपी निव्ठशी - 
पांचवी दोयुल्ली दिसताली... वार्‍यावांगडा मनभुलवणो परमळ सगळ्याक 
पातळटालो... (पडबिंबा) 

एके तिनसांजेचें वर्णन कितले तरी परींनी केल्लें दिसता देखीक, 


“भोंवतणचो वांट्‌र तिळसांज पागुरपाची तयारी करतालो... 
पाटाच्या थंडकिरांव उदकांत हात घालतकीर ताच्या आगार कांटो उबो 
रावलो. ”” (सिनेमा) 

“आश्विनांतली सांज. ह्या दिसांनी सद्दा निळे-निळें आसपी मळब 
आयज काळ्याकिड्ट कुपांनी भरून गेह्लें. 

“आडयाळो पावस अंदू पडोंकूच ना!'' अंतुले चौकेर तांदूळ 
फाफडूक बशिल्ले कलावतीन म्हळे. 

“'पुणून दमळ मात मिगावयल्या पावसावरी दाटला हां5 गडगड बीन 

कांय ना... ' (हुंवार) 


“साज ताबडीगुंज जाली आनी कुळागारांतल्या केळम्या- 
माडयाचेर तिनसान पातळ्व्छी. '' (पडबिंबां) 


“'तिनसान पिकून किटूट काळी रात जाली... झाडां-पेडांचो पांचवो 
रंग काळो भासूक लागलो... पुराय वाठारान मोनेव्रत घेतलें... हालतल्या 
सांवळ्यांक पळोवन सुणी भुंकताली आनी तितलीच वाठाराक वाचा 
फुट्टाली... “हूं जाली रात! शिनूभट उबगल्लेवरी फुतफुतलो - जशी कितें रात 
जाह्ली ताका नाकाच आशिल्ली. (पडबिंबा) 

पावसाचें वर्णन वाचतास्तना कविवर्य शंकर रामाणी हांच्या 
'उटंगाराच्या पावसा'ची याद जाता. “मागीर पावसाची एक मारेकार दडक 
आयली. भर आशाढांतल्या पावसावरी पांवळ्यो सणसणल्यो.' (हुंबार) 

रातींचें वर्णनय तितलेंच प्रभावी. रात... वांठार सूस्त न्हिंदललो. 
दीसभर धांबन - धांवन खर्शल्लो रायबंदरचो तो लांबचे लांब मार्ग पातळावन 
विसव घेतालो... मदिच ताणें कूस परतिल्या वांठाराची शांतताय भंगताली. 

नाजाल्यार मांडवीच्या ल्हारांचो खळखळ ल्हारां मेजपा इतलो स्पष्टपणान कानार 
पडटालो.'' (जायू) 
सूचकतायेन कांय उतरां वेगळोच अर्थध्वनी करतात. देखीक “सु. 
सुं. आनी प. भि'. , “धा बाय धा इश्ट' ह्या सारक्या उतरांनी मौज येता. 
सिंगबाळ हांची निरिक्षण करपाची तांकय जबर. दामू जेन्ना 
मटक्याचो नंबर बरयता तेन्ना ताच्या संबंदान वर्णन नकसूदपणान येता : 

“दामू मान सकयल घालून एके फोलीचेर लापसा कुडक्यान नंबर 
बरयतालो... दर नंबरामुखार आडयो मारतालो... चार आण्याक एक आडी... 
आठ आण्याक दोन आडयो... रुपयाक चार आडयो... नबर लायतल्याक तो 
एका कागदाचे तिस्तेचेर बरोवन सिलीप दितालो. '' 

' रायबदरच्या चडशा घरांक आंगणाच नासतात... आसल्यारूय 
सारयङ्लो वगीच एक ल्हानसो जमनीचो कुडको आसता... आंगण म्हणूक येना 
असलो. लाब - रुद आगण म्हणल्यार घराची खरी सोबा. आंगण नाशिङ्कीं घरां 
बेश्टींच वाजेवन रस्त्यार उबी राविल्ीं दिसतात. रायबंदराची चडशीं घरा अर्शीच 
दिसतात. '' 

मुंबयच्या इश्टाचें घर तर धा बाय धा फूट. देखून बरोवपी ताचें नांव 
दवरता, “धा बाय धा इश्ट.' 


मनशाचे मनस्थितीर्चे स्वरूप उक्तावन दाखोवपाचीं वर्णनांय 
तितलींच नकसूद : 

''दामून खीणभर दोळे गच्च धापले, त्या भीण्ण काळखांत लेगीत 
ताच्या दोळ्यांमुखार कितलेशेच झेर-झेर भिरभिरताले - तांबडे... पांचवे... 
हळडूवे. तो खासा, ताची आवय, शंकर गाडेकार ते झेर धरपाक धांवताले - 
पूण एकल्याच्याय हाताक एक्कूय झेर गावनाशिङ्लें !5'” 

“खीणभर ताका हासो येता... अचकीत ताची नदर सकयल 
पडिलल्या तेलेग्रामाचेर वता... पळेतां पळेतां त्या कागदाची नोट जाता... धा 
हजारांची नोट! इतल्यान थंय खंयच्यानतरी विदू बोरकार, सदू कामत, मादू 
धावत येतात आनी ते नोटीचो एक एक कुडको करून गळ्यांत घालतात आनी 
नाचत नाचत बाबूदादाक चाळयतात... खिणात ते सगळे नाच्च जातात आनी 

उरतात फक्कत - नोटीचे कुडकेच कुडके .... कुडकेच कुडके ... कुडकेच 
कुडके!... 

सिंगबाळ हांच्या बरपांतल्यान कोंकणीचे संस्कृतीची आर्ट गॅलरीच 
उक्ती जाता. तत्कालीन व्यक्तिरेखाच्या नावाचें स्वरूप ठसठशीतपणान उजागर 
जाता. गोंयचे सुटके आदीं दादल्यांचीं जीं नांवां घोळटिकेंत आसतालीं तीं 
उपरान्त ना नपश्चात जावन नवनूतन नांवां गोंयच्या समश्टीत रिगूं लागिल्ली. 
बरोवप्यान हें परिवर्तन बेस बरें टिपिठ़ें दिश्टीक पडटा. देखीक : अंतू, तातो, 
दादूभट, धाकू, नारूबाब, फटी, बाबूदाद, बाबू शणै, बाप्पा, बारकेलो, 
मोगाबाय, मोर्तू, म्हाबळूबाब, रोपेकार, वामनभट, वासुबाब, वासू शणै, 
विन्याशेट, विठूबाब, वियेनशेटी, शाणू, शिनुआप्पा, शिनूभट, शांतो पेटयेकार 
सावित्रीव्हनी, सुंदरं, हीं नांवां गडप जालीं. ह्या बरोवप्याक हातूंतलीं कांय नांवा 
भौच प्रिय कशीं. ती पर्थून पर्थून वाचूंक मेळटात. 

गोंयात विद्यार्जाक भोवच म्हत्व आशिठ्लें. गोंयांत पोट भरूक 
आयिल्ल्या मास्तराक परमपूज्य, म्हान शिक्षणतज्ज्ञ म्हूण लेखताले. झंप्या 
मास्तराचां आत्माचरित्र' ह्या लेखांत ताच्या संबंदान चित्रण आयलां. नीज 
कोंकणीची वज ह्या कथांनी पळोवंक मेळटा. अंत्रुजांत 'आसऽ', 'उठऽ', 
“बस5' अशीच उलोवपाची शैली आशिल्ली. ती कांय वाटारांनी (माशेल, सांगें 
- काकोडें) आयजय तशीच आयकूक मेळटा. शणै गोंयबाब हांचे भाशाशैलींत 
“आस5 , “उठऽ', 'बस5' अशें बरयतना 'स'च्या माथ्यार दिल्ली आडी आयज 
मुद्रणपद्धतीक लागून दिवंक मेळना जाली. ताचेर उपाय म्हण सिंगबाळ हांणी 
विग्रहा (5) च्या रूपांत बरोवप केलें. अशें तरेन तांणी तीं उतरां आनी तांतूंत 
आशिल्लो स्वराचो हेळ जपून दवरपाखातीर जाय आशिल्ल्या बरोवपाची देण 
दिली अशें म्हणूं येता. कोंकणींत मराठीं उतरां भरसून गेल्यांत. म्हणटकच 
कोंकणीची अस्मिताय पुराय तरेन ज्ञात आसप कठीण जावंक लागलें. फायचे 
पिळगेक कालच्या कोंकणी उतरांचो अर्थ शब्दकोशांत सोदून पळोवपाक 
फावतलें काय? ते निमतान सिंगबाळ हांच्या कथांनी रिगिल्लीं कांय उतरां देखीक 
घेवं येतात : 

अखिन्न जावप, अवघाणो, अस्कड, आडस, आपलेच ठांय 
फुतफुतप, आतोड, आयिद्दा (आवतां, वाद्या), उडणां मारप, कवडुलां 

(पापण्यो), कोळवो, खेतको (दोंगुल्ली), खाडू, खेदप (खंत-खेद उक्तावप), 
गडखळ (गडद), गरड (गर्जन), जायासान (हाडा-पेरान), झळपेंत मेळटा तें 
घेंवप, झाडप-झिडपप, तरपाशेरा (“जागर' खेळटासतना केलें संबोधन), 
ताणशेप, तुकलावप, धगळप (कोसळप, घसरप), धेंगशप, धांवतरी 
(कमिजांव, कार्रेर, बस, मिनिबस), पै5 ढूम!.. मेटिल्ले दोळे, वाचाविरदळपणा, 
शेडावप, संसोदपी (संशोधन करपी), सोशेंवप. शामाचे लगाडीक लागून 
जायूय शेफारलें' अशें वाचतासतना मोगांतय अस्तुरी इतली बंदनविरयत जाता, 
तेंच तिचें असहाय्यपण आसता म्हणपाचें होलमता. बरोवपी कांय फावटी 
एकाद्र्या उतरांचें रूपडे बदलता, देखीक कांय फावटी तो 'ज्युस्त' अशें म्हणटा 
तर कांय फावटी 'दिस्त', कांय फावटी तो 'तिळसान' अशें म्हणटा तर कांय 
फावटी “तिनसान.' तर्शंच तो “वाटार' आनी 'वाठार' अशी उतरा बरोबन वेता. 
अशें तरेन बरोवप्याचो उतरांकडेन खेळपाचो हावेस उजागर जाता. 

सिंगबाळ हांच्या बरपांत निखटी धवाड्यांचीच भास येता अशेंय ना. 
ती वाटारांतल्या लोकांचें प्रतिनिधीत्व करता. | 

''यास लगीन कराव्याचें सोडून येथे कशा आणला? आणि ठुचें 
इकर्डेनचे 'नापितम मेले व्होय रे सगळे?... येथे शिकाव्याचें सोडून नसत्या 
उचापती केल्या तर ढुंगणार खोट मारून हाकून देणार - आदींच सांगून ठेवतो! ' 
(पडबिंबा) 

“हू बेश्टो! जालो न्हूं रे वगत "' बाबुशान वोगींच हांसून म्हळें आनी 
मागीर मातशें थांबून विचारलें - “'कातो, गड्ड्यानी खेळोया मरे? 

थूत्‌ करून तोंडातली तणाची काडी थुंकून कांतून नेटान मान 
हालोवन म्हवें,' “हूंऽ55'” 

"मागीर तहें जाल्यार कोयणे - बालांनी खेळोया -”” बाबुशान 
म्हळें. 

“म्हाका आयज शिनेमाक वचूंक जायें. बस वयतली सांजे 
मासेलांत. बरो 5 शिनेमा लागला खंय, फायटिंग बी आहा - हढिश्श्यांव 5 
ढिश्श्याव 5५" कांतून म्हऱ्यांतल्या केळम्याचेर दोन-चार मुठी मारून फायरिंग 
म्हणल्यार कितें तें बाबुशाक दाखोवन दिलें. (सिनेमा). 

दर एका बरोवप्याक आपणाल्या सानपणांतल्यो गजाली याद 
जातात. थाँमस नांवाच्या मुख्याध्यापकाची, वण्टिकडेन तोंड करून उबो 
रावपाची ख्यास्त दिवपाचे पद्धतीची, घराकडेन आशिल्ली चडटी आनी 
तिचेवयल्यान वचपी मोटारसायकलीचीं आयकूंक येवपी आवाजाचीं वर्णनां 
घडये सिंगबाळ हांच्या सानपणाकडेन लागसार दवरतात जावंये. सानपणांत 
निरागस भुरण्यांक दादल्या - बायल्यांच्या नात्यांचे वेगळेपण कळना. तांकां 
गड्ड्यांनी वा कोयणे - बालांनी खेळप, चित्रपट पळोवप, शिकपाखातीर येत्न 
करप, जात्रा-शिगम्यांनी मौज घेवप इतलेंच कळटा. अंतू - कलावती हांच्या 
नात्याविशींचें कुवार्डे तिच्या भुरग्यांक पडलेलें ना. जेन्ना शाम-जयंतीच्या वा 
कमल-श्रीनिवासाच्या, लीला-सतीशाच्या मस्तिश्कांत असलीं नातीं मतींत 
रिगतात तेन्ना तांचे जीणेच्यो वादऱयो वादऱयो जातात. सिंगबाळ हांणी केल्ल्ली हीं 
वर्णनां तांचे निरिक्षण करपाचे तांकीची गवाय दितात. 


दर एक बरोवपी आपणाल्या गांवचो वाटार येवजिताच. वेज्याचों 
वाटारय सिंगबाळ हांच्या बरपांत पर्थून पर्थून येता : 


“'थयच्यान दिसपी गांवची सोबितकाय नियाळ्ळी. गावाचे एके 
कुशीन मांडवी न्हयेचो एक फांटो व्हांवतालो... धडेर एक लांबचेलांब पातळिले 
भाट आनी त्या भाटांत कांय घरां / मातशे आयल्यान एकाक तेंकून एक अशीं 
कितलिशींच घरां आशिल्ल्या मेकळ्या वाठारांत अनंताचें देवूळ... 
दोंगरावयल्यान पांचव्या केळम्या माड्यांमदल्यान देवळाचो धवो घूड 
दिसतालो... देवळाकुशीनची तळी सकाळच्या वोतांत हारशावरी 
चकचकताली... देवळाचें पडबिंब ते तळयेंत दिसतालें. ”' (पडबिंबा) 


सिंगबाळ हांच्या कथांनी कांय लोकश्रद्धाकडेन लागसार आशि्लीं 
उतरां वाचूक मेळटात : देवपसून पेंचांत येता, 'दीसभर देव देव करप,' काळीज 
मात फातराचे!' 'पूर्वजन्मीची पुण्याय गांठीक आसल्यबगर पारवे घरांत येनात.' 
'ब्हडल्या घरांतल्या मनशाची मनांय बी व्हडलीच आसता. 'मनशाच्या 
अदृश्टांत किते कितें बरयल्लें आसता हें कोणाच्यानूच सांगू नज5, मागीर हांवे हें 
केलें... हांव अशे करतलों, तशें करतलो हें वगीच म्हणप...' 'पौशांत लग्नां 
जायनात,' “धव्या भेसांतले लोक हरशी सामके काळे आसतात, ' 'नक्षत्राक 
पडप,' 'धगळ्ळो नाशिल्लो नित्शेव,' 'खोवले फाफुडप.' अशे लोकविचार त्या 

समयावेले समश्टीचे मानसीकतेचोय परिचय करून दितात. 

सिंगबाळ हांच्या बरपांत निखटी मनशाचे पिडेचीं वर्णनां येनात तर 
सैमाचे पिडेचींय येतात. आम्याच्या रुखाचें उलोवप, पारव्याक जी खंत भोगची 
पडटा ताच्या संबंदान केल्लें वर्णन काळजाक स्पर्श करतात. 

सिंगबाळ हांणी 'अ' हो वर्ण घेवन ताका स्वर जोडून 'अ' कारी उतरां 
बरयलीं. कोंकणीचो नीज वज सांबाळूंक जाय जाल्यार जे तरेन बंगाली 
आपणाले भाशेंतली उतरां बरोवपांत आनी ताचें उच्चारण करपांत सतत दक्ष 
आनी सादूर आसतात तशे आमी गोंयकारांनीय रावंक जाय. जितले आमी हे 
बाबतींत 'फॅनटिक' जातले तितलें कोंकणीचे अस्मितायेक बरें, अशें ताचें मत्त 
आशिह्घें. ह्यानिमतान कोंकणी कवी र. वि. पण्डितय अर्शंच बरप करताले 
म्हणपाची याद जाता. 


हो बरोवपी गांवगिर्‍या वाटारांतले भार्शंतली अभद्र उतरां दितना 
कांचवेना. 'आवयझवणो खेळटलो चार आणे, ' 'चेडये! घर थंय व्हांबोन वयता 
आनी तूं बस हागासर किटकिटोंक!' 'भयणीझवण्या': 'येयल्यार चाळीस रुपये, 
गेल्यार शेट गेलें.' 'सुण्या कास्ताच्या...' “हेका खावं वाग... बारकेल्याचो 
धाकटो चेडो जातलो हो! कावळ्या नदरेचो...' सारकीं उतरां मनशाच्या सैमीक 
आनी भावनीक उद्रेकाचो परिचय करून दितात. 


सिंगबाळ हांच्या बरपाची विशेशताय म्हळ्यार वातावरणाची 
निर्मणी. हो बरोवपी आपणाल्या कथानकाक अप्रूप अशी फाटभूंय दिवपांत 
कुशळताय दाखयता. ज्या बरपाक प्रादेशिकतायेची सया मारता ते रचनेक 
वातावरणाची निर्मणी करूक तकालस घेवंची पडना. ती रचना सैमीक कशी 
जावन येता. गोंयच्या वाटाराचो आनी पुर्तुेज आसतना आनी तांचे 
अनुपस्थितीत जे संस्कृतीक परिणाम जातात ताचो लाव सिंगबाळ हांच्या 
बरपाक जालो. तांच्या बरपांत एकेवटेन भोगोलिक फाटभूंय आनी हेर वटेन 
कालिक फाटभूंय मेळिल्ल्यान समाजीक फाटभूंय पुराय ठसठशीतपणान उजागर 
जावंक पावली. सिंगबाळ हांणी तांच्या बरपांत गोंयच्या वाटाराचें ज्युस्ताज्यूस्त 
वर्णन केल्ले वाचूंक मेळटा. 


आतामेरेन अरुण सीताराम सिंगबाळ हांच्या कथांचें साक्षेपी 

आकलन करून घेवपाचो येत्न केला. सिंगबाळ हांणी कोंकणी कथेक आकार 
दिलो वा वळण दिलें अशें म्हणू नज5 : परन्त कोंकणी कथेक अवकाश दिलो 
अशे म्हणू येता. ह्या अवकाशाचो लाव असो, तातूंत नव्या बरोवप्याक नव्यो 
दिको दिसूं येतात. त्यो दिको वर्णनात्मकतेच्यो आसूं येतात. मनोविश्लेशण 
करपाचे पद्धतीच्यो आसूं येतात, आपउलोवपाच्यो, आत्मसंवादाच्यो आसूं 
येतात. उपहासपरतेच्यो आसूं येतात. मनीसपणाचें नातें तुटूं नये म्हण जीणभर 
तकालस काडपी मनशाच्या सोदाच्यो आसूं येतात. कथानायकाचो सोद 
घेवपाच्यो आसू येतात. सिंगबाळ हांणी मनशाचे आंतरिकतेकडेन संवाद सादपी 
कोंकणी कथा दिली, अशे हांव मानतांव. 

गोंबा कोंकणी अकादेमीचे अध्यक्ष भौ. पुंडलीक नारायण नायक 
हांणी म्हाका अरुण सिंगबाळ हांच्या 'कथा-अरुण' ह्या कथांच्या झेल्याक 
प्रस्तावना बरोवपाची संद दिली, देखून तांचे उपकार आठवप, हैं म्हर्जे आद्य 
कर्तव्य. हो कथां झेलो उजवाडाक येवंचो म्हूण म्हाका मनांतल्यान दिसतालें. 
तेचपरी कोंकणी साहित्यिक हेमा नायक हांकांय दिसतालें. तांणी ह्या झेल्याच्या 
संकलन आनी संपादन करपाच्या वावराक आनी ह्या झेल्याचे पूर्णतेक वेळांतलो 
वेळ काडून सहाय्य केलें. हांवेच न्हय तर कोणेच अशा कार्याखातीर तांचे 
उपकार मानप ताका आवडचें ना. अरुणाची घरकान्न दीपा हाणी, आपल्या 
घोवाच्यो कथा, झेल्यांच्या स्वरुपांत येतात तें कळना फुडें, अनमन करिनासतना 
गोवा कोंकणी अकादेमीकडेन रोखडीच लिखीत संमती धाडून दिली तशेंच 
तांची मोगाळ धूव बाय अन्वेषान परिक्षेचो वावर आसतनाय ह्या झेल्याखातीर 
तकालस घेतली, देखून बरें दिसलं. 


डॉ. सु. म. तडकोडकार 
पणजी, गोंय 
3 मे 2006 

झंप्या मास्तराचां आत्माचरीत्र 


(समस्त मास्तर लोकांची क्षमा मागून) 


इतिहास हो म्हजो विशय न्हय! इतिहास - संशोधन तर न्हयच न्हय! 
आदले रातीं बॉलसार्चे पेन काडून खंय दवरलें हाचेर - दुसऱया दिसा सकाळी 
संशोधन करचें पडल्यार म्हजो जीव गळसणटा. आनी म्हाभारतांत अश्वमेध 
यज्ञावेळार जेवणावळिखातीर कुंभारजुवेचे भेडे व्हेल्ले हाचो दोट्टो अर्थ घेवं येता. 
झंप्या मास्तराचा आत्मचरीत्र आनी झंप्या मास्तराच्या आत्म्याचे चरीत्र! असो 
खंयच्याय इतिहास सोदप्यान सोद लायलो म्हण्टकीर म्हजो जीव सरगदन जाता, 
त्या म्हान संसोदप्याच्या पांयाचे तीर्थ घेंवचें अशें म्हाका दिसता... 

पूण झंप्यामास्तराच्या अतृप्त आत्म्याचे इत्सेक मान दिवन म्हाका 
आमचो माळो उस्तुचो पडलो. माळो उस्तीतकीर म्हाका घोयरांव, धूल 
फांफुडचो पडलो... उप्रांत तें संशोधन...! 

तर हय! हांव संशोधनाचे लटाफटींत सांपडलोंच! पूण त्या आदीं एक 
गजाल सांगपाक जाय. “पयर फांतोडेर म्हज्या सपनांत झंपो मास्तर - चू - चू - 
चूक जाली झंप्या मास्तराचो आत्मो!' आयलो... झंप्या मास्तराक हरशीं हांवे 
पळोवंक ना. (ताजमहाल हावें पळोवंक ना हें सांगतना म्हाका जितली खंत 
भोगता, तितलीच हेय सांगतना भोगता!) पूण म्हज्या सपनांत आचिल्ले ते 
विभुतीन सलामीच अशी दिली - “म्हाका वळखलो नाय तूं लेखका %% च्या! 
(-हरशीं म्हाका गाळिंचो पात्सो ना. हांव गाळ जितले सहजतायेन संवता 
तितलेच सहजतायेन बरयतां. पूण म्हाकाच संविल्ली गाळ खंयच्या तोणान 
बरोबं?) | 

हां, तर सणसणीत गाळ संवन दिलले सलामीन हांवें ''वळखलें'' की हो 

आमचो झंपो मास्तर! पयलीं लेखक म्हूण भोवमान आनी उप्रांत सणसणीत 
गाळ हाका लागून हांव भुल्लुसलों, भुरकुटलों, गळसणलों ई. ई. खीणभर 
म्हाका उतर फुटलेंना... 

आनी ते भेंडे जून जाल्ल्यान दोन दिसांनी ती कुंभारजुवेंची ऑर्डर कँसल 
केल्ली आसो, काऊंटर सोद दुसरो संसोदपी लायता ! धन्य ! धन्य ! धन्य तांची! 

“अरे म्या कै. झम्पो मास्तर!'' खासा स्वतःची वळख *हांव कै. 
अमको'' अशी करून दिवप झंपो मास्तर सोडून हेर कोणाक जमत व्हय? असो 
एक विचार म्हज्या मनांत येता खिणीं म्हजी ट्युबलायट पेटली - आरे, हो 
उलयता तो झंप्या मास्तराचो आत्मो !' 

“नमस्ते गुर्जी! हांवे हात जोडले. 

“नमस्ते काय? अरे तूं एवढा लेखक आनी माझां आत्माचरीत्र तुकां 
छापूंक व्हत नाय. चल त्या माळ्यार आसा तां हस्तलिखित काड आनी छापून 
टाक! काय रे?'' इतलें सांगून झंप्या मास्तराचो आत्मो गुप्त जालो. पुस्तकां 
छापपाचें काम लेखकार्चे न्हय हें सांगपाक म्हाका अुसरपतूच मेळिळना... 

घडये झंप्या मास्तराचो अतृप्त आत्मो गोमटेरबी बसत ह्या भंयान हांव ते 
फांतोडेर तसोच उठलों आनी माळो उस्तुपाच्या वावराक लागलों.... घे! 
घोयरांव, धुक, जल्ले, पाली ह्या सगळ्या समुद्रमंथनाउप्रांत निमाणे म्हाका बत्तीस 
पानांच्या (हां! 'कादेर्नू इश्कॉलार' अशी पुर्तृगेज उत्तरां छापिछ्ठे पुर्तृगेजातेपावयले 
कादेर्न ते!) चोपड्यांचो एक गड़ो सापडलो... 

उप्रांत म्हजे ते आगळे-वेगळे संशोधन सुरू जालें... मोगाळ वाचप्यांनो, 
सद्याक हांब तुमकां म्हज्या संशोधनाविशी सांगूक बसना कित्याक तर झंप्या 
मास्तराचो अतृप्त आत्मो म्हज भोंवतणी वाबुरता असो म्हाका एक्कसारको भास 
जाता. >> च्या माझां आत्माचरित्र छापांक ना मरे तूं? अशे आङ्डत तो 
खंयच्याय खिणाक म्हजे गोमटेक धरीत अशें म्हाका दिसता. सद्याक तुमकां 
इतलेंच सांगतां कीं म्हज्या त्या खडेगांठ संशोधनाउप्रांत म्हज्या हाताक झंप्या 
मास्तराचें आत्मचरित्र गावलें... म्हळ्यार झंप्या मास्तराची अर्दी इत्सा हांवे पूर्ण 
केल्ली... 

आतां छापून टाक' हो इत्सेचो दुसरो वांटो पूर्ण करप म्हळ्यार केदें 
दिव्य! म्हाका लग्नाची सादीं व्होवळीक पत्रां छापून घेवप जमना... बरोवप 

वेगळें, छापप वेगळें... पूण हें झंप्या मास्तराच्या आत्म्याक सांगप करें? 
“छापांक व्हयां म्हणचे व्हयां!' अशें म्हणून गोमटेर बसलो जाल्यार- 
` हांव झंप्या मास्तराच्या रिणांतल्यान कसो मेकळो जांवचो ह्या विचारान 
गळसणून गेल्लो तेन्नाच “चित्रंगी'' म्हैनाळ्याचे संपादिकेचें पत्र म्हज्या हातांत 
पडलें आनी हांवे पिरायेक आनी पोजिसांवांक सोबनाशिल्ली फ्युऽऽक करून 
शिळोणी मारली- द 

'कै. झंप्या मास्तरा आतां तुजां आत्मचरीत्र छापान टाकलाच म्हणून 
समाज' हांवे बेगोबेग चोपड्यो उगडून झंप्या मास्तराच्यां हातबरपाची प्रेस कॉपी 
काडली.. 

प्रकरण : पयलां 
““आगमान 

काल म्यां मालवणाच्यान हंय इलो. ह्या उतराचो अर्थ सारको लागना. 
कामिजांव (कार्रर) हो एक अर्थ दिसता... वा काजिमल हो एक मुसलमान 
ड्रायव्हर आसूं येता. काजिमामांन लोणच्यासारके पासिंजर भरलेले... घामान 
लडबडून म्यां हंयसर बाबूशणेच्या घरांत पांय ठेवलो अन म्हाका म्हाजें जीवन 
नव्यान सुरू जाता असांच दिसला... 

आत्मचरित्र बरोवपाचो विचार तसो म्हज्या मनांत ह्याआदीं खूब फावटी 
आयिह्लो... दिसामाजी काहीतरी लिहावें' हें समर्थ रामदासांचे म्हणणें मानून 
हांवे कांय वर्साफाटल्यान म्हजी 'रोजनिशी' बरयिल्ली... अर्थात ती मोलादीक 
रोजनिशी एकदीस म्हजे आवयच्या हातान हांड्या रान्निचे भकीक पडली... 
ताका लागून आत्मचरित्र बरोवपाचो म्हान विचार हांबें मनांतच चिड़िलो. 

पूण आयज बाबुशणैच्या ह्या राजवाड्यासारख्या घरांत हावे म्हज्या 
कार्याक आरंभ केलो आनी म्हजे जिणेक एकेतरेची थिराय आयली... 
मालवणाक हे सादे मास्तरकेखातीर हांवे कसले दणदण काडले... थंयचीं मनशां 
आनी ती पोरा! हॉ$5 हांगाय बी हांव मास्तरकीच करतां पूण म्हणटा 
विद्यादान... बाबुशणै आनी ताचीं भुरगी, नातरां हाका इतलो मान दितात की 
भुल्लूसून काचाबूल जाता. येदो व्हडलौ म्हालम्हातारो गडगंज भाटकार बाबुशणै 
हांव येतकीर उठून उबो रावलो. आपणे हात जोडले ते जोडलेच, घरांतल्या 
सगळ्या ल्हानांक म्हज्या पांयार तकली दवरून नमस्कार करूंक लायलो... ह्या 

भौमासान हांव सरगदन जावन सामको रडपाकडेन पावलों. 'गुर्जी बसात, गुर्जी हे 
जाय, तें जाय अशा नमळायेच्या उतरांनी हांव फुलासारको ल्हव जालों. म्हजे 
सबनीस मास्तर हें मालवणी नांव पुराय विसरलो. ह्या खिणांक हांव प. पू. 
सबनीस गुरूजी... एक म्हान शिक्षणतज्ञ... 

त्याच खिणाक हांवे आत्मचरित्र बरोवपाचो नित्शेव केलो... 

प्रकरण : २ रें 
नारूबाबाची भेट 

धवो फुल्ल भेस केल्ल्या त्या जाणटेल्याक पळतकीर म्हर्जे ताचेविशी मत 
व्हडलेंशें बरें जालेंना. धव्या भेसांतले लोक हरशीं सामके काळे आसतात हो 
म्हजो मालवणी अणभव... पूण हांव अजापलो तो बाबुशणैच्या घरच्यांनी त्या 
जाण्टेल्याक दिल्लो येवकार पळोवन- 

“'नारूबाब, आयलो, नारूबाब आयलो-'' घरांत बोवाळ जाहो. 
“ज्याक उडय गेऽ'' एक फर्मान रानचेंकुडीत पावि. 

“यो नारूबाब, बस!'' खासा बाबुशणैन उठून ताका बलकांवार बसोवन 
घेतिल्लो. 

“हां 5 त्या विठ्ठलान हुंडी वाटायली खंय!'' नारूबाबान बसकण मारतां 
मारतांच गजालींक आरंभ केलो. 

''हऽय दुर्येत आशिल्लो न्हय तो-'' बाबुशणै. 

“'वगीऽराव. दुर्येस बियेस कांय न्हय! सोऱयाचें बल्ल तें! बल्ल!'' 
नारूबाबाच्या उलवण्याची म्हाका मौज दिसली. कुटलाय, थोमणाय, चिमटाय 
असलें उलवर्णे तें....! 

गजाली रंगार आयल्यो आनी हांवूय रंगलो आयकुपांत. अचकीत 
नारूबाबाचें लक्ष म्हजेर गेले. 

| ““हय, रे बाबुशणै, हे रत्न खंयचे खणितलें? बसला पळय कसो गुळा 
गणेस कसो?'' हाचेर बल्कांवावयल्या दरबारांत खिक खूक हांसो. म्हाका 
तिडक मारली आनी अजापय जालें. हांव आयिल्लों त्या दिसाचो मान भौमान 
खंय गेलो (उपरांत कळळें, नारूबाबा हुजीर हांसपाक सगळ्यांक मेकळीक 
कारण केद्याय व्हडल्या मनशाच्यो भगल्यो मारपाक नारूबाबाक मेकळीक 
आशिल्ली?) हांव आसनमांडी घालून बल्कांवार बशिल्लों. नारूबाबाच्या 

: कुटल्यासरशीं हांवे पांय बेगीन सकयल सोडले जाल्यार एक पांय न्हेसणांत 
घुस्पून गुळो आयलो. दरबारांत पर्थून हांसो. 

“तर नारूबाब, हे आमचे सबनीस गुरूजी!'' बाबुशणैन परिस्थिती 
सांवरून धरपाचो यत्न केलो. 

“गुर्जी? हो झम्पो मास्तर मरे!'' सोप्यार बर्शिल्लेकडेन नारूबाबान म्हजो 
नवो बारसो केलो आनी दरबार परत एक फावट खतखतलो. 

म्हजीं कानसुलां हून जालीं. नारूबाबाक तीखट जाप दिवंची अशें 
दिसलें. मागीर याद जाली, व्हड मनशांक सुरवेक अशीच टीका सोंसची पडटा, 
त्याभायर कोणेतरी (चड करून कबिरान जांवये!) म्हळांच न्हय- “निदकको 
आंगन में रखिये-'' 

हांगा नारूबाब आतर्‍या पयच्यान येतालो आनी आंगन में कित्याक 
सामको बलकांवार बसून आसतालो... 

प्रकरण : ३ रे 

हांगा येवन जायते दीस जाले. आतां कांय गजाली संवयेर पडल्यात. 
नारूबाबान (हाका नारदबाब म्हणून हाच्यो भगल्यो करपाचो यत्न फुकट गेलो. 
कोणूच हांसलेनात!) दवरिल्लें झंपो मास्तर हें नांव सामकेंच दसलां, म्हर्जे मूळ 
आनी खरें नांव सबनीस हैं कोणाकूच याद उरूक ना. पोस्टमन म्हज्या नांवाचें पत्र 
घेवन आयल्यार- “'हॅय55 सबनीस बी हांगा कोण रावना!' अशें सांगून 
कोणेतरी ताका भायल्या भायर फाफुडलो. तरी बरें हांव धांवलो म्हूण, 
नाजाल्यार पत्र परत वचपाचें. 

पत्र मालवणच्यान आयिल्लें. आवयन म्हजे लग्न थारायळ्ें.... म्हाका बेगो 
बेग आफयल्लो. “'येतना वांयच दुडू आण” हें जें बरयल्लें तें वाचून हांव 
कलकल्लो. बाबूशणै गिरेस्त खरो पूण ताचेकडेन दुडू कशे मागप तें हांव नकळ 
आशिश्लों. त्याभायर ताका हांवे लोकांकडसून दुडू घेतना पब्ठेल्लो. केन्ना कोणाक 
दुडू दितना पळोंवक नाशिल्लो... मागप कशे, केन्ना, खंयच्या उतरांनी हाचेर 
विचारं करून करून निमाणे हांव दुडू घेनास्तानाच मालवणा गेलों.... 

प्रकरण : ४ थें 
थारिले लग्न 
मालवणच्यान कालूच गोंयांत परतलो... येतना 'दासबोध', 'मनाचे 

श्लोक' आनी 'मारूतिचें स्तोत्र' घेवन आयला. आतां फुडली जीण ह्या म्हान 
ब्रम्हचार्‍यांच्या सांगातांत सारपाची. मूळांतूच म्हाका हांचेविशीं आदर. तांतूंत 
म्हज्यांत आनी समर्थ रामदासांत एके बाबतीत सारकेपण आसा... आमची 
दोगांयची थारिल्लीं लग्ना मोडलीं... म्हजे लग्न थारिल्लें? हय! मालवणाक 
वचनाफुडेंच घडिल्लो तो प्रसंग - देवा सायबा! 

“दुडू नाय आणलेस ते? ' घरांत पांय दवरिनाफुडे आवयचो प्रस्न आनी 
जीवखायरी शांतताय. फांसार चडोवन व्हरता त्या गुन्यांवकारावरी हांव सामको 
बग्गी! 

“ह्यांच तां. मी तुज आदींच सांगिल्लें. ह्या नालायकाचां लगीन करूक 
फुडें सछीस. फुटकी कवडी नाय घरांत आनी हेका जोडून आणायची अक्कल 
नाय. बाईल कोण पोसतलो. पोटां होतलीं तेंचे उतळाप कोण काडटलो ? कांय 
नको लगीन. मी आतां सोयरीगत मोडून टाकतों!'' 

अर्थात 'लगीन' पँ५5 जालें. हां म्हळ्यार आमचें शुभमंगल भंगलें. त्याच 
खिणाक हांवे अखंड ब्रम्हचर्याचो खडेगांठ नित्शेव केलो. 

आतां - मना सञ्जना भक्तिपंथेची जावें ॥ 

प्रकरण : ५ वें 
म्हाबळुबाब आनी हांव 

ह्या येद्याशा गांवांत शेकड्यांनी बाब (आमचो बाबुशणै सोडून, तो 
बाबुदाद!) आसात. वासुबाब, नारूबाब आनी हय, म्हाबळुबाब! हें एक 
आकांताचें प्रस्थ. गिरेस्तकायेपरस उकलापे बड़वचार आनी व्हड़विकायो चड 
ताच्यो. ताची म्हाका सणसणून तिडक मारता पूण पयरच्यान ताची किळसय 
येंबक लागली. बायलांचे बाबतीत तो सामकोच सदळ हें हांव जाणाच. 
गिरेस्तांची ही नैसर्गिक प्रवृत्तीच (तशी सगळ्यांचीच) पूण ताका हांवे ताच्या 
एका मानायाकडेन अशीश्ट चाळे करताना पळयळो आनी म्हाका ताचो वीट 
दिसलो (इंग्रजीत ह्या चाळ्यांक एक नांव आसा, आतां याद ना) 

म्हाबळुबाब सकाळचो परसाकडेन वतना हो मानाय ताच्याफाटल्यान 
तांबयो घेवन वता. हो विचित्र देखावो पळोवन हांबे दोन वळिंचो श्लोक रचलो- 

हैं चीनी नांव हांगा खंयच्यान आयलें ? ह्या नांवाचो मनीस आशिल्लो 

काय फुडेफार्टी पुराय रेंजिस्त सिव्हील चाळून हाचेर म्हाका संशोधन 
आसा. 


“धांव पाव रे वियेनशेटी 
सांभाळ म्हाजी कासोटी ॥ 
प्रकरण : ६ वे 
म्हज्या ब्रह्मचर्याची कसोटी 


इतले बेगीन म्हज्या ब्रह्मचर्याचो कस लागपाचे प्रसंग येतशें | 
नाशिले. तिळसना भुरण्यांक घेवन परवर शिकयतालों . बाकी एक, सगळीं भुणी | 
मन लावन शिकतात. परवर जातकीर मनाचे श्लोक व्हडल्यान म्हळे. भुरण्यांचो 
ह्या सगळ्या कामांक प्रतिसाद मेळटा. जाणट्यांचोय जायतो पालव 
ताका लागून म्हाका उमेद येता. एक व्हड आस्त्रम काडून म्हजे ल्य म 
चालू दवरून साधना करपाचे विचार आयज घट जाले.... 

आनी मागीर तो प्रसग- 

हांव मागिलदारांत वच जाल्यार थंय शांतू वावराडी उक्त्यारच न्हाताली. | 
सात अश्टमांश आंग उक्तेंच आशिल्लें. खीण दोन खीण हांबे तो देखावो तेळ्ळो 
(खरेंच तेळ्ळो, वयल्यावयर पळयलोना!) आनी मागीर म्हजे पुराय 
कुडीवयल्यान एक जोगूल करें ल्हार व्हांवत गेलें.... 

तसोच वचून न्हिदलों! पूण न्हीद ना... तळमळे... आकांताची « 
अस्वस्तकाय. मारूतिचें स्तोत्र म्हणपाचो यत्न केलो. पूण यादूच जायना जालें. / 
येवजून येवजून सट्ट करून उठलो आनी शांतू वाबराडी... 

* च-च-च मोगाळ वाचप्यांनो! झम्प्या मास्तराच्या आत्मचरित्राची प्रेस | 
कॉपी काडटां काडटां हांव 6 व्या प्रकरणामेरेन पावलों आनी देवा सायबा फुडली 
सगलो वांटो (म्हळ्यार चोपड्यो) एक्कान - एक वायटेन खाल्लो. एक लेगीत | 
अक्षर लागना जालें, फक्कत निमाणें चोपडेंत दोन उतरां वाचूंक मेळ्ळीं- “हो. 
रांडेचो जीव नेऊन फाल्यांच मालवणांत घालतंय-?' 

पूण कर्शेय जायना हीं इतलींच प्रकरणां छापून आयल्यार हांव झम्प्या | 
मास्तराच्या रिणांतल्यान मेकळो जालोना? ~ 

* (मु. हो लेख पुराय काल्पनिक आस्ता) | 
० ०9 


तह 

[2] 
एक स्कायलेॅब कथा 
विठूदादाल्या कुळागरांत स्कायलेंब कोसळटा... 


बुधवार ता. जुलै 979. विदूदादाक सदांभाशेन फांत्यापारार जाग 
आयली. दोळे उगडीनासातनाच ताणे भोंबतणचो अदमास घेतलो. रांदचे 
कुडींतल्यान रानन फुंकपाचे नळयेचो फू.. फू असो आवाज येतालो - 'हां55,' 
म्हळ्यार अजून सगळें वेवस्तींत जाग्यार आसा तर ! रातीं न्हिदिल्लेकडेन 
स्कायलॅब आमचेर पडूक ना! हूं5, वोगीच भियेछ्लों हांव. कशीय जांव एक रात 
पदरांत पडली...' रांदचे कुडीवटेन पळोवन ताणे म्हळें- 

““आगेऽ हय गे? च्याक दवर आं55'' विठूदादान जनेलांतल्यान भायर 
पळेलें. भायर फांतोड़ हांसताली (विठूदादाक कूय कूय' करून भियाड्डो म्हण 
चाळयतालो!) जिणेतली ही निमाणी फांतोड काय असो एक विचार 
विठूदादाच्या मनांत आयलो आनी तांणे सोंशाभशेन आंग शिरशिरायलें. 
अमेरिकेक चडांत चड पोजड्यो गाळी संवयल्यो. (फांत्यापारार!) 

अमेरिकेची स्कायलॅब जुलै म्हयन्यांत केन्नातरी आनी खंयतरी धर्तरेचेर 
कोसळटली अशो खबरो नेमाव्व्यांनी येतसावन तमाम गोंयकारांचेर जो पळे एक 
आकांत आयिल्लो तातूंत विठूदादाचो नंबर खूब वयर लागतालो! 

(चत्राय : गोंयकार हें उतर व्यापक अर्थान घेवचें. हातूंत गोंयाभायल्यान 
हांगा पोट भरपाक आयिल्ल्यांचोय आस्पाव जाता म्हळ्यार विठूदादावांगडाच 
ताच्या घरांत भाड्यान रावपी कु. कुसूमबाई शिक्षिका, शाळा नं. । मदलो वाडो 
आनी श्री. भू. भ. कोल्हे पाटील हेडमास्तर, गवरमेंट (हो उच्चार खासा श्री. 
कोल्हेपाटील हांचोच! आमचो हातूंत कांय गुन्यांव ना!) मिडल स्कूल, हांचेरूय 
बी आकांत आयिल्लो!) 

तर हय. हरशी चांटेपावलाक अमेरिकेची तुस्त करपी विठूदाद आतां 
तांकां न्हय न्हय त्यो गाळी मारपाक लागलो. तांतले तांतूंत कितेय लुकसाण 
जाल्यार “नासा” तें भरून दितली हें कळटकीर विठूदादाक सू5 जालें. विठूदादाक 
चड भंय दिसतालो तो स्कायलॅब कुळागारांत पडत म्हुण. फकाणां कामा 
न्हय.... सुपारी दोनशीं रूपये मण... माडयेन माडयेक गच्च भार आयला आनी 
अचकीत हे स्कायलॅबचें अरीश्ट. पूण “नासा' लुकसान भरपाय करता म्हटकीर 
पडल्यार पडूं स्कायलॅब कुळागारांत (आनी फुडल्या मोसमांत सुपारेचो प्रेस 
अडेचशें मेरेन पाव) अशें विठूदादान मनात मागलें लेगीत. मागीर सट्ट करून पोले 
फोडून घेतले. स्कायलॅब म्हळ्यार फकाणां कामा न्हय. कुळागरांत पडल्यार 
लेगीत स्फोटान पुराय घरदार काबार जावंक आसा. आनी नाय जाल्यार 
तातूंतल्यान कसलीशी किर्णा भायर सरतात खंय- कुड्डो जाता मनीस तीं किर्णा 
दोळ्यांर पडल्यार- 

आपूण कुड्डो जावन सांसपत चलतां असो एक विचित्र देखावो 
विठूदादाच्या दोळ्यांमुखार आयलो आनी ताचें आंग शिरशिरलें... 

““घेयात च्या! अशें जनेलांत कित्याक उबे रावल्यात? शेळावान आंग 
शिरशिरलें पळे तुमचें!'' सावित्री व्हनयेली लक्तुबायेन थपथपलेलीं उतरां 
आयकून विठूदाद खीणभर स्कायलेॅबचें अरीश्ट विसरलो. बायलेन इतले मायेन 
आयज पयलेच फावट ताची वासपूस केल्ली. खरें म्हणल्यार फाटल्या दोन दिसांत 
ती खुबूच मायेस्तशी जाल्ली. (वायटांतल्यान बरें येता खंय-' विठूदाद!) 

च्या पियेतां पियेतां सावित्री व्हनयेन म्हळें, “आयकलां, हे दोन दीस 
खंयच भायर बी सरप ना आंड सोपूत आसा तुमकां म्हजो!' 

'' आगेऽ आगेऽ जालें गे! त्या कामाक सोपूत कित्याक? सोपूत काड 
पळोवया - मागीर बाजारांत तरी फावट मारूंकूच जाय! नुस्ते हाडूं नाका?” 

“झक मारू नुस्ते! एक दीस शिवराक जेवली म्हण घात जायना-'' हीं 
उतरां सावित्री व्हनयेचे जिवेर आयिल्ली. पूण तीं चिडून तिणें म्हळे “आसू 
म्हळ्यार! हें अरिश्ट टळूं दी पयलीं; नुस्ते सदांच आसा. देवा मंगेशा, पाव रे 
सायबा! ह्या अरिश्टांतल्यान वांचय आमकां सगळ्यांक - अंदू ख्रावण सोमाराक 
तुज्या पायांकडेन येतां-'' 

'आगेऽ आगे किते आंगवण करतागे तूं? चारूय सोमारांक मंगेशी 

वतली तूं? मिनीबसीक त्या दिसांत कितें खेट जाता ती जाणा मगे तूं? तेपरस 
स्कायलॅब तकलेर कोंसळ्ळ्यार परवडली -'' 

“शी! थुमेकाल! तेंच अरीश्ट टळचें म्हुण हांव देवाक आंगयता आनी 
तुमचें.. आपलें विपरितूच-'' सावित्री व्हती आपल्या मूळ सभावाचेर आयली. 

“खबर आसा म्हाका! पूण स्त्रावण सोमार कितें मंगेशीच वचून करूंक 
जाय? खंयय केल्यार देवाक पावता! म्हण, पोले फोड आनी म्हण 'देवा सायबा 
हांव स्त्रावण सोमारांक कडकडीत बरो उपास करतलीं आनी तो हांगाच 
करतली-'' विठूदादाक मिनीबसीन प्रवास करपाचे कल्पनेनूच शेळो घाम 
आयलो. 

““आंवय, आंवय! आंगवण म्हुण अशी बदलू येता?'' 

“हांव बदल खंय म्हणटा? तातूंत इल्लेंशे सुदारप करपाक कसलीच 
आडखळ ना? आगे 5 येदी व्हडली भारताची राज्य घटना, तातूंत लेगीत 29 
वर्सात 46 सुदारपां केली!” आनी आपणे कायऽ बरी कॉमीक केली म्हुण 
विठूदाद आपुणूच व्हडल्यान हांसलो. 

विठूदादाली कॉमीक सावित्रीव्हनयेचे तकलेवयल्यान गेली. तिचो 


" हुस्को उणो जालोना. एक हुस्कार सोडून ती रांदचे कुडींत गेली. विठूदादाचो 


हुस्को आता दोट्टी जाल्लो. एक स्कायलॅब कोसळपाचो आनी कोसळ्ळीना 
जाल्यारूय चारूय स्त्रावण सोमारांक मंगेशी वचपाचो (मिनी बसींत चड करून 
कमरसरी बागोवन!) 

त्या दिसा विठूदाद खंयच भायर सरलोना. रेडिओचेर दर फावट 
वेगवेगळ्यो खबरो येताल्यो. गोंयांत स्कायलॅब पडपाची अजिबात शक्‍यताय ना 
अशें रडियोवयल्यान पर्थून पर्थून सांगताले. पूण विठूदादाचो ताचेर मातूय 
विश्वास ना.. फार्टी रेडियोचेर नाल्लांचो प्रेस आयकून विठूदादान नाल विकूंक 
काडिल्लो आनी ताका सुरय भरिल्ले (कशे तें विठूदादान सेग्रेद दवरलां!). हवा 
सुकी आसतली म्हण रेडियोन सांगलां पूण विठूदाद अचूक भिजला! मागीर 
रेडियोचेर कसो विस्वास दवरप? 

दनपरां विठूदाद पोटभर (शिवराक आसून लेगीत) जेवलो. (फाल्यां 
दनपारचें कोणे सांगलां?) जेवन असो लंवड़पाक ताचे इश्ट बाबूदाद आनी 
वासूबाब दोगूय प्राँत. 


कथा-अरूण 


“आरे, विठूदाद खंय तूं आयज सकाळी? काय बऱयो मुड्टशो चुकयल्यो 
मरे तुर्वे?'' बाबूदादान बल्कांवाचेर बसकण मारून म्हळें 

““स्कायलँब!!'' विठूदादान एकाच उतरान फोडणिशी केली. (ना 
म्हळ्यार मुड्डशां गांथनी चुकल्यो म्हुण तो चुरचुरलोच. गांथनी साप्प करून 
मेळनात) * 

“पिसावला तूं? अमेरिकेची स्कायलॅब आमच्या ह्या दळिद्री देशाचेर 
पडटा? हां! आतां अमेरिकेक जाय जाल्यार ती कितेंय घडोवन हाडीत - एकूच 
न्हय असल्या स्कायलॅबीचो आमचेर पावस घालीत. आनी आमी अशेच चिडून 
मरतले- दोमळे कशे! आमचेकडेन कांयच जायना, स्वातंत्र्य मेळोवन तीस वर्सा : 
जालीं तरीकूय आमी आशिल्ले थंयच आसात. सादी म्हारगाय उणी करप 
आमचेकडेन जायना! आं5? साखर खंय पावली रे? पांच रूपये कील!! असा | 
खंय?” घे! बाबूदादन फोग काडलो (खंयय मारल्यार सुणें खंय दाव्या पांयार . 
कुट्टा. तसोच बाबूदाद आपणालें उलोवप म्हारगायेचेर - तेय बी साखरीच्या 
प्रेसाचेर - हाडून थांबयता!) 

“शिव! शिव! शिव! पयली अशें नाशिल्ले रे बाबा! मानसिक बळें उणें 
जालें, पुण्य सोंपलें म्हणटकीर अशें घडटा! कलीयुग हे कलीयुग! सत्ययुगांत 
किते अंतराळ शाळा नाशिल्ल्यो? पूण त्या काळांत रूशी मुनी आपल्या 
पुण्याच्या बळाचेर आनी मानसिक सामर्थ्यान त्यो वयलेबयर आडावन दवरताले! 
आतां पातकां वाडल्यांत म्हुण अशें जाता. गीतेंत श्रीकृष्णान हेंच सांगलां. - 
यदा 55..' 

“अय्या! वासूबाब, महाभारत काळी पण अंतराळ प्रयोग शाळा 
होत्या?' वासूबाबान गीतेक हात घालपाक कुसूमबाईन एन्ट्री घेतली आनी 
ओठांचो चेंबू करून विचारले फाटोफाट कोल्हेपाटील (“हेडमास्तर बाईक मातूय 
पातयेना' - बाबूदाद!) भितर सरलो. 

“होत्या म्हणजे? '' इतलेंच म्हणून वासूबाब थांबलो. (मराठी उलयतना 
ताका घुसमटूंक जाता!) विठूदादान तितल्यान च्या हाडिल्लयान तो सुटलो. 

च्या येतकीर 'स्कायलॅब' चर्चाय रंगार आयली. बाबूदाद आनी 
कोल्हेपाटील 'स्कायलॅब' भारतांत खंयच पडचीना या मताचे तर विदूदाद “सांगू 
नज' म्हणटालो. कुसूमबाई तर कॅज्युअल लिव्ह घेवन मेकळी जाह्ली. 

कोल्हेपाटलान लिव्ह मोन्यानी सँक्शन केली (खरें म्हळ्यार स्कायलॅब शाळेर 
पंडल्यार कॅज्युअलचो प्रस्नूच येना!) वासूबाब मात सत्ययुगांत वावुरतालो... 

विठूदादान तिनसनां संक सुमार रेडियो लायलो. खबर आयली - 
“स्कायलॅब' रातीं साडे णव वरांचेर सुमार धतरेचेर कोसळटली. खंय तें स्पश्ट 
कळळेंना, पूण गोंयांत मात न्हय! 

“म्हणजे तुमचें गोंय पृथ्वीवर नाही काय?'' कुसूमबाईन तातूंत एक 
'ईनोद' केलो. (पूण हांगा लेगीत "तुमचें गोंय' म्हणपाक विसरलीना!) 
कोल्हेपाटील सोडल्यार कोणूच हांसलेनात. 

“बाई, भुगोल नीट वाचावा, म्हणजे असल्या चुका होणार नाहीत!- '' 
बाबूदाद. (“वारे बाबूदाद! मानलो तुका' - विठूदाद.) 

ल्हवू ल्हवू येवपी काळखावांगडा गजाली उण्यो जाल्यो. चाबूदाद 
'स्कायलॅब' धर्तरेर पडली ही खबर आयकुपाक राविछ्लो. वासूबाबाक सगळे 
सारके! ताणें गळ्यांतली माळ काडून जप सुरू केल्लो. कोल्हेपाटील आनी 
कुसूमबाई हांचो प्रस्नूच नाशिल्लो. विठूदादाल्या घरांत कुशीच्या दोन कुडीनी 
तांची बिराडां आशिल्लीं. धांदळ जाली ती खासा विठूदादाची आनी 
सावित्रीव्हनयेची. सावित्रीव्हनयेन चार फावटी बल्कांवांच्या दारामेरेन येवन 
'जेवंक यो' म्हुण विदूदादाक कुरवो केल्यो... पूण विठूदादाक परक्यांक 
बल्कांवार अशें बसोवन जेवप योग्य दिसलेंना. पांचवे फावट सावित्रीव्हनी भायर 
येवपाक कुळागाराचे दिकेन 'सर.. सर... सर घो55' असो व्हडलो आवाज 
आनी फाटोफाट लख्ख करून उजवाड (भर आशाढांत जोगलां मारताली) 
आयलो.. 

बल्कांवार बशिह्ले सगळे तटांयच्च करून उबे रावले... एकल्याकूय उतर 
फुटनाशिल्लें. इतल्यान पडली, पडली! ही पळे हांगा पडली' अशी कोणाची तरी 
करांदाय आयकूंक आयली... 

“स्कायलॅब!!' ' विठूदाद कान - दोळे तटास करून आइलो. 

ई गऽ? कुसूमबाई ल्हाय कशी उसळपाक लागली. 

' 'मंगेशा पावरे बाबा. स्त्रावण म्हन्यांत नुस्त्याक आफडी लेगीत ना हांव- 
'' सावित्रीव्हनीली आनीक एक आंगवण. 

“आगे$ आगेऽ...'' विठूदाद हेल्पलेस! 

“धांव पाव रे गोविंदा। करी माझ्या कर्माचा चेंदामेंदा॥ ' वासूबाबान 
व्यंकटेशस्तोत्र सुरू केलें. 

“वासूबाब, वासूबाब, कर्माचा चेंदामेंदा खंयचो? सगळोच चेंदामेंदा 
जावपाकडेन पावला.-'' विठूदाद. 

“तुकडा!! स्कायलॅबचा पहिला तुकडा... दहा हजार डॉलर्स! ' 
कोल्हेपाटील कुवाड्यानीसो उलयत बल्कांवांची सोपणां देवक लागलो. 

““हय रे हय! पयलो कुडको मेळटा ताका धा हजार डॉलर्स तस्त्रीप'' 
बाबूदादान पिरायेक सोबनाशिल्ली उडी मारली. 

आनी खिणांत बल्कांव रितें जालें. “*एऽ संभाळून डोळे झांकून बघा” 
कुसूमबाई किंळचेली. दोळे धांपून कशे पळोवप? चूक लक्षांत येतकीर जीब 
चाबून तिणे म्हळें- “डोळ्यांची काळजी घ्या! क्ष किरणांनी दृष्टी जाईल! 

“क्ष किरण नव्हे ते-'' कोल्हेपाटलान बाईची चूक सुदारली, पूण 
ताकाच कसले किरण तें खबर नाशिछ्ले. (आमकांय खबर ना. सोड खबर!) 

धांवता धांवता विठूदादाचो पांय न्हेसणांत घुस्पून अप्रतिश्टा जाली. 
तरीकूय नेट करून तो तिगां फाटल्यान धांवलोच. कुळागारांत सकयल एके 
तरेचोच वास येतालो. मुखार हळडुवोच रंग. हय - न्हयशा उजवाडांत पळोवन 
कोल्हेपाटील आइलो - “डोळे मिटा! 

“झक मारू, दोळे गेल्यार वचूं- पयलो कुडको हांव काडटलो.'' अशें 
म्हणून बाबुदादान मुखार उडी मारून बचको मारलो. फाटोफाट हेर तिगांयनी 
तेंच केलें. आनी मागीर करांदाय - “दसले, दसले!''- “चिकटलो” - (हो 
आवाज कोल्हेपाटलांचो)। 

मागीर सगळोच गोंदळ. कोण कितें उलयता तेंच कळनाशिछ्ले. इतल्यांत 
कुसूमबाई आनी सावित्रीव्हनी ब्याटरेदिवो घेवन आपटत धपटत कुळागरांत 
पावली. 

'' अहोऽऽ अहोऽऽ स्कायलॅब पडली!” कुसूमबाई खर्शेताली. 

“हु... हां.. हो...'' (तरेकतरेचो आवाज) 

''अहोऽ स्कायलॅब तिकडे दूर ऑस्ट्रेलियात पडली!” 

घे! मागीर सगळोच गोंदळ.कुसूमबाईन ब्याटरेदिव्याचो उजवाड त्या 
चौगांचेरूय घालो आनी व्हडल्यान किळचेली- ““अय्याऽऽ औगऽ'” 

“आगे म्हजे बाये 55'' सावित्रीव्होनी. 
मागीर कोण उलयता तेंच कळना जालें- 
“म्हाका दुबाव मारिल्लोच- 

“हांव म्हणटा वास वळखीचो दिसता-' 

“मागूस होत- हो सेर्त वासूबाब. 

अर्थांत त्या दिसा कुळागारांत एँक्झेक्टली कितें घडलें तें आमकां खबर 
ना! विठूदाद आनी कंपनीन ते सेग्रेद दवरलां-पूण कुंसूमबाईन पुण्यांतले मैत्रिणीक 
धाडिल्ल्या पत्रांटलो एक वांटो हाचेर थोडोसो उजवाड घालता- 

“इकडे किनई परवा मज्जाच झाली. अमेरिकेची अंतराळ प्रयोगशाळा - 
स्कायलॅब आमचे घरमालक - विठूदादांच्या कुळागारांत कोसळली म्हणून 
केवढातरी गोंधळ झाला म्हणून सांगू? आमचे विठूदाद कुळागारांत'पळत जात 
असताना त्यांचा पाय धोतरांत अडकला आणि - ईश्शऽ मला बाई कित्ती लाज 
वाटली! पण कुठचं काय ग? ती स्कायलॅब नव्हतीच मुळी! लख्ख पिकलेला 
फणस झाडावरून तुटून पडला होता आणि स्कायलॅबचा तुकडा आधी 
उचलण्याच्या गोंधळात विठूदाद, त्यांचे दोस्त आणि हेडमास्तर - कोल्हेपाटील 
फणसाच्या चिकठांत काय मस्तपैकी बरबटून रंगले होते म्हणून सांगू ग? माझी 
तर बाई हंसून पुरेवाट झाली! पण सुरूवातील मी कित्ती घाबरले. नाहींतरी शांता, 


हे गोंयकार सदानकदा असेच भित्रट आनी वेंधळे!'? 
(चत्राय : हांगा गोंयकार हें उतर व्यापक अर्थाने घेवंचें न्हय. हांगा गोंयकार म्हळ्यार विठूदाद, 
बाबूदाद, वासूबाब, सावित्रीव्होनी, तुमी आनी आमी!) 

एक रूख आनी एक मनीस 


शेकान शेक पातळिल्ल्या पांचव्याचार शेताचे धडेर तीं दोनूच घरां 
आसात. एक आमचें आनी दुसरें दत्तू शेटीलें. तें शेत आमच्या घराचे दावे 
कुशीक आसा - सामकें पोरसाक तेकलां ! आमकां बाजारांत वचचें आसल्यार 
त्या शेताच्या बांदावयल्यान वचचें पडटा. नवरात्रांत तें शेत पोसावता... 
पोसावल्लीं कणसां बांदार आडवीं पडटात... येतल्या वेतल्यांक पायापोंदा 
माडोवचीं पडटात. म्हज्या भुरगेपणांत तीं कणसां माडोबचें म्हळ्यार, म्हज्या 
जीवार येतालें. कणसां हुपून उडयो मारीत हांव येतालों-वतालों. पावसा उदकान 
बुळबुळीत जालल्या बांदावयल्यान एक दीस हांव शेवटलां लेगीत ! पोसावल्ल्या 
शेतांत सुकण्यांचीं कितलीशीच भिरीं येवन वयर बांदावयल्यान कोणूय गेलो 
म्हण्टकीर तीं सुकणी “भुर? करून वयर उडटालीं. पूण खिणाभीतर पर्थून येतालीं. 
म्हज्या भुरगेपणांत तीं सुकण्यांची भिरीं पळोवपाक हावें काम नास्तना लेगीत 
बाजारांत फावटी मारिल्ल्यो म्हाका याद जाता. 

म्हज्या घरामुखार पोरसूं आसा. पोरसा भायल्यान मात्शें पेल्यान एक 
पिंपळा पेड आसा. त्या पेडार एक लहानशी घुमटी आसा... वांठाराच्या देवाची 
घुमटी खंय ती ! ते घुमटेचेर कितल्योश्योच घुडयो लायिल्ल्यो आसता - 
तांबड्या आनी धव्या रंगाच्यो. लोकांचे आंगवणेच्यो घुडयो त्यो. दर सोमाराक 
थंय लोक नात्ल बी फोडटात आनी दिवो पेटोवन दवरतात. कोणूच हो नेम 
चुकयनात... वाठारो आंगवणेक पावपी तसोच कितेंय चूक जाल्यार रोखडो 
कोपपी अशें लोक मानतात. पेडाकडल्यान कोणूय आयलो गेलो जाल्यार थंय 
पावतकीर पायांचें जोते काडून हात जोडल्याबगर फुडें सरनात. 

आमच्या घराच्या बल्कांवावयल्यान तें पेड आनी थंयच्यान येवपी - 
वचपी लोक सारके दिसतात. दनपारच्या शांत वेळार पिंपळा पानाची सळसळ 

कानार पडटकीर ल्हवू आवाजांत कोण फुतफुतलेवरी दिसता. दर बिरेस्तराक 
आमच्या गावांत एक साधू येता... “दिगंबरा, दिगंबरा, श्रीपाद वल्लभ दिगंबरा' 
अशें भजन करीत तो भिक्षा मागता आनी त्या पेडार शिजोवन खाता ! तो 
“दिगंबरा...' हे भजन सोडल्यार तोणांतल्यान एक लेगीत उतर काडीना. गावांत 
ताका दिगंबरबुवा म्हुण वळखतात. पूण आमच्या दारांत भिक्षेक येता तेन्ना मात 
तो कितेंतरी उलयतलो असो म्हाका वोगीच भास जाता... दनपरां पिंपळा 
पानाची सळसळ आयकून दिगंबर बुवाच ल्हवू आवाजान घुमटेतल्या 
देवावांगडा उलयता अशें म्हाका खूब फावट दीस. 

दत्तृशेट आमचो शेजारी, पूण फक्कत नांवापुरतो ! म्हज्या भुरगेपणांतल्यान 
हांव ताका पळेतां - एक दीस लेगीत ताणे आमच्या घराचो हुमरो हुपिल्लो म्हाका 
याद जायना. आमच्या घरांतल्या खंयच्याच मनशाकडेन तो उलयलोना. ताचें 
घर आमच्या घराचे उजवेवटेन आशिल्ल्यान बाजारांत बतना ताका आमच्या 
पोरसाक भोंबतडी घालून बच्चें पडटा. धवेंफूलु पुडवें न्हेसून आनी लांब हाताचें 
खोमिस घालून जोत्याचो कर 5 कर असो आवाज करीत सदांच सकाळीं दत्तूशेट 
बाजारांत वच... रोखडोच तो बाजारांतल्यान परततालो - उजव्या हातांत 
पुडव्याचो शेव आनी दाव्या हातांत चड़ करून नुस्त्याची पोटली धरून दत्तूशेट 
बाजारांतल्यान येता तें पळोवन म्हाका ताजेकडेन कितेंय तरी उलोवचें अशें खूब 
फावट दीस... कितें शेटमाम, नुस्ते आयलां?' असो प्रस्न म्हज्या जिबेर येतालो 
तो हांव दत्तू शेटीच्या तोणाक पळोवन परतितालों... हडकितल्याचेर धेंगसो 
घालपाची ताची इत्सा ताच्या तोणार स्पश्ट दीसऽ! 

दत्तृशेटीची गावांत कोणाकडेनूच 'आमिजाद' ना! पिसो नुस्तेकार आनी 
सोनू पसरकार हांचेकडेन मात ताका संबंध दवरचेच पडटा. हेर कोणाकडेनय 
उलयलोच जाल्यार झक्क माली आनी उलयलों अशें तो तोण करता. गांवांत 
ताका 'समंध' शेट म्हूण वळखतात... बाजारांत वतना लोकांक दिश्टी पडटा 
तितलोच. हेर वेळार तो आपल्या घरांत बसून असता. पूण इतलेय आसून 
सोमाराक वाठाऱ्याक दिवो पेटोवन दवरप वा दिगंबर बुवाक भिक्षा घालप हीं 
कामा तो केन्नाच चुकयनाशिल्लो... पेडाकडल्यान वतना पांयाचें जोतें काडून 
लांबचे - लांब नमस्कार केलेबगर फुडें सरनाशिल्लो. 

त्या पेडा सकयल्यान व्हाळ व्हांवता. त्या व्हाळाचे पलतडी भाषवणीचीं 

आनी मडवळांचीं घरां आसात. थंयचे मडवळ ह्याच व्हाळार कपडे उमळटात. 
दिसूयभर व्हाळार तांचो बोवाळ आसता... फांत्यार आमकां जाग येता ती 
मडवळांचे फातरीर कपडे बडोबपाच्या आवाजान ! पावसाचे एक-दोन म्हयने 
मात हो बोवाळ बंद आसता. व्हाळाक ह्या दिसानी हुंवार आयिल्लो आसता. 
तांबडे - लाल उदक धो - धो करून व्हांवता... आवाजान कान फुटतात 
सामके! एक फावट अशाच पावसा दिसांनी मडवळांचो एक भुरगो व्हाळांत 
पडून व्हांवपाक लागिल्लो... व्हाळा पलतडचो आख्खो वाडो आनी आमच्या 
घरांतले सगळेजाण थंय धांवि्ले. एका मडवळान उटंगे व्हाळांत उडी मारून त्या 
भुरग्याच्या केसांक धरून ताका वयर काडिल्लो... थंय एकूच बोवाळ जाल्लो ! 

पूण येद्या व्हडल्या बोवाळांत दत्तू शेटीन आपल्या घराचें दार एकदांय 
उगडलेंना. देखून त्या दिसा तो बोवाळ निभावल्या उप्रांत 'समंध' ह्या विशयाचेर 
थंय कडक चर्चा जाल्ली.... 

दत्तू शेटील्याय घरामुखार पोरसूं आसा... कपडे उमळून व्हाळार येवपी 
मडवळां वांगडा तांची भुरगींय बी येतात. हीं भुरगीं दत्तू शेटील्या पोरसांतले 
पेरीचेर सदांच फातर मारतात. त्या भुरग्याचेर शेट इतलो ताणशेता, तीं भियेंवन 
पैस सकयल पेडाकडे वचून रावता आनी एका सुरांत म्हण्टात “दत्तू शेट भांगर 
पेट! भांगर जालें उणें दत्तू शेटीची बायल सुणें 5...' 

आमच्या बल्कांवावयल्यान हावें दत्तू शेटीच्या पोरसांत पळेलें... खंयचो 
ह्या पोरांचे वाटेक गेल्लो अशें ताका जाल्ले. रागान फुलिल्ल्या ताच्या तोंणार 
म्हाका दुःखाच्यो खुणो दिसल्यो. घरांत वचून तारणे 'धडायंच्च : करून दार 
धापलें. ताणे दार धांपलें तें पळोवन त्या भुरुयानी पर्थून फातर भिरकायले आनी 
पर्थून कोमेस “दत्तू शेट... भांगर पेट...' [ 

दत्तू शेटीलें पोरसूं आमच्या पोरसाक तेकलां. मदीं एक बंय आसा. हे 
वंयेक तेकूनच शेटीच्या पोरसांत एक आम्याचो रूख आसा... ह्याच आम्या 
रुखाक लागून दत्तू शेटीची आनी आमची कोंत्रसाण जाल्ली खंय ! ते आम्याचें 
कलम म्हज्या बापायन ताच्या भुरगेपणांत लायिल्ठे... म्हजो बापूय आतां ना ! 
ताच्या मर्णा उप्रांत एक दीस आमी कोणूच ना शें पळोवन दत्तू शेटीन थंय ल्हवूच 
फुडे काडून तें आम्याचें कलम आपल्या पोरसांत घेतिल्लें. कित्याक म्हण कोण 
जाणा ! ताच्या वांगडा झगडटलो कोण ? म्हजो व्हडलो भाव तेन्ना पिरायेन 

ल्हान आशिल्लो. म्हजे आवयन वाठाऱयाक आंगवण केल्ली - “शेट आमो 
खांवक पांव नाका...' 

वाठारों आंगवणेक पावल्या बगर केन्नाच रावना ? पूण आवयचे 
आंगवणेन पेडावयले घूमटेंतल्या त्या देवाक पेंचांत घाल्लो. दत्तू शेट वाठात्याचो 
एकूय नेम चुकयनाशिल्लो - दर सोमाराक दिवो पेटयतालो, येतना - वतना हात 
जोडटालो. वाठारो ताचें वायट कशें करतलो ! निमाणें देवान तिसरोच मार्ग 
काडलो ... 

पोरसांतल्या त्या गार्फाचो व्हडलो रूख जाल्लो तरीकूय गेल्ल्या आठ-धा 
बर्सात एकाय वर्सा ताका चंवर आयलोना ! 

हांव सदांच सांजवेळा आमच्या पोरसांत बसतां... घरा कुशीक 
आशिल्ल्या त्या पांचव्याचार शेताकडे पळेत रावप म्हाका खूप आवडटा... 
केन्ना केन्नाय दिगंबर बुवाच्या भजनाचो गंभीर आवाज कानार पड. वांठार शांत 
आसल्यार पिंपळा पानाची सळसळ कानाक खातकुतल्यो करताली... 
शेताबांदावयल्यान कोणूय आयलो वा गेलो जाल्यार सुकण्याची भिरी “चिव... 
चिव55' करीत उड्टालीं. हालीं असो बसलों म्हण्टकीर म्हाका वोगीच दिसता 
दत्तू शेटील्या पोरसांत आशिल्लो तो आम्या रुख म्हज्या वांगडा उलयता - 

''तुमचीं मनशां भितल्ली झगडीं म्हाका बाधतात... हांव रुख जाल्ल्यान 
कांयच करूंक शकना, पूण म्हाकाय बी भावना आसात. म्हाका पांचवी पांचवी 
चंवरां येवर्ची - कोगळान म्हज्या आंगाखांदार बसून चंबरां खायत सूर लावचो 
अशें म्हाका खूब दिसता ! पिकिल्ले आमे फातरान उडोवपाक जमिछ्ली ती 
भुरग्यांची गर्दी म्हज्या दोळ्यां मुखार येता... पूण तुजे आवयन केल्ले आंगवणेक 
लागून गेली आठ-धा वर्सा म्हाका आयल्यांत तीं फक्त पानां - म्हज्या खांदार 
केन्नाय बसला तो कावळो !'' 

आम्या रुख उलयता असो भास म्हाका हालींच जांवक लागला - दत्तू 
शेटीच्यो कांय गजाली कळूळ्यो तेन्नाच्यान ! दत्तू शेट मूळ म्हापशेचो ! थंयच 
कांय वर्सा फाटल्यान ताचेर एक व्हड दुखेस्त प्रसंग आयिल्लो... ताची बायल 
आनी एकलोच चलो एका अपघातांत ताका सोडून गेल्लीं... त्या दुःखान दत्तू 
शेट सामको पिसो - पिसो जाल्लो. संवसाराचो ताका वीट आयिल्लो. म्हापशें 
सोडून तो आमच्या गावांत आयिल्लो तरीकूय तो ताचें दुःख विसरूंक नाशिल्लो. 

कोणाकडेनूच उलवप ना, उलयल्यारूय विटून - ताणशेत उलवप हे गूण ताच्या 
सभावाक कायमचे दशिल्ले... भुरगीं तर ताका गांठीक नाका आशिश्ली! 
आमच्या गावान ताकां मागीर 'समंध' शेट हे नाव दवरिल्लें! 

संसाराचेर इतलो विटून गेल्ल्या दत्तू शेटीन म्हज्या बापायन लाझिछ्े गार्फ 
आपल्या पोरसांत कित्याक घेतलें हो म्हाका प्रस्न पडलो... पूण म्हर्जे हेंच 
कुवाडें सुरिह्लें! दर बिरेस्ताराक... आमगेर भिक्षा मागूंक येवपी दिगंबर बुवा 
म्हजेकडेन कितेंय तरी उलयतालो अशें म्हाका खूब फावट दिस5... एका 
बिरेस्ताराक हांव म्हजे सदांचे संवयेप्रमाण पोरसांत बशिल्लों - दत्तू शेटील्या 
पोरसांतल्या त्या आम्या रुखाकडे पळेतालों... “दिगंबरा... दिगंबरा...' भजन 
म्हणत दिगंबरबुवान भिक्षा घेतली आनी परत वतना तो म्हज्या म्हऱ्यांत येवन 
फुतफुतलो आनी गेलो... 

(म्हज्या बापायच्या मर्णा उपरांत गांबांतले कांय अवचिन्न लोकांनी दत्तू 
शेटीक तिडांवक आमच्या पोरसांमदली बंय मोडून गार्फ ताच्या पोरसांत 
घेति्ठे... एकतर तो खुबतलो वा आमी ताच्या वांगडा झगडटले अर्शे तांकां 
दिशिल्लें जांवये- दिगंबरबुवान पेडावयल्यान तांचें कर्तुप पळे...) 

पूण जाल्लें वेगळेच! दत्तू शेटीन वा आमी तोणांतल्यान ब्र काडलो 
नाशिल्लो. म्हजे आवयन वाठाऱ्याक एक आंगवण मात केल्ली- 

आनी गेल्या आठ धा वर्सात आमी असा तशेच आशिल्ले. पूण ते 
आंगवणेचो परिणाम भोगतालो तो बाबडो आम्याचो रूख. म्हाकाच एकट्याक 
त्या रूखाची व्यथा कळटाली. 

' म्हाकाय भावना आसात... म्हाका चंवरां फळां येवची अशें म्हाका 
खूब दिसता-'' 'पोरसांत गेल्ल्या फावट तो रूख म्हाका अशेंच कितें सांगता 
काय दीस... आम्या रूखाचें तें दुख म्हज्यान पळोंव नज जातालें. 

पोरसांत बशिल्लेकडेन एक दीस हांवें वाठाज्याक आंगवण केली - 'अंदू 
हो रूख चंवरूं दी, फळूं दी! तुका पंचवीस घुडयो लायतां!' 

मनातल्या मनांत आंगवण केल्या उपरांत म्हजे म्हाकाच अजाप 
जालें... हांव आंगवणेचेर इतलो विश्वास कसो दबरूं लागलो हें म्हाकाच 
कळनाशिङ्ले! 

पूण योगायोग असो, त्या वर्सा हेर आम्या रूखां बांगडा दत्तू शेटील्या 

पोरसांतलोय बी तो रूख चंवरलेलो. खूब कडकड्याची थंडी पडिल्ली म्हणय बी 

` जांवये एखादलो! पूण अजाप म्हणल्यार मागीर पडिल्ल्या दंवार ताचे चंवर 
करपले. हांव साप निर्शेलो. 'फळां येवपाची रूखाची इत्सा तशीच उरता दिसता' 
म्हाका येवजऴें... 

माय म्हयनो लागलो तेन्ना हांव असोच पोरसांत बशिल्लों... लुविल्ल्या 
शेताच्या उक्त्या मळार कांय भुरगे कोणये बालांनी खेळटाले... व्हाळार कपडे 
उमळूपी मडवळांचो बोवाळ चलतालो. त्या बोवाळांतय पिंपळा पानाची 
सळसळ कानार येताली. म्हजी तंदरी तुटली ती कितेंतरी पडिल्ल्याचो आवाज 
आयकून! हांवें फाटल्यान वळून पळेलें. तेन्ना दत्तूशेट वाग घेवन आम्या रूखा 
मुळांतलो आमो काडटालो तो म्हाका दिसलो.. 

... चुकून उरिल्ल्या चंवराक फळ आयिद्लें.... म्हजी आंगवण आनी 
रूखाची इत्सा फळाक आयिल्ली! 

हांव अजापान तायट उबो रावलों. दत्तू शेट तो आमो घेवन आमच्या 
पोरसांत येतालो. म्हज्या म्हऱ्यांत येवन ताणे म्हळें - “अवि, हो आमो घे आनी 
तुमच्या देव्हाऱयांतल्या देवाफु्डे दवर! रूखाचें पयलें फळ तुमच्या घरांतल्या 
देवाफुडें दवरतलों अशी हांवें वाटाज्याक आंगवण केल्ली. ' ताचो आवाज 
थरथरतालो... दोळ्यांतलीं दुखां पुशीत तो बेगी-बेगीन वचपाक गेलो... 

दत्तू शेटीच्या दोळ्यांत दुकां.. आनी तो आम्या रूखय रडटालो... 
आमो तुटून पडिल्ल्या त्या देठांतल्यान दिख गळटालो- दुखां कशीं! 

आनी हांव त्या रूखायेद्या मनशाक आनी मनशावरी रूखाक पळेत 
रावलों... व्हाळार बोवाळय चलतालो. भुरग्यालो कोंयडो-बालांचो खेळ रंगांत 
आबिद्लों... पैसुल्ल्यान दिगंबरबुवाचे भजन आयकूंक येतालें.... पिंपळाची 
सळसळ मन जड करताली.... 

म्हज्याय दोळ्यांतल्यान दोन दुकां गळून पोल्यार पडलीं! 

पाज्जेवयल्या त्या व्हडल्या तळपार उबो रावन बाबुशान भाणस्तारी . 
शुक्राराच्या बाजाराक वेपार व्हरपी पिकप गाडी कपेला कडली चडटी चडटा ती 
पळयली आनी खोशयेन एक शिळोणी घाली. ते पिकपीर ताचो बापूय बारकेलो 
आसतलो म्हणपाचें ताका खबर आशि. बिरेस्तारा बिरेस्तारा सांजवेळा ताचो 
बापूय हेर लोकांबांगडा केळींबी घेवन बाजाराक वतालो आनी तो गेलो 
म्हणटकीर बांबुशाक नाचूंक रान मेकळे जातालें. पिकपीन चडटी काडली तशी 
बाबुशान तळपावेल्यान उडी मारली आनी शिळोणी घालीत ताणें गोरवांक 
आमुडली ती बद्द घराचे दिकेन. 

घरा सकयल पायणींत पावलो तरीकूय गड्ड्यांनी खेळचें काय कोयणे- 
वालानीं हाचेर बाबुशान कांयच थाराबंक नाशिले. वाड्यार हेर भुरगे मेळटकीर 
कसलो खेळ खेळचें तें आपशीच थारतलें आशिल्ले. गोरवां आमडीत बाबुसो 
पायणिच्या तोंडार पावलो तेन्ना आड्यार बशिल्ल्या कांतून ताका उलो मारलो 
' ` ओऽ बाबुशा, आयज बेगीनसो?'' 

''हुऽबेश्टो जालो न्हू रे वगत” बाबुशान वोगीच हांसून म्हळें आनी मागीर 
मातशें थांबून विचारलें- “'कांतो गड्ड्यांनी खेळोया मरे?" 

' मागीर तहें जाल्यार कोयणे बालांनी खेळोया-'' बाबुशान म्हळें. 

“म्हाका आयज शिनेमाक वचूंक जाये. बस वयतली सांजे माशेलांत. 
बरो 5 शिनेमा लागला खंय. फायटींग बी आहा - दिश्यांव5... ढिश्यांवऽ5..' 
कांतून म्हऱ्यांतल्या केळम्याचेर दोन चार मुठी मारून फायटींग म्हळ्यार कितें तें 
बाबुशाक दाखोवन दिलें. 

बाबुसो आं तोंड करून कांतूक पळेतच रावलो. परतून एक फावट 
तणाची काडी थुंकून कांतून ताका विचारलें ''तूं येता हय रे बाबुशा?'' बाबुसो 
येवजुणुकेंत पडलो. 

“किहें रे वोगीसो रावलो? 

“पयशे नाका रे? 

बाबुशान आपणाली अडचण उकतायली. 

“पड्डे खंयच्या पयशांचे हाडटा रे तूं?'' कांतून ल्हवू आवाजांत 
विचारलें आनी दोळो मोडून कुळागारांतले माडयेक बोट दाखयलें. माडयेचो 
कातरो पिकिल्लो. तांबडे गुंज बेडे बाबुशाक पळोवन हांसताले. कसले तरी तंदरेंत 
बाबुशान गोरवां गोठ्याकडेन आमुडलीं. 

गोरवांक दांव्यार बांदतना बाबुशाच्या दोळ्यामुखार सिनेमांतलीं चित्रा 
नाचतालीं. दिश्यांव5 ढिश्यांव55 फायटींग. त्यो तरेतरेच्यो मोटारी, ते नाच आनी 
पदां! बाबुसो खीणभर आपूण खंय आसा तेंच विसरलो. बैलान फट करून शेंपडी 
मारली आनी ताका जाग आयली. अतां परतून ताका पयशांची याद जाली. 
कांतून सुचयल्लो मार्ग याद जावन ताचें आंग शिरशिरलें. फाटीं एक फावट गड्डे 
हाडपाक पयशे नाशिल्लि. तेन्ना ताणें कुळागारांत झडिल्ले बेडे सोनुल्या पसर्‍यार 
दिवन गड्डे हाडिल्ले. पूण दुसरे फावट कुळागारांत वतनाच ताका आपूण करता तें 
चूकशे दिसले आनी देखून तेन्नाच्यान तांणे दुसर्‍याल्या कुळागारांतले बेडे 
फारावप सोडिले 

आनी आज कांतू ताका परतून तेंच करपाक फुसलायतालो. बाबुशाच्या 
खुस्तार सिनेमा पळोवपाची कांतून तजवीज केल्ली. हाचे आदीं एक फावट कांतून 
बाबुशाक माशेलांत व्हरून आपल्या खर्चान सिनेमा दाखयल्लो. सिनेमाची ताका 
ओड लायिल्ठी. सिनेमाक लागून बाबुसो कितेंय करतलो हें कांतूक पुराय खबर 
आशिल्ट. 

पूण कातरो चोरपाच्या विचारानूच बाबुशाचें आंग शिरशिरलें. 
झडिल्ल्या वीस पंचवीस बेड्यांनी सिनेमा भागचोना हें तो जाणां आशिल्लो. 
गोठ्याचे म्हेडीक तेंकून बाबुसो उबो राविल्लो. थंयच्यान फटी गांवकाराल्या 
कुळागारांतल्यो माडयो दिसताल्यो. कातरे पिकून लख्ख जाल्ले. तसलो एक 
कातरो व्हेल्यार सोनू पसरकार दोन तीन रूपया दितलो' बाबुशान मनांत हिशोब 
केलो. 

“ओ ५ बाबुशो 5 हांव वयता रे 55 सांकवार रावतां तुका'' कांतून 
बाबुशाक व्हडल्यान उलो मारून शिटकायलो. कांतूलो तो कुकारो त्या वाटारांत 

केदो वेळ गाजलो. बाबुशाचें आंग परतून शिरशिरलें. पूण आतां फार्टी सरपांत 
अर्थ नाशिल्लो. फार्टी सरल्यार कांतू ताका भियाड म्हणून जल्मभर चाळयतलो 
आशिल्ठो.. आनी ताच्या वांगडा वायटपण केल्यार आपूण साप्प शेणटलों 
म्हणपाचें बाबुसों जाणा आशिल्लो. ताणें एक कुकारो घालून आपूण सगळें दिस्त 
करून येतां म्हणपाचें शिनाल केलें. 

भोंबतणचो वाटांर तिळसांज पांगुरपाची तयारी करतालो तेन्ना बाबुसो 
पाटाच्या उदकांत खाडूं फुगंव लागलो. हरशीं तो केदेय व्हडले माडयेर खाडूं 
घालिनासतना चडटालो. खांपो चडपी लेगीत अजापून वतालो. पूण आयज 
ताच्या पायांक वोगीच कडकडो भरिल्ले भशेन जाल्ले. पाटाच्या थंड किराव 
उदकांत हात घालतकीर ताच्या आंगार कांटो उबो रावलो. खाडूं पायांक घालून 
माडयेर चडचे पयलीं बाबुशान चोंयवशीन नदर मारून आपणाक कोणूच 
पळयना हाचेविशीं खात्री करून घेतली... माडयो आनी केळम्यांचे गर्देतल्यान 
फटी गांवकाराल्या घराचें बल्कांव दिसतालें... पयस खंयतरी भुंकतल्या 
सुण्याचो आवाज सोडल्यार वांठारांत एकेतरेची भिरांकूळ शांतताय 


पातळिल्ली... सणसणीत कातरो आशिल्ले माडयेर बाबुसो सडसडीत चडून 
गेलो.. मुजिचें कोयतूल काडून ताणें अचळय कातरो कातल्लो. तरिकूय एक - _ 


दोन बेडे पडलेच. तांचो आवाज आयकून बाबुसो थर्त भियेलो. केदो वेळ तो 
वयरूच रावलो आनी मागीर ल्हवूच सकयल देवलो. तो आपल्या कुळागारांत 
उडी मारपाचे तयारेंत आसतनाच फटील्या बल्कांवावेल्यान कोणतरी आङ्डलो 
: “बाप्पो 5 कुळागारांत कोण आसा रे 5... “हेका खांवं वाग... 
बारकेल्याचो धाकटो चेडो जातलो हो! कावळ्या नदरेचो...'' बाबुशान तोंडांत 
चार गाळी संवल्यो... आतां कातरो घेवन वचप कठिणूच आशिल्लें. फटील्या 
कुळागारांत वयणीपोंदा कातरो पुरून ताणें आडो हुपूंक धाव मारली... 
इतल्यांत, ''कोण रे थंय कुळागारांत?'' हो फटीन घाल्लो धेंगसो ताच्या कानार 
, येवन आदळूळो.. 

खर्शेखर्शत बाबुसो आपल्या घराचे पडवेर भितर सरलो तेन्ना ताका सू 55 
जालें. फटीन आपणांक पळयल्लो आसत जाल्यार तो आपली फाट सोडचोना हें 
तो बरेभाशेन जाणा आशिल्लो. केदो वेळ पडवेर बसून फुडें कितें करचें तेंच तो 
येवजितालो. सिनेमा ताचे तकलेंतलो वचनाशिल्लो. आवयक उलो मारून ताणें 

'म्हळे - “आवो ऽ हांव शिनेमाक वयतां गे 5 माशेलांत!'' 

“कोणा वांगडा वयता रे?” आपणे नाका म्हळ्यार हो केन्नाच 
आयकुचोना हें बरेभाशेन जाणा जावन आवयन ताका वोगीच विचारलें : 

“कांतू आनी हांव वयतां '' बाबुशान म्हळें आनी आवयचे जापेची वाट 
पळयनासतना ताणें भायर आंगणांत उडकी मारली. 

““बारकेल्योव 5 ओऽ बारकेल्योव 55'' आंगणाचे धडेर उबो रावन फटी 
गांचकार तिडकून उलो मारतालो. तो आयकून बाबुशान कच्च करून आंग 
काडलें. बाबुशाक पळेनाफुडें फटीन धड़ेवयल्यान उडकी मारून ताचें बचकूल 
घट्ट धरलें. ““कातरो जायो मरे तुका?'' अशे म्हणून फटीन हातांतल्या 
` कातर्‍यानूच बाबुशाची फाट धोडावपाक सुरवात केली. बाबुशाच्या 
दोळ्यांमुखार सिनेमातली चित्रां आनी ढिश्यांव 5 ढिश्यांव 55 फायटींग लख्ख 5 
करून उबे रावले. बाबुसो किवाट्यान आडड्लो - आवय गेऽ'' 

सिनेमाक वतां म्हणून भायर सरिल्ल्या पुताची ती किळांच आयकून 
बाबुशाची आवय धांवत भायर आयली. आपणाल्या दारांत येवन पुताक मारता 
तें पळोवन फाटफुडें पळेनासतना आनी कितें घड़लां तें येवजिनासतना तिणें 
 'फटीचेर गाळिचो शिंवर घालो. तिका पळेनाफुडें फटीन बाबुशार्चे बचकूल 
सोडलें आनी तितल्यांत पाड पडो ऽ ह्या शिनेमांक'' अशें म्हणून बाबुशान 
घरांत धांव मारली. | 

आनी भायर आंगणांत खरेलो सिनेमा कोमेस जालो. त्या शिनेमांत नाच, 
ढिश्यांव 5 ढिश्यांव, फायटींग आनी जोड़येक गाळीय बी आशिल्ल्यो. 
पळोवपाक वाड्यावयलो सगलो लोक आशिल्लो, नाशिल्लो तो कांतू आनी 
बाबुसो. 

[5] 
हा (ड्रा)य जॅक फ्रूट सिडस | 
आमच्या (कै.) प्रवासाची काणी 


प्रवास! केल्यार आनी विद्वानाचो सांगात धरल्यार मनशाक शाणेपण 
अशे कितेंशें कोणा एका विद्वानान म्हळां. आनी भौ. वासूबाब सोडल्यार 
आयजवेर खंयच्याच विद्वानाचो सांगात लाबूंक ना. आतां विद्वानान 
म्हणचें हाचेर खासा विद्वानां मजगतींच मतभेद आसात. पूण आमच्या | 
खासा वासुबाबांच्या शाणेपणाची लेव्हल पळेल्यार आमचे भितरलो एकलो | 
कोणतरी खरेलोच विद्वान असूंक जाय अशे आमचें स्पश्ट मत आसा, तुमर्ची 
शाणेपणा नाका थंय ब्हांवतात तीं पळोवपार्ची- ' अशें वासुबाबाक ताची घरकान्न 
तांडाचो बोंचो करून दिसांतल्यान एक फावट तरी म्हणटाच! आमचें पँऽढूम 
फाटल्याच वैशाखांत जाल्ल्यान दीस मात्शे नव-नवलायेचे, देखून आमचेर असले 
बोंचे प्रसंग येनात... तरीकूय - 'तूं मरे सामको हो! तुका कितेंच कळना-' अशें 
आमची नव-नवलाय पोले फुगोवन कोमल- अतिकोमल स्वर आनी सूर जुळोवन 
जेन्ना आमकां लेखून म्हणटा तेन्ना आमच्या आनी -वासुबाबाच्या शाणेपणाची 
लेव्हल एकूच आसूंक जाय असोय दुबाव आमकां येता. म्हणटकीर विद्वानांचो 
सांगात हो शाणेपण येवपाचो मार्ग तितलोसो खरो आनी बरो न्हय अशे आमचें मत 
जालां.. 

आतां उरलो प्रवास! आवयस्स! आंगार सर्र करून कांटो उबो रावलो! हय! 
- तुमच्यातल्या शिटूक वाचप्यांनी ज्युस्त वळखलाच आसतलें, मिनीबसींतल्या 
प्रवासाची याद जावन आमच्या आंगार कांटों उबो रावला म्हुण!.. आमी 
नित्यनेमान फोंडेमेरेन १२॥ कि. प्रवास अर्थात मिनीबशींतल्यान करतात. पूण 
आमका म्हणपासारके शाणेपण येवंक ना.. हां! आमचे कमरसरयेक मात णव्वद 


E 
॥ प्रवासाक कांयजाण भोंबडी म्हणटात. तें आमकां निखालस मानवना. प्रवास हा उतरांतच थ्रील आसा, ६ 
भोंवडी म्हळ्यार कुंकाटे घालून रान आमडून सावजां उठोवप! | 

| 


अंश बाग आयल्या.अर्थात १२-१२॥ कि.मी. प्रवास केल्यार मनशाक शाणेपण 
येता अशें म्हणप म्हळ्यार केदें पिशेपण! विद्वानान म्हळा तो प्रवास खेरीत! वेग 
वेगळे देश- प्रांत भोवप, नाना थळां-मळां पांयापोंदा माडोवप, विंगड विंगड 
| भासो, संस्कृताय, लोक, चालीरिती हांचो लागिच्यान अणभव घेवप - अभ्यास 
करप... होच तो खरेलो प्रवास ज्याका लागून मनीस शाणो जाता वा ताका 
शाणेपण येता. प्रवासाची ही फोडणिशी मतींत येतकीर आमी प्रवासाक वचूंक 
फुरफुरलें... 
नाय जाल्यार भुरगेपणांत साकून आमकां प्रवासाची ओड आनी गोडी 
पिरायेच्या धाव्या वर्सा आमी खामिण दोंगरार आनी खेतक्यार? वचून आयल्यात 
त्याभायर गलिव्हर, माकर पोलो ह्या युरोपेव, सिंदाबाद ह्या अरबी, फा यीन, ह्युएन 
त्संग (आवयस्स!) ह्या चिनी आनी रवींद्र केळेकार ते संजीव वेरेंकार ह्या कोंकणी* 
प्रवाशांची आमकां भौच तोखणाय आनी व्हडवीक. हांचीं प्रवासवर्णनां वाचून 
तसलेंच कितेंय तरी बरोवपाक आमचीय बोटां (लिखणेसयत) शिंवशिंवल्यात. 
प्रत्यक्ष प्रवासापरस असली प्रवास वर्णना वाचपाची आनी बरोवपाचीय बी 
आमकां चड ओड अशे म्हळ्यार अतिताय जावंचीना. इश्कोलांत आसतना एक 
दीस क्लासीत बशिल्लेकडेन आमी 'खेतक्यावयल्यान घसरगुंडी” हें प्रवास वर्णन 
बरोवंक घेतिल्ल्याची आमकां घट्ट बरी याद आसा... सुरवेच्यो एक दोन वळी 
बरयतनाच थंय आमचो क्लासटिचर पाविल्लो, ताणे एक दोन खीण आमी कितें 
बरयतात तें नियळिल्ें.... उपरांत आमची त्या दिसापुरती क्लासींतल्यान 
उत्तरपुजा केली. त्याभायर - 'अभ्यास सोडून क्लासींत हे असले नसते उद्देग 
केल्यार तुमच्या पाल्याची निमाणे परीक्षेत घसरगुंडी जावपाची शक्‍यताय आसा-' 
अशा अर्थाची चीट त्याच दिसा आमच्या घराकडेन पाविल्ली. देखून प्रवासवर्णनां 
बरोवपाचे आमचे इत्सेचेर चेपण पडिले... 
पूण परिक्षांच्या सामक्या निमाण्या स्टेशनामेरेनचो आमचो प्रवास कसलोच 
आडखळ घेनास्तना पुराय जालो... आमी वेवसायक आरंभ करून चार पयशे 


2 आमच्या वांठारांतलो एक सुपुल्लो दोगर वा दोंगुळो. मूळ उतर "खेतको ' 

3 हैं 'आवयस्स' ह्युएन न्सगची तोखणाय करपाक न्हय. ह्या वेळार आमकां आमच्या इश्कोलांतले दीस याद 
जाले. हिस्टरीच्या पिरियडाक एक दीस शामच्या केरळी टिचरान ह्युएन न्सगचो उच्चार 'हुएण स्टॅग' म्हण सांगलो . 
अर्थात आमकां तें पटलेंना... आुप्रांत - आवयस्स!... ... आमी पिरीयड सोंपतर फाटले वणटीकडेन आबे! 

4 कोंकणांत जल्मल्ले ह्या अर्थान. कोंकणीवादी ह्या अर्थान न्हय! जशे चीनांत जल्मछे चिनी तशे कोंकणात 
जल्मछे कोंकणी! 

जोडूंक लागले तेसरशी तें चेपंण ना जालें आनी आमची ती इत्सा वयर उफेवंक 
लागली. निव्वळ प्रवास “फॉर द सेक ऑफ प्रवास' करपाचो जाल्यार फोडेमेरेनचो 
प्रवास आमकां माथ्या-बोडावयल्यान पुरो जावपाचो. पूण प्रवास पुराय (अर्थात 
बरेभाशेन) करून परततकीर जोडिल्ल्या शाणेपणाच्या म्हालवजाचेर एक खडेगांठ 
प्रवासवर्णन बरोवप हो आमचो मूळ हेत हें आतांमेरेन शिटूक वाचप्यांनी 
वळखलांच जातलें. म्हळ्यार प्रवास हो प्रवास फॉर द सेक ऑफ रायटींग 
प्रवासवर्णन.' निव्वळ प्रवास करून घरा येवन हात पांय पांगरून बसप आमकां 
पसंत ना.... तर तमाम लोकांक कळूंक जाय, आमी अमके -अमके, अमके - 
अमकेकडेन गेले, अमके अमके पळलें, तमर्के-तमर्के केलें, इ.इ.... 

तर हय! त्या दिसा फोंडेच्यान येनाफुडेच आमी आमच्या प्रवासाची 
येवजण आमच्या घरखात्यामुखार मांडली. आनी आमी सुरवेक सांगलां तेप्रमाण 
दीस नवलायेचे आशिल्ल्यान घरखात्यान आमचे येवजणेक रोखडीच मान्यताय 
दिली... 

'एऽ पूण माय म्हैयन्यांत या आं55 मुदांसूय जातले उबाळाच्या दिसांनी-' 
सौ. निलू उर्फ निलीमान पोले फुगोवन म्हळें. 

ह्या. डायलोगावयल्यान तुमचे मतींत दोन गजाली येतल्यो. एक म्हळ्यार 
आमच्या नव-नवलायेचें नांव आनी दुसरें म्हळ्यार आमी प्रवासाक जोडयेन वतलीं 
म्हणपाचें! 

आतां हेर लोकांवरी माय म्हयन्यांतच प्रवासाक वचप ही चालंत पद्दत 
आमकां मानना. पूण केन्ना वचप हो मुद्दो आमचे नदरेन गौण (हें उतर आमकां खूब्ब 
मानवता देखून संद मेळटकीर तें उपकारायलां!) देखून निलूच्या प्रोपोजलाक 
विरोध करून .आमी गरजेभायर मूड इबाडलोना. त्याभायर भौ. वासुबाबान 
आमची कुंडली पळोवन आमकां आब्रिल-मायांत प्रवासाचो योग आसा आनी 
तसो प्रवास केल्यार आमचे बलायकेक बऱयाक पडटलो म्हणपाचें सांगिलें. 
म्हण्टकीर- 

केन्ना वचप हें थारलें! 

आतां प्रवासाक खंय वचप ह्या मुद्याचेर बरीच भासा भास जावपाची. पूण 
5 आनी हे प्रवासवर्णन - 'तुमर्चे अमूक थळाचें प्रवास वर्णन खूब - खूब आवडलें. तें वाचून म्हाकाय त्या 


थळाचो प्रवास करचें अशें दिसलें -' अशा अर्थाचे एखादरे चलयेचें (अर्थात सुंदर) पत्र येवचें हो सुप्र हेतूय शिटूक 
वाचप्यानी वळखलाच जातलो . ब्रेव्हो शिटूक वाचप्या! 

वासुबाबान आमची कुंडली पळोवन आमी सुरवेक उत्तर दिकेन कांय शेंकडे कोस 
प्रवास करून उपरांत उत्तर उदेत दिकेन बच्चें. कारण आमचे कुंडलेतले गिरे तशें 
सुचयतात अशें सांगिल्ल्यान आमचो एक म्हत्वाचो प्रस्न खिणाभीतर सुटलो.... 
थळां वेचून काडपाचो वावर आमी निलूचेर सोंपयलो, कित्याक तर ताणें बीएक 
इतिहास आनी भूगोल हे विशय घेतिल्ले अशें तेंच सांगतो. त्याभायर आमच्या 
प्रवासाविशींचे चडशे निर्णय वासुबाबच घेता हें निलूक मानुना म्हणपाचो दुबाव 
आमकां ताचो चेरो पळोवन आयिलो. 

“आमी मरे, पयलीं मुंबय म्हळ्यार उत्तरदिकेन या आनी मागीर उत्तर उर्देत 
दिकेन दिल्लीक या. दिल्लीक आनी थंय भोंवतणच्या वाठारांत पळोवपासारक्यो 
जायत्यो गजाली आसात... आनी सगळ्यांत ईम्पॉर्टन्ट म्हळ्यार लामावशी" 
दिह्लीकूच आसा- निलून सदचेवरी पोले फुगोवन व्हड उमळशिकेन आपली 
थळाविशींची येवजण आमच्यामुखार मांडली आनी आमी खोशयेन रोखडोच 
हयकार दिलो. 

थळ काळ थारतकीर प्रवासाखातीर कसले साधन उपकारावचे हाचेर 
आमची समिती (हय, हो वेळेमेरेन खासा आमी, निलू आनी भौ. वासुबाब अशी 
तिगजाणांची प्रवास तयारी समिती घडिल्ली म्हळ्यार जात|,) भासाभास करपाक 
लागली. आमची कुंडली अजुनूय वासूबाबाच्या हातांत आशिल्ली... 
कुडलीवयल्यान तुमचे गिरे तुमी अश्वावयल्यान प्रवास करचो अशे सुचयतात' 
अशें बी वासुबाब सांगिना मू- ही दुगदूग आमच्या मनात आशिल्ली जाल्यार 
वासुबाबान न्हय तेंच वाहन सांगल्यार आमी तें मान्य करतले हें जाणा जावन 
(कारण कुंडली, गिरावळ जोतीस हांचेर आमचो आसू नये इतलो विश्वास आसा) 
निलू आमकां कुरवो करीत आशिष्ठे. कांय खीण शांततायेन गेल्याउपरांत वासुबाब 
कुवाड्यांनी सो उलयलो- जल आनी वायू...! 

“77?” आमच्या मुखार चार पांच प्रस्नचिन्नां. तर निलूच्यो कुरवो आतां 
वाडिल्ल्यो. अर्थांत त्योय आमकां कळनाशिल्ल्यो. कांब खीण वा एका खीणाचे 
कांच वाटे गोंदळांत वतकीर वासुबाबान कुंडली आमच्यामुंखार दवरून म्हळें- 
“आरे, सवो राहू आनी धावो शनि हेंच सांगता!” 


6 हूं 5 हूं $ मोगाळ वाचप्यांनो, अशे गोंधळांत पडूं नाकात आनी लाल किङ्ो, कुतुबमिनार वा आगड्याचो 
ताजमहाल हाचेवरी लामावशी हें संवसारांतलें सातवें नाजाल्यार आठवें अजाप आबक्लें असो गैरसमजय करून 
घेंवं नाकात. लामाबशी म्हळ्यार आमच्या निलूची बापोल मावशी. आतां तिका लामावशी कित्याक म्हणटात 
हे आमचे नदरेन संवसारांतलें पयल्या नंबराचे अजाप ही गजाल वेगळी. 

“कितें तें?” आमी. 

“'तुर्वे उत्तरेचे दिकेन कांय शेंकडे कोस जलमार्गान प्रवास करचो आनी 
उपरंत उत्तर उदेत दिकेन वायूमार्गान!'' 

“करेक्ट! आमी मरे मुंबयमेरेन बोटीन म्हळ्यार जलमार्गान या आनी 
मुंबयच्यान दिल्लीक वायूमार्गान म्हळ्यार विमानान या! व्वा मज्जा! म्हाका दोनूय 
आवडटात!' निलू उर्फ निलिमान पसंतीची ताळी वाजयली. इस्तिमासांवाची 
गजाल म्हळ्यार निलुची आवड आमया कुंडलीतल्या गिऱ्यांवांगडा ज्युस्त जुळटा. 
नक्षत्राक पडप म्हणटात तें हेंच न्हय मू? 

प्रवासाचे थळ, वचपाचो काळ आनी साधन थारतकीर समितीची बसका 
सांपली, “तुमी तयारेक लागात! तुमची तयारी जातकीर हांव प्रयाणाचो म्हूर्त 
काडून दितां-' अशें उतर दीवन वासुबाबब उठलो... 

पूण म्हुर्ताप्रमाण बोटिच्यो तिकेटी मेळूं नाकात? वगीच म्हूर्त काडून कितें 
उपेग?' निलून सामको व्यावहारीक मुद्दो काडिल्ल्यान वासुबाब उठिल्लो तो पर्थून 
बसलो... ताणे कुंडलेवयल्यान परत नदर भोंबडायली.. पंचांग मात्शें चाळ्ळे 
आनी चेच्याचेर मात्शी गंभीरताय हाडून आपल्या खाशेल्या आवाजान म्हळें - 
"कांय हरकत ना. बोट सुट्टा पणजेच्यान. तिकेटी मेळटकीर कांय दीस आदी म्हूर्त 
पळोवन पणजे वचून रावतकीर जालें!” 

“'वा! वासूबाब मानलो तुका! कितें अडजस्टमेंट!'' आमी मनांतल्या 
मनांत म्हळें. 

“'हय वय! हें बरेंच जालें. नाय जाल्यार अंदूं म्हाका आईगेर वचूंक मेळचेच 
नाशिह्ले. आतां आठ दीस पयलींच म्हूर्त पळोवन पणजे वचून आईगेर रावतकीर 

“आगो पुण.. हांव मावोड्ड्या...'' आमी हेल्पलेस आमकां उतरांच 
सुचनात. 

“प्रवासाच्या निमतान कांय गजाली करच्योच पडटात” अशें म्हणून 
वासुबाबान पंचांग कवळळें. | 

सप्तकभर मावोड्याच रावपाची मानसिक तयारी करून आमी प्रवासाचे 
तयारेक (तयारेक) लागले. आतां तयारी म्हळ्यार कितें? वतना कितें व्हरपाचें 
"आनी येतना कितें हाडचें हाचेरूच आमची आनी निलुची उरफाटी सुरफाटी 


7 हे तयारेसंबंदान बारीक-सारीक खबरो तुमकां आमच्या पुस्तकांत बाचपाक मेळटल्यो. 

उलवणी आनी भासाभास जावंक लागली. मर्दीच एक फावट वासुबाबान 
आमच्या डिस्कशनांत तोंड घालून 'मथुरेक पावल्यार म्हाका एक अस्सल-आतां 
मथुरेक अस्सल * तुळशीमणयांची माळ मेळटा हें वासुबाबाक कोणे सांगलें हें तो 
मथुरेचो कृश्णच जाणा-तुळशी मणयांची माळ हाडात.' अशी नमळायेची मागणी 
केली. थंयच्यान कितें हाडचें हो प्रस्न मार व्हडलोसो अडखळ नाशिल्लो. पूण थंय 
कितें व्हरचें ह्या प्रस्नाचेर निलुचें आनी आमचें जुळनाशि्ले. कारण निलुची ती 
लागाबशी! लागावशेक व्हरपाचे वस्तींची निलून एंक लांबचे लांब वळेरी केल्ली, 
वळेरी वाचून आमी एक एक वस्त पास केली... कांय किरकोळ वस्ती वळेरेंतल्यो 
काडून उडयल्यो... मनांतल्या मनांत फडफडत निलून हाका मान्यताय दिली... 
फकत वळेरेंतल्या निमाण्या दोन आयटमांचेर आमचे आनी बाय निलुचे 
मतभेद वाडले. 'लामावशेक आवडटात, तिचो सामको जीव असो खडेगांठ 
आरग्युमेंट करून निलू त्यो वस्ती वळेरेंतल्यान भायरांवक तयार नाशिष्टें. तर त्यो 
वस्ती वांगडा घेवन चडांतचड म्हणल्यार मीनी बसीतल्यान प्रवास करूं येता, 
विमानान न्हय अशें आमचें स्पश्ट मत आशिल्ले. हां! त्यो वस्ती म्हणल्यार सुकी 
सुंगटां आनी पणसार्ची भिकणां ” 'आमची तोडां ह्या विशयाचेर बरीच वाजलीं. 
घडोवन हाडिल्ली प्रवासाची येवजण तडीक वता काय ना अशी परिस्थिती आयली 
तेन्ना आमी मारतें घेतलें. त्या भायर ह्यो दूनय वस्ती खासा आपूण सांबाळटां 
म्हणपाचें उतरूय आमकां निलून दिलें... 
आनी थारिठ्ठेप्रमाणे वासुबाबान काडिल्ल्या म्हुर्ताचेर आनी पणजे प्रयाण 
केलें. फावो तो म्हूर्त मेळिल्ल्यान हैं प्रयाण आमकां एक दोन दीस आदीच म्हळ्यार 
ज्या दिसाच्यो बोटिच्यो तिकेटी मेळिल्ल्यो ताच्या धायेक दीस आदींच करचें 
पडलें. तितले दीस आमचो राबितो मावोड्याच उरलो हैं आनी खेरीत सांगपाची 
गरज ना. त्या राबित्याविशींच बारीक सारीक गजालीय सांगिना. म्हत्वाची गजाल 
म्हळ्यार लामावशेक व्हरपाच्यो वस्ती दुपेटीन वाडिल्ल्यो. आपले 
8 आतां मथुरेक अस्सल तुळशी मणयांची माळ मेळटा हें वासुबाबाक कोणें सांगलें हैं तो मथुरेचो कृष्णच जाणा! 
9 एक सामकी अवचिन्नाळी वस्त, तुमची डिसेम्सी खिणांत इबाडपी मुळांतच ही वस्त म्हेळी. पावसांत कुसचीं 
न्हय म्हुण हीं भिकणां मातयेंत लोळोवन सुकयतात, ताका लागून थवी फुल पोती लेगीत तांबडी जाता. हांगा 
आमकां एके कोंकणी कर्थेतल्या नायकाची याद जाता. तो वरिमानान दिल्लीक वतना ताची आवय ताचेकडेन 
'भिकणांची पोती दिता. अर्थात जे चलयेच्या नांवान तीं भिकणां दिलीं ती हाची मोगिका आशिल्ल्यान हो ती 
मोन्यानी सांबाळून व्हता, पूण खूब वगत जालो आसता. न्हय, न्हय, भिकणां कुसनात! मात ते चलयेचें लग्न 


आरदीच दुसऱ्यावांगडा थारिल्लें आसता. वयल्यान ती आमच्या नायकाक विचारता - “जयंत, तूं कित्याक 
आयलो रे?' हूं! आसता एक एकल्याचें नशिब! 

बापोलभयणीक सुक्या सुंगटांची भौच आवड '° हें पालूपद निलुचे आवयन 
आमच्या कानार उर्णेंच म्हळ्यार स फावर्टी तरी घाठ़ें... | 

निमाणे एकदांचो तो दीस उजवाडलो आमच्या जलप्रवासाचो आरंभ 
जावपाचो. पणजे बोटीच्या धक्क्यार आमच्या मावोडच्यानी एक ल्हानसो निरोपा 
दबाजो घडोवन हाडलो. आमी आदी थारावन लेगीत आमची नदर पर्थून पर्थून त्या 
टोन पोतयांकडेन (अर्थात सु. सु. आनी प. भि) वताली. ताका लागून कोण कितें 
उल्यता ताचर आमचे लक्षच नाशिल्लें. हाचे) आमचे धाकले मेवणेन “भावोजी 
दिल्लीक वता म्हुण भुछ्ठसला' हो थामणो मारिल्लो तो मात आमच्या कानार 
आयलो... बावाळांत आमी बोटीर केन्ना चडले आनी आमचो जलमार्गान प्रवास 
केन्ना सुरू जालो तें आमकां कळ्ळेंच ना . निलू लेंस हातांत घेवन धक्क्यावयल्याकं 
हातान टाटा करतालें म्हुण आमीय ती फॉर्मालदाद केली... 

उत्तरेचे दिकेन मुंबय पावतकीर आमकां कळ्ळें, आमकां उत्तर उर्देत दिके न 
त्याच दिसा सांजवेळां वचपाचें असा म्हुण. वायू मार्गान म्हणल्यार विमानान 
वचपाखातीर आमी आमच्या इश्टाक विमानाच्यो तिकेटी काडूंक सांगिल्ल्यो. 
ताणें त्याच दिसाच्यो तिकेटी काडिल्ल्यो. अर्थात कारण आमकां कळळेंच. तें 
म्हळ्यार आमच्या इश्टाची मुंबयत आशिल्ली धा बाय धा ची कूड. हाचेर चड 
कितेंय सांगप बरें न्हय. 

दनपारां एका पंजाबी हॉटेलांत लंच घेवन आमी बेगोबेग विमानतळाचेर 
गेलीं. हांगा आमकां निरोप दिवपाक फकत तो आमचो धा बाय धा इश्ट 
आशिह्लो . 

विमानतळावयलो लखलख आनी झगझग पळोवन ना म्हळ्यार आमी 
खूबूच नेर्व्हज जाल्ले. त्याभायर आमचे तकलेंतल्यो त्यो पोतयो कशोच 
वचनाशिल्ल्यो. घडये हो सगळो कांच आमच्या चेच्याचेर उदेल्लो जावंये. कारण 
तळावयले सुरक्षा अधिकारी आमकां बारिकसाणेन तेळटात असो आमकां एक 
दोन फावटी भास जालो.. आनी आमी आनीकूय गळसाणले. परिणाम म्हणल्यार 
मेटल डिटेक्टर वा शस्त्रांचो सोद घेवपी सुरक्षा गेटीतल्यान वतना आमची पावला 
आडखळ्ळीं... आमी घुस्पले आनी एक विचित्र सिग्नल जालें... बेगोबेग थंय 
आशिल्ल्या सुरक्षा अधिकाऱ्यांनी आमकां दोगांकूय हेर पॅसिजरांपासून वेगळी 
काडून लागीचेच कुडींत व्हेलीं... 
॥0 हॉ: ! किर्ते आवड तर! 

सुरक्षा अधिकाऱयांतलो एक गुजराथी जाल्यार दुसरो सरदारजी. 
सरदारजीन आमकां पंजाबी इंग्रजीत कांय प्रस्न केले. आमी अर्थात कोंकणी 
` इंग्रजीत जाप दिली. ती तांकां कळ्ळीना. हेवटेन गुजीरभायन आमचें सामान 
` उस्तिलें. सुक्या सुंगटाची पोती उसयतकीर अयिल्ले घाणीन नाक दामून ताणे “सूं 
छे!' !! अशे केले. 

“सुकीं सुंगटां!'' आमी जाप दिली आनी उपरांत ताका जिती सुंगटां कशीं 
सुकयतात हाची प्रक्रिया विस्कटावन सांगली -हाचेर - 'इफ इट इज डेड बॉडी यू 
विल हॅव टू प्रॉड्यूस मेडिकल सर्टिफिकेट टू शो दॅट ईज ए नॅचरल डेथ' अर्शे म्हणून 
ताणे ती पोती कोनशाक उडयली. सरदारजी कोणाकतरी फोन करतालो. इतल्यान 
गुजीरभायन भिकणांची पोती उसयली आनी तो खाशेलो पदार्थ पळोन दोगूय 
उसळ्ळे. “व्हॉट इज दिस?' दोगांयचो प्रस्न. 

“ड्रा5 डूऽ हाऽ य जॅक फ्रूट सिड!” !? आमी 

“व्हॉट?” दोगूय उसळटात. सरदारजी फोन घुंवडायता - 'हॅलो5 हॅलोऽऽ 
येस अंटैंप्ट टू हायजॅक डेल्ली बाऊंड प्लेन... फेल्ड... येस समथिंग ६५।०७।४९ in 


two bags. Both are detained! One male and one female. Explosive is 
being sent to Chemical Analyser. Hallo. Yes Thank you" 


सरदारजीन आमकां लेखून म्हळें - ‘Sorry, you can't take this flight. 
केमिकल अॅनलायजरचो रिपोर्ट येसर you are detained' 

मोगाळ वाचप्यांनो केमिकल अँनलायझर एक . गोंयकार ! आमचे 
कुंडलेंतले गिरे !* पावरफूल आशिल्ल्यान आमची ९०।०७/४९५ (हां, सु. सुं. 
आनी प. मि.) आमकां परत मेळ्ळीं. आमचे कुंडलेंतले गिरे ५ वो मंगळ आनी ७ 
वो गुरु. आमकां परत दक्षिणेचे दिकेन जलमार्गान प्रवास करात अशें सुचयतात 
असो लामावशेक तेलेग्राम करून आनी एक रात धा बाय धा इश्टागेर काडून 
आमी गोंयांत परतली. 

आनी परतनाफुडेच आमी प्रवासवर्णन बरोवपाक लिखणी हातांत घेतली हें 
आनी खेरीत सांगपाक जाय? 

७ ७28 Mos | 


॥ ह्या दबाज्याचेर आमच्या प्रवासवर्णनावयल्या पुस्तकांत एक खेरीत प्रकर्ण आसतलें. 

॥2 हांगा आमी ड्राय सिडस ऑफ जॅक फ्रुट अशें म्हणिनास्तना ड्राय जेंकफ्रुट सिडस अशें म्हणटात म्हण सौ. निलू 
आमकां चिमटो काडटा आनी डा चे हा आनी वांगडाच फुडलो अनर्थ जाता. 

॥3 आमचे कुंडलेंतले गिरे पावरफूल आशिल्ल्यान. 

4 ५ वो मंगल आनी ७ वो गुरु. 

[6] 
घर आनी घोंटेर 


फांतोड्ेर त्या पिटकुल्या गांवांत पांय दवरलो अनी थंड वाव सुटलो. 


वाऱ्याच्या एका थंड ल्हारान वासू शणैल्या कोंब्याक ल्हवूच सांसपिलो तसो तों 


कच्च करून जागो जालो. दोळे उगडून पळे जाल्यार दीस जायत आयला... 


दोनूय पांयार उबो रावन, पांखाटे फडफडायत मान वयर काडून ताणे व्हडल्यान | 


साद घालो... 


वासू शणैल्या कोंब्याचो साद आयकून आयले- पेले सगळे कोंबे जागे 


जाले. खीण दोन खीण पुराय वांठार कोंब्यांच्या कलकलाटान भरून गेलो. 

कोंब्या सादान वासू शणैल्या घरांत पयलीं जाग आयली ती खासा वासू 
शणैक! ताचें घोरेवप बंद जाऴें आनी खांकप सुरू जाल़ें. हांतुणार बसून तो एका 
सुरांत खांकतालो. ताच्या खांकपाच्या बोवाळांत घरांतल्या सगळ्याच लोकांक 
जाग आयली. शणैली घरकान्न मोगाबाय तर जागी जायना फुर्डेच उठली आनी 
आपणाल्या वावराक लागली. बायल उठली तें पळोवन वासू शणैन हांतूण 
कवळून दवरलें आनी फाटल्या दारांत दवरिल्लो तांबयो घेवन तो आसोडांत गेलो. 
वासू शणैलो नातू - धाकलो बाबू येदोळ जागो जाल्लो. पूण आज्याच्या भयान तो 
वोगीच दोळे धांपून हांतुणार लोळटालो. आजो मागीलदारा गेलो तें पळोवन 
ताणे कुडीभायर धांव मारली. 


वासू शणैल्या घरांतले सगळे जाणटे भुरगे न्हीद काडून उठिल्ले आनी | 


आपापल्या वावराक लागिल्ले. 


जाग येवंक नाशिल्ली ती माळयेच्या फोर्रार न्हिदिल्ल्या त्या पारव्याक! | | 


आज न्हिंदेन ताची दिस्त दुस्मानकाय सादि्ली. हरशीं तो फांतोडेर उठ5 आनी 
कोंब्यान साद घालचे पयलींच आपलीं सगळीं कामा करून पर्थून माळयेच्या 
फोर्रार ते व्हडले वणटिच्या आडसाक बसऽ. रातचीं कामां म्हणल्यार किते? 


मेकळे हवेंत एक दोन उडणां मारून शणैल्या घराक तेंकून आशिल्ल्या | 
शेतांतल्यान दिसाक पुरो इतलीं भाताचीं कणसां हाडून फोर्रार वणटीचे खांचीत | 

दवरप इतलेंच! अख्खो दीस तो जाग्यावयलो हालनाशिल्लो! पूण आयज 


म्रोगाबायलो चौकेर शिंतोडो घालपाचो वावर सुरू जाल्लो तरीय बी पारव्याक 
` जाग येवंक नाशिल्ली. 


येदोळच उठिल्ल्या बाबून मस्ती सुरू केल्ली.... मोगाबाय फाटल्यान 
शेंपडी हालयत फिरतल्या बुकल्याचे फाटीर ताणे एक सणसणीत बडी मारली... 
बुकलो 'म्यांबऽ म्यांवऽ' करून आडत शेंपडी फुलोवन धांवलो.... म्यांव5, हो 
आवाज आयकून फोर्रार वणटिच्या आडसाक बशिल्लो तो पारवों कच्च करून 
आंग काडून जागो जालो. दोळे उगडून पळे जाल्यार भायर घणघणीत 
उजवाड!... 'आरेच्या? म्हणजे येदो वेळ हांव न्हिदूनच आशिल्लो तर!' तो 
आपलेच ठांय फुतफुतलो.. ताका आदले रातीं घडिल्ल्या त्या प्रसंगाची याद 
जाली... संबंद रात ताचो दोळो लागूंनाशिल्लो. जीव सामको मुठीत घेवन तो 
वण्टीक सामको तेंकूनच बशिल्ठो... फोर्रावयर नळ्यांचेर खंयतरी बुकलो 
फिरतालो.. ल्हव आवाजांत 'म्यांव 5 म्यांव' करीत तो कितेंतरी सोदतालो. एक 
फावट तर तो पारवो बशिल्लो ते वणटिच्या सामको म्हन्यांत पाविल्लो! आतां ते 
यादिनूच पारव्याचें आंग शिरशिरलें. 
आतां पर्थून ताच्या कानार तो रातचोच आवाज पडिल्लो आनी तो खूब 
भियेलो. बण्टीवयल्यान ताणे ल्हवूच सकयल नदर मारली... बाबून बुकल्याचरे 
बडी मारली तें पळोवन ताका भौच खोस जाली. पूण सकयल मोगाबाय मात 
नातवाचेर व्हडल्यान ताणशेली- “जीव घेयता हय रे ताचो? मोनो प्राणी 
बाबडो'' पारवो आपले ठांय फुतफुतलो- 'बावडे खंय! जातिचो दुश्ट म्हूण 
बरो....'' मोगाबाय पर्थून धेंगशेली. पूण हे फावट घोवाचेर. “हाका व्हरात 
पळोवया हांगाचो... सकाळी फुडेंच मोनजातीक त्रास दिता पळेयात तो... हीं 
उत्तरां आयकून पारव्याक खूब अजाप जालें. “मोगाबायक मोनजातीची इतली 
काकूट केन्नाच्यान दिसूंक लागली? '' ताका येवजलें! वासू शणैल्या घरातल्या 
हेर मननशांपरस मोगबायचोच पारव्याक चड भंय दीस... शणैल्या घरांत 
आयल्या उपरांत दुसर्‍याच दिसा पारव्याक मोगाबायचो अवतार पळोवंक 
मेळिल्लो. सकाळीं चौकेर शिंतोडो घालतासतना मोगाबायन आडून घर माथ्यार 
घेतिल्लें- आतां हे पारवे आनीक आयले म्हाका पिडूंक. आसा तो कोयर 
काडटा म्हणसर म्हर्जे कमर वता मोडून. आतां हांची घाण कोण काडटलो ? '' 

“'पूर्वजन्मीची पुण्याय गांठीक आसल्याबगर पारवे घरांत येनात...' | 
वासू शणैन खांकत खांकत बायलेक समजावपाचो यत्न केल्लो. पूण हरशीं देव देव 
करपी मोगाबायन घोवाळें हें उलवर्णे मात लेगीत मनार घेतलें ना. ती चणचणत 
भितर गेल्ली. “येवनी भाईक, पारव्यांक मारूनच उडोवंक सांगतां! ' भितर वतां 
वतां तिणे घोवाक धपकायल्लो! | 

आतां पारव्याच्या दोळ्यांमुखार फाटले सगळे प्रसंग उबे रावले... 

... तेन्ना पारवो एकलो नाशिल्लो.. ताच्या वांगडा ताची जोडीदारीण 
आशिल्ली. खरें म्हळ्यार तिका लागून ताणे वासू शैल्या घराचे माळेचो 
आलाशिरो घेतिल्लो.. ताचे आदीं तो लार्गीच आशिल्ल्या सांतेरीच्या देवळाच्या 
घुडार राव. थंय ताचे इतलो सुखी तोच आशिल्लो. कसलोच भंय मनात 
बाळगिनासतना तो त्या देवळाच्या वाठारांत जाय तशी उडणां मारतालो. मनांत 
आयलेंच जाल्यार म्हऱ्यांतल्या शेतांत वचून पोसावल्या कणसांचेर ताव मारी. | 
ना जाल्यार हरशीं पुजाऱयान तळयेकडेन उड़यल्ल्या निर्माल्यांतले तांदूळ 
आशि्लेच! मान फुगोवन घूऽघूऽऽ करून घुमत तांदूळ खावन तो पर्थून घुडार 
वचून बसऽ मेकळ्या मनान घुमत! रे 

असोच एक दीस तो पुजाऱयान उडयल्ल्या निर्माल्यांतले तांदूळ खायत | 
तळयेकडेन बशिल्लो.. आपल्याच नादांत घुमतालो. कांय वेळान ताचे मतीत 
आयलें, दुसरेवटेन आशिल्ल्या निर्माल्यांतले तांदूळ कोणतरी खाता म्हण... | 
रागान मान फुगोवन त्या आगांतुकाचेर चोंचीचो एक धपको मारपाचो ताणें _ 
विचार केल्लो. पूण बारीकसाणेन पळेल्या उपरांत आगांतुक “तो' न्हय तर 'ती' 
म्हणपाचें ताका कळून आयिद्लें.... नसती कटकट नाका म्हण तो थंयचो उडून 
घुडार गेल्लो... घरांत आयिल्ल्याचो अपमान कसो करतलो? देखून उपाय नासून 
पारव्यान तिची वासपूस केल्ली! थंय येवचे आदीं ती खंय दुसऱया एका गांवांत 
अशाच एका देवळाच्या घुडार रावी. पूण कांय दिसांनी देवळाच्या वाठारांत 
मनशांची गर्दी इतली वाडली, थंय भोंवपाक लेगीत तिका भंय दिसूंक 
लागिल्लो... देखून तिणे तें देवूळ सोडिले... 

मागीर पारव्याची आनी ते पारविणीची इश्टागत इल्ली- इल्ली वाडत गेल्ली. 
देवळाच्या घुडार एका परव्याच्या बदला परव्यांची जोडी बशि्ली लोकांक दीस5 
आनी थोड्याच दिसांनी दोनाचे चार वा पांच जावपाचे आशिल्ले... एक दीस 

लजेत लजेत तिणें ती गजाल पारव्याच्या कानार घाल्ली.. पारव्याचें काळीज 
खोशयेन भरून गेले! तांतयां घालपाक कापूस, फाळयो बी हाडून एक ल्हानसो 
घोंटेर करपा जाय अशें पारविणीन ल्हवूच सांगि्ठे. तें आयकून तो चितेस्त 
जाल्लो. देवळाच्या घुडार घोंटेर करपाक फावो तसो जागोय बी नाशिल़ो. 
सांतेरीची जात्राय लागी पाविल्ली . देग्वन देवळाच्या वाठारांत हेरकडेन घोंटेर करप 
शक्यूच नाशिष्टें... त्या भायर जात्र दिसानी लोकांचो बोवाळ आसतलो 
आशिल्लो ती वेगळी गजाल! अशा :. - : 7 गोडून दुसरेकडेन वचपाबगर हेर 
उपायूच नाशिल्लो. 
... इतल्या वरसांर्चे देवूळ सोडप पारव्याक साप्प आवडूं नाशिठ़ें. पूण 
पारविणीच्या मोगाक लागून तशे करूंक तो तयार जाल्लो! 
वासू शणैलें व्हडलें घर पारव्याक भौच मानव्ठे. पूण पारविणीक मात 
मनशाच्या इतलें म्हऱ्यांत रावप आवडूंक नाशिष्टे!'' व्हडल्या घरांतल्या 
मनशांची मनांय बी व्हडलींच आसतात-'' अशें सांगून पारव्यान तिका 
समजायल्ली. शणैल्या घराचे माळयेच्या फोर्रार व्हडले वणटिच्या आडसाक 
कापूस आनी फाळयो हाडून पारव्यान एक ल्हानसो घोंटेर तयार केलो. उपरांत 
एक दीस तीनसांजच्या शांत वेळार तो आनी ती थंय रावपाक गे्लीं.... देवूळ 
सोडटना पारव्याक खूब वायट दिशिं. 
आनी थंय रावपाक आपल्या उपरांत 'व्हडल्या घरांत रावपी मनशांची 
मनांय व्हडलींच आसतात-' हो आपलो समज कितलो चूक तें पारव्याक 
दुसऱ्याच दिसा कळून आयिल्लें. दीसभर देव देव करपी मोगाबाय सामकी फातरा 
काळजाची हें ताका दुसर्‍याच दिसा कळून आयिल्लें. आनी तिचे आवडिचो तो 
बुकलो तो तर सामकोच दुश्ट! दीसभर शिल्ली, पाल खायत असा! खासा वासू 
शणै सोडून त्या घरांतलो हेर कोणूच पारव्याक आवडूं नाशिल्लो. वासू शणै 
असताना कसलोच भंय ना अशे तारणे आपले जोडिदारीणीक सांगिल़ें. देखुनूच 
“'येवनी भाईक, पारव्यांक मारूनच उडोवंक सांगतां” ही मनेगाबायलीं उतरां 
मनार घेनासतना तो आपल्या त्या पिटकुल्या घोटेरांत फुडे येवपी त्या खोशयेच्या 
खिणाची वाट पळेत राविठ्ठो. 
पूण फकत दोनूच दीस! ताका त्या खिणाची वाट पळोवपाची 
ओडलायणी खोस दोनूच दीस भोगूंक मेळिल्ी... ते दोन दीस मोगाबाय सदांच 

सकाळीं आइन घर माथ्यार घेताली. येवनी भाईक हैं पालुपद तर अशिष्लेंच. 
भाई हो मोगाबायलो व्हडलो पूत. दोन दिसांनी तो घरा आयलो. पुताची 
आवयचेर खूब माया... आवयक त्रास जातात हें कळनाफुडे ताणे फाटफुडो 
पळेलो ना... वासू शणैच्या विश्वासार व्हडले वण्टीचेर बशिल्ले पारविणीक ताणे 
गुळी घाल्ली... आवाज आयकून नळ्यांचेर बशिल्लो पारवो बेगीबेगीन वण्टीच्या 
आडसाक लिपिल्लो. थंयच्यान ताणे सकयल चौखेर पळेल्ठें आनी थंय दिशिं ते 
पळोवन ताच्या काळजाक सामको पीळ पडिल्लो. भाईलो फार लागून ताची 
जोडीदारीण फडफडटाली आनी तितल्यांत राकेस कसो तो बुकलो थंय धांवत 
आयिठ्ठो... एक झोंपय मारून ताणे तिचें फडफडप सामकेंच बंद केले! पारवो 
दुख्खान सामको पिसो जालो... ताच्या दोळ्यांमुखार काळोख आयविल्लो- 

आतां वणटी आडसाक बशिल्लेकडेन फाटले प्रसंग येवजून तो खूब 
दुखेस्त जालो. त्या भयंकर दिसाच्यान तो थंयच राविल्लो. पूण मोगाबाय वा 
घरांतल्या हेर कोणाचेच नदरेक पडनासतना. जोडिदारिणीची याद काडीत तो 
दीस सारतालो. देखूनच तो फांत्यार आपलीं कामां करून फोर्रार वणटी 
आडसाक वोग्गी बस5... चौखेर घाण बी जांवची न्हय म्हण पुराय जतनाय 
घेतालो.... आज पयलेच फावट तो उसरां मेरेन न्हिदून उरिल्लो... 

“पर्थून आयले हे म्हाका खावंक! सांजवेळा भाई येतकीर वयर फोर्रार 
चडून पळोवंक लायतां...म्हज्याच कांट्यार कित्याक बसतात हे पारवे म्हूण 
कोण जाणा बाये55...!'' शिंतोडो घालीत मोगाबाय पारवो बशिल्लो ते 
वण्टीसकयल पाविल्ली. थंय मातशी घाण पळोवन तिणें घर माथ्यार घेतलें! 

पूण तिचीं उतरां आयकून पारवो कितलो भियेलो!... फोर्रार चडूंक 
लायतां- म्हणटकीर आतां हांगा रावप शक्यूच ना तर-' ताका येवजलें... 
ताच्या दोळ्यांमुखार सातेरी देवळाचो घूड आयलो. पारविणीची याद काळजांत 
दवरून इतले दीस तो थंय राविल्लो... आतां तेय बी शक्‍य नाशिले! 

सांजवेळा भाईली मोटार दारांत पावली, भाई आयलो, भाई आयलो' 
असो बोवाळ जालो आनी त्याच वेळार पांखाटे फडफडायत एक पारवो सांतेरी 
देवळाचे दिकेन उडून वता तो सगळ्यांक दिसलो... 

वासूशणैलें घर बोवाळान भरून गेलें आनी माळयेच्या फोर्रावयल्या त्या 
घोटेरांत कीण्ण, कीण्ण पडिल्लें!! 0.7.0 

तिनसान अचळय आयली आनी पुराय वांठारांत एके तरेचीच थंडाय 
पातळूळी. वोतांत तापिल्ली भूय आतां शीतळ व्हांवपी वावान न्हिवली. दीसभर 
खंयतरी सांवळेक पडिल्लीं सुणीं उठून हेवटेन - तेवटेन बाडगूंक लागलीं... 

मदींच एका सुण्यान हालेट मारली आनी तेसरशीं शंभुल्या पसऱयाचे 
नाबीर लेवडलेलो दामू कच्च करून आंग काडून जागो जालो. शंभू पेट्रोलमॅक्स 
पेटयतालो. च्यू 5 क... च्यू 5 क असो दिव्याक वारो मारपाचो आवाज 
आयकून दामून दोळे उक्ते करीनासतानाच कितलीं वरां जालीं जायत हाचो 
अदमास केलो... आ 5 हा' करून एक लांबचे लांब जांभय काडून ताणें 
आळसाय फाफूडली आनी तो उठून बसलो... 

“दामो 5 रातीकडेन न्हिदचोना हय रे ?  शंभून आपले सदचे संवयेन दर 
उतराचेर नेट दिवन म्हळें आनी दामून दोळे उक्ते करून पर्थून एक जांभय 
काडली. 

“रातचो तेका न्हिदोंक गावता? तेजो पात्रांव येताच पयलीं व्हडे रातीं!' ' 
शंभुल्या प्रस्नाक कोर्णेतरी भायल्याभायर जाप दिली. 

पात्रांवार्चे नांव कानार पडनाफुडें दामू उठून उबो रावलो... ताणें बोल्स 
सांसपिलें. मोडिचे धा-वीस पयशे आशिल्ले... नाबिवयलो सकयल देवन तो 
मुखार आशिल्ल्या विन्याशेटील्या हॉटेलांत भीतर सरलो - सिंगल मारपाक ... 

“दामू 5 आयज वगत जालो मरे तुकां - हे घे म्हाजे आठ आणे - डबल 
सात लाय! आयज शेर्त येता-'' 

“दामों 5 आयज ओपन बुराक येयलेलो आसा... हांव ओपनूच 
खेळपी! घे पांच रुपये बरय. येयल्यार चाळीस रुपये गेल्यार शॉट गेलें !'' 

विन्या शेटील्या हॉस्टेलाचे पडवेर आपल्या सदच्या जाग्यार दामू बसलो 

आनी रोखडीच 'नंबर' लावपाक ताचेभोंवतर्णी गर्दी जमली... दामू मान 


सकयल घालून एके फोलीचेर लापसा कुडक्यान नंबर बरयतालो... दर 


नंबरामुखार आडयो मारतालो - चार आण्याक एक आडी, आठ आण्याक दोन 
आडयो... रुपयाक चार आडयो... नंबर लायतल्याक तो एका कागदाचे 
तिश्तेर बरोवन 'सिलीप' दितालो. दामूचे संवकळीचे खेळपी नंबर लावचेपयलीं 
'शेर्तः खंयचो येता हाचेर भासाभास करताले. बाकीचे पयशे दिवन ल्हवूच नंबर 
सांगताले आनी कूस मारताले - मात्शे कांचवेल्लेवरी... 

“दामों 5 आयज किते येता तेंच येवजना मरे - सकाळधरयां चिंतता न्हुरे 
हांव !'' दामुलो खाशेलो ईश्ट - सदान ताच्या शेजरा बसकण मारून म्हळें. 

“ आवयझवणो खेळटलो चार आणे आनी मिजाशी पळय सकाळधरयां 
चितता खंय ! व्हडलो येयलो हो चितपी!'' म्हऱ्यांतूच आशिल्ल्या सोनून सदाक 
धोमणायलो आनी दोगांयचें पेटले. आवय बापूय वयर काडून एकमेकांक 
गाळींचो शिंवर घालो दोगांयनी... 

“कोंबले कशे झुजों नाकात... आयज डबल झेर येता.. झेर.. झेर.. 
हांव सांगतां न्हू -'' येदो वेळ मान सकयल घालून बशिल्ल्या दामून झगडे 
हाताभायर वचत म्हुण तोण उगडलें. 

“तू कालूय सांग 5 - पयर बुधवाराकय तुर्जे आयकून हावें डबल झेर 
लायलेलो. खंय येयला? आयज शेर्त झेर दोन येता ! पेपरय तोच दाखयला... घे 
म्हाजे चार आणे. वयतां हांव -'' सदान चार आण्याची मोड़ दामूच्या हातार 
दवरून म्हळें. 

''पेपरार दाखयला झेर सात !... दामो 5 म्हाजे बारा आणे लाय, हो घे 
रुपया... चार .आणे च्यावेक जातले -'' चार आणें बॉल्सांत उडोवन सोनू 
हॉटेलांत भीतर सरलो. 

दामून झेर साताफुडें तीन आडयो मारल्यो. एका कागदाचे तिस्तेर नंबर 
बरोवन ताणें म्हळें - “सोनो 'सिलीप' घे मरे!'' मान वयर करून पळे जाल्यार 
सोनू हॉटेलांत. ती कागदाची तिस्ती तशीच हातांत दवरून दामू चिंतूक 
लागलो... 

सदा म्हणटा तें फट न्हय! फाटले चार-पांच दीस दामूचे तकलेंत भौन- 
भौन दोन व्हडलीं पुज्यां घोळटांलीं... झेर... झेर... सद्दां सांजेवेळा आपल्या 

सदच्या जाग्यार बीट' घेवंक बसतकीर दामूचे तकलेंत आंकड्याचो गोंदळ 
जातालो... खूबशे खेळपी दामूचे आयकून नंबर लायताले.. लागता ते ताची 
तोखणाय करताले... वगडायता ते गाळी संवताले ! 

पूण खासा दामू मात केन्नाच नंबर लाय नाशिल्लो.. दामू मटको घेतलो ,, 
खेळनाशिल्लो. रातच्या आठांक ताचो पात्रांव येतालो. दामू त्या दिसाच्या 
नंबराचें लीस्त आनी पयशे ताचे सुवादीन करतालो. पात्रांव ताच्या हातार पांच 
रुपया दवरतालो. हीच दामूची जोड! तितल्यारूच तो धादोस जातालो. पात्रांव 
दामूचेर खूश आनी मनांतल्या-मनांत अजापभरीत - 'गळोभर उदकांत रावनय 
दामू सुको तो सुको! पात्रांव केन्नाय चिततालो. 

रातचो अकरांक सुमार पात्रांव परत येतालो - त्या दिसा खयंचो 'नंबर' 
पडलो तें कळोवपाक. दामूक खरें म्हळ्यार ताचें सुयेर - सुतक नासतालें. फक्कत 
पात्रांवाखातीर आनी कांय अति उमेदी खेळगडे न्हिंदूक दिनात म्हण तो जागो 
रावतालो... पात्रांवाची 'राजदूत' वडाकडले चडटेक लागली म्हणटकीर दामू 
घरा परततालो ... 

आवय जागी आसल्यार म्हणटाली - 'न्हीद आतां, सकाळी इश्कॉलाक 
वर्चोक जायें-' पूण दामू न्हिदनाशिल्लो, पुस्तक काडून शिकूक बसतालो - 
निदान एक वरभर तरी! 

फाटले सुमार वर्सभर दामू हो असो जियेतालो... 

I 

हें झेर? 

दामूची आवय सदांकाळ वायटकान्न. घोव मरतसावन तर हातुणारूच 
आशिल्ली. पुताक शिकोवन व्हड करापची तिका खुब इत्सा आशिल्ली... पूण 
दोगांयच्या पोटाचो प्रस्न मुखेल आशिल्लो! 

ह्यावेळार पात्रांवान तांका आदार दिलो... 

पात्रांवाचें नांव कितें? देवाक खबर ! देवाचें तरी नांव केन्ना खबर 
आसताच शें ना. पूण देवा पाव' म्हणना? हांगा तर पात्रांव पाविल्लो लेगीत... 
दिसाफाटल्यान पांच रुपये सुट्टाले. दिसाफाटल्यान न्हय, आदेसाफाटल्यान! 

सकाळचो दामू इश्कॉलांत! 

आवयचो पुताचेर भोवच विश्वास. मटको घेतलो म्हण मटको 

खेळपाची वान्सा ताका जावचीना! तो केन्नाच इबाडचोना नेमान शिकतलो 
आनी वयर सरतलो... 

दामू नेमान शिकतालो... 

तरीकूय केन्ना-केन्नाय रातीकडेन न्हीद ताचो जीव खाताली... दामूचें 
होमवर्क अर्दुकुटें उरतालें - 

एक दीस इश्कॉलांत.. मॅथ्साचो पिरियड! दामूक बशिल्लेकडेन लकणी 
लागली - 

“यूं देंट बॉय? थॉमस सरान नाकसुर्‍्या आवाजांत पयलोच प्रस्न 
दामूचेर भिरकायलो. 

म्हर्‍यांतल्या भुरुयान दामूचेर घोंगसो मारलो आनी दामू बेगी वेगीन उठून 
उबो रावलो.. ताका प्रश्‍न कळूकूच नाशिल्लो. 

“वाट ईज युवार आन्सर?'' खरें म्हणल्यार सरान प्रस्न आतां विचारिठ्ठो. 

“डबल सेवन! ' दामुच्या तोणांतल्यान आपशींच उतरां भायर पडलीं. 

क्लार्सीत खळखळ आनी फटोफाट भुरग्यांचे तरेतरेचे. कॉमँट्स- 

“सर, ही ईज ओ मटका बुकी 5...'' 

“सर, ही ईज टेकींग मटका !!'' 

“सर तूं खेळना मटको?'' कोणेंतरी तांतले तांतूंत सराक तुकलावपाची 
संद सादली. 

“'सायलेन्स!!'' थॉमस सराचे मानेर म्हारू बसलो. यूं देंट बॉय, टेक | 
यूवार नोटबूक अंड स्टँड नियर दॅट बॉल.” 

दामू मान सकयल घालून क्लार्सीत फाटल्यान वणटींकडेन उबो... लजेन 
सामको काळसो-निळसो जावन... सगळ्या भुरग्यांच्यो नदरो ताचेकडेन 
लागिल्ल्यो - ताका रोमिल्ल्यो! 

पिरियडाची बेल जाली! 

` 'यू डबल सेव्हन, यू विल )ट डबल झिरो! फॉलोड? टेक युवर सिर!” 

सर गेलो ! 

आनी दामूक बोटां दारप्रीवन क्लासींतल्यो चलयो खिदळूंक लागल्यो. 


मशे दामूचो वीक पॉईंट.. दामू मान सकयल घाली ती निमाणी बेल जाय 
जळ, 

सबंद सांजेवेळ दामूचे तकलेंत डबल झेर' आनी क्लासींतल्या भुरग्यांनी 
केल्ल्यो भगल्यो आरतून-परतून घुंवताल्यो. आतां ह्यो भगल्यो सदांच जातल्यो 
हैं तो जाणा आशिल्लो. भुरगे एकादले वगी रावतले, पूण थॉमस सराक वायट 
संवय - एक फावट दाडेक धरिले सोडचोना. आपणाक डबल सेवन हें नांव 
सासणाचें दसलें म्हणपाचें तो जाणा आशिल्लो - 
कितें करप? 
सदान एक मांडणी काडली - 
पूण त्या आदीं एक गजाल सांगपाक जाय... 
दामून त्याच दिसा थारायछें - ह्यानफुडें मटको घेवप बंद.' आवयन 
पिरङ़त विचारलें. “हय रे? पोट करें सुट्टेलें रे आमचें? भुरगे दोन दीस 
चाळयतले - '' 
“गाडो घालतलों - सदा म्हणटालों - 
“गाडो घालपाक पयशे नाकात पुता!'” 
पयशे ? दामूची ट्युबलाईट पेटली. सदान मांडणी काडिल्ली ती अशी- 
बाजारांतलो शंकरालो गाडो भाड्याक दिवपाचो आशिल्लो. म्हैन्याक चाळीस 
' रुपये भाडें. पूण सुरवेक तीनशीं रुपये रोख दिवपाचे आनी मागीर ते 
भाड्यांतल्यान वाशील करपाचे! 
तर ते तीनशीं रुपये उबे करपाक दामू केन्ना न्हय तो आंकड्यांचे फाटीक 
लागलो... फाटल्या दोन-चार दिसांसावनूच! 
पयल्याच दिसा पात्रांवाचो अजापभरीत प्रस्न -  आयज तीनूच रुपये शे 
काडले रे? 
“लिस्त्रांत झेर... झेराचेर दोन रुपये आसात'' दामूची जाप. 
“आफ?” पात्रांवाक आनीकूय अजाप. 
सेगीत तीन दीस ताणें दोन-दोन रुपये लायले आनी तरीकय डबल झेर 
आयलेना! 
आयज सकाळीच आवयचें आनी ताचें झगडे जाल्लें. तो मटको खेळटा 
हें आवयक साप्प आवडूंक नाशि़ें. आपुण मटको लागपाक लागून खेळटां हें 
आवयक सांगपाचो दामून कितलो यत्न केलो पूण तिचें एकूच पालुपद - 'आर्दी 
| सगळे अशेंच म्हणटात, पूण एक फावट तिंतूत घुस्पले ते घुस्पलेच-' उलयतां- 

उलयतां ती खांकूंक लागली आनी खांकतां - खांकतां तिची परवण 
जाली. | 
वाजेवन दामू घरांतलो भायर सरलो तो बद्द शंभुल्या पयशाचे नाबीर येवन 
बसलो. इश्कॉलाक गेलोचना... दनपरां जेंबक लेगीत घरा गेलोना- 

येवजून-येवजून ताणें थारायलें - आयज पांचूय रुपये लावपाचे डबल 
झेराचेर? निमाणे फावट ! चारशीं रुपये येतले. शंबर आवयेकडेन दिवप... 
तीनशीं रुपये शंकराक दिवन गाडो भाड्याक घेवप... फाल्यांच्यान सद्दा सांजेचो 
गाडो चलोवप... मटको बंद! | 

पात्रांवाक आयजूच सांगप - 'फाल्यांच्यान दुसरो कोणय पळय म्हुण-' 

राजदूत मोटारसायकलीचो आवाज आयकून दामूची तनर लागली. 
चिततां-चिततां केन्नाच आठ जालीं... दामू विचारांत इतलो गुल जालो 
आठांक जावपी इगर्जेच्यो घांटी लेगीत ताका आयकूक आयल्यो ना... 

“दामू ऽ बेगीन दी लीश्च्र आनी पयशे? आयज म्हाका आठांपयलीं 
पावोंक जाय - कोणेतरी पुलीशेंत म्हाजी चाडी केल्या'' पात्रांवान 
मोटारसायकलीवयलो देवनासतनाच म्हळें. 

दामून मोन्यानी लीशत्र आनी पयशे ताचेकडेन दिले... 

“तुजे पांच रुपये काड मरे... ' पात्रावान म्हळें. 

“डबल झेर खेळ्ळां हांव..'' मान सकयल घालून दामूली जाप. 

“पांचूय रुपये लायल्या! भयणीझवण्या खातलो किते? माती?'' अर्श ' 
म्हणटा - म्हणटाच पात्रांवान मोटारसायकलीक कीक मारली आनी ताकतिकेन 
धांवडायली... 

पयस .लिकलिकपी तांबड़ो दिवो दामू पळेत रावलो... वडाकडली 
चड़टी काडटकीर दिवो काळखांत बुडून दिसना जालो तरीकूय काळखांत नदर 
तोपून दामू केदोवेळ उबो राविल्लो.. 

सदचेवरी दामू घरा गेलोना. विन्या शेरील्या हॉटेलांत च्या आनी पाव 
भाजी खांवक लावन तो हाँटेलाभायर एका बांकार बसून रावलो... व्हड | 
उमळशिकेन पात्रांवाची वाट पळेत - | 

बशिह्लेकडेन दामूचो दोळो लागलो... 

“'दामो 5 दामो 5 बेगीन उठ !-'' कोणेतरी धुकलून दामूक जागो 

केलो... दामून दोळे उगडले... पळे जाल्यार सदा. 
““घांव बेगीन दळडिर्‍या? पुलीस- 
| फाटोफाट जीपीचो घरघर... दामून आनी सदान एकेच उडयेन सांकव 
लागीं केलो... ते दोगूय सांकवापोंदा काळखांत बसले आनी पुलीसांची जीप 
वयल्यान पासार जाली... दोगांयच्या हड्ड्यांत खपखपतालें... 

““पात्रांवाक पुलीसेन धल्लो खंय!'' सदा फुतफुतलो. 

“केन्ना रे?” 

“राती वयतनाच खंय? वडाकडले चड़टेर जीप घेवन ते काळखांत 
दडिल्ले खंय! पात्रांवान लिश्त्र पिनपाचो यत्न केल्लो खंय पूण तेणी झोंपय मारून 
काडून घेतलें-'' 

“हू !!'' दामून हुस्कारो सोडलो. भोंवतणच्या शेळावान ताचें आंग 
शिरशिरलें. 

पुलीशेची जीप रोखडीच परतली आनी तांच्या माथ्यावयल्यान घरघरत 
गेली... पयस लिकलिकपी दोन तांबडे दिवे दामूक खीणभर दिसले आनी मागीर 
काळखांत नाच्च जाले! 

दामूक सटू करून याद जाली, 

“हय रे सदा? 

नह? 

' नंबर कितलो येयलो रे? 

“तुयेन सांगलेलो तोच ?- झेर... झेर!! 

““आं55 सदाचो हात घट्ट धरून दामून लागीं-लागीं किळांचूच 
मारली. सांकवाचे वणटीचेर ते किळांचीचें पर्तवण जालें. 

दामून खीणभर दोळे गच्च धांपले. त्या भीण्ण काळखांत लेगीत ताच्या 
दोळ्यांमुखार कितलेशेच झेर-झेर भिरभिरताले - तांबडे... पांचवे... हळदुवे. 
तो खासा, ताची आवय, शंकर गाडेकार ते झेर धरपाक धांवताले - 

पूण एकल्याच्याय हाताक एक्कूय झेर गावनाशिल्लो! 

ELACT, -F 

हुंबार... 


आश्‍विनांतली सांज. ह्या दिसानी सद्दां नितळ-निळें आसपी म 
आयज काळ्याकिट्ट कुपांनी भरून गेल्ले. व 
““आडयाळो पावस अंदू पडोंकूच ना!'' अंतुले चौकेर तांदूळ फाफडूंक 
बशिल्ले कलावतीन म्हळें. र 
“'पुणून दमळ मात मिर्गावयल्या पावसावरी वाटलां. आ 5 पफ. 
बीन कांय ना...'' कलावतीच्या उतराक उतर घालपाची संद अंतुन हु: 
केदोवेळ तो सोप्यार बसून तिका तेळटालो. दमळाक लागून पडवेर हय-न्हयसो | 
उजवाड आशिल्लो. ताका लागून आपुण तिकाच पळेतां हैं कलावतीचे मतीत | 
सटू करून येंवचेना हें अंतू जाणा आशिल्लो. कलावती तोणान इल्ली फटकळ. 
फट्‌ करून कितेंय म्हणून अंतूक शेडांवक फाटफुडो पळवपी न्हय. पूण हरशीं. 
वेळाक - वगताक - पावपी बायल! अंतुची बायल मरतपासून अंतुक आनी 
ताच्या सात वर्सांच्या चेड्याक दोन वेळचो पेजे निवळ शिजोवन तिच घाली. 
शेजारधर्म म्हुण मर्दी-मर्दी आंसडप फांफडप असलींय कामां ती करी... इल्ली- 
इल्ली अंतुकय तिचेविशी एक वेगळीच ओड दिसूंक लागिल्ली. र 
मोर्तूक मात कलावतिची ही चलणूक आवडनाशिल्ली. मोर्तुचो सभाव 
'मुळांतूच दुबादी आनी दुस्वासी, कलावती अंतुगेर वाबुरता तें ताच्यान पळोब 
नज 5 जातालें... आतऱया-पयऱयान बायले वांगडा ताची किजिलां _ 
आसतालींच. घोवाचो किरकिरी सभाव कलावतिक साप्प आवडनाशिल्लो 
ती मागीर आडूडून आङ्डून ताचेर ताणशेताली 


घराचे पडवेर बसून अंतू कलावतिचो आवाज आयकून हांसतालो... 
ताका वगीच खातखुतल्यो जाल्लेवरी दिसताल्यो. 

. म्हळे 


येवच्या वगतार आसोर जाल्यार पुरो !... 


““येयलो-पावस-व्हडली दडक येतलीशी दिसता आँऽ तुळशीदास बीन 

कलावतीच्या उतरांनी अंतुची नदर तुटली. ताचें आंग वोगीच 
शिरशिरलें. कलावतीच्या उतरांनी काय पावसाचे वावझडीन तें ताका कळूळेंना . 
असोच उठचो आनी कलावतीक वेंगेंत आंवूळची असो विचार खिणभर ताच्या 
मनांत जोगलावरी लकलकून गेलो... ताण बशिल्लुकडन कुलो परतिलो... 

कांय खीण शांततायत गन 

मागीर पावसाची एक मारेकार दड, आवली. भर आशाडातल्वा 
पावसावरी पांवळ्यो सणसणल्यो. तांदूळ आसडून जाल्यान कलावतीक घरा 
बचपाची ताकतिकय जाल्ली. पड़वेचे म्हेंडीक तेंकून उबी रावन ती आसोर 
जावपाची वाट पळेताली. पूण पावस उणो जावचे बदला वाडलो. काळ्याकिड्ट 
कुषांनी मळब सामकें थपथपून गेल्ले ... पावस धार काडिनासतना कोंसळटालो ... 
'हुबार हाडटा हय रे?” अंतुन अर्दे पावसाक अर्दे कलावतीक लेखून 


कलावतीन जाप केलीना, पूण तिचें आंग शिरशिरलें. आपणालें घर 
सामकें व्हाळाचे धडेर आसा म्हणपाची तिका याद जाली. खळयो, व्हाळ्यो, 
दोगर बी खळखळून व्हांवपाक लागिल्ले.... वाडिल्ल्या तणाक लागून उदक 
जिरनाशिल्लें... तशाक तशें व्हावतालें. व्हाळाचें उदक खिणा-खिणाक 
'वाडटालें तें कलाबतीक अंतुले पडवेबयल्यान दिसतालें आनी तितलो तिचो 
हुस्कोय वाडटालो. 

शाळेंत गेङ्लीं तिगांय भुरगीं चिप्प भिजून आयलीं. कलावतीन तिगांयचीं 
आंगा पुसली. 

“आवय, घरा या नहु गे? तिच्या चेड्यान विच्चारलें. 
“हू...'' कलाबतीन जाप दिली. पूण तांतूत जीव नाशिल्लो मुखार घो 5 
घो करून न्हावपी तांबड्या गूंज उदकाचे सरंगार तिका दिसताले... 

“हय किते? कशीं वयतली तुमी? व्हाळ घोगेता तो दिसना?' अंतुलो 
धेंगसो पृथ लुक्तुबायेचो. 

'बाप्पा 5 आयो ह्या हुंवारांत व्हावोन वयतल्यो न्हु रे? अंतुल्या चेड्यान 
व्हाळाक बोट दाखोवन म्हळें. 

पो5 ल्यो... वदळ...' कलावती हुस्कारली. 

घो 5 घो5 घस घस्स करून व्हडलो लोट आयलो आनी वांगड 
व्हाळाची अर्दी अदीक धड आनी दुसरे वटेनचो आडो खळाखळावन गेलो 
पडवेवयल्यानूच कलावतीन एक किळांच मारली. भियेवन दोगांय भुरा 
आवयक दसलीं 

आतां व्हाळाच्या दोनूय धडाचेर उपाट उदक भरि. व 
घराच्यो वणटी हय न्हयशो दिसताल्यो. घरांत उदक भरलां हें कळटालेंच 
कलावतीचो जीव सकयल वचूंक आकूळपिकूळ जातलो पूण अंतू तिक 
वचूंक दिनाशिल्लो. 

'चेडये! घर थंय व्हांवोन वयता आनी तूं बस हांगासर किटवि 
राणगें...'' मोर्तून अंतुल्या आंगणांत रावन कलावतीचेर गाळींचो पावस घ 

“हांव सांगता मोडर्तू आरे योऽ...'' अंतून मोर्तुक हाताक धरून 
सकयल व्हेलो. 

व्हळाक खंयच उतार जायनाशिल्लो, दोगूय भोंबत भोंवत बद्द सव 
वाड्यार पावले. थंय एक आडो उरिल्लो.. व्हाळाचें उदक वयल्यान व्हांवतालें... _ 
मोर्तु पावला कणकणी बायलेक गाळी संवतालों - अंतुन ताकां पर्तून थारलो. 
दोगूय एकमेकाच्या हातांत. ते एकेच आडयेवल्यान पलतडीं गेले. आकांताची 
झोत मारताली... मोर्तु एकटो जाल्यार व्हांवनूच वचपाचो पूण हाडा पेरान - 
घटमूट आशिल्ल्या अंतुन ताका उखलूनूच पलतडीं व्हेलो म्हळ्यार जाता. 

पलतडीं कमरभर उदक भरिल्लें. मोर्तुल्या घरांतय उदक पाविछें आनी | 
ल्हान व्हड वस्ती उफेताल्योय, कांय भायर आंगणांत पाविल्ल्यों. | 

मोर्तुन पर्तून गाळी कोमेस केल्यो ५ 

मोर्तू आरे, जाता ती आयदनां - बियदनां एकठांय करं आनी भर ह्या 

त्या साकांत...'' अंतुन थंडपणान म्हळें आनी खासा तो हेवटेन - तेवटेन र 
झळपेत मेळटा तें किडूक-मिडूक एकठांय करपाक लागलो. दोन फावटीं मारून 
ताणें त्यी आपणाले पडवेर हाडून उडयल्यो 

मोर्तू मात कमरभर उदकांत उबो रावन कपळार हात दवरून घराची | 
अवतिकाय पळेतालो. मदी मदीं गाळी संवतालो... अवेळार आयिल्ल्या 
हुवाराक काय बायलेक कोण जाणा! न 

“बाप्प्पोक बावड्याक फुक्याचे दणदण...'' माथ्यार साकाची पोटली 
घेवन अंतू तिसरे फायट पडवेर पावलो तेन्ना कलावतीन मातशें लक्तुबायेन मातशें 
खेदान म्हळें. 

अंतुक खातखुतल्यो जाल्यो ताचो सगळो शीण कलावतीच्या ह्या 
उतरांनी खंयचे खंय नाच्च जालो. 

“चल पेजेंक घाल! इल्ले चडशे काड तांदुळ... मोर्तूआदीय आसतलो 
न्ह? आयची रात हांगाच न्हिदात सगळीं! फाल्यां मागीर! पळोवया...'' अंतुन 
म्हळे. 

अंतुच्या उपकारान कलावती आनीकूय बागवली. ' तेजे कांय सांगो 

नज. आदीच दुस्वासो सभाव तेजो... हांव आनी भुरगी मात उल्लींच आयज 
' रातोड्याक हांगासर...'' तिणें बशिल्लेकडची उठून म्हळें. 

““खरेंच। मोर्तू खंयूय वचत. हांगा येतच म्हण सांगू नज. चड करून 
येवचोना... आनी येना जाल्यार... '' हे कल्पनेनुच अंतू सुखावलो... 

पावस आतां उणो जाल्लो. झाडां-झोपावयल्यान पडटाले ते थेंब आनी 
ब्हाळाचो घो 5 घो असो आवाज कानार पड़टालो. भुरगीं बशिल्लेकडेन 

' झेमतालीं. अंतू सोप्यार बसून विडी फुसकायतालो. कलावती भितरले 
रान्नीकडेन वाबुरताली. मदीं - मदीं तिची सावळीं तितली अंतुक दिसताली. 
अंतू चिंततालो... | 
खूब वगत जालो तरीकूय मोर्तू आयलोचना... कलावतीन भुरग्यांक 
वाडून न्हिदयलीं... अंतू भायर काळखांत पळेत तसोच बसून आशिल्लो... 

“जेयता न्हू?'' अंतुची तनर तुटली. विडी पालोंवन तो बेगी बेगीन 
उठलो. 

“'मोर्तू येयलोना... 

“येवचोना तो ! सभावूच तसलो तेजो! ' 

अंतू मोन्यानी जेवन भायर पडवेर सोप्यार लंवडलो तळमळत. ताचें पोट 
भरिल्ें पूण हरशीं बायल मरतपसून तो उपाशीचं आशिल्लो... आनी आयज 
सांजेवेळच्यान घडिल्ले एके एके घडणुकीक लागून तो सामकोच अस्वस्त 
जाल्लो... कलावती केन्ना न्हय ती ताका सामकीं लागीं आयिल्ली... उपकारान 
बागवल्ली... एक फावट तरी ती आपणाक ना म्हणची ना... अंतू चिततालो, 

“भायर न्हिदता ? शेळाव आयलां नहू? 

कलावतीच्या उतरांनी अंतू भानार आयलो. सटू करून उठलो आनी 
भितर वासरेंत गेलो. आतां मात ताच्यान कर्शेच रांव नज जालें. फाटफुडो 
पळेनासतना ताणें कलावतीक तशीच आंवळळी. 

“याव न्हू। दिवो तरी पालयतां... आनी मागीर कलावतीन आपली 
काया पुराय अंतूचे सुवादिन केली. 

दोगांकूय मागीर मोर्तूची मात लेगीत याद जालीना. 

व्हडे राती मोर्तून अंतुले पडवेर पांय दवरलो तोच तोंडातल्या तोंडात 
गाळी संवतूच, सोप्यार अंतुले हांतूण तिळसना पांतळिल्े तशेच आशि. मोर्तून 
वासरेंत नदर मारली... सामके दोळे वटारून पळेल... 

वासरेंत कलावती आनी अंतू एकमेकांचे वेंगेत सूस्त न्हिदिल्ली. 

मोर्तू खिणभर फार्टी फुडें जालो. मागीर अचकीत ताची तकली घुंवली. 
एकाच धेंपान ताणें पडवेची सपणां हुपलीं. तो भेल कांडत धांवलो तो बद्द 
व्हाळाचे घडेर. थंयच ताणे बसकण मारली. ताचे दोळे दुकांनी गच्च भरि... 

“म्हर्जे घर-दार व्हांवोन गेलें... म्हर्जे सगळे व्हावोन गेले ह्य हुंवरात - 
बायल... अब्रु सगळें... स...” 

आनीं तो हुंदक्या हुंदक्यान रडपाक लागलो... 

पावस आतां सामको थांबिल्लो... व्हाळाचें उदक खीण खिणाक 
देवतालें... पूण मोर्तूचे हुंडके मात खिणाखिणाक वाडटाले... 

आयज गांवची वर्सुकी जात्रा. गांवांतल्या घरा हृ घरांत | 
ओतताली. पौशांतले पुनवेच्या चान्न्यांत पुराय गांवूच खोशयेन फुलून 
दिसतालो. सांतेरीच्या देवळाचो वांठार तरेकह्ृतरेचे माण आनी पसत्यांनी 
गेल्लो. लोकांची गर्दी खिणाह्खिणाक वाडटाली. सांजवेळच्यान 
आडूडतालो... सांतेरीचें देऊळ मात्शें उंचायेर आशिल्ल्यान थंय 
बोवाळ गांवांत खंयूय रावल्यार आयकूंक येतालो. 

देवळा सकयलूच जायूलें घर आशिष्ठे, देखून थंयच्यान देवळा 
भोंवतणचो पेट्रॉमॅक्स दिव्यांचो उजवाड आनी हारीन माण आनी पसरे दिसताले. 
जायू घराफाटल्यान केळम्यामुळांत चुट्टां लावन केल्ले न्हाणयेंत न्हातालें, पूण 
ताचें पुराय ध्यान फुडल्या दारांत आशिल्ले. आपुण न्हावचे आदीं तार्णे पारूक 
न्हाणोवन धुवन केंस हू कान उगोवन भायलेवटेन बसि. आपली नदर 
चुकोवन तें देवळाकडेन धांव मारीत ह्या हस्क्यान जायू बेगी बेगीन न्हातालें. 
जायूलें व्हडलें चली भितल्ले कुडींत श्रिगारतालें... श्रिंगारतना तें ताळ्यांतल्या 
ताळ्यांत गायतालें. जायूक न्हाता थंय ताचें गुणगुणप आयकूंक येतालें. हालीं 
प्रेमालें कितें घडलां कांयच कळना. मेळत तेन्ना खोशयेन फुलून गेले आसता. ' 
जायूक येवजलें. 

“आई, हांव चल्लें गेय 5 देवळाकडेन ह्व'' प्रेमान भायर सरून वतां वतां 
भिरकायिल्लीं उतरां आनी फाटोफाट जोत्याचो फटफट आवाज जायूच्या कानार 
आदळ्ळो. 

“आगो पापया, पांय फटफटयनास्तना सारके चलर्चे गो'' जायून ताका 
कितल्या फावट सांगिल्लें, पूण आयकता कोण ? | 

“आये, हांव वों गे पेरमा वांगडा?'' व्हडली भयण जात्रेक वता तें 
पळोवन पारून विचारलें आनी तें उठून हुमऱ्या भायर सरलें लेगीत ! 

“पारो, पांय भायर काडची गरज ना. तूं म्हाजे वांगडा येतलें ह'' धेंगसो 
घालीत जायू ओल्यांनीच भायल्या दारांत धांवलें. पारुच्या बचकुलाक धरून . 
ताणें ताका भितर हाडून बसयलें आनी बेगी बेगीन दारा भायर वचून ताणें घरा 
मुखावयले वाटेर नदर मारली... धब्याफुल्ल चान्न्यांत उदका धार कशी वाट 
दिसताली. प्रेमा एकलें नाशिल्लें... वांगडा कोणतरी आशिल्लो. झाडा हृ 
पेडांच्या सांवळ्यांक लागून वाटेवयल्यान वचपी ह्व येवपी लोक सारखे 

 दिसनाशिल्ले तरीकूय तो कोण आसूंये हाचो जायूक अदमास लागलोच. 
 यशवंताल्या श्रीकांताची आनी प्रेमाची इश्टागत हालींसराक खुबुच वाडल्या 
म्हणपाचे ताच्या लक्षांत आयिल्लें. पूण तांची संवकळ इतली फुडें पावत 
म्हणपाचें ताणें येवजूंक नाशिल्लें. जे घडचें न्हय म्हण जायू दोळ्यांत तेल घालून 
जपताले तेंच घडटालें... घडटलेंशें दिसतालें. चलो आनी चली इतलीं लागीं 
आयलीं म्हणटकीर परिणाम कितें जाता तें जायूक खास आपल्या अणभवा 
वयल्यान खबर आशिल्ले. 

येवजितां ह्न येवजितां जायूक प्रेमाच्या जाग्यार आपुण दिसूंक लागलें. 
तरणेपणांतले जायू... सोबीत ह्व सुंदर जयंती!... बापायलें एकलें एकसुरे 
अपुबायिचें चली! जात्रेंतल्या झोपाळ्यावरी एक हृ एक रूप ताच्या दोळ्यां 
मुखार गरगर करून घुंवपाक लागलें... 


जायू दोनहूअडेज वर्साचे आशिठ़ें तेन्ना ताची आवय हो संवसार सोडून 
गेली, पूण ताच्या बापायन दुसरें लग्न करूक नाशिष्ठे. ताची तरणी पिराय पळोवन 
* नात्या हृ गोत्यांतले लोक ताणें दुसरें लग्न करचें म्हण खूब यत्न करताले, पूण तो 
बदलोना. गांवचे लोक मात ताची तोखणाय करताले. ''अपुर्बायेचे धुवेक 
सावत्र आवयचो त्रास जांवचो न्हय म्हण रघू आपलें मन मारता, पळेलें...'' 
पाणठ्यार जांब हेरकडेन खंयय चार बायलां जमलीं म्हण्टकीर फुतफुततालीं. 

रघू मुळांतूच इल्लो फकिरी वृत्तीचो मनीस ! तांतूंत बायलेच्या अवचित 
मर्णाक लागून तो सामकोच वित्रागलो. तो आपल्या वेव्हार ह्न धंद्यांतूच गुल्ल 
जावन रावंक लागलो. पूण जायूचेर ताची खूब माया. ताका ताणें केन्नाच कांयच 
उणें पडूक दिलेंना. ताची धांदळ जावंची न्हय म्हुण ताणें ताका मेवणेगेर व्हरून 
दवरलें. घरांत बायलमनीस नास्तना दोन अडेज वर्साचे ते येदेशे चलयेची 
उस्तवारी काडप रघूक जमपाचें नाशिले. जायूक मेवणे सुवादीन करून येतना 
ताणें तिका सांगि्ें, 'शांतू, इमलाचे यादीचो हो आंकूर तुज्या नाड्यार हांगा 
थेयतां... तेका पातयेवं नाका हृ बरेभाशेन सामाळ... कांयच उणें..." 
काळजांतलो उमाळो दोळ््यांतल्यान भायर पडलो आनी फुडलीं उतरां रघुच्या 
गळ्यांतूच विरगळ्ळीं. 

शांतून मायेच्या ओगान जायूक वेंगेंत घेवन मेवण्याक 
दोळ्यांनी मानेनूच हयकार दिल्लो. भयणीचे कुशीत रुजवल्लो तो 
वाडोबपाची जापसालदारकी आतां ताची आशिल्ली. रघू म्हयन्याम्हाल 
ते पयशे धाडटालो. मर्दीच केन्नाय धुवेची याद आयली म्हणटकीर 
वावरह्वधंदो थंयच सोडून मेवणेगेर धांवतालो. आवय वगळी धूव 
कुशींत खुशालकायेन जियेता... सुखान वाडटा हें दोळे भरून पळतालो 
तृप्त मनान घरा परततालो. . 

गांबांतल्या बाजारांत रघूलो गाडो आशिल्लो. पूण ताचो मूळ धंदो 
करपाचो. आज्याह्ृपणज्यापासून पूर्वापार चलत आयिल्लो. पूण 
वर्सांतल्यान सहसात म्हयनेच आसता आनी खाज्याचो धंदो म्हणटात तो ह्याच 
दिसांनी चलपाचो. उरिल्ल्या दिसांनी कितेय तरी उद्देग जाय म्हण रघून गाडो 
घाल्लो. बेकार वेळ पासार करप ताका मुळांतूच मानवनाशिल्लें, तातूंत बायलेच्या 
मर्णाक लागून खवदळून गेल्ल्या मनाक थाऱयार घालपाक ताका ताचे तरेतरेचे 
उद्देग बच्याक पडटाले. जात्रांच्या दिसांनी तर ताका हेर गजालीचेर विचार 
करपाक उसरपतूच मेळनाशिल्ली. त्या तेंपार ताचो राबितो ह्या गांवांत दोन दीस 
तर त्या गावांत दोन दीस असो फिरत आसतालो. 

आनी अशीच एक दीस गांवची जात्रा येताली. रघू वेळांत वेळ काडून 
मेवणेगेर वचून जायूक घेवन येतालो. ते दोन ह्व चार दीस ताच्या घराक घरपण 
येतालें. रघूची मेवणी, शांतू, तिचीं भुरगीं आनी जायू हांकां लागून घराक जीव 
येतालो. घर जात्रेचे उमेदीन फुलून वतालें, पूण रघू मात घरांत आसनाशिल्लो. हेर 
जात्रां परस गांवचे जात्रेक तो आपणालो खाज्याचो माण चडूच फुलयतालो. 
घराकडच्यान सातेरीच्या देवळाकडेन आनी थंयच्यान परतून घराकडेन अश्यो 
ताच्यो कितल्यो फावटी जाताल्यो, कांत ना. अशी फावट मारतना जायून 
पळेल्यार तें लुडब्या उतरांनी म्हणी, “बाप्पा, हांवूय येतलें तुज्याबांगला 
देवलाकलेन...'' आनी आपले ल्हान ह्व ल्हान हात नाचयत तें बापाय फाटल्यान 
आंगणामेरेन धांवत वतालें...'' 

` तूं मावशेवांगला यो हृ *' रघु धुवेक अपुबयिच्या उतरांनी म्हणटालो 
आनी मागीर एका हातांत सामान आनी दुसऱया हातांत जायुचो हात धरून रघू 
देवळाची वाट चलतालो. पूण अर्दी वाट सोंपच्यापयलींच जायू रडकुच्या सुरांत 

| हृ “बापा 5 म्हाजे पांय वयले...' 

““पांय वळळे मुगो ? मागीर कित्याक येयल्लें तर तूं?'' अशें म्हणत रघू 
आपल्या खांदार बसयतालो. वाटेर मेळटा तो रघूक हडकून जायूची 
हृ अपुर्बाय केलेबगर फुडे सरनाशिल्लो तें पळोवन रघू मनांत 


रात जातकीर जात्रेक वचसर जायूक थारो नासतालो. तिळसानाच तें 
म्हण शिविल्लो व्हिस्तिद घालून बसतालें. ' या मुगे मावथे ?...'' हो 
तें कितल्या फावटी विचारतालें, कोंत ना. जात्रेक बतना शांतू ताका पोवबी 
श्रिगारतालें. गोरे कातीचें इल्लेशें जायू रंगीत भेसांत भोवच सोबीत 
बावल्यांच्या माणावयली बावली कशी! 
जात्रेंत भोवन हृ भोवन वाजेलें म्हणटकीर तें बापायल्या खाज्याह्ममाणार 
बसतालें.. म्हर्‍्यांत कापराच्यो बावल्यो आनी हेर खेळण्यांची रास दवरून 
तोंडांत साखरेचीं घुमटी चोखीत जायू बसतालें तेन्ना आयिल्लो हृ गेल्लो ताका 
नदरेनूच तोखेतालो. कोणूय रघूचे संवकळीचो थंय पावलो जाल्यार 
विचारतालो, ““ए 5 रघू, ही 5 ती बावली दिवपाची हय रे? 

“खंयची रे?” रघूक सटू करून अदमास लागनाशिल्लो. 

“हीऽ ती रे... तांबड़ो ह्व तांबडों व्हिस्तीद घाल्या ती! तो मनीस 
जायूक बोट दाखोवन हांसत हृ हांसत विचारतालो 

दिवापाची तर रे ! दिवपाचीच ती बावली, पूण येन्नाच न्हय रे 

रघूच्या उतरांनी पुराय तोखणाय भरिठ्ली आसताली. मागीर ते दोगूय व्हडल्यान 
हांसताले. 


| आपणालीं फकाणां मारतात हें जायूक कळटालें. तें ल्हवूच आपली 
तांबडीगूंज जीब भायर काडून त्या मनशाक चाळयतालें. पूण तें पळोवन जायूची 
आनीकूय तोखणाय जाताली. ताच्या खेळण्यांत आनीक खेळण्याची भर 
पडटाली. 


ही गजाल मागीर रघू शांतूक सांगतालो. धुवेची तोखणाय करतालो. 

जात्रा सोंपोवन घरा परततकीर शांतू जायूची दिश्ट काडटालें. रान्नींत घाले 

मिठाचे फट... फट फार जातकीर जायूक मजाच दिसताली... तें ताळयो 
, मारतालें... 

फोगेट्यांच्या आनी गरंजेलांच्या आवाजान जायूची तनर 
ताका कितेंतरी विचारतालें. पौशांतल्या थंड किरांव वाच्यान ताचें 
शिरशिरलें तेन्ना आपुण ओल्यांनीच आसा म्हणपाचें ताच्या लक्षांत आयलें 
केदोवेळ तें येबजीत उबें राबिल्लें. वर्सान वर्स जात्रे दिसा ताका 
भुरगेपणांतल्या जात्रांची याद येता. सगळ्योच गजाली ताका जशाक तशो याद 
जायनात. कोणें सांगिल्ले प्रसंग तें एकठांय जुळोवपाचो यत्न करता. तो ताच्या 
मनाचो एक चाळो जावन पडला. भुरगेपणांतल्यो गजाली चड करून कोणेंय 
तरी सांगिल्ल्यो आसतात आनी वगीच खंय तरी यादींचो एकाद्रो धागो सांपडटा 
आनी मागीर आयकल्ल्या गजालींवांगडा तो धागो जुळोबपाचो चाळो मनशाचें 
मन करीत आसता... 

“आये, या न्हू गे जाप्रेक?'' पारू पर्थून विचारता, आवयच्या मनाची | 
अस्वस्तताय कळपा इतलें गिन्यान पारूक नासता. ल्हानपणापसुनूच तें मात्शें 
अर्दुकुटें. वाडटे पिरायेवांगडा ताचीं अर्दुकुटेपणां वाडिल्ली. “कशे ह्या चेडवाचें 
जातले देव जाणा!'' जायू दीस रात खेदतालें... 

हाच्या उरफा्े प्रेमा! तें भौच शिटूक. आवयच्या दोळ्यांक पळोवनूच ते 
शिटकावतालें. आवय केन्नाय वोगीच येवजीत रावली म्हणटकर तें विचारतालें, 
“'कितें जालां गे आई?'' फकत हो प्रश्‍न. प्रस्नाक जाप येवचिना हें तें जाणा 
आसतालें. प्रेमान आवयचे पुराय गुण घेतिल्ले... प्रेमा म्हळ्यार तरणेपणांतल्या 
जायूचें पडबींब. ताचें स्वतःचें अशें स्वतंत्र जग आशिल्ले... ताच्यो इश्टिणी _ 
आनी ईश्ट, ताचे भेस, शाळा, पुस्तकां हें ताचें वेगळें जग. धाकले भयणीकडेन | 
तें हुंगोवन लेगीत पव्ठयनाशिल्लें. खंयय वतना वांगडा पारूक व्हरप हें ताका व्हड .. 
संकश्टशें दिसतालें. पयलीं पयलीं जायून ताका उलोवचें. पूण पारूची _ 
अरवळपणां पळोवन जायूच ताका खंयच धाडीना जालें... 

प्रेमा व्हदळ भायर सरून जात्रेक गेलां आनी ताच्यावांगड़ा श्रीकांत _ 
आसा हे गजालीचो जायूक येदोवेळ विसर पडिल्लो, पूण पारून 'जात्रेक या | 
म्हणटकीर ताका प्रेमाची याद जाली आनी तें बेगीबेगीन भायर सरलें. वाटेन 
वतना पारू बडबडत आशिल्ले... जायू येवजर्णेत बुडिल्ें. आपल्या दोगूय 
धुवांचो फुडार हो एकूच विचार ताच्या मनांत आरतून परतून घुंबतालो.... प्रेमाक | 
आनी पारूक समज येतमेरेन जायूक ही एकूच चिंता भेश्टायताली. पारूपरस | 

ताका चड काळजी. पारूक बरें कब्ठनाशिल्लें आनी वायटूय ताचे 
वचनाशिल्ले, पूण प्रेमा ल्हानपणातल्यानूच शिटूक. कसलीय गजाल 
ताच्या लक्षांत येताली आनी मागीर तें आवयचेर प्रस्नाचो पावस 

प्रेमाचे यादीन जायू झपझप पावलां उबारीत चलपाक लागलें. 
देवळाकडच्या प्रसन्न वातावरणांत तें खिणभर आपणाल्यो चिता विसरले. 
देवळाभोंवतणच्या झगझगीत उजवाडांत ताच्या मनांत वगीच खंयतरी 
हुमकळटालो तो दुबावाचो काळोख ना जालो. जायू पारूक घेवन जात्रेत 
भोंवतना प्रेमाक सोदतालें. तरेतरेचे रंग न्हाल्ले ते गर्देत ताका प्रेमा आनी श्रीकांत 
दिसलीं, पूण ताणें येवजिल्लेप्रमाण तीं दोगांय नाशिल्लीं. तांचेवांगडा आनीक 
जायत्या चल्या चलयांचो जमो आशिल्लो... शाळेतले ईश्ट इश्टिणी एकठांय 
मेळून जात्रा फुलयतालीं... 
| तें पळोवन जायूचो हुस्को ल्हव जालो. तांची नदर चुकोवन तें गर्देन 
'रीगलें. आनी तांचे पसून पयस गेलें... 

जात्रेकसाकून परत येतना प्रेमा मोन्याब्रत घेतिल्लेवरी वग्गी आशिह्ले. 
` जायूय कांय उलयनाशिष्ठे. एक दोन साद्या उतरांवयर तांचें उलवणेंच जालेंना. 
पारू न्हिदेन पिकिल्लें देखून ताचीय बडबड थामिल्ली. जायूक व्हदळच्यान 
विचारांनी वगी केल्लें. पूण प्रेमा एक आगळेच खोशयेंत आशिह्लें... तें वेगळेच 
धुंदीत चलतालें... ताका खूब उलयन दिसतालें, पूण आवयकडेन उलयसारकें 
न्हय. 


घरांत भितर सरनाफुडें प्रेमा आपणाले अभ्यासाचे कुडींत धांवलें. प्रेमाचे 
एके एके चलणुकेन जायू कुवाड्यांत पडटालें. न्हेसणाच्यो मिरयो हातांत धरून 
तें प्रेमा फाटल्यान गेलें. माजरां पावलांनी कुडीच्या दारांत वचून ताणें भितर नदर 
मारली... प्रेमा कितेंतरी बरयतालें.. . 
''कितें बरयता गो एदे व्हडे रातीर्चे?...' 
“कांय ना... कांय ना गे... फायचो अभ्यास पळेतालें.'' हातांतलो 
` कादेर्न धांपून ताचेर उगडिल्लें दुसरे एक दाटशें पुस्तक धांपून दवरतां दवरतां प्रेमान 


“'पुस्तकारशें बरयता गो?” जायून भायर वतां वतां विचारलें. 

“तुका कब्ठचेंना गे तें आई!'' प्रेमाचे नदरेंत कितेंतरी वेगळेच 
लिकलिकतालें. तें कितेंतरी लिपोवंक सोदता असो जायूक दुबाव आयलो. तें 
आनी कांयच उलयनास्तना वचून हांतुणार पडलें... मध्यान्ह रात जाबन गेली... 
भोंवतणच्या वाठारांत खंय खंय अजून जात्रेचो बोवाळ चलतालो... लोकांचें 
यो वच... व्हडा व्हडान उलोवप.... हांसप... पुराय रात जागोवपाची एक 
आगळी वेगळी उमेद थंय पातळिल्ली. 

जायू हांतुणार पडलें खरें पूण ताच्या दोळ्यांचीं कवडुलां मेटून 
मेटनाशिल्लीं. तें परतून येवजणेंत बुडलें... प्रेमाचे ताका एक कुवार्डेच पडिले. 
प्रेमाचेर बरे संस्कार जावंचे म्हण जायून खासा आपणाक कांय बर्‍यो संवयो 
लावन घेतिल्ल्यो. प्रेमाच्या जल्मा पयलीं जायूची जीण खंयचे खंय भरकटत 
वताली. तिका थीरताय हाडपाचे ताणें यत्न केल्ले... तशें करतना ताका 
खिणाखिणाक आपणाल्या बापायची याद जाताली... 'चलये मनशान 
म्हणटात तें ह्व' रघूचीं उतरां ताच्या कानांत घुमतालीं. रघूनय जायूचेर बरे 
संस्कार करपाचो यत्न केल्लो, पूण केन्ना? जेन्ना जायूचे पिरायेन सोळा बर्सांचो 
हुमरो हुपिल्लो तेन्ना. त्या पयलीं ताणें जायूची केली ती अपुर्बाय आनी तोखणाय. 
मेवणेच्या हातांत धुवेचो फुडार सोंपयतना थंय तिचेर चलयेक फावो ते संस्कार 
घडटले काय ना हाचो रघून विचार केलोना. तें ताका शक्यय नाशि्लें आनी 
ताका जगाक आपलेच तागडेत जोखपाची संवंय आशिल्ली. आपुण बरो, 
आपलें मन संस्कार क्षम तशेच हेर लोकांचेय आसूंक जाय असो ताचो समज... 

खिणभर जायूच्या दोळ्यांमुखार आपणाल्या बापायची मूर्त उबी 
रावली... धुर्वेफुल्ल पुडवें न्हेशिल्लो... कपलाक गंधा ह्व तिबो लायिल्लो ताचो 
बापूय ताका एका साधूवरी तेजीश्ट दिसूंक लागलो... गंभीर आवाजांत तो 
उलयतालो, *'जायू.... जयंती, चलयेंचें शीळ म्हळ्यार धरतीमोलाची वस्त... 
जीव वगडायल्यार जाता पूण शीळ वगडावं नाका... शीळ बगडाबं नाका... 
शीळ वगडावं नाका...'' 

रघूच्या उतरांचो गाज जायूच्या कानार परत परत आदळटालो... दुसऱया 
खिणाक ताका शांतू मावशी दिसली... अनवळखी दादल्याच्या गोपांत 
हांसताली... खातखुतल्यो जाल्ल्यावरी किटकिड्टाली... मागीर ताच्या 
दोळ्यांमुखार एक तरणो चलो उबो रावलो... तांबशा गोऱ्या रंगाचो, मुदयाळ्या 

केंसाचों ! श्रीकांत ! हय श्रीकांतच ! दुबावूच ना ! एक सोबीत चली धांवत 
आयले आनी त्या चल्याच्या गोपांत रीगलें... प्रेमा ! खिणभर जायूच्या 
दोळ्यामुखार काळोख आयलो आनी तो काळोख ना जातकीर श्रीकांता जाग्यार 
ताका शाम दिसलो... शाम ! शांतूमावशेलो व्हडलो चलो. शामाच्या गोपांत 
एक चली... जायू ! जयंती !! आवेगान शामाचे ओंठ चुमतालें... “शाम ! 
शाम !! म्हाका तूं खूब आवडटा... खूब 5 खूब्ब... 

जायूची अवतिकाय पिशांतुरावरी जाली... 


पिरायेच्या पंद्राव्या वसमिरेन जायू शांतुमावशेगेर आशिष्ठे, रघूच्या मनांत 
ताका आनीकूय दोन वर्सा थंयच दवरपाचें आशिल्ठे. पूण एका वर्सा जात्रेक म्हुण 
आयि्लें जायू परत शांतूमावशगेर वचूंक कशेंच तयार जायना जालें. ताणें 
आपलो हट सोडचो म्हण रघून आनी खासा शांतून खूब यत्न केले पूण ताची 
जाप थारिल्ली आशिल्ली, “म्हाका थंयसर साप्प वाज येता... आतां हांव हांगाच 
रावतलें...'' 

रघूचेंय जाणटेपण जालें. ताकाय कोणाचो तरी आदार जाय आशिल्लो. 
देखून ताणे चड आग्रो धरलोना. आनी जायू बापायवांगडा रांवक लागलें. पंद्रा 
हृ सोळा वर्साचे पिरायेर लेगीत जायू कसल्याय वावराक फार्टी नाशिले. रांदप 
वाडप ताका बेस बरें जमतालें. मुळांतूच तें शिटूक आनी कश्टी. तातूंत आतां 
जापसालदारकीचे जाणविकायेन तें वाबुरतालें. रघुचें सगळें वेळचेह्वेळार 
जांवक लागलें तसो तो सुखावलो. आपले एकले एकसुरे धुवेची ताका चडूच 
तोखणाय दिसूंक लागली. पूण ताणें जायूचे फाजील लाड केन्नाच केलेना. 
अपुर्बयेवांगडा तो ताका बरी देख दिवपाचो सदांच यत्न करतालो. “चलये 
मनशान म्हणटात तें सदीच आपले अब्रूक जपूक जायें.... शीळ सामाळूंक 
जाय. चार हृ चौगांत नमळकायेन वागूंक जायें! वोगीच दादल्यावरी फटफट 
करून जोत्याचो आवाज करीत चलूंक जायना.” रघू जायूक चांटे पावलाक 
समजायतालो. ताका बरें वळण लागचें म्हुण तिडटालो लेगीत, पूण उमथ्या 
कळशार उदक! शांतूमावशेगेर वेगळ्या विचारांची आनी आचाराची पोसवण 

मेळिल्या जायूच्या मनाचेर रघूच्या उतरांचों कांयच परिणाम जायनाशिल्लो.. 
आनी बापूय-धूव इल्लीं ह इल्लीं एकमेकांक पयसावतालीं... 


शांतूचो सभाव मुळांतूच नाचरो आनी किटकिटटो! तातूंन देवान ता 
सोबीत आनी रुपेस्त मुखामळ दिल्लें. आंगलोटय घसघशीत आनी टवटवी! 
आंकवारपणांत शांतून गांवातल्या सगळ्या तरण्या भुरग्यांक पिर्शे . 
कळशे कशे कुले हालयत शांतू चलतालें तेन्ना ताच्या पावलांच्या दर थेक्याए 
आपल्या काळजाचो एक एक ठेको उणो जायत वता आशें कितल्य 
आंकवार चल्यांक दिसतालें. गावांतले अचरट भुरगे एकठांय जमले म्हण्टद 
शांतूच्या कुल्यांची आनी छातयेचीं मापां, ताची कोणाकडेन चड इश्टागत 
आसा आनी ताच्या ईश्टांतलो ताचे छातयेची मापां काडपाची सर्त कोण 
जिखतलो हाचेर रुचीन बरे उलयताले... चडांत चड़ बुरसो विनोद करून 
व्हडल्यान खिदळटाले... 

पूण शांतू ह्या तोळांक मातूय व्हालोर दिनाशिल्लें. ताणें ईश्ट जोडिल्ले ते 
वेगळेच. ताचे खाशेले ईश्ट गांवातल्या दुडवांकाराले चले आशिल्ले. मौज ह्लं / | 
मजेखातीर कितलोय पैसो मोडपाची तांक तांचेकडेन आशिल्ली. शांतू तांच्या 
पैशांचेर मजा मारतालें. आनी त्या पैशांचे मोल तें आपलें रसरसलेलें जुवानपण 
तांचे सुवादीन करून फारीक करतालें. आपली धूव . किते दिवे लायता तें 
शांतूच्या बापायच्या कानार आयिल्लेंच, पूण सुरवेक ताणें कानार केंस काडले. 
शांतूचे ईश्ट वाडिल्ले. फावटीक दोग दोग ईश्ट शांतूवांगडा दिसूंक लागले... 

आनी घडचेलें तेंच घडलें... धुवेच्या देहांत घडिल्लो बदल पयलीं 
आवयच्या ध्यानांत आयलो... तिणें भितल्ले भितर वासपूस करपाचो यत्न 
केलो... पूण शांतूच्या सगळ्या ईश्टांनी कानार हात दवरले... शांतूच्या 
बापायच्या कानार खबर गेली तेन्ना ताणें खुबून घर माथ्यार घेतलें.. “कोण तो. 
सांग, नाजाल्यार तुर्जींच हाडां मोडटलों!'' शांतूक कडकडावन ताणें विचारलें. 

शांतू तरी कोणाचें म्हुण नांव घेतलें? ताणें आपल्या एक दोन इश्टां्ची 
नांवा घेतलीं. पूण ते अशें सोंपेपणी बदतात? तांणी उरफाटो शांतूच्या बापायकूच 
धपकायलो. शांतूचो बापूय चवताळ्ळेवरी जालो... पूण करतलो कितें? निमाणें 

त्याच दुडवांकारांतल्या एकल्याच्या पांयार नाक घासून ताणें शांतूक मेकळें केलें 
आनी आपल्या कांय इश्टांच्या पालवान ताणें रायबंदरा एकेकडेन शांतूची 


सोयरीक जुळोवन हाडली. न्हवरो पिरायने शांतूपरस दोब्राद आशिल्लो. ताच्या 


एका दोळ्यांत फूल पडिल्ले . शांतूक तो साप म्हळ्यार साप्प मानूंक नाशिल्लो पूण 
बापायच्या तोंडाक पळोवन तें मोन्यांनी सव्यार चडलें... 

माशेलांतळें शांतू रायबंदरा आयलें ते आपणालो मूळ सभाव घेवनूच! 
कश्ट करून पोट भरपी ताचो घोव ताच्यो सगळ्योच इत्सा भागोंवक 
शकनाशिल्लो. साद्या भोळ्या सभावाचो तो दादले आपणाले शिनाळ बायलेचें 
समाधान करपाखातीर तांकत तें करतालो. पूण शांतूची वृत्तीच असमाधानी 
आनी तातूंत ताच्या मनांत नास्तना ताका लग्न जांवर्चें पडिल्लें. शारिरीक 
सुखाची शांतूक इतली जबर ओड लागिल्ली, ताचो दुर्बळ घोव ताचें फावो तितलें 
समाधान करूकूच शकनाशिल्लो. ताका लागून तांची किजिलां आनी केस्तांवां 
दिसान दीस वाडपाक लागलीं. घोवाक आनी बायलेक कशेंच पडना जालें. 
शांतून आपणाले पयलींचे ईश्ट परत लागीं केले... कांय नवे जोडले.. 

आंकवारपणांत खेळिलले खेळ ताणें परतून सुरू केले... पूण आतां चड 


` उक्तेपणान... कसलीच बंधनां नास्तना तें ताका मानता त्या दादल्यावांगडा 


खिदळटालें. पुराय समाधान जायसर ताचे कडसून आपली सोबीत काया पिश्टून 
घेतालें... 


शांतूची धाकली भयण विमल. व्हडले भयणीपरस साद्या सुर्त्या सभावाचें 
आशिल्ले. तांतूत व्हडले धुवेन दिवे लायिल्ल्यान आवय-बापायन धाकलेचेर 
दबाडगो दवरिल्लो. भायर खंयूय वचचेंलें जाल्यार आवय ताका एकलें 
धाडिनाशिल्ली. ताची चल्यांवांगडा चड संवकळ जांवची न्हय म्हूण तिणे ताका 
शाळेंत लेगीत धाडूंक नाशिल्लें... विमल लग्राचें जालें तेन्ना मेळिल्ले संदीचो लाव 
घेवन आवय-बापायन ताका वेरेंच्या रघूच्या पदराक बांदिल्लें... 

रघूक आपले मेवणेचे शांतूचे प्रताप खबर नाशिष्ठे. नाजाल्यार घडये तो 
ही सोयरीक करचो नाशिल्लो. लम्राउपरांत कोणे कोणे कांय गजाली ताच्या 
कानार घाल्यो. पूण ताणे काणोडोळो केलो. विमलाची चलणूकय बरी 
आशिल्ली.. घराण्याचो दुबाव येयसारकें ताच्या हातान कांय घडनाशिल़ें. 

घोवाचेर तें मनापसून मोग करतालें. ताका कांयच उणें पडूक दिनाशिल्ले आनी 
आपुण आसा तातूंत समाधान मानतालें.. 

वर्सभरयांत जायूचो जल्म जालो... रघून भौच अपुर्बायेन ताचें जयंती 
अशे नांव दवरलें आनी म्हणूंक लागलो जायू म्हण! पूण जायूच्या जल्माची खोस 
खिणयाळी थरली. बांयटेराच्या निमतान विमल हांतुणार पडलें तें निमाणेमेरेन. 
रघून लागता तो पैसो मोडून ताका वखद विर्सद केलें. पूण कांयच गुण पडलोना 
आनी एक दीस दोन अडेच वर्सांच्या जायूक उबंत सोडून विमलान दोळे 
धांपले... रघूचेर दुःखाचो दोंगर कोंसळ्ळो. त्याच वांगडा ताच्यामुखार 
कितलेशेच प्रस्न उप्रासले... जायूचें कशें जातले? हो प्रस्न तर ताका दीस रात 
सतांवक लागलो... 

शांतू रायबंदरच्यान आयिल्ठे ते भर्याणले धुवेक आपणागेर व्हरपाचे 
तयारेनूच! पूण भावोजीच्या तोंडाक पळोवन ताका उलोवपाचो धिरूच 
जालोना. शांतूचो आपले भयणीचेर खुबूच मोग... ताची एकली एकसुरी याद 
आपर्णे सांबाळची अशें ताका मनापसून दिस... पूण रघूचो ताका एकेतरेचों भ॑य 
दिस. आपली कीर्त ताच्या कानार आयिल्ली आसल्यार तो जायूक 
आपणावांगडा धाडच्याबदला उरफाटो आपणाक उजरावन परत धांवडायत 
म्हणपाचो ताका भ॑य दिसतालो... | 

खरें म्हळ्यार मेवणी दिसनाफुडें रघूच्या मनांत जायूक तिचेवांगडा | 
रायबंदरा घाडपार्चे आयिद्लें. पूण मात्सो मुखदुर्बळ जाल्ल्यान तो वगीच राविल्लो. 
एक दोन फावटीं ताणें उलोवपाचो यत्न केल्लो... पूण शांतू ही बायलूच अशी 
आशिल्ली, ताचेवांगडा उलयतना खंयचोय दादलो भुजतालो... भुल्लुसतालो. 
रघूकय कितें. उलोंव, कशें उलोंव जातालें. हाका लागून तो विशय थंयच 
उरलो... 

एक दोन दीस रावन शांतू परत रायबंदरा गेलें... आनी मागीर रघूक 
आपली चूक कळून आयली, दोन हृ अडेज वर्साच्या भुरग्याची उस्तवारी काडप 
फुक्या काम न्हय हें एकाच दिसान ताका कळूळें. दोनूच दिसांनी तो जायूक घेवन 
रायबंदरा गेलो. भरिल्ल्या काळजान ताणें एकले आपुर्बायेचे धुवेक मेवणेचे 
सुवादीन केली... तेन्ना ताच्या मनांत जायू बरेभाशेन आनी सुखासमाधानांत कशें 
वाडटलें हो एकूच बिचार आशिल्लो. हेर विचार ताच्या मनांत आयलेच नात! 


62 कथा-अरूण 


पिरायेच्या पंद्राव्या वसमिरेनचें जायू शांतूमावशेच्या घरांत वाडिले... 
| ¥ 


रायबंदरच्या चडशा घरांक आंगणांच नासतात... आसल्यारूय 
सारयिल्लो वगीच एक ल्हानसो जमनीचो कुडको आसता... आंगण म्हणूक येना 
असलो. लांब रुंद आंगण म्हळ्यार घराची खरी सोबा. आंगण नाशिह्ीं घरां 
बेश्टींच वाजेवन रस्त्यार उबीं राविल्लेवरी दिसतात. रायबंदरची चडशीं घरां 
अशींच दिसतात. पूण शांतूलें घर हाका आडवाद. ताच्या घराक ल्हानशेंच खरें 
पूण चारूय वटेन पेळयो आशिह्लें सोबीत बरें आंगण आसा... मदीं एक ल्हानंशी 
तुळस आसा. केन्नाय पळेल्यार आंगण शेणान निवळ बरें सारयिछ्ले आसता... 

सांजवेळ. मांडवी न्हयेवयल्यान येवपी शीतळ वारो रायबंदरच्या 
घराघरांवयल्यान व्हांवतालो. शांतुल्या घरामुखावयलो म्हशींग अविरत 
थरथरतालो. आंगणाचे पेळयेर धा बारा वर्सांचे एक चली उबे आशि... 
वाच्यावांगडा ताचे केंस एक्कसारके भुरभुरताले... ते केंस आनी पेळयेवयल्यान 
' आपूण पडचें न्हय म्हुण तोल सांबाळपाचो ताचो यत्न मजेशीर दिसतालो. तें 
 आंगणाभायर खेळटाले तांतूतल्या एकल्या भुरग्याक आफयतालें. पयलीं ताणें 
ताका ल्हवूच कुरवो केल्यो पूण तो भुरगो खेळांत इतलो गुल्ल जाल्लो, त्यो कुरवो 
ताच्या लक्षांत आयल्योच नात. मागीर ते चलयेन ताका ल्हवूच उलो मारलो हृ 
“शू... शू... एऽ शाम... शामह्न'' 
“"ए... जयंती आफयता मरे तुका...'' अजूनय खेळांत गुलु जाल्ल्या 
शामाक दुसऱया एका भुरग्यान सांगले. जयंती आफयता हीं उतरां कानार 
| पडनाफुडें तेरा चवदां वर्सांचो गुटगुटीत आंगाचो एक गोरोच भुरगो गड्डे थंयच 
| उडोवन आंगणाभितर धांवलो... “ज55 यू... असो हेळो काडून उलो 
` मारतना ताणें 'फ्यूडक' करून शिळोणी मारली. तो जोरांत धाविल्ल्यान पेळयेर 
उबें राविल्ल्या जायूचेर वचून आपटलो... जायू पडपाचेंच पूण ताणेंच ताका 
सांवरलें... 

““कितें धांवता रे? म्हाका उडोंवचों नाशिल्लों? आनी ए 5 कितल्या 
फावट सांगले रे तुका म्हाका जायू म्हणचो ना म्हण. जयंती म्हणपाक कितें 

जाता रे तुका?...'” जायून शामाचे दोनूय हात जोरांत हालोवन विचारलें. 
थामनास्तना उलयतना ताच्या तांबड्यागूंज ओठाची उगडधांप मजेशीर 
जाताली. शामान एकटक ताकाच पळेत म्हळें, “जयंती... जयंती... जयंती! 
एक फावट न्हय तीन फावट म्हणटां... आतां हात सोड आनी कित्याक 
आफयिल्लो तें सांग... 
जायुर्ची उतरां आनी पुराय चलणूकय मोगाळ आनी म्होवाळ... ताणें 
शामाच्या खांदार आपले गोरे गोरे हात उडोवन म्हळें, ““उंहूं 5 अशें व्हडल्यान 
सांगपाचें न्हय तें... कान लागीं कर'' आनी दोळे मोठ्ठे करून तें ताच्या कानांत 
कितें तरी फुतफुतलें... मागीर तीं दोगांय घरांत धांवलीं... 
शाम शांतूलो व्हडलो चलो... जायूपरस एकहरदेड वर्सान व्हड. शांतूगेर 
दोनच भुरगीं. व्हडलो शाम आनी धाकलें चली इंदू. चलो आसूनय जायूची 
शामावांगडा चड इश्टागत. इंदू ताका गांठीक नाका आशिल्ले... तें रडकुरें आनी 
अजागळ आशिल्लें. हाच्या उरफाटें जायू... तें हांसत्या मुखाचे, भौच शिटूक 
आनी चपळ... आनी दिसतालेंय कितलें सोबित... एखाद्र्या कुशळ 
कलाकारान भौच स्त्रम घेवन घडयिल्ली म्हूर्त कशी! हाका लागून ताणें 
सगळ्यांचीच मना जिखिल्लीं. शाम तर ताका एक खिणभर लेगीत पातये 
नाशिल्लो. शाळेंतलो अभ्यास जांव वा खेळ जांव, शाम आनी जायू वांगडा 
आसतालीं... इंदूक सदांच एकोडे दवरतालीं. इंदूक धांवडावन घालपाचे काम 
जायूच करताले... मागीर इंदू रडत आवय म्हऱ्यांत वच... सामर्केच सोसू नज 
जालें म्हणटकीर शांतू शामाक धपकायतालें... आवयविणें पोर म्हणून तें 
जायूक एका उतरान लेगीत दुखय नाशिह्लें... 
शांतूमावशेगेर जायूची जाताली ती अपुरबाय आनी तोखणाय म्हळ्यार 
थोडेशे फाजील लाडूच. ताच्या मनांचेर बरे संस्कार जांवक पावलेनात कित्याक 
तर शांतूल्या घरांत संस्कारी आनी भुरग्यांचेर बरे परिणाम जांवचे अशें वातावरण 
नाशिङ्लेंच. शिटूकपणाक लागून जायू नाका ते पिरायेचेर न्हय तें शिकिल्लें. तरे 
तरेचे भेस़ करप, श्रिगारप, पोले हृ ओंठ हव रंगोवप, चलतना जोत्याचो फटफट 
आवाज करीत कुले हालयत चलप हे मावशेचे सगळे गुण जायून दीस्त 
आपणायल्ले... शाम तर शांतूलोच पूत. सगळ्याच गजालींत तो एक पावल 
फुडें. पिराय चवदां वांची खरी पूण दिसतालो सोळा सतरा वर्साचो कसो... 

'जायतसान घसघशीत वाडिल्ली. घरांत चलतालें तें चोरून मारून पळोवन आनी 
भायर ताच्या असल्याच भुरग्यांच्यो गजाली आयकून दादले बायलांच्या 
संबंदाविशीचें गिन्यान ते ल्हान पिरायेरूच ताका जालें. अचरट उलोवपांत तर 
शाम सामको फुडें... बापायक तो मातूय भियनाशिल्लो आनी आवयक भुरग्यांचे 
चलणुकेचेर लक्ष दिवपाक वेळूच नासतालो... 
शामाचे लगाडीक लागून जायूय शेफारलें... शाम ताका आपणे 
पळयिल्ल्यो आनी आयकल्ल्यो गजाली लजह्ृनभीड दवरिनास्तना सांगतालो... 
धा ह बारा वर्साच्या जायूक तातूंतलें सगळेच कळटालें अशें न्हय पूण शाम 
सांगता तें कितें तरी नवें आनी ओडलायणें अशें ताका दिस. तातूंतच घरांतलें . 
वेगळंच वातावरण. शांतूच्या ईश्टांचें अवेळार येवप, मागीर शांतूचें 
तांच्यावांगडा खिदळप, कुड़ीचें दार धांपून भितरल्या आवाजांत फुतफुतप ह्यो 
सगळ्यो गजाली जायुच्या मनाचेर एक वेगळोच परिणाम करताल्यो.. जायुचें 
मन तशेंतशें घडत वतालें... 
एक दोन वर्सा गेलीं... शाम पिरायेन आनी मनान वाडिल्लो. आंगान तर 
तो चडूच भरिल्लो.. ताचे नदरेंत वेगळेंच तेज आयि्ठे. पयलींची बडबड उणी 
जायत गेल्ली. भुरग्यांवांगडा दीसभर गड्ड्यांनी नाजाल्यार कोयणेबालांनी खेळपी 
शाम आतां वरांची वरां आपले कुडींत वाचीत ना जाल्यार वगीच येवजीत 
बसतालो. तो आतां मेट्रीकेच्या वर्गात आशिल्ल्यान ताच्यांत जाल्लो हो बदल 
कोणाच्याच लक्षांत आयलोना... “अभ्यास करता आसतलो' अशेच 
सगळ्यांक दिसतालें. पूण सोळा सतरा वर्साची ही पिरायूच अशी आसता, 
भुरम्याचें भुरगेपण निकतेंच सोंपून तो जाणटेपणांत पावल दवरूक लागता. 
तांच्यांत घडपी हो बदल ताका कॅळटा न कळटा. तो वगीच लजता. मुर्बता. 
ताका एकलेंपण आवडूंक लागता. तो चार चौगांत उलोंवक कांचवेता. ताच्या 
मनांत चलयांविशीं एक ओड निर्माण जाता पूण चली दिश्टी पडल्यारूच तो 
भुजता... ताका उतर फुटना... 
जायुचेय पिरायेन चवदा वर्सांचो हुंबरो हुपून पं्राव्या वर्सात पावल 
दवरिल्लें. वाडटे पिरायेवांगड़ा तें आंगा ह्व पेरानय वाडलें. ताचो आंगलोट नदरेंत 
भरपा इतलो घसघशीत जालो. मुळची सोबीतकाय आतां चडूच उठून दिसूंक 
लागली... जायुचे नदरेंत लज भरसल्ली. धुंदी लिकलिकूंक लागली... 

भोंवतणच्या संवसाराविशीं ताचें गिन्यान वाडलें... पव्ठयल्ले आनी | 
गजालींचे अर्थ ताका नव्यान स्पश्ट जावंक लागले. शामावांगडा रात 
खेळपी, घुमशेणां कांडपी जायू आतां ताचे नदरेक नदर दिना जालें. ताच्या 
गळ्यांत गळो घालून भोंवपी जायूक आतां ताचो चुकून लेगीत स्पर्श जाल्यार 
शेणिल्लेवल जांवंक लागलें. तें ताका चुकयतालें पूण ताचो सांगात ताका जाय 
जायसो दिस. ताका शामाची ओड लागली... न कळटां लागिल्ली एक वेगळीच 
अनामिक ओड!... 

एकलो बशिल्लेकडेन शामयबी जायुचेच विचार करतालो. ताच्या 
दोळ्यामुखार जुवानपणान रसरसलेलें सोबीत जयंती रातदीस नाचतालें... पूण 
खऱ्यांनीच जायू जेन्ना ताच्या म्हऱ्यांत येतालें तेन्ना तो गळसणटालो, 
गोंदळटालो. शाम तसो शिक्षित भुरगो. पूण ज्या वातावरणांत तो वाडिल्लो आनी 
ताका जे तरेचे इश्ट मेळिल्ले ताका लागून ताच्यो मोगाच्यो कल्पना सामक्यो 
सरळ, साद्यो आनी उक्क्त्यो आशिल्ल्यो. पुस्तकांतल्या काणयांत मोग मोग 
म्हण उतरांचो घोळ घाल्लो आसता... शामान असलीं पुरतकांय वाचि्लीं. पूण 
भुरगेपणांतल्यान खासा आपल्या घरांत ताणें वेगळ्योच गजाली अणभवल्यो... 
ताची आवय आपल्या बापायवांगडा उलयतना पळेल्ली ताका याद जायना... 
ताचो बापूय चडसो घरांत आसच नाशिल्लो. तो घरांत नासतालो तेन्ना कोण 
कोण अनवळखी दादले येताले... शांतू ताची आवय त्या दादल्यावांगडा 
किटकिट्टालें... वरांचींवरां तांचेवांगडा कुर्डीत बसतालें... शामाक हांचें कुवाडें 
पड... एक दादलो तर आत्र्यापयऱ्यांन येतालो... ताचें नांव कृष्णा म्हण 
कोणेंतरी शामाक सांगि... बाजींर शिर्विसेक आसतालो खंय. ताच्या हातांत 
चार पैसो घोळटालो देखून शांतू ताचो चड थातोमातो करतालें... तो येवचेलो 
आसल्यार बरें श्रिंगारतालें... 

असोच एक दीस कृष्णा आयिल्लो... तो दीस शाम केन्नाच विसरपाचो 
ना... त्या दिसा दनपरांच कृष्णा आयिल्लो... फेर्राद काळी पँट आनी तांबड़ोच 
फुलांचो बुशशर्ट घाल्ल्यान तो तांबडोच दिस... इल्लेंशें कूड केल्लें ताणें... वास 
येवचो न्हय म्हुण ताणें माथ्याक कसलें तरी तेल घाल्लें... पूण ताका मर्दी मदीं 
लकणी मारताली. शाम ताका बारीकसाणेन तेळटालो ... 

''शां... तोऽ... '' पडवेर रावन कृष्णान उलो मारिल्लो. 

उतरां ताच्या ओठांत अडखळटालीं... ताचो उलो आयकून शांतू धांवन 
| .. तें न्हाणयेंत न्हातालें जांवये.... जुनेराचो एक कुडको ताणे आंगा 
कसोतरी गुटल्लायल्लो... अर्दे अदिक आंग उगडेंच आशिल्ठें... 
आवाज आयकून तें तशेंच ओल्यांनीच भायर धांवि्ठे... ओल्या 
आनी विरविरीत जुनेरांतल्यान शांतुची गोरीपिठूठ काया उठून दिसताली... 
आदिंच भान विरयत जाल्ल्या कृष्णाची तकली शांतूचो देह पळोवन 
धुंबली... ताच्यो वासना पुराय चाळवल्यो. तो सामकोच उचंबळून 
गेलो. शांतू खिणांत शिटकावलें... कृष्णा एक फावट चाळवलो म्हटकीर ताका 
तें मेळळे बगर तो कसोच शांत जायना हें शांतूक अणभवान खबर 
आशिष्ठे... तातून आनीक आज तो पियेल्लो.. शांतून फाटफुडो पळेनास्तना 
'कृष्णाक तसोच हाताक धरून भितल्ले कुडींत व्हेलो... वतां वतां तो शांतूचे 
वेंगेंत कोसळूळो .... 

शाम दोळे तटास करून हें सगळे पळेतालो. माजराच्या पावलांनी तो 
कुडीच्या दारांत गेलो... दार हय न्हयशें धांपिल्ठें... शामान दाराचे खांचीक दोळो 
लायलो... 
शांतुच्या आंगावयलें जुनेर एका कोनशाक पडिल्ठे... कृष्णाच्या काळ्या 
देहाचे वेंगेंत शांतुची गोरी काया उठून दिसताली. पुराय आवेगान कृष्णा ताका 
आंबुळटालो... आंगान आंग जाय तशें पिश्‍्टितालो... शांतू ताका जाय तें 
करूक दितालें... कृष्णाच्या तोंडांतल्यान उतरां शेणटालीं हृ ''शां.. तू 5 हांव 
लुजेर... मोग करतां, खूब मोग... खूब.. खूब... '' 

मोग! मोगाचें पयलें रुप शामान पळेल्ले तें अशें ! पिरायेच्या चवदाव्या 
वर्सा पळे्लें मोगाचें ते उगडेनागडें रुप ताच्या मनार खोल खोल उदठेल्लें... तो 
दाराचे खांचीक दोळो लावन तसोच उबो राविल्लो तेन्ना अवचीत थंय जायू 
पाविल्ञे... ताकाच सोदीत थंय आयिछ्ें तें... ““शा5'' ताणें उलो अर्द्यारुच 
सोडलो... तो दाराक दोळो लावन उबो रावला तें पळोवन तें शिटकावलें. 
जायूक पळोवन शामान तोंडार बोट दवरून ल्हवूच म्हळें हृ '“शूऽवगी रावह् 
आनी तारणे ताका कुरवांनी म्हऱ्यांत आफयलें... ““भितर पळय...” दारा 
खांचीक बोट दाखोवन तो फुतफुतलो... 
जायून दारा खांचीतल्यान ल्हवूच भितर पेले... कुडींतल्या 

कानाप्याचेर ताची मावशी उदारीच लंवडलेली... आंगार बोटभर तिरांटो लेगीत 
नाशिल्लो... म्हर्‍्यांतूच कृष्णाय लंवडेलेलो... तेच अवतिकार्येत... शांतू हृ 
शांतू' अशें फुतफुतत तो म्हऱ्यांतली रसरसलेली काया अधाश्यावरी अजून 
आंबुळटालो. ताचें कशेंच सामाधान जायनाशिह्ें... 

““ए 55... जायून एक हय न्हयशी किळांच मारली आनी तें थयच्यान 
धांवलें तें बद्द भितरले वासरेंत... लजेन तें तांबडे तांबडें जाल्ले. शामय ताच्या 
फाटल्यान धांबलो. “ए55कितें... करतात... रे... तीं.?...'' जायून हुस्कारे 
सोडीत, थरथरत विचारलें... 

“मो... ग...” शामाचो आवाज घोगरो जाल्लो... उतर गळ्यांत 
अडखळटालें.. “असो 5...” अशें म्हणून शामान जायूक घट्ट वेंग मारली... 
““आमीय तसोच मोग करूया...'' अशें म्हणटां म्हणटां ताणें जायूचे ओंठ 
चुमले... 

“नाका... नाका... नाका...'' आंग शिरशिरावन जायून शामाक 
धुकलून उडयलो आनी भायर धांव मारली ती बद्द पोरसांत... थंय तें केदोवेळ 
खर्शखर्शत उबें रावलें. तें साप्प गोंदळिल़्ें... इतलो तेंप तें शामावांगडा 
खेळटालें.. तरेतरेचे खेळ. तीं एकमेकांचेर थापटां घालतालीं... आंगार 
पडटालीं, पूण आयच्या ताच्या स्पर्शात कितें तरी वेगळेच आशिष्ठे.. एक 
भिरांकूळ हुनसाण... उब! भिरांकूळ पूण ओडलायणी... जाय जायशी! त्या 
स्पर्शान जायूक शाम आनी आपणा भितरलो फरक कळूळो. त्या दिसा तें खूब 
वेळ मेरेन पोरसांत येवजीत बशिल्लें... आपुण चली आनी शाम चलो हाची 
जाणविकाय ताका एका वेगळ्या अर्थान जाली... 

त्या दिसा जाहली ती जाणविकाय दिशीं दिशी चड आनी चड स्पश्ट 
जायत गेली... न कळटांच जायू आनी शाम हांचेमदीं एक वणत उबी जाली... 

पूण जेन्ना एकदोन वर्साची भर त्या दोगांयचे पिरायेंत पडली तेन्ना तांच्या 
मनांत एकमेकांविशी ओड निर्माण जाली. कृष्णाचो आनी शांतूचो श्रिगार 
पळोवन शामान जायूक वेंग मारिली. तेन्ना जायूची पिराय बारा तेरा वर्सांची 
आशिल्ली. आतां तें सामकें जुवानपणाचे शिमेर पाविल्लें... हरशीं खंयचीय चली 
सोळा वर्सांची जाली म्हणटकीर तिचेर जुवानपणाची कांत मारता. ती खऱ्या 
अर्थान वयांत येता... सादारणपणान सगळ्या चलयांक हो नेम लागू पडटा. 

अर्थात कांय आडवाद सोडल्यार! जायू ह्या आडवादांत येता. मनान आनी 
शरिरान तें चौदा वर्साच्या हुमऱ्याभायर सरलें तें जुवानपणाची कांत घेवन! 
शामान आपलो बडबडो सभावूच सोडून दिल्लो. पूण जायू 
पयलींभाशेनूच आशिल्ले... शाम सोडून हेर सगळ्यां वांगडा तें बडबड 
उलयतालें... वझन्यावरी खळखळटालें... व्हडाहृव्हडान पदां म्हणटालें. शाम 
दिश्टी पडटकीर मात मान सकयल घालून बग्गी रावतालें... ताका केन्नाच मान 
बयर करून पळेनाशिष्ठे. शामय जायू आसा थंय चड़ वेळ रावच नाशिल्लो... 
एका दोळ्यान ताका पळेतालो आनी कूस मारतालो.. तो वतकीर इंदून 
नाजाल्यार आनी कोणेय जायूक म्हणचें “आवय 55 तूं भियेता हय गो तेका?'' 
खरें म्हळ्यार प्रश्‍न विचारपीच शामाक थर्त भियेतालीं... मागीर जायून जीब 
काडून शामाचे फाटीक चाळोवन जाप दिवची हव हे 5 तेका हांव भियेतां?... हूं 
55....'' अशें म्हणटना तें मानेक एक सोबीत झटको दितालें... 
एकमेका पासून पयस रावपाच्या यत्नांत जायू आनी शाम मनान खूब्ब 
लागीं आयली... 
अशीच एक सांजवेळ ! मांडवीचीं ल्हारां एकमेकांकडेन खेळटालीं... 
वाखुळटालीं... रायबंदरचो मार्ग सदांवरीच नेटान धांवतालो हृ बसी, धाकल्यो 
गाडयो, सायकली, स्कुटरी वांगडा घेवन तो मार्ग एक्कसारको धांवतालो... मात 
लेगीत उसरपत घेनास्तना. पळेतल्याक लेगीत घुंवळ येवपो खबरी ! पूण जायू 
आपले कुडीच्या जनेलांत बसून ताकतिकेन धांवपी मार्गाक तोखेतालें. इतल्यांत 
कई 55' असो ब्रेकाचो व्हडलो आवाज करून एक पांचवौच बस शांतुल्या 
दारांत थांबली. जायून कच्च करून आंग काडलें. आंग शिरशिरावन ताणें भायर 
नदर मारली. पळे जाल्यार माशेलांतली बस...  सेर्त, मामागेरच्यान कोणूय तरी 
येयला जातलो ह्व '' अशें आपल्याच ठांय फुतफुतत जायू कुडी भार्यर धांबलें... 
तें पडवेर पावलें तेन्नाच सदा आंगणात भितर सरतना ताका दिसलो. सदा 
ताच्या मामालो शेजारी.. जायू सदाक पळोवन अजापलें. ताचें देविल्लें खुमणे 
पळोवन जायूक कितें उलोवचें तेंच कळना जालें. पूण सदाक पळोवन फाटल्या 
दारांत आशिल्लो शांतुचो घोव बेगीबेगीन फुडले पडवेर आयलो... सदान ताका 
एके कुशीक व्हरून ल्हवूच कितेंतरी सांगले. ते आयकून ताचेंयबी खुमणें 
देवळें... तो कितेंतरी उलोबंक सोदी. पूण ताचे फाटोफाट पडवेर आयिल्या 

शांतुक पळोवन तो वग्गी रावलो. सदाक पळोवन शांतुय मात्शे [ त 

““सदामा केन्ना येयल्लो तर?'' ताणें विचाले. 

“आवय बरी ना खंय.. आफोवच्याक येयलो तो... तूं भायर सर बेगीन, 
माशेलांतली बस येंबची जाली...'' बायलेच्या तोणाक पळेनास्तना घोवान 
दिली. 

“चड बरी ना रे सदामा?'' आवय बरी ना हें कळनाफुर्डे शांतुचो 
रडकुरो जालो. 

“हूं5...'' सदान शांतुचे नदरेक नदर दिनासतना तकली हालयली.... 

मावशी माशेलांत वचूंक भायर सरली तेन्ना वांगडा आपणेय बचचें अशें 
जायूक दिसलें... मात मावशेक विचारपाचे ताका धीर जालोना मावशी सामकी 
रडपाकडेन पाबिल्ली. तें पळोवन तें मावश्यासरी गेलें आनी ताणे ल्हवूच विचाछ्के- 
““हांव येंव रे मावश्या? 

“नाका, नाका, तूं आनी शाम हांगाच रावात.. हांव तेका माशेलांत 
पावोवन रोखडोच येतां...'' आंगार खोमिस चड़यतां चडयतां मावश्यान 
धुवडेक सांगलें. 

“तूं आनी शाम''... मावश्याच्या उतरांनी जायूक सट करून शामची 
याद जाली... येद्या बोवाळात खंय आसा काय तो? जायूक येवजलें. भिरभिरते 
नदरेन तें ताका सोदपाक लागलें.... वासरेच्या जनेलाचे फळयेर तो पांय हालयत 
बशिल्लो. आवय बापायच्या तोंडाक आरतून परतून पळेतालो. ताचे नदरेंत ती 
सदांचीच लिकलिकसाण आशिल्ली... ते नदरेक नदर दिवपाचो जायूक धीर | 
जालो ना... ताणें मान सकयल घाली.. 

मावसो आनी मावशी माशेलांत वचपी बसींत चडली तेन्ना जायूक वगीच 
एकलेपणाची जाणविकाय जाली... शाम भितल्ले कुडींत बशिल्लो देखून जायू 
पडवेरूच बसलें... ताका भितर वचपाक धीरूच जायना जालो. दोन तीन 
वर्सापयलीं ताणे शामाचो एके तरेचो कांचसो घेतिल्लो... त्या दिसाच्यान शाम 
एकलो आसा थंय तें खिणभर लेगीत रावनाशिल्लें... 

'मावसो रात जांवच्या आदी परत आयलोना जाल्यार... जायू | 
येवजितालें. “शाम आनी आपुण दोगांच!' एक रात शामाचो सांगात.. जाय 
जायसो.. ओडलायणो पूण तरीय भंयान आंगार कांटो हाडपी.' जायून आंग 

। ... एक कसलें तरी ल्हार ताचें आंगान आंग स्पर्शून गेलें. वीज 


पणजेचे दिकेन वचपी निमाणी बस शांतुल्या दारांत थामनासतनाच गेली 
आनी जायू उठून उबे रावलें ... पयस मार्गार वगीच नदर मारून तें आपल्याच ठांय 
फुतफुतलें- “ आ5 मावसो आयलोना- 

बाप्पा आयज येवचोच ना... म्हाका खबर आसा! आजी मेल्या म्हुण 
सदा येयलो... मागीर बाप्पा रोखडोच कसो येतलो?'' शाम ! हय शामूच 
'उलयतालो. ताचे दोळे लिकलिकताले... खातखुतल्यो जाल्लेवरी हांसताले. 
खिणभर त्या दोन मिस्कील दोळ्यांकडे पळोवन जायून मान सकयल घाली. 
आजेच्या मर्णाची खबर ताका सदा आयलो तेन्नाच हयन्हयशी कळिल्ठी... 
'मावसो आतां येवचोना हेय आयकून ताका अजाप जालेंना... ताचें अजाप 
खासा ताच्या मुखारूच उबे आशिल्ले आपली म्होवाळ नदर ताचेर रोखून... 

“ए ऽ उलयना म्हजेकडेन?'' शामान विचारल. 

*' मान आनीकूय सकयल वता. 

“जयंती.. जयू ! म्हजेर कित्याक रागार तूं? ए 5 वयर तरी मान कर 
मुगो...'' शामाक खूब उलोवपाचें आसता.. ताच्या काळजांत दाटिल्ल्या 
भावनांक तो उतरांनी वाट करून दिवंक सोदी पूण ताका फावो तीं उतरां 
सुचचना. तो ल्हवूच फुडें सरता आनी जायूचे हात आपल्या हातांत धरता. आनी 
| स्पर्शात कितें अप्रुप जादू आसता कोण जाणा ! जें शंबर हजार उतरांनी जांवचे 
नाशिले, तें हातांच्या स्पर्शान खिणाभितर घडून येता. जायू मान वयर करून 

आपली लज भरसल्ली नदर शामाचे नदरेक मेळोवन थरथरत्या आवाजांत, 
“शा... म 5 असो आर्त साद घालून ताच्या गोपांत रिगता... ताका घट्ट वेंग 
मारीत पुटपुट्टा हृ शाम ! शाम '' म्हाका तूं खूब आवडटा... खूब5... खूब 
न 
काळजाक काळीज मेळिल्लें ! कांय खीण सामकी शांतताय... फक्त 
स्वास उस्वासांचो आवाज... तरणी मनां एकमेकांक मेळटात तो अप्रुप खीण 
सादून तिळसान माजराच्या पावलांनी भितर सरली... मातूय कळूंक दिनास्तना 
तिणे त्या दोगांकूय सांसपिलीं... ल्हवूच आपल्या गोपांत घेतलीं... 
परत कांय खीण !! जायू भानार आयले आनी कुशीक सरलें. ताचें 

मुखामळ लजेंन तांबडे जालें. दोळ्यांतल्यान खोशयेचीं दुकां पाजरिठ्ठीं. खिणभर 
ताणें शामाक पळेलो आनी मागीर दोनूय हात दोळ्यांर दवरून, लजेन जीब 
चाबून आनी 'ए $ तिळसान जाली पळय' अशें म्हणत तें भितर धांबलें... 

शाम केदोवेळ पडवेर उबो रावलो. घरा ह्व घरांत लामणदिवे पेटिल्ले... 
तुळशी मुखावयल्या निरांजनांतल्यान हांसत हांसत तिळसान फुडें सरताली. 
जायून तुळशीमुखार निरांजन पेटोवन हात जोडले... मंद उजवाडांत ताचो 
सोबीत चेरो उजळून गेल्लो.. प्रसन्नताय ताचे सगळेच कायेर फांकिल्ली... 

पडवेर उबो रावन शाम जायूचें तें रुप दोळ्यांत भरून घेतालो... 
एकचित्तान ताकाच पळेतना तो खासा आपणाक खंयतरी शेणोवन बसलो... 

रात... वांठार सूस्त न्हिंदिल्लों. दीसभर धांवन ह्व धांवन खर्शे्ल 
रायबंदरचो तो लांबचे लांब मार्ग पातळावन विसव घेतालो.. मर्दिच ताणें कूस 
परतिल्यार वांठाराची शांतताय भंगताली. नाजाल्यार मांडवीच्या ल्हारांचो 
खळखळ ल्हारां मेजपा इतलो स्पश्ट कानार पडटालो... 

हांतुणार पडिल्लेकडेन जायू हे कुशीवयल्यान ते कुशीर तळमळटालें... 
खरें म्हळ्यार ताका हांतुणाक फाट लायनाफुडें सूस्त न्हिदपाची संवय. पूण आज 
ताचें चित्तूच थाऱ्यार नाशिल्लें. कुडीत एकलें न्हिदपाक भंय दिसता म्हुण तें 
शामाच्या सांगातान वासरेंत न्हिदिल्लें..., पूण आतां शामाचो व्हदळचो स्पर्श 
आनी ताचे वेंगेचो आवेग याद जावन ताचें आंग शिरशिरलें. व्हदळ तें ताचे 
वेगेतलें सुटिष्ठे... पूण आतां? येदे व्हडले वासरेत तीं दोगांच आशिल्लीं... 
वासरेच्या दुसऱ्या पोंताक कानाप्यार न्हिदिल्लो शाम जागोच आसा म्हणपाचें 
ताच्या हुस्काऱ्यावयल्यान कळटालें... तो कुशीर वळूळो तसो कानाप्याचो 
कर... कर करून आवाज जालो. जायून आंग काडलें... ताच्या दोळ्यामुखार 
कृष्णा आनी शांतूमावशी उबीं रावलीं... कृष्णा शांतुमावशेचेर मोग म्हुण कित 
करी तें ताणें जायते फावट पळेष्ठे... तशें बी कितेंय शामा आपणाक करीना 
मू?... ताका येवजलें. 

जायूक आतां इंदूचीं पयलेच फावट याद जाली. इंदू आशिल्ले जाल्यार 
ताका सांगाताक घेवन आपुण भितल्ले कुडींत न्हिदतलें आशिष्ठे. ताका येवजले. 
खरें म्हळ्यार इंदूक ताच्या आजोळा हृ माशेलांत दवरपाक कारण जायूच... 
जायू मेळत तेन्ना ताचेवांगडा झगड. संद मेळटा तेन्ना तें इंदूक तिडायलेबगर 

॥वनाशिष्ठे. हाका लागून इंदूचो सभाव चडूच पिरपिरो जालो. दिसूयभर 

किजिलां आयकून शांतू वाजेलें. ताणें खासा आपले धुवेक व्हरून आपल्या 
हारा दवरली... शांतुच्या ह्या कर्तुपाक लागून. शेजार सांबाऱयांनी ताका 
दुशणां दिल्ली. “'कितें बाये ही बायल! पोटचे धुयेपरस धुवडी चड हय गो 
हेका?'' आनी खरेंच शांतू जायूक चुकून लेगीत दुखय नाशिष्ठे... ताका 
वप म्हळ्यार आपले मेल्ले गेछ्ले भयणीकूच दुखोवप अशें ताका दिसतालें.. 
जायू आसून हृ आसून आनीक थोडो तेंप आसत आशेंय तें चिततालें जांवये. 
पूण शेजारच्यो बायलो मात जायूक थोमणे मारताल्यो ... 
इंदूची याद जावन जायू मनांतल्या मनांत चुरचुरलें... 
आनी कानाप्यार पडिल्लेकडेन शाम सामको उचंबळून गेल्लो... दादले 
आनी बायलो हांच्या संबंदांविशीं पुस्तकांत वाचिल्ल्यो गजाली ताका याद 
जाताल्यो... 'आपलो जायूचेर मोग आसा ताचोय आपणाचेर आसा... 
आमचीं मनां आनी काळजां जुळळ्यांत मागीर एक रात मेळिल्ले हे संदीचो लाब 
कित्याक घेव नये?... कित्याक ?' ताचें एक मन येवजितालें. 

हों 5 अशें उपकरना. जायुचें कंवळें मन दुखवत, ताच्यो भावना, ताची 
म्होंची सपनां भंगत अशें कर्तूप केन्नाच घडूंक फावना... केन्नाच...!' दुसर्‍या 
| मनान शिटकायलो . 

पूण पयल्या मनान दुसऱया मनाचेर रोखडेंच जैत मेळयलें. जुवानपणान 
रसरसलेली काया इतली म्हऱ्यांत आसतना शामाचें तें तरणे मन ताका कशे वगी 
न्हिदूक दीत? ताच्या दोळ्यांमुखार ताणें कितलेशेच फावट पळेल्लो कृष्णा 
वांगडा ताचे आवयचो श्रिंगार उबो रावलो.... हेर ईश्टांकडसून आयकल्ल्यो 
असल्योच गजाली ताका याद जाताल्यो... ताची कानसुलां हून जालीं... 
शिरंतरांतल्यान वीज खेळटा असो ताका भास जांवक लागलो... तो सटू करून 
कानाप्या वयलो उठून उबो रावलो... 

“कर... असो आवाज आयकून ताणें कच्च करून आंग काडलें. ताचो 
हय न्हयसो दोळो लागिल्लो. व्हदळच्यान ताचे तकलेंत नाका नाका आशिल्ल्या 
विचारांची गर्दी जाली आनी ताका लागून ताचें मन वगीच भियेल्लेवरी जाल्ले... 
तातूंतच कर आवाज जावपाक एके चिचोंदरेन जायूच्या पांयार उडी मारली 
तेसरशीं तें एक किंळांच मारून उठलें आनी शाम न्हिदिल्लो तेवटेन धांबलें... 

धांवतना अर्द्यारूच तें शामाचेर आपटलें. धडधडटे छातयेन ताणें | 
मारली... शाम खिणभर गोंदळळो पूण मागीर सांवरून ताणे म्हळें हव “* 
नाका... चिचोंदर ती!'' “आपुण उठिल्लां तो हीच काया कर्वेत घेवपाक' 
येवजलें. जायूच्या हूनहून उस्वासान आनी उबार छातयेच्या स्पर्शान 
वासना पुरत्यो चाळवल्यो... ताणें वेंग घट केली. तो उजो कसो पेटलो... 

आनी उज्या म्हर्‍यांत लोणी व्हरतकीर केन्ना विरघळ्ळे बगर रावता 
“नाका... नाका रे शाम...”' अशें पुटपुटत जायून आपलें जुवानपण 
सुवादीन केलें... 

पिरायेच्या पंद्राव्याच वर्सा जायूच्या आंकवारपणाक वेर गेली!... 

शांतुलो घोव दुसऱ्याच दिसा... आयलो... येतना ताणे वांगडा इ 
हाडलें. इंदूक पळोवन जोयू अजापलें. माशेलांत शाळेंक वचपी इंदू 
शाळा सोडून कशें आयले? ताका प्रस्न पडलो. इंदूक विचारतकीर ताणें सांगले 
हृ “तुका सांगपा न्हय तें... आतां आवय म्हाका हांगचे शाळेंत घालतली...'' 
ही विचित्र जाप आयकून जायू वगी रावले... 

इंदू आतां पयलींपरस मात्शें शिटूक जाल्ले. तें शामाची आनी जायूची 
चलणूक बारीकसाणेन तेळटालें... शाम आनी जायू आतां इतलीं लागीं 
आयिठ्लीं, तांकां इंदूची आडखळ जांवक लागली. कितेंय निमित्त काडून ताका 
धांवडायल्यार तें म्हण ह्व “आतां बरीं उलयतात मुगो तुमी? हांव कित्याक | 
वयतलें? तुमकां म्हाजी आडखळ जाता जाल्यार तुमीच दुसरेकडेन वचात. 

आवयचे दीस जातकीर शांतू आयलें तेंच देंविल्लें खुमणे घेवन! कुळारा 
ताचें कितें तरी बिनसल्लें. तातूंत तें येनाफुडेंच शेजान्नीन जायू आनी शामाविशीं 
ताचे कान फुंकले. इंदूनय वाचाविदळपणां केलीं. घे! शांतून शामाचेर फोग 
काडलो. तो मान सकयल घालून बग्गी रावलो. पयलेच फावट शांतू जायूकय 
उलयलें... आनी मागीर उरिल्लो राग ताणें घोवाचेर काडलो. 

आतां शांतू जायूक आनी शामाक पातयेना जालें.. शाम घरांत आसतना 
खिणभर लेगीत तें जायूक आपले नदरे मुखावयलें हालूंक दिनाशिल्ले. इंदू 
आदिंच जायूचो दुस्वास करतालें.. हाका लागून तें बी जायुचेर दोळो दवरूंक 
लागलें. पूण ह्या बंधनाक लागून जायूक शाम चड आनी चड लागींचो दिसूंक 
लागलो... दीस रात तें ताचोच विचार करूंक लागलें... 

च दनपार... वाठारांत एक वेगळीच शांतताय पातळिल्ली... वोतांत 
गेल्ली शांतताय. वोताची खर हूनसाण पातळिळ्ली... वोताची खर 
सोसूं नज जावन मांडवीर्ची ल्हारां धडेचे कुशीक वग्गी सुस्तावलीं. 
मात बाबड्याक थारो नाशिल्लो... लख्ख वोत पांगरून तो एक्कसारखो 
, झाडां झोपां आपलेच सांवळेचो आलाशिरो घेवन उबीं आशिल्लीं... 
शांतुल्या घरांत किण्ण पडिल्लें.. शाम जेविनाफुडे पणजे गेल्लो.. इंदू 
खंयतरी गेलें. ताणें हालीं आपणाल्यो अशो वेगळ्यो इश्टिणी 
जमयिल्ल्यो. शांतुचो घोव दनपारचो केन्नाच घरा आसना. देखून त्या रखरखार 
घरांत दोगांच, मावशी आनी धुवडी आशिल्लीं. शांतू भितल्लेवटेन कसल्यातरी 
बारीक सारीक वावरांत गुलु जालें. जायू वासरेंत कानप्याचेर लंवडून वर्गीच 
कितेतरी बाचपाचो यत्न करताले... तशी ताका वाचपाची बी व्हडलीशी गोडी 
नाशिल्ली... शाळेंतलो अभ्यास लेगीत तें वाजेवन करताले. पूण चली मनीस 
म्हण ताचें कोणाक कांय दिसनाशिल्लें. आतां वगीच येवजुपाक कितेय तरी 
साधन जाय म्हुण ताणें दोळ्यांमुखार पुस्तक धरिले. येवजितां येवजितां ताका 
दोळो लागलो... 

भायलें दार धुकलून कोण तरी भितर सरलो... भितर सरलो म्हणचेपरस 
लागींलागीं भितर लकलो म्हळ्यार चड बरें दिसतलें. पावलाक ताचो तोल 
बतालो... दाराचे खिळयेक धरून तो उबो रावलो आनी ताची नदर कानाप्यार 
न्हिदील्ले जायूचेर गेल्ली... ताचे दोळे लिकलिकले. न्हिदेत आशिल्ल्यान 
जायूचो घागरो वयर सरिल्लो... ताच्यो गोऱयो पिठ्ठ मांडयो उगड्यो पडिल्ल्यो. तें 
उदारेंच न्हिदिल्ल्यान ताचे छातयेची उबारी उठून दिसताली. पळेतां 
शिरंतरांतल्यांन सळसळपी रगत ताचे तकलेक चडलें आनी ताणें कानाप्याचेर 
झोंपय घेतली...! 

जायूची किळांच आयकून शांतू हातांतलो वावर थंयच उडोवन वासरेत 
धांबलें... जायूची कंवळी काया कृष्णाच्या काळ्याकिट्ट देहापोदा चिडुल्ली... 
कृष्णा ताच्या आंगावयलीं वस्त्रं बुड़ीतालो आनी तें जिवाच्या आकांतान ताका 
पयस लोड़ालें... तो प्रसंग पळोवन शांतू रागान पेटलें सामकें... फुडें उडी घालून 
“सुण्या कास्ताच्या...' अशी गाळ मारून ताणें कृष्णाच्या कंबरार एक खोंट 
घाली. पियेल्यान कृष्णाचो तोल गेलो आनी ती संद सादून जायून ताका 

कानाप्यावयल्यान धुकलून उडयलो आनी तें खर्शेत खर्शेत वासरेच्या 
पोंताक धांवलें... मोडांत सांपडिल्लें वालीवरी जायू थरथरतालें... | 
कपडे सारके करपाचें लेगीत ताका भान उरलेंना... 

भुंयभरवण आपटल्लो कृष्णा चडूच पेटलो... फाटफुडो पळ्छेनास्तना 
शांतुच्या आंगार झुडलो... ताचें न्हेसण ताणें बुङ्डून काडलें... आपली 
चिड्डून शांतून मोन्यांनी आपली वस्त्रहीन काया ताचे सुवादीन केली... 

मुखार चलता चलता तें पव्ठोंव नज जावन जायून आपले दोनूय 
दोळ्यार दवरले आनी भितरले कुर्डीत धांव मारली... 

ह्या एकाच प्रसंगान जायू शांतूल्या घराक साप विटलें. ताका 
फावट आपल्या घराची आनी बापायची याद जाली... आनी 
दोळ््यांतल्यान दुकां गळ्ळीं. मावशेगेर ताका एकूच आदार दिसतालो 
शामाचो. “ताका कळूळ्यार तो खातरीन कृष्णाक बुद्ध शिकयतलो. 
चितलें. 

पूण कृष्णा वतकीर शांतून जायूक भितर व्हरून धपकायलें * 
एक उतर लेगीत कोणाकूय सांगशी जाल्यार धाडायतलें... अब्रु वयतली 
तुजीच!'' 

मावशेचो तो अवतार पळोवन जायून घुस्मइल्लेवरी ओंठ घट्ट धांपले. ते 
रातीकडेन तें भितल्ले भितर खूब रडलें. 

शांतूच्या दबाडग्याक लागून घडिल्ली खबर शामाक वा हेर कोणाकूच 
कळूंक पावलीना. त्या दिसाच्यान जायू मात पुराय बदलून गेलें... ताणें तोंडाक 
गुट्टो मारिल्लो पूण ताका घुस्मटलेवरी जातालें. देड एक -म्हयन्या भितर वेरेंची 
जात्रा येवपा. आशिल्ली. जायू ते जात्रेची मोटे उमळशिकेन वाट पळेतालें... 
शांतुमावशेगेरच्यान ताका केन्नाकाय वचन शें जालें... शाम सोडल्यार थंयच्या 
खंयच्याच मनशाचो सांगात ताका आतां नाका आशिल्लो... आनी आपुण 
खयूय आसल्यार शाम आपणाक विसरचोना आनी आपुण ताका विसरूक 
शकर्चेंना हें ताका खबर आशिर्ले 

देखून जेन्ना जायू जात्रेच्या दोन दीस आदीं बापाय वांगडा वेर्‍यां वचपाक 


भायर सरले तेन्ना तार्णे मनांतल्या मनांत थारावन उडयलें परतून म्हणटात तें हांगा 
येवप ना! 

आयज वीस हृ पंचविस वर्सा उप्रांत लेगीत जायुच्या मनांत शामाची याद 
' ताजी टवटवीत आशिल्ली. कृष्णान केल्ली आगळीक आनी शांतुमावशेच्या 
घरांतलें पुराय वातावरण ह्या गजालीक लागून जायून पर्थून रायबंदरा पांय 
दवरूक नाशिल्लो. पूण वेऱयां ताका सगळेंच नवें जाल्ले... त्या भायर बापायलीं 
तरेक तरेची बंधनां. शांतूमावशेगेर मेळटाली तशी मेकळीक ताका ताच्या घरांत 
बापूय आससर तरी मेळिळना. हाका लागून ताचो सभाव मात्सो एकमुळो सो 
जालो. घराफाटल्या पोरसांत बसून तें वरांची वरां येवजितालें, शाम आतां कितें 
करता काय? ताका म्हजी याद येता जातली... हय येंवकूच जाय. ताचो म्हजेर 
मोग आसा खंय... त्या दिसा सांगूं नाशिल्लें ताणे' त्या दिसाची याद जायूक 
कितले फावट तरी जाताली. आनी ताच्या आंगाची ल्हवेन ल्हंव फुलून 
येताली... 

एक दीस जायून बापायक म्हळळें, “बाष्पो, अंदू शिगम्याक आमी 
शामाक हांगासर आफोंवया आं5... 

“'कित्याक? किटकिटोंक तेचेवांगडा?'' केन्ना न्हय तो रघू धुवेचेर 
वाजेल्लो. रायबंदरा घडिल्ल्यो कांय गजाली चड करून शामाची आनी जायूची 
दाटी, हाचेकड्सून ताचेकडसून रघूक कळिल्ल्यो जांवये. देखून जायून आपुण 
जावन एक फावट रायबंदर सोडटकीर, रघून ताका चुकून लेगीत मावशेगेर वच 
म्हुण सांगूक नाशिल्ले वा आपल्यावांगडा थंय व्हरूक नाशिल्लें. तो मात एक दोन 
फावट रायबंदरा वचून मेवणेची खबर घेवून आयिल्लो... 

जायूक वेऱयां रावंक लागिल्ल्याक तीन वर्सा केन्ना जालीं कळूंकच 
नाशिल्लें. पयलीं पयलीं ताका चुकिल्लेवरी जातालें. रायबंदरच्यो इश्टिणी, 
जालीच जाल्यार केन्नाय शाळेची याद ताका जाताली. हांगा आयिल्ल्याक 
ताची शाळा आपशींच बंद जाल्ली. पूण कांय दिसांउप्रांत ताणें नव्यो इश्टिणीबी 
जमयल्यो. इल्ली इली ताका वेरेंची संवकळ जाल्ली... रायबंदरच्यो हेर गजालींचो 
ताच्या मनाक विसर पडत आयिल्लो. फक्कत शामाक मात तें विसरूक नाशिह्ें... 

वेच्यां येवन तीन साडेतीन वर्सा उप्रांत घडिल्ल्या एका प्रसंगान जायूचे 
जिणेक एक वेगळीच दिशा लागली. 


वेरेंचो शिगमो तसो फामाद न्हय! ताचें खाशेलपण अशें कांय ना... पूण 

रोमट पळोवपासारकें आसता. आयकुपासारकें आसता अशें म्हळ्यार चड ब 
जातलें... खरें म्हळ्यार रोमट हें प्रत्यक्ष पळोवन आयकुपांत मजा आसता 
पयसुल्यान आयकुपाचो तो धोल हृ ताशांचो गडगड. रोमट वाजयतन 
वाजयतल्यांचेर येता तो अवसर पळेतकीर आंगार कांटो उबो रावता. वेरेंच्या 
रोमटांत धाएक धोल आसतात... ताशांचें कोत ना! वाड्या हृ वाड्यावयर | 
एक एक धोल आसता. कांवगाळ वाड्यावयलो धोल सगळ्यांत मोटो... 
आख्खो तांब्याचो. ताचेर तोणी पडटकीर बाकीच्या धोलांचो आव 
आयकुंकूच येना... ह्या धोलाचो आवाज वाठारांत घुमता आनी शिगम्याक नेट 
येता... रंग चडटा...! 

शिगम्याची उमेद सगळ्यांकूच ! जाणट्यांक तशी तरणाट्यांक, लह 
भुरग्यांक तशी बायलांक ! तरणाट्यांचीं कल्सांवां आनी रंगी बेरंगी खोमसां, 
बुशकोट, जाणट्यांची धवी फुल धोतरां हांका लागून सगलो आसमंत रंगून 
वता... 

हरशीं कित्याकूय फार्टी आसत पूण शिगम्यांत मात रघू स 
मुखार... एक धोल गळ्यांत घालून तो मेळांत सगळ्यांत फुर्डे आसपी. मेळ 
तरनाटे भुरगे ताच्या उतराक मान दितात. सारकें वाजयतात तांची तोखणाय 
आनी चुकतात तांची पुजा करपाक रघू फाटफुडों पळोबपी न्हय. मर्दिच शबय 
घालप, कुयो मारप असलें रघूक साप आवडना. पूण ह्यो गजाली घडलेबगर 
रावनात... 

नमीक सुरू जाल्लो शिगमो पुनवे रातीं माणबी दवरतकीर सोंपपाचो. 
माणार पुनवेच्या चान्न्यांत उमेद भागसर शबय घालून जातकीर फांतोडेर देवस्पण 
हृ गाराणेबी करून माण दवरतात... 

अशीच एक शिगम्या पुनवेची रात... आसमंत सामको गडगडटालो... 
रघू आपलो धवो फुछ भेस करून, कपलाक गंधाचो तिबोबी लावन मेळावांगडा 
गेह्लो... तसोच माणार वचपाचो तागेलो नेम. जायूक तो केन्नाच माणार व्हरना. 
वाडटें हृ चली... माणार बेबदेबी आसतात. वगीच कितेंय उलयत, फकाणां j 
मारीत... मागीर नसती केस्तांवा नाका. सांतेरीच्या देवळाकडेन मेळ एकठांय | 
जमतात तेन्ना थंय वाजता तें रोमट पळोवन जायू घरा परततालें... धोल ह | 
ताशांचो गजर कानांत भरून न्हिदतालें... 

है 


| आयज सांतेरीच्या देवव्ठामुखार मेळ जमतात म्हणसर रातर्ची बारा 
जालीं... देवळांत बसून बसून जायूक न्हीद येवपाक लागली... मात्सो वेळ 
रोमट पळोवन तें घरा परतलें. सगळ्या वांठाराचेर पीठ कशें चान्ने शिंपडलेलें 
भुरगेपणांत जायूक अशें चान्नेराती झाडा हृ झोंपाच्यो सांवळ्यो पळोवन खूब भंय 
दिस. अजून ताका चान्ने रातीं भायर नदर मारपाक धीर जायंना. पूण आयची 
गजाल वेगळी. आयज भोंवतणी लोकांची जाग आसा... वाटेवयल्यान येतल्या 
वतल्या लोकांच्या सांवळ्यांमुखार झाडा हृ झोंपाच्यो सांवळ्यो खंयतरी 
लिपल्यात... 
जायू घरा परतलें खरें पूण ताका न्हिदनूच दिसना जालें. रोमट सामकें 
कानार मारतालें... जायू जनेलाचे फळयेर बसलें. थंयच्यान मुखावयली वाट 
आनी वाटेन येतले हृ वतले लोक दिसताले... पयसल्यान येवपी एक मनीस 
जायूक वळखीचोसो दिसलो. इल्लो इछ्लो तो लागीं पावलो तसो तो एक चलो 
म्हणपाचें जायूच्या लक्षांत आयलें. काळीच पँट आनी बारीक फुलाफुलांचो 
बुशकोट घाल्लो तो चलो ताच्या घराचे दिकेन येतालो... तो सामको म्हऱ्यांत 
पावलो तसो तो कोण आसुये हाचो जायूक दुबाव आयलो आनी ताणें धांवत 
वचून फुडलें दार उगडलें... आनी तें दोळे तटास करून पळोवपाक लागलें. 
ताच्या मुखार शाम उबो आशिल्लो! 
“वळखर्लें जयंती?” हांसकुरी नदर जायुचे नदरेंत रोमून शामान 
विचारलें. ताचे नदरेंत तीच पयलींची लिकलिकसाण आशिल्ली. 
'..' जायूची नदर आपशींच सकयल गेली. 
“रोमट पळोवपाक आयिल्लों आमिगांवांगडा... बाप्पा खंय माणार गेला 
मुगो?'' शामान हेवटे तेवटेन पळेत विचारलें. 
'शाम कितलो बदल्ला. पयलीं उलयतना वगीच गोंदळटालो... आतां 
पळे कसो उलयता आनी आंगा पेरानय कितलो वाडला!' जायूक येवजलें. 
जयंती आतां पयलींचें ना... पयलीं निकतीच फुलूंक लागिल्ली मोगरे 
कळी कशी आशिल्ले. आतां पुराय फुलिल्लें फूल... टवटवीत! रसरशीत! शाम 
चिततालो . 
“एड म्हाका घरांत तरी घे मुगो...'” पर्थून तोच फकाणेर हांसो! 
“ए 55 यादूच ना! जायून जीब भायर काडून दोळ्यांर हात धरून भितर 

धांवता धांवता म्हळें हृ “"ए 5 राव आँ बस! ' 

“पावता आं... बसतां आं...'' शामान हांसून म्हळें आनी भितर सरून 
वासरेंतल्या बांकार बसलो. 

खूब दिसांनी आवडीचो मनीस मेळटकीर मनाची अवतिकाय विचित्रूच 
जाता... जायूक कितें करूं आनी कितें नाका अशें जालें. निमार्णे ताणें साकर 
व्हरून शामाच्या हातार... 

“हें कितें?'' ताणें थोडेशें गोंदळून विचारलें. 

““शिगम्याचें पुनवेचें तोंड गोड कर... येदे रातचें घरांत कितें आसतलें? 
म्हण साकर दिल्या ह' ताचे नदरेक नदर दिनास्तना जायून म्हळें. 

““कांय ना कशें तर ? साकरे परसय गोड वस्त आसा'' उलयतां उलयतां 
तो उठून उबो रावलो आनी खिणांत ताणें जायूक गोपांत घेतलें आनी ताचे 
म्होवाळ ओंठ चुमीत म्हळें, ““साकरेपरसय गोड... म्होंवापरसय हृ'' 

स्पर्श ! तोच ओडलायणो स्पर्श... हून ! उब ! सगळीं बंधनां आनी 
चेपणां विरघळोवन उडोवपाची तांक ते उर्बेत आशिल्ली... 

ते पुनवे राती मळबांतल्यान धर्तरेचेर ध्वे फुल्ल चान्ने पुराय आवेगान 
शिंपडले. धर्तरी सामकी तृप्त तृप्त जाली! 

शाम आनी जायू सामकीं तृप्त जालीं! 


कुडीने आनी मनान सुखावन जायू न्हिदलें... सामको तृप्त जावन पर्थून 
येवपाचें आनी जायूक केन्नांच न विसरपाचें उतर दिवन शाम गेल्लो... 

मनशाच्या अद्रुश्टांत कितें कितें बरयल्लें आसता हें कोणाच्यानूच सांगू 
नज वा आसा तें बदलूं नज. मागीर हावें हें केलें... हांव अशें करतलों, तशें 
करतलों, हें वगीच म्हणप... 

जाचें नांव आपल्या काळजार कोरांतून दवरि्लें तो शाम असो अचकीत 
येवन मोगाचे पास पुराय घट करून गेलो ह्या सुखदिणें विचारांत जायू न्हिदिल्ले... 
न्हिदेत तें म्होर्वी म्होवीं सपना पळेतालें. फांतोडेर दार धोडावपाचो आवाज 
आयकून तें जागें जालें. खिणभर ताका कितें जालें तेंच कळूळेंना. मागीर ताका 
माणार गेल्ल्या बापायची याद जाली ह्व “बाप्पा, येयलो दिसता...” अशें 

_चितून पेट्रोलाची चिमणी घेवन जायू फुडल्या दारांत गेलें... भायलेवटेन खुबशा 
लोकांचें उलोवप आयकून जायून बेगी बेगीन दार उगडलें. भायर शेजारचे कांय 
लोक आनी रघूचे कांय ईश्ट आशिल्ले. रघूक पडवेर सोंप्यार न्हिदयल्लो... 
“भियोवपाची गरज ना तेका मात्शी घुंवळ येयल्या'' कोणेतरी जायूक सांगलें. 

पर्थून सगळ्यांनी मेळून रघूक अचळय उखल्लो आनी वासरेंतल्या 
कानाप्यार व्हरून न्हिदयलो. माणावयल्यान ताणीं ताका उखलूनूच हाडिल्लो. थंय 
तो धोल वाजयतां वाजयतां घुंवळून पडिल्लो... उदक बी मारून ताका सावचीत 
करपाचे यत्न फुकट गेल्ले. मागीर ताच्या ईश्टांनी आनी हेरांनी ताका उखलून घरा 
हाडिछ्लो... 

शेजारचो यशवंत दोतोराक घेवन आयलो... दोतोरान एक मिनिटभर 
रघूक तपासलो आनी मान हालयली आनी भायर वतां वतां म्हळे, 
“'कुरासांवाचो जबर आताक!'' 


““बाप्पा 555... '' जायून मारिल्ले किळांचेन पुराय वाठाराचे कान 
भेरेले... 


मेवण्याच्या मर्णाची खबर कळनाफुडे शांतू रायबंदरच्यान आयि. 
जायूक आतां शांतूमावशी सोडल्यार लागिंचो असो नात्यांतलो कोण नाशि्लो. 
फुडले सगळे विधी शांतुच्या घोवान केल्ले. घोवाक रायबंदरा धाडून शांतू थोडे 
दीस वेऱयांच रावले. ताच्या मनांत जायूक रायबंदरा व्हरपाचें आशिष्ठे, पूण 
घडलें वेगळेच! 
एक दीस सकार्ळीफुडेंच उड्कीर जायूक गरगरूक लागलें... पोटांत 
सामकें धवळून आयलें आनी तें ओऑंकपाक लागलें. शांतू धांवन आयलें. पित्त 
चाळवलें जातलें हृ' खिणभर ताका दिसले. पूण जायूच्या म्हऱ्यांत वतकीर 
शांतुच्या अणभवी मनांत दुबावाची पाल चुकचुकली हृ हो ओंकारो सादो 
न्हय... 
“जायू ऽ कितें जालें गो?'' शांतून ताचो हात धरून नेटान विचारलें. 
पूण ओंकाऱयाक लागून जाप आयलीना. शांतून ताचो हात धरून नेटान 
विचारलें हृ “खंय गेलें शेण खांवक? 

शांतू आपलें आंकवारपण विसरलें... आतां ताचेर जापसालदारकी 
आशिल्ली. आपणाचेरूय आंकवारपणांत होच प्रसंग आयिल्लो हें विसरून तें 
जायूचेर ताणशेलें ह्व “सांग पयलीं, खंय गेल्लें तें?” 

खिणभर जायुच्या दोळ्यांमुखार शामावांगडा रंगयल्ली ती धुंद रात उबी 
रावली... निसर्गान आपलें काम दीस्त केल्लें. शामाचो आनी आपलो संबंद 
कळटकीर शांतूमावशी वगी रावतली... जाता तितले बेगीन लग्नाची तयारी 
करतली... लग्न हय! 

शामावांगडा लग्न जावपाचे कल्पनेनूच जायू सुखावले... ताणें लजेत 
लजेत सगळी गजाल शांतू मावशेक सांगली... 

पूण कर्म करचें करून आपल्याच पुताचें नाव घेता हें आयकून शांतून 
आकांत केलो... जायूक आडवें उर्भे उजरायलें,  चेडये ! गांवार शेण खावचे 
खावन वेल्यान म्हाज्या भांगरा सारक्या चेड्याचें नांव घेता? ह्यानफुडें तुज्या 
तोंडार नदर लेगीत घालीना हांव... पड तुज्या मिणाक घेवन (हाँ 

जायूक एकलेंच उडोवन शांतू रायबंदरा गेलें... 


मातृत्व ! मातृत्व हें बायलेचें सगळ्यांत मोठें सूख ! पूण केन्ना ? जेन्ना हें 
मातृत्व लग्नाउप्रांत घोवाकडसून येता तेन्नाच !! आंकवारपणांत आयि्ें मातृत्व 
एक स्राप थरता. समाजांत ते आंकवार आवयचे विटंबनेक शीममेर उरना. 
घरचो, नात्याचो कांयच आदार नासल्यार तर विचारूंच नाका ! जायूवरी! 

शांतू मावशी जी 'तुज्या तोंडार नदर लेगीत घालना' अशें म्हणून गेली 
ती खर्‍्यांनीच चुकून लेगीत वेऱयां आयलीना. शामाक सगळी गजाल 
कळटकीर तो कसोच आयलेबगर रावचोना ह्व जायुर्चे मन जायूक सांगतले... 
पूण शांतू रायबंदर वचून कितलेशेच दीस जाले तरीकूय शाम येंवक नाशिल्लो. 
एक दीस कोणेतरी खबर हाडली, शांतून शामाक घरांतलो भायर घाला म्हुण! 
म्हणटासर आनीक कोणे सांगले, तो मुंबय शिर्विसेकसो राबला म्हुण. खरी खबर 
जायूक केन्नाच कळ्ळीना. शाम येतलो हे पिशे आशेर तें दीस सारतालें.. 

पूण निसर्ग रावता ? जायूच्या पोटांतलो गर्भ वाडत गेलो. तशें ताका 
आपुण आतां साप्प एकलें पडलें म्हणपाचें कळून आयले... भंयान ताचो जीव 

कासावीस जांवक लागलो. गांवांत रघूचे ईश्ट खूब आशिल्ले पूण कोण कितें 
` म्हणत ह्या भंयान सगळे फार्टी रांवक लागले. शेजारच्या यशवंताची बायल वा 
खासा यशवंत मात जायूची वासपूस करतालं... आनी खरो प्रसंगाक पावलो तो 
यशवंतूच! ताचे बायलेच्या पयशिल्या नात्यांतली एक राण बायल ताणें 
जायूच्या सांगाताक दवरली... 

जायूच्या आदाराक म्हण दवरि्ले ते बायलेन फुडे ताचे जिणेची पुराय 
वाट लायली... 


पिरायेच्या विसाव्या वर्सा जायू आवय जालें ! आंकवार आवय ! 
सामाजाचे नदरेन वायट चालीचें चली. हरशी भुरग्याचो जल्म जाता तो बायलेचे 
जिणेंतलो अप्रुप खिण... पूण ह्याच खिणाक जायूमुखार अडचणीचो दोंगर उबो 
राविल्लो... रघून तशी थोडीशी पुंजी दवरिल्ली पूण कशी म्हुण कोण जाणा ती 
बेगीनूच सोंपत आयिल्ली. यशबंताच्या पालवान जायून बाजारांतलो गाडो 
भाड्याक दिल्लो. ताचे म्हैयन्याक तीसपस्तीस रुपया भाडें येतालें. त्याय पैशांनी 
भागनाशिल्ले... कित्याक? 
जायूच्या घराक, संवसाराक आनी खासा ताचे जिणेक सुंदर्‍याच्या 
रूपान वायटी लागिल्ली. ती वायटी मेळटा तें पोखरीत सुटिल्ली. यशवंतान 
जायूच्या आदाराक म्हुण दिल्ली ती बायल सुंदरें एक वायट चालीची बायल. 
यशबंताक तें खबर नाशिल्लें अशें न्हय पूण जायूचे ते अवतिकार्येत ताच्या 
म्हऱ्यांत कोण रावतलो? देखून ताणें सुंदऱयाक हाडून दवरिल्लें. प्रसंगाक पावलें 
म्हुण जायूय सुंदऱ्याच्या उपकारांत उरलें. 
प्रेमाच्या जल्माउप्रांतची गजाल ! शामाच्या मोगाची याद म्हुण जायू 
प्रेमाक आपल्या जिवापरस चड जपतालें. अजून ताका आशा आशिल्ली, एक 
दीस शाम येतलो आनी ताच्या नावान आपुण गळ्यांत मणी बांदतलें... सुखाचो 
संवसार करतले... वगीच एक पिशी आशा ! एक वाऱयावयलें सपन !! एक दीस 
ताणें आपल्या मनांतले विचार सुंदऱ्याक उलोवन दाखयले. सुंदऱ्यान उपहासान 
हांसून म्हळें हृ पिशें तूं ! पिशें !... आगो मोग बी सगळें फट ! दादल्याक जाय 
आसता तें बायलेचें शरीर हृ आपणाल्यो वासना भागोवपाक ! शामान तुजे सुंदर 

कायेचो भोग घेतलो. तेन्नाच ताचे नदरेन ताचो तुजो संबंद सोंपलो... दादल्यांक 
जाय भोग ! मोग न्हय !!' 

सुंदरें उलयत रावले... जायूक ताका आडावप जमलेंना. जायूच्या 
मनाची अवतिकाय ज्युस्त वळखून सुंदर्‍यान ताच्या मनांत विखार भरलो. जायूचें 
भेरेल्लें मन इल्लें इहे सुंदर्‍्याचे सुवादीन जालें. आपणाक लग्न जावपाक जाय, 
सुखाचो संवसार करपाक जाय ह्यो गजाली जायू इल्ल्यो इल्ल्यो विसरले. ' तुजे 
हृ वांगडा लगीन कोण जातलो गो आतां ?'' सुंदर्‍यान ताका भोवन भोवन 
म्हणचें. 'खरेंच आपणावांगडा कोण लग्न जातलो आतां? आपलेसारकी चली 
जायच कोणाक ?' जायू येवजितालें. 

ल्हवूल्हवू लग्न ही गजाल मुळांतूच कशी वायट. आपुण लग्न जावन करें 
फसलें, करें त्रासांत पडलें ह्व' हें सुंदरें जायूक मिठमिरसांग लावन सांगपाक 
लागलें. “लग्न जावचेपरस नायकीणपण पूण बरें गो बाये 5...'' एक दीस 
सुंदर्‍्यान स्पश्टूच म्हळें. तें आयकून जायूच्या आंगार शिर्र करून कांटो उबो 
रावलो. पूण त्या विशयाचेर सुंदऱ्याकडेन वाद घालप ताका जमपार्चे नाशिले ! 

एक दीस सुंदऱ्याक जाय तशी संद मेळळी. धाकले प्रेमा जोरान तापिर्ले. 
वखद ह्व विर्सद करपाक घरांत पैसो नाशिल्लो. जायू सामकें रडकुरें परतलें. हे 
संदीचो लाब घेवन सुंदर्‍्यान म्हळें “तूं भियेवं नाका! हांव सगळें दीस्त करतां. '' 

सुंदऱ्यान सगळें दीस्त केलें. तागेलो एक खाशेलो ईश्ट आशिल्लो. 
गावांगावांत फिरून रोप विकपाचो धंदो करतालो तो. सुंदऱ्याल्या गावांत 
येतकीर ताचो राबितो तागेरूच आसतालो. तो बायलांचों षोकी. एक फावट 
वेच्यां आयिल्लो तेन्ना जायूचेर ताची नदर गेली... वासपूस करतां करतां ताका 
जिस्त सुंदरेंच मेळळे. सुंदऱ्याकडसून संधान जुळोवपाचो ताणें यत्न केल्लो. जायू 
अडचणींत पडनाफुडें सुंदऱ्यान आपल्या ह्याच ईश्टाकडच्यान वीसपंचवीस 
रूपया घेवन दोतोरागेर वचून प्रेमाक वखद हाडलें आनी उरिल्ले पैशे सदांभाशेनूच 
आपले किरवंटीक लायले... 

दोन तीन दिसा उप्रांत सुंदऱ्यान आडखळत आडखळत जायूक म्हळें 
“हाये, बोली करूनूच ताजेकडसून पैसे हाडिल्ले.'' 

“ह्या म्हैन्याचें गाड्याचें येतकीर पयलीं तेजे पैशे फारीक करूया.” 
सुंदऱ्याच्या उलवण्याचो अर्थ न कळून जायून म्हळें. 

“तो म्हणटा... तो म्हणटा_ सुंदरें मात्शें अडखळ्ळें, थांबलें आनी 
उलयलें तो म्हणटा तेका पैशे नाकात खंय तेका तूं जायें... तेपसत पैशे 
र ! सांजे येतलो.'' 
ते राती रोपैरान आपल्या पैशांचें पुराय मोल वसूल केले... 
मागीर दिसान दीस अशेच घडूंक लागलें... जायू सुंदऱ्याच्या जाळ्यांत 
चड आनी चड़ घुस्पलें! 


पेडणेचो विठोबा गंवडो हो जायूचे जिणेंत आयिल्लो निमाणो दादलो! 

जायूक वाटेक लावन, सुटपाक कुस्तार असल्या जाळ्यांत घुस्पावन सुंदरं 
गेलें... बतना आपली किरवंट बरीच फुगोवन गेल्ठे तें ! तो रोपेरय मागीर चड तेंप 
रावलोना. एक दीस रोप विकूंक म्हुण दुसऱ्या गावांत गेलो तो गेलोच! जायूक 
ब्हडलेशें अजाप दिसलेंना, वायट तर मातूय दिसलेंना, आतां जायू कोणाची 
मोगिका नाशिष्ठे... आतां ती एक नायकीण ! जाय ताणें जाय तेन्ना येवचें जाय 
तेन्ना बच्चें... एक सोबीत रुपकार, एक रसरशीत काया थंय आसा... मेल्ल्या 
मनाची ! 

एक दीस सांजेवेळा चाळीस पंचेचाळीस वर्सा पिरायेचो दादलो 
सुंदऱ्याक सोदीत जायूगेर पावलो... सुंदऱ्याचें नांव घेनाफुडें जायून म्हळें “सुंदर 
हांगा ना आतां. 

निर्लज्जपणान बत्तीसय दांत दाखोवन हांसत हांसत त्या दादल्यान म्हळें 
“सुंदरे गेलें फोणांत... म्हाका तूं जाय. तुजे घर सोदपाक ही मांडणी काडची 
पडली म्हाका." 

तो खणीर मास्तर आशिल्लो. सदांच रातचो पलतडच्यान वेऱ्यां येतालो . 
रात जायूगेर काडून सकाळीं परत पलतर्डी वतालो. जायूक तो साप्प 
आवडनाशिल्लो. तो कितें दितालो, हाडटालो ताचें पुराय मोल वसूल केलेबगर 
जायूक सोडिनाशिल्लो.... रातभर ताचे सामके हाल करतालो... पूण जायूच्यो . 
आवडी निवडी आतां मेल्ल्यो. 

होय मास्तर एक दीस पलतडीं गेल्लो तो परत आलतरडी आयलोच ना! 

खूब जाण आयले आनी गेले... सगळेच याद जायना. जायूक आतां 

याद जाता तो विठोबा गंवडो. हेर दादल्यां परस खूबसो वेगळो.. | तो 
म्हळ्यार आपुण जावन येंवक नाशिल्लो. जायूनूच ताका लागीं केल्लो म्हळ्य 
जाता... 

सांतेरीच्या देवळाक शिमिट काडपाचें काम चलतालें. तें 
घेतिल्लें... देवळाक तेकुनूच खंयतरी रावपाची सोय जाता जाल्यार 
म्हुण वासपूस करतना कोणेतरी ताका जायुलें घर दाखयलें. 
जायुविशी व्हडलीशी कांय खबर नाशिल्ली... देवळार्चे काम म्हणटकीर 
ताका आपले पडवेर जागो दिलो. पेडणेकार तो ! आपल्या हातान रांदतालो 
जेवतालो आनी थंयच न्हिदतालो. जायूकडेन तो लक्षच दिनाशिल्लो... 
काम आनी आपुण! 

प्रेमाक लागून ताचो जायूकडेन संबंद आयलो. ताची अपुर्बाय करतां 
करतां तो ताका कितें कितें हाडून दिंवक लागलो... फुडें जायूकूय ताणें कितेंय 
हाडचें. मागीर जायूक तें अखिन्न जावपाक लागलें... एके रातीं जायून ताचें 
पुराय मोल फारिक केलें... 

विठोबा पडवेवयल्यान घरांत पावलो. जायूचे चलणुकेन तो भुल्लुसलो. 
जायू ताका लग्नाच्या घोबावरी करतालें “ह्या मुखार हेकाच सांबाव्ठपह जायून 
थारायल्लें. विठोबाय जायूक लग्नाचे बायले भाशेन वागयतालो... पारूच्या 
जल्माउप्रांत तर विठोबान पेडण्या वचपाचें लेगीत सोडलें... प्रेमाकूय तो मायेन 
वागयतालो... जायूचे जिणेक थिरताय आयली... | 

पूण ताच्या नशिबांत हेय सुख नाशिल्लें. एक दीस रातीकडेन न्हिदिल्लो 
विठोबा थार न्हिदलो. परत आनीक उठलोना. जायून बोवाळ करून लोक 
जमयले... कोणेंतरी वचून गांवच्या रेजिदोराक खबर दिली. पुर्तृगेजाचो तेप तो ! 
रेजिदोरान रोखडेंच क्वार्तेलार कळयलें... तिळसानमेरेन विठोबाचें मडें थंयच 
उरलें... तिळसनां एक पाखलो आनी एक गांवठी सोलदार जायूगेर आयले... 
जायूची ती सोबीत घसघशीत काया पळेतकीर त्या दोगांयचे दोळे 
लिकलिकले. दोगांयभितर पुर्तूगेजींत कितेंतरी भासाभास जाली आनी त्या 
गांवठी सोल्दादान जायूक म्हळें, “हें पोय, तुकां कवार्तेलार येवन 'देक्लारासांव' 
दिंवचे पोडटलें ह तो केसो मेलो तें कोवना... दुबाब मात्ता ह 

जायून तांच्या पांयार घालून घेतलें. ““सायबा पांया पड़टां, जाये तें कर 

[ण क्वार्तेलार मात व्हरू नाका ह 

प्रेमाक आनी पारूक यशवंतान आपणागेर व्हेल्ली. पाखल्याक पळोवन 
जमिल्ल्या त्या लोकांनी ल्हवूच कूस मारिली नसती कटकट नाका म्हण... घरांत 
फ्रोणूच नाशिल्लो... 
' 'जाय तें कर अशें जायून म्हणनाफुडें ते सोल्दाद रावतात? ताणी तें 
पंदीचो चडांत चड लाव घेतिल्लो... 

फांतोडेर परत पोस्तार वतना ताणीं जायूचेर एक उपकार केल्लो... 
गैजारच्या एका दोगांक उठोवन मड्याची फुडली बेवस्था करपाक दरकारावन 
आंगिल्ठे. तें एक बरें जालें. नाजाल्यार जायूच्या आंगांत उठून उबें रावपाची 
नेगीत शक्त नाशिल्ली... 


विठोबा खंवसला तेन्ना प्रेमा स सात वर्साचें सुमार आशिल्लें. येदेशे पिरायेर 
नेगीत तें भौच शिटूक आशिल्लें. आवयक तें तरेतरेचे प्रस्न विचारून सतायतालें. 
गाच्या त्या शिटूकपणाक लागूनूच विठोबाच्या मर्णाउप्रांत जायून मनांतल्यान 
प्रारायल्लें. आतां म्हणटात तो खंयच्याच दादल्याकडेन संबंद दवरप ना' ताच्या 
नान हें थारायल्ले खरें पूण ताचें शरीर हें आयकत काय दुबाव आशिल्लो कित्याक 
र त्या वेळार जायूची पिराय आशिल्ली फक्कत सत्तावीस वर्सा! निसर्गाच्या 
माप्रमाण ताच्या शरीराक लागिछ्ली दादल्याच्या सांगाताची ओड ताका खूब 
फावट अस्वस्त करीं; पूण ताणें यत्न करून आपल्या बंड करून उठपी शरीराक 
गांत केऴें... 

एक दीस प्रेमान आवयक अचकीत विचारलें, “आई 5 नायकीण 
हव्व्यार कितें गे? 

जायून कच्च करून आंग काडलें... प्रेमान पर्थून विचारलें, “आई 5 तूं 
गायकीण गे? हांबूय तुजे भाशेनूच नायकीण जातलें खंय गे? अशें हो म्हण... हो 
ह 

“प्रेमा55'' जायू व्हडल्यान आङ्डलें “दुसरे फावट असलें उलयशी 
जाल्यार जिबेक दाग दितलें'' जायून ढबाढब दोन चार थापटां प्रेमाचे फाटीर 
गाली आनी मागीर तकली गच्च धरून तें कानाप्याचेर पडलें... प्रेमा व्डल्यान 

रडटालें पूण जायूक कांयच आयकूंक येना आशिह्छें... ताचे कान भेरे | 4 
तकली भेरे्ली... 

त्या दिसाच्यान जायून आपली पुराय चलणूक बदलली. श्रिगारप, 
भेस करप ह्यो दादल्यांक भुलोवपाच्यो गजाली ताणें साप्प सोडल्यो. सां 
जात्रा सोडल्यार तें चडशें खंय भायर लेगीत वचना जालें. प्रेमाकूय तें यशवंतागेर 
सोडून हेरांगेर चुकून लेगीत धाडीना जालें. यशबंताचेर ताचो पुराय 
आशिल्लो... थंय प्रेमाच्या कंबळ्या मनाचेर परिणाम जायत असलें कोण 
उलोवंचोना हें ताका खबर आशिछ़ें... 

घरांत प्रेमाच्या मनाचेर परिणाम जायत असली कसलीच गजाल घडची 
न्हय म्हुण तें पुराय काळजी घेतालें. तें ताका ल्हान पिरायेचेरूच बरी देख 
दिवपाचो यत्न करताले... आपलें भुरगेपण याद जावन जे जे संस्कार 
आपल्याचेर जावंक जाय आशिल्ले अशें ताका दिस ते ते संस्कार तें प्रेमाचेर 
करतालें. ताची पिराय वाडली तशें ताणें ताका यशवंतालो श्रीकांत सोडल्यार 
हेर चल्यांवांगडा उलोवपाक लेगीत मना केलें... 

आपणाक जें जें वायट भोगलां तें प्रेमाक भोगर्चें न्हय, तें एक संस्कारी 
चली जावंचे. समाजांत ताका बर्‍या शीलाची बायल म्हण मान ह्व मान्यताय 
मेळची म्हण जायू मनस्पूर्वक झट्टालें... यत्न करतालें... 


जायू हातुंणार तळमळटालें... फाटलीं धा ह्व बारा वर्सा ताणें केल्ले यत्न 
फुकट गेल्ले... जात्रेक वांगडा भोवपाइतलीं श्रीकांत आनी प्रेमा लागीं 
आयिल्लीं... प्रेमाक निकतेंच इकुणीसावें सांपून विसावे लागिलें... एका 
वर्साफार्टी ते मॅंट्रीकेची परीक्षा पास जालें आनी आतां गांवांतलेच शाळेंत 
शिकयतालें. जायू ताच्या लग्नाचे विचार करतालें... यशवंत प्रेमाक सून करून 
घेत हो विचार जायूच्या मनांत चुकून लेगीत येनाशिल्लो... जे चलयेचे आवयची 
पुराय कीर्त खबर आसा अशे चलयेक सून म्हण कोण आपणायत ? जायू 
चिततालें... श्रीकांतय प्रेमावांगडा लग्न जातलो हे गजालीचेर जायूचो विस्वास 
बसपाचो नाशिल्लो... 

आनी अशें आसतनाय प्रेमाची श्रीकांतावांगडा संवकळ नाका इतली 

वाडिल्ली... 'शामाची आनी आपली संवकळ अशीच वाडिल्ली...' जायूक 
येवजलें, ताचो परिणाम हृ' येवजुणूकेनूच जायूचें आंग शिरशिरलें. 

प्रेमाच्या दोळ्यांर मोगाची साय चडल्या, ती वेळारूच पयस करूंक 
जाय. ताचे दोळे उगडप ही आपली लागणूक. तें श्रीकांताच्या रुपाक आनी 
उतरांक भुल्लां पूण निमाणे श्रीकांत होय एक दादलो ! दादलो !! “दादल्याक 
जाय आसता भोग! मोग न्हय! हृ' जायूक सुंदऱ्याचीं उतरां याद जालीं. 

कुशीर वळून प्रेमाक पळेलें. सूस्त न्हिदिल्लें तें... न्हिदेंत ताच्या ओठांर 
मुमुरखोच हांसो फांकिल्लो... कसलीं म्होबीं सपनां पळेतालें कोण जाणा. जायू 
ल्हवूच उठलें आनी पेत्रोलाची चिमणी घेवन प्रेमाचे कुडींत गेलें. जात्रेकसाकून 
येवन प्रेमा बरयतालें तो कार्दर्न ताणें सोदून काडलो... तातूंत दवरिल्लें दाटशें 
पुस्तक ताणें उगडले हृ 

ती प्रेमाची दीसपटी आशिल्ली... 


“आज श्रीन म्हाका उतर दिलां... आतां श्री आनी हांव.. फाल्यां हृ" 

जायून एक ह्व एक अक्षर लावन वाचलें. फाटलीं वीस पंचवीस वर्सा 
ताचो अक्षरांकडे संबंदूच येवंक नाशिल्लो.. प्रेमान त्या दिसाच्या पानार ही एकूच 
वळ बरयिल्ली. मागीर जायूक याद जाली आपणे ताका उलो मारिल्ल्यान ताणें 
बेगीबेगीन दीसपटी धांपिल्ली. “'फाल्यांह्ृ'' फाल्यां कितें? जायू येवजूंक 
पडलें... 

जायून दीसपटयेची पानां परतिलीं हृ 

''श्रीकांताचें मन केदें व्हड! म्हजी आई कोण हें पुराय खबर आसूनय तो 
म्हजेवांगडा लग्न जावंक तयार आसा..." 

“स्पर्श ! श्रीच्या स्पर्शात कितेंतरी जगावेगळें आसा... आज ताणें 
म्हाका गोपांत घेतलें आनी खीणभर हांव म्हर्जे म्हाकाच विसरले... दिसलें, 
अर्शेच ताच्या गोपांत विरघळून बच्चें पूण दुसऱ्याच खिणाक आईचीं उतरां याद 
जालीं हृ शीळ सांबाळ... दादल्याचो स्पर्श म्हळ्यार उजो हृ खिणांत 
आंकवारपण विरघळोवन उडोवपी... आंकवारपणांत दादल्याचो चुकून लेगीत 
स्पर्श जावंक दिव नाका. '' आनी हांव बेगी बेगीन ताका ल्हवूच धुकलून कुशीक 

सरलें, “श्री, प्लीज, आतांच नाका'' आनी थंयच्यान धांवलें. 

निमाणीं उतरां वाचतकीर जायू थरथरलें. आतांच नाका' म्हणटकीर 
केन्नाय तरी हाणें आपलें जुवानपण श्रीकांताचे सुवादीन केलांच जातलें वा फुडें 
केन्नाय तरी करतले. आनी श्रीकांत एक जुवान चलो ! एक जुवानपणान 
फुलिल्ली चली इतली मेकळीक घेवंक दितास्तना तो वगी कसो रावत? शे ! शे ! 
हें अशें उपकरना. प्रेमाक वेळारूच शादूर करूंक जाय.. 

जायून आनीक पानां परतिलीं ह्व 

“हो शाम कोण? आज श्रीकांतागेर ताची आई आनी एक बायल शाम 
आनी आईसंबंदीं कितेंतरी उलयतालीं... हार्वे घरा येवन आईक विचारलें. 
प्रस्नाची जाप तिणे दिलीचना पूण तिचें खुमणें कितलें देंवलें ! दोळे भरून 
आयिछ्लेवरी जाले. खंयचें विचारलें शें जालें म्हाका !... 

'पोरा शाम तुजो बापूय! पूण हें तुका खंयच्या तोंडान सांगूं? खंयच्या 
उतरांनी सांगूं?' जायूक येवजलें... 

“शाम कोण तें आज कळ्ळें म्हाका. शाम म्हजो बापूय... आईचो 
मोगी ! श्रीकांताक सगळें खबर आसा... ताणेंच सांगलें म्हाका... आईचें 
ताच्यावांगडा लग्न जावंचेपयलींच म्हजो जल्म जाल्लो खंय ! ताका लागून ताचे 
आवयन आईचेर न्हय न्हय ते दुबाव घेतिल्ले. आनी आपणाल्या पुताक म्हणजे 
त्या शामाक म्हज्या बापायक ह्व घरांतलो धांवडावन घाल्लो... तो खंय रागान 
पयस आफिरकेक गेल्लो... खरें फट कोणाक खबर ना...” 

“'काल श्रीकांताने सांगि्ली खबर आयकून हांव पिशांतुरावरी जालां... 
म्हजो बापूय ! कसो दिसता काय तो ? खंय आसा काय तो? प्रस्नूच प्रस्न !”' 

“'हांव श्रीक सांगतले, आमचें लग्न जायनाफुडें पयले काम करप तें 
बाबाक सोदून काडपाचें! आईन कितले दणदण काडल्यात ! कितले त्रास 
सोंसल्यात! तिका आतांतरी सुख मेळूंक जाय हृ" 

| जायूच्यान फुडें वाचू नज जालें. ताचे दोळे दुकानी भरून आयले... एक 
झा सोडून ताणें दीसपटी धांपून दवरली... जड मनान तें परत हांतुणार 
पडलें... 

कोंब्या सादार प्रेमाक जाग आयली... तें बगी बेगीन उठून बसलें... 
जायू सुस्त न्हिदिल्लें. रातभर येवजून येवजून फांतोडेर ताचो दोळो लागिल्लो. प्रेमा 
ल्हवूच उठून कुडींतलें भायर गेलें... भायर थंड वारो व्हांवतालो... 
फांत्यावयल्या मंद मंद उजवाडांत झाडां हृ झोपां हय न्हयशीं दिसतालीं. ताका 
लागून आदिंच सोबीत सुंदर वेरेंचो सैम आनीकूय सुंदर दिसतालो. पुराय 
वाठारांत एके तरेची प्रसन्नताय फांकिल्ली... 

खिणभर प्रेमाक दिसले, आयची सकाळ उदेल्या तीच आपणाखातीर 
उपाट सुख घेवन... खोस घेवन... 

“आयज जायुली धूव ह प्रेमा हृ श्रीकांताची बायल, यशवंताची सून 
जातली.' प्रेमाच्या मनांत विचार आयलो तशी ताणें आळसाय फाफुडली. 
आदल्या रातीं श्रीकांतान ताका ताची सगळी येवजण सांगिल्ली. ताच्या फोंडेच्या 
ईश्टांच्या पालवान ताणें “रजिस्टर्ड' लग्न करपाची पुराय तयारी केल्ली... तो 
फोंडेच्या स्कुलांत शिकयतालो देखून गरज पडल्यार प्रेमाक घेवन 
सदांखातीर थंयच रावपाची ताची तयारी आशि्ली. ताणें बापायक 
तेविशीं कांयच सांगूंक नाशिले... ताचो बापूय यशवंत तसो फुडारलेलो 
पूण गांवचे हेर लोक कशो आनी केन्ना धोशी लायत हाचो नेम 
नाशिल्लो... 

““ए 5 दादाक तरी सांग मरे" प्रेमान मान सकयल घालून ताका म्हळळें. 

“नाका, नाका. तूं मात तुजे आईक सांग. एक फावट 'रजिस्ट्रेशन जालें 
म्हणटकीर मागीर भंय ना... सांजेवेळां येवन दादा हृ आईचो आशिर्वाद 
घेंबया...'” श्रीकांताच्या दोळ्यांत आत्मविस्वासाचें तेज आशिष्ठे... तें पळोवन 
प्रेमाक खूब धीर आयलो! 

पूण आवयक कशें सांगप? विचारानच प्रेमा गळसाणलें... रातीं 'फाल्यां 
सांगचें' अशें येवजून ते न्हिदिल्लें पूण आतांय बी तीच अवतिकाय जाळली. आदले 
रातीं दिसपटी बरयतना आईन आपणाक विचारील तेन्नाच तिका सगळें सांगपाचें 
हृ प्रेमान चितलें. दिसपटयेची याद जातकीर प्रेमा बेगी ह्व बेगीन भितरले कुडींत 
गेलें आनी आदले रातीं अर्दुकुटी उरिल्ली वळ पुराय केली. ''फाल्यां फांत्यार 
श्रीकांतावांगडा मोटारसायकलीन फोंड्या वचपाचें... थंय रजिस्ट्रेशन 
ऑफिसांत वचून रजिस्टर्ड लग्र करपाचें... फाल्यां हांव कायद्यान श्रीकांताची 

बायल जातलें... मनान केन्ना जालां... 


रातभर दोळ्यांक दोळो लागूं नाशिल्ल्यान फांतोडेर जायूक सुस्त | 
लागली. ताका जाग आयली तेन्ना लख्ख उजवाडलेलें... पारू अजून 
सोंशेतालें. प्रेमालें हांतुण रिकामे आशिल्लें... सदांच जायू पयलीं उठ्टालें आनी 
मागीर प्रेमाक उठयतालें... “आज ताचो शाळेचो वगत जालो तरी आपुण 
न्हिदुनूच उरलें... रातीं व्हडली रातमेरेन दोळ्यांक दोळो लागू नाशिल्ल्यान अशे 
जालें' येवजितां येवजितां जायू उठून बसलें. 

भायर कोणाचीच जागमाग नाशिल्ली... “आंड प्रेमा येदे बेगीनूच शाळेंत 
गेलें काय कितें?' जायून आपलेच ठांय म्हळें... ताणें वगीच एक दोन उले 
मारले पूण जाप आयलीना... जायू प्रेमाचे अभ्यासाचे कुडींत गेलें... सगळी 
पुस्तका तशींच मेजार पडिली... दीसपटी उगडीच पडिल्ली... बोवाळांत प्रेमा ती 
धांपपाक विसरिल्ें... मन एक फावट दुबावलें म्हणटकीर तें दुबावांच्या जाळ्यांत 
घुस्पत वता. जायुची तीच अवतिकाय जाल्ली. मेजार उगडी पडिल्ले दिसपटयेचेर 
ताणें नदर मारली... आढले रातीं अर्दुकुटी उरिल्ली वळ पुराय केल्ली हृ “फाल्यां 
फांत्यार श्रीकांतावांगडा मोटारसायकलीन फोंड्या वचप... थंय र... जि... 
स्टे... शन' ऑफिसांत वचून 'रजिस्टर' लग्न करपाचें... फाल्यां हांव कायद्यान 
श्रीकांताची बायल जातलें... मनान केन्ना जालां...” 

जायून अडखळत ती वळ वाचली आनी ताच्या आंगार सर॑ करून काटो 
उबो रावलो. जें घडचे न्हय म्हुण तें दोळ्यांत तेल घालून जपतालें तेंच घडिल्लें... 
'पिशें पोर पिशें! पौशांत म्हुण लग्न जाता खंय? साप्प फटबलें पोर फटबलें आनी 
नागवलें हांव! सामकें नागवलें !! देवा सायबा ! एक हुस्कार सोडून ताणें कपळार 
हात मारलो आनी ताचे तकलेंत चिर्र जालें... रातभर विचार करून करून आनी 
जागरणान ताची तकली आदिंच गरगरताली... प्रेमा श्रीकांता वांगडा गेलें हो 
धसको ताचे तकलेक सोंसलोना आनी तें घुंवळ येवन घड़ांयच्च करून 
भुंयभरवण पडलें... 

पारू सदचेपरस उसरां उठलें... आवयक सोदीत तें प्रेमाचे कुडींत गेलें... 
पारूक पयलींच गिन्यान उणें. आई अशी मदिंच कित्याक न्हिदल्या काय? लाळ 

पारून जायूक हालयलें. पूण ताका तें जमलेंना. असो कोणूय पडटकीर 
र तें ताणें पळे़ें. तें उदक हाडपाक गेलें... 
जायूक सोदीत शेजारची एक बायल तेन्नाच तांगेर आयिल्ली... पारू 
कळसोच घेवन बसलां आनी जायू जीव वचून पडलां तें पळोवन ते 
बोवाळ करून लोक जमयलो... रोखडोंच कांदोबी नाकाकडेन धरून 
जायूक जीव हाडलो... 

“प्रेमा 5 प्रेमा खंय? '' जायू परवंछ्लेवरी उलयतालें ... 

कोणेतरी ही खबर यशवंताक सांगली... यशवंत दोतोराक घेवन 
आयलो. दोतोरान जायूक तपासलें, “कांय भियेवपाची गरज ना. चड़ विचार 
केल्ल्यान ताच्या नेर्व्हाचेर परिणाम जाला... ताका विसव घेंवक दियात... कांय 
प्रस्नबी विचारू नाकात... '' 

दनपरां यशवंत आनी ताची बायल पर्थून जायूगेर आयली... पारूक 
तार्णी पयलींच आपणागेर छ्हेल्लें. प्रेमाविशीं यशवंताक आदिंच सुलूस 
लागिल्ली... आतां ताची खातरीच जाल्ली... श्रीकांतान दनपारचे बसीर बापायक 
एक चीट धाडिल्ली. तेच चिटीवांगड़ा प्रेमानूय आवयच्या नांवान एक चीट 
धाडिल्ली... 

यशवंतान ती चीट जायूकडेन दिवन म्हळें, 'जायू, प्रेमान चीट 
धाडल्या...'' 

“वाचून दाखय'' ताका पुरते उलोंवक दिनास्तना दोळे उगडून म्हळें, 

यशवंतान चीट उक्ती केली हृ 

मोगाळ आईक 

नमस्कार , 

ही चीट तुका मेळटली तेन्ना 

हांव श्रीची बायल जाल्ली आसतलें हृ 

यशवंतदादाची सून. मनान हांव 

केन्नाच श्रीचें जाल्ले पूण कायद्यान 

आज ताचें जातां. समाजाचे नदरेन 

हांव एक संस्कारी आनी घरंदाज 

बायल जांवची अशी तुजी 

. इत्सा आशिल्ली न्हय? आतां 


हांव एका बर्‍या घराब्याची 
सून म्हूण नांदतलें. गांवांत 
घडये आमकां आडमेळीं 
येत म्हुण श्रीन हो मार्ग त्म 
सोदून काडलो. ै # >जु 
तुजो आशिर्वाद घेंवक म 
रोखडींच आमी वेच्यां येतलीं. 
सदांच तुज्या आशिर्वादाक 
रावतां, 
तुजेंच, 
प्रेमा 
यशवंतान चीट वाचून सोपयली आनी म्हळें, ““जायू, श्रीकांता 
तेंच केलां... म्हाका आज खूब खोस जाल्या. तुजी धूव प्रेमा आयच्यान 
बी धुवूच हृ सून न्हय. '' ‘न 


जायून दोळे उगडले. धवे पडिल्ल्या ताच्या ओंठार हांसो फांकल 
तापिल्ले कंवचेर थंड उदक पडटकीर ती फुट्टा. दुःखान तापून गेल्ले जायूचे 
ही उपाट खोस सोसप जमलेंना. ताणें दोळे सामके गच धांपले ते सासण 


फांत्यार बस गोंयचे शिमेकडेन पावली. थंड किरांव ८ सुटिछो. 
हारशे धांपिल्ले. पूण धांवते बर्सीत खंयच्यानतरी वार्‍याची ल्हारां मर्दी ह् 
रिगतालींच! सिटांवयल्या सिटांर झेमतल्या पॅसिंजरांची आंगां त्या 
शिरशिरतालीं. कोणेंतरी मर्दीच भायर पळोवन म्हळें ह्व 'आनेका 
आमी गोंयांत पावतलेह 

ताचीं उतरां एके वेगळेच उमळशिकेन थपथपिल्लीं... 
न्हीद फाफडून सिटार लंबडलेलो तो सारको बसलो. हेरांचीय न्हीद गोंयचे नां 
कानार पडनाफुडें खंयचे खंय नाच्च जाली... 

सतीशान दोळे उगडून भायर पळेलें. अजून काळोखूच आशिल्लो. मर्दी हृ 
मदीं झूम करून मार्गावयल्या विजेच्या दिव्यांचो उजवाड पडटालो तितलोच! 
निलीमा अजून न्हिदेत आशिल्ले... सतीशाच्या खांदार तकली दवरून तें 
झेमतालें. न्हिदेंत लेगीत ताच्या मुखामळार एक प्रसन्न हांसो फांकिल्लोह् 
““निमा5...'' सतीशान ताच्या कानाकडेन तोंड व्हरून फुतफुतल्लेवरी उलो 
मारलो. 

““पावलीं?'' निलीमान अर्देहमुर्दे दोळे उगडून न्हिदसुऱ्या सुरांत 
विचारलें. | 

“ना, न्हीद तूं!'' सतीशान ताका थापटिल्लेवरी केलें. ताणेय दोळे 
मेटपाचो यत्न केलो; पूण मेटिल्ल्या दोळ्यांमुखार आपुण गोंयांत कित्याक 
वतां?' हो प्रश्‍न पर्थून एक फावट गिरगिरूक लागलो आनी ताचे दोळे सत्ताड 
उगडले... 

आदल्या दिसांनी बसींत बसमेरेन तो ह्या प्रस्नाची जाप सोदतालो. 
तकलेंत विचारांचो गोंदळ घेवनूच तो बसींत बशिल्लो. धांवते बसिवांगडा ताचे 
विचारूय धावंक लागिल्ले... धा वरसांनी तो गोंयांत येतालो पूण व्हडलेशे 
ओडीन न्हय. शिनुआप्पाचें फाटोफाट तिसरें पत्र आयिल्लें तेन्ना ताणे रजेक अर्ज 
उडयल्लो. फाटल्या धा वरसांत ताणें एक थंय दोन दिसांवयर रजा केन्नाच काडूंक 
नाशिल्ली. देखून ताचो म्हयन्याचे रजेखातिरचो अर्ज पळोवन ताच्या सायबान 
लेगीत अजाप पर्गटायिल्लें, पूण ताची रजा मात रोखडीच सँकशन जाल्ली. अर्जात 
ताणें रजेचें कारण ५०९७४० ५४०॥९ अशें दिलें पूण शिनुआप्पान पत्रांत 
बरयल्ल्या त्या भाटाह्बेसांच्या वेव्हारांत सतीशाक व्हडलोसो रस नाशिल्लो. ना 

ऱ्हळ्यार ताका आपल्या घराची मात एकेतरेचीच ओड आशिल्ली हृ एक 
अनामीक ओड! घराविशीं कितेंतरी जाणून घेवपाची उमळशीक ताका कांय 
बरसा फाटल्यान मुंबय गेल्लो तेन्नाच आशिल्ली. पूण काळाच्या ओगांत ती 
प्रनाच्या कोनशाक खंयतरी शेणिल्ली... 

आनी घडये तेच उमळशिकेन ताणें गोयांत वचापाचो आपलो बेत 
निलीमाक सांगिल्लो. शिनुआप्पाक ताणें तशें पत्रय उडयल्ले. निलीमा मात गोंयांत 
बचपाचे कल्पनेनूच खोशयेन फुल्ले. ताका गोंयची ओड आशिल्ली ती वेगळ्या 
कारणान! ताचीं कुळारचे वटेनचीं सोयरींद्धधायरी गोंयांत आशिकी... त्याभायर 
पोन्न्यो इश्टिणी. ताचें लग्न जाल्ल्याक तें तांकां कोणाकूच मेळूंक पावू नाशिल्ठे: . 
दोनेक बरसां तरी जातलीं. एका निमतान ह्या सगळ्यांच्यो गांठीह्नभेटी घेवप, 
वाड हृ वडलांची जल्मभूंय एक फावट दोळे भरून पळोवप, घरचे वास्तूंत 
पयलेच फाबट पांय दवरप हृ निलीमा मनांत एकहृएक येवजण आंखीत गोंयांत 
वचपाची तयारी करतालें. 

““ए5 शिनुआप्पा तुजो कोण लागता रे?” गोंयांत वचचेलें थारल्या 
उपरांत एक दीस निलीमान सतीशाक अचकीत विचारले. 

“खंय कोण लागता?” उरफाटो ताकाच प्रस्न विचारून ताणे तो विशय 
थंयचे थंय फाफडून उडयल्लो. पूण आतां गोंयांत पावत येता म्हळ्यार तोच प्रस्न 
ताचे फाटीक लागलो... “शिनूभट म्हजो कोण लागता काय?' 

शिनूभट... तांचो शेजारी तो! पूण सतीशाक समज आयलो तेन्नाच्यान 
तो पळेतालो. शिनूभट ताच्याच घरचो कसो चलतालो... सगळे ताका 
शिनुआप्पा म्हणटाले... 

शिनुआप्पाची एकहृएक याद जावन सतीश पर्थून येवजुणुकेंत बुडलो... 

“तातो वा वयनीबाय हांच्या यादींपरस आपल्या मनांत शिनुआप्पाविशींच 
यादी चड कित्याक?' ताका प्रस्न पडलो... 

“ए5 सतीशऽ... कितें येवजिता रे?' निलीमान ताका खातकुतल्यो 
करून .विचारांतलो जागो केलो... 

“सावंतवाडी पावलां... च्या तरी घेवंया मरे! धा मिनटां थांबतली खंय 
बस हांगाहू'' निलीमान ताका ओडुनूच सकयल देंवयलो. गोंय लागीं येतकीर 
* निलीमाचे खोशयेक सामको वोतो आयिल्लो... सतीश मात वगीचूच 

गव्ठ्सणिल्लेवरी जाल्लो. खंयतरी कितेंतरी चुकिल्लेवरी ताका दिसतालें, निलीमाले 
बडबडीक तो बेठोच हुंकार दितालो... निलीमाच्या लक्षांत येतकीर ताणें 
विचारलेंह्न “कितें जालां रे? जिवाक बरें दिसना रे तुज्या?'' 

निलीमाक सतीशाच्या मनाची अवतिकाय कळ्ळी... ताचो सबावच 
समजीक! ताणें सतीशाचे तकलेर ल्हवूच थापटून म्हरळेंह् 

“आतां येवजप बंद कर पळोवयाह 

“ओके निमा!'' सतीशान बळयां हांसो काडून म्हळें.. 

आनी मागीर सावंतवाडी ते पणजीमेरेन ताणें निलीमा वांगडा बड़बडून 
वेळ पासार केलो. 

सकाळच्या धा वरांचेर बस पणजे पावली... 

सांजवेळ... सगळ्या वाठारांत एकेतरेचीच जीवखायरी शांतताय 
पातळिल्ली. मर्दीच एकादुकलें वार्‍याचे लहार एकोलया वानराभाशेन झाडां हृ 
झोंपाचेर वाखुळटालें. ल्हारावांगडा सातेरीच्या देवळांतल्या चौघुड्याचे सूर 
वाठारांत अर्दी हृ मदीं पातळटाले. सुर्याची निमार्णी किर्णा कुळागरांतल्या 
माड़यांच्या तेंगश्यांचेर कांय वेळ खिदळूळीं आनी मागीर लजेन तांबशी जावन 
ताणी अस्तमेकडेन दड मारली... 

उत्कट आवाजांत उले घालीत एक कोगूळ दोंगुल्लेचे दिकेन उडून गेली 
तशी वाठाराची शांतताय चर्र करून पिनली. कच्च करून आंग काडून 
शिनूभटान दोळे उगडले. पडवेर बशिल्लेकडेन ताका लकणी लागिल्ली. देवळांत 
बाजतालो तो चौघुडो आयकून कितलीं वरां जालीं जायत हाचो ताणें अदमास 
केल्लो. 'आऽडहा.' करून एक लांबचे लांब जांभय काडून ताणें आळसाय 
फाफुडली आनी तो उठून उबो रावलो. पडवेचीं दोनह्ृतीन सपणां देवन ताणें 
उलो मारलोह्न “शाणूऽ ओ 55 शाणूऽ... 

“'येयलो शिनुआप्पा...'' शाणू हातांत खोरें घेवनूच वयर आयलो... 

''कितें करतालो रे?” 

''कुळागारांत आसलेलों... माग सारके करतालो. सगळे कोसळूळ्यात 
ह्न उदीक इकडेन हृ तिकडेन धांवताह ' 

''उरिल्ले फाल्यां करचे... आतां मातसो सकयल वच. बस येंवचेली 
जाली. सतीशबाब येवपाचो आसा तें जाणा मरे?" 

आंगणाचे धडेर खोरें दवरून शाणून पाटाच्या उदकांत हात झंजळायले. 
खीणभर ताच्या दोळ्यांमुखार भुरगेपणांतलो सतीश उबो रावलो.. हुड, मस्तो. 
पूण हेर भुरग्यांभाशेन न्हय. धा वरसांचे पिरायेर लेगीत ताच्या आंगांत समजिकाय 
आशिल्ली. ताचीं उलवणीं, चलणूक सदांच शाणेपणाची आसताली. शाणू 
ताका केन्ना हृ केन्नाय कोलायतालो पूण येदोसो भुरगो तिडनाशिल्लो.. 

येवजितांह्वयेवजितां शाणूक वासूशणैचीह्वसतीशाच्या बापायची याद 
जाली. शाणू आठहूणव वरसांचो आशिल्लो तेन्ना ताका ताचे आवयन 
वासूशणैगेर दवरिल्लो. तो घरचो मनीस कसो शणैगेर वाबुरतालो. वासूशणै खासा 
आपल्या घरच्या मनशांपरस भोवतणच्या मनशांचेर चड मोग करतालो... 
शाणूक ताच्या ह्या सभावाचें कुवाडें केन्नाच सुटलेंना, वासूशणैक आख्खो गांव 
“तात्या' म्हुण उलो मारी.. “तातो म्हळ्यार देवमनीस' शाणून चितलें. | 

पूण खासा आपलो एकलोहएकसुरो पूत आसतना तो कावेरीचे धुवेची 
इतली अपुर्वाय कित्याक करतालो; शिनूभट ताचो इश्ट अशें लोक म्हणटाले. 
पूण ते दोयूय उलयल्ले आपणें केन्नाच फळोवक ना. तरिकूय शिनूभट घरांत 
वाबुरतालो... ताका सगळे शिनूआप्पा म्हणटाले. सगळ्यांत म्हत्वाचें म्हळ्यार 
कसलोय वावर तो मोन्यानी करतालो इतलेंच न्हय तर वासूशणै नज जाता तेन्ना 
सगळे वेव्हार शिनूभटाचेर पातयेतालो... 

देडा पांयार उबो रावन शाणू येवजितालो... 

““शाणो5वचना हय रे?” शिनुभटान उलो मारलो तशी शाणूची तनरी 
तुटली. खोमीस खांदार चडोवन तो पायण देवन बाजाराचे वाटेक लागलो. 
पायणीच्या तोंडार ताका विठू बोरकारान हडकिलोह्न “ हय रे शाणू, वासूशणैलो 
चलो येता खंय रे आयज?'' 

शाणूक हरशीं जाणटेल्याच्या कुच्छित्रीपणाची सणसणीत तिडक 
मारताली. पूण आयज “सतीशबाब येवपाचो आसा' हे खोशयेमुखार ताका विठू 
बोरकाराच्या कुच्छित्री उलवण्याची लेगीत तिडक आयलीना. मुमुरखें हांसून 
ताणें तांका जाप दिलीह “हय न्हूंऽ... जालो पावपाचो! ही येयली बसहृ ' 

पणजेच्यान आयिल्ली बस व्हॉल्त घेवन सदांभाशेन सांकवार थांबली. 
वळखिचो वाठार दिसतकीर सतीशाक एक वेगळीच खोस जाली. प्रवासाचो 
शीण आनी तकलेची कणकण मातशी उणी जाली... चलो निमा, पावलीं 

वेच्यां ताणें निलीमाचे फाटीर ल्हवूच थापट मारून म्हळें... 
शाणू तांकां अदमासान वळखलो. धांवत वचून ताणें तांच्या | | 
बॅगां घेतलीं... “वळखलो सतीशाब? | 

““शाणू न्हय रे? म्हातारो जांलो मरे! केंस बी पिकलेह्न शिनुआप्पा 
कसो आसा रे?... 

“एकदम फॉर्त! 

निलीमाक शाणूची वेठीच कॉमीकशी दिसली. ताच्या तोंडाचेर 
मिस्कील हांसो फांकलो. शाणूय ताकाच पळेतालो. सतीशाचे मर्तीत ही 
येनाफुडें ताणें म्हळें हृ 'जाणा मुगो निमा, हो शाणू... भुरगेपणांतल्यान 
वावराक आसतालो तो... 

“'तीशेक बरसां तरी आशिष्ठो...'' शाणूक जाय तो विशय सतीशान 
काडिल्लो. खूब तेंप चेपून दवरिल्ल्यो फाटल्यो यादी जिबेवयल्यान भायर येवंक 
लागल्यो. सतीश ताची ती बडबड आयकत मोन्यानी चलतालो... निलीमा 
मात चोंयवशेन पळेत चलतालें... पयशिल्ले निळशे ह्व पांचवे दोंगर, 
हळडुव्याह्ृतांबशा म्हुट्ट्यांनी गच्च भरून बागवल्ल्यो काजी, दोंयवशेन 
शेकानशेक पातळिल्लीं पांचवीचार कुळागरां. ऐन भारार आयिल्लें वैशाख 
म्हयन्यांतलें सैम पळोवन निलीमाक भूल पडली. ताणें सतीशाक हालोवन 
म्हळेंह्न ए5 त्या 5 दोंगरांचेर काण्णां ह चुन्नां खूब आसतलीं न्हय रे?" 

“'चुन्ना आतां उलगत येयलीं... काण्णां आसतलीं. पूण पोरानीं 
थेयल्यारह्रमातीय थेयनात पोरांह' निलीमाच्या प्रस्नाक शाणुनूच जाप दिली. 

तीं तिगांय पायणींत पावलीं, विठू बोरकार अजून थंयच घुस्पतालो . 
जाणटेल्याक वळख ह देख बीं कांय लागना... “हाँ: हॉँ55 वासूशणैलो मरे तूं? 
कसो जालो प्रवास? आनी ही बायल व्हय रे तुगेली?” | 

सतीश फक्त हांसलो... प्रस्नाच्यो जापो शाणुनूच दिल्यो. “कोण रे हो 
जाणटेलो? वळखिचो सो दिसलो...'' सतीशन पायणींतल्यान वयर सरतकीर 
शाणूक विचारलें. 

“इठूदाद! इठू बोरकार तो! फाजेंतांत शिवीसेक आसतालो न्ह तो... 
आतां कितें सो जाला तो हृ कितें पळय?"' 

“रिटायर्ड !...'' सतीशान हांसून म्हळें. 

“'न्हू, न्हू! एफोर्माद... 

निलीमा खो करून हांसलें. शाणूक मातशी लज जाली... “हीऽ ती 
वयल्या आंगाक आसा ती म्हाजी खोंप आनी हें 5 तें मातयेचें घर दिसता तें 
शिनुआप्पाचेंहर शाणून जाल्ली लज फाफडून उडोवपाक मांडणी काडली. 

“निमा, हे$ तें मुखार व्हडले घर दिसता तें आमचें आं5...'' सतीशान 
निलीमाच्या खांदार हात दवरून मुखार बोट दाखयलें. 

झाडां हृ झोपांनी, वाली ह्व रुखांनी वेटाळे घाले एक गडगंज घर मुखार 
पळोवन निलीमा अजापलें... त्या किण्ण वाठारांत तें येदें व्हडलें घर दिसतकीर 
खीणभर खंयचेतरी नवलकाणयेंत वाचिल्ल्या असल्या घराच्या वर्णनाची 
निलीमाक याद जाली... भोंबतणी पांचवीचार रुखावळ आनी मदीं धरवे ह्व धवशें 
घर आगळेच सोबून दिसतालें... घराक फुडलेवटेन आनी उजवेवटेन अश्यो दोन 
लामचेलाम माळयो... फुडले माळयेसकयल उंचायेर गडगंज अशें चार 
सोप्यांचें बल्कांव... बल्कांवांक फुडलेवटेन आशिल्ल्या आर्काक लागून घराक 
देवळाची सया मारताली. पुराय चिऱयांनी बांदिल्ल्या त्या आर्काक वयर 
दोयवशेन दोन घूड आसात. 

“पयलीं पयलीं मुगो, ह्या आर्कांक लागून आनी वयर बशिल्ठे पारबे 
पळोवन परकी मनीस आमच्या घराक देवूळ समजून जोतीं बी काडून पांयां 
पडटालो हू” घर लागीं आयलें तशो सतिशाक भुरगेपणांतल्यो गजाली याद 
जावंक लागल्यो. 

“एकलेंच आयिल्लें जाल्यार हांवूय बी तशेंच करतलें आशिल्ले रे5 
वाठारांतली प्रसन्नताय पळोवन निलीमा खुबूच खुशाल भरीत जाल्ले... ताचें 
सोबीत सुंदर मुखामळ खोशयेन फुलिल्ले... 

तीं सेर्कातल्यान भितर सरनाफुडें शिनूभट बेगी बेगीन बल्कांवार आयलो. 
सषणां चडून वयर वचनाफुडें सतीश शिनूभटाच्या पायांक हात लावन पांया 
पडलो. थोडेशें गोंदळून निलीमानय तशेच केलें... 

“बरें 5 जांब हू” शिनूभटाच्या खरखरीत आवाजांत ओलसाण 
आशिल्ली. 

“कसो आसा शिनुआप्पा?'' ताका वयर सकयल पळेत सतीशान 

, विचारलें. शिनूआप्पा धा वरसांपयलीं आशिल्लो तसोच आसा म्हणपाचो विचार 

ताच्या मनांत लिकलिकून गेलो... आंगापेरान घसघशीत, तांबसो | गोरो रं 
आनी तिखट नदर ही शिनुआप्पाची खाशेलपणां अजून दिसतालीं... न 
म्हळ्यार पिकिल्ले केंस आनी कातीक पडिल्ल्यो सुरकुत्यो ही म्हातरपण 
लक्षणां मर्दीह्ममर्दी झळकतालीं. पूण तरणेपणांत शिनुआप्पा एक सुंदर 
आशिल्लो हें सटू करून पळेतल्याच्या लक्षांत येतालें... 

निलीमा आरतूनह्वपरतून सतीशाक आनी शिनुअप्पाक पळेतालें 
सतीशाच्या तें लक्षांत येनाफुडे ताणे थोडेशें हांसून म्हळें ह्व “ शिनुआप्पा, 
निलीमा. आनी निलीमा, हो आमचो शिनुआप्पा...'' 

“आमचो ' म्हणल्यार हाचो कोण लागता काय हो? निलीमाच्या 
पर्थून हो प्रस्न उबो रावलो. तार्णे परत एक फावट दोगांय वयल्यान बारकायेन नदर 
भोंवडायली... आनीह्नआनी एक विचार जोगूल कसो ताच्या मनांन लकलकून 
गेलो. एक दुबावी विचार!... 

“सतीश, तुमकां दोगांकूय प्रवासाचो शीण आयला न्हय? तुमी आतां 
विसव घेयात. कितें जाय नाका तें पळोवपाक शाणू आसाच. कावेरीय आसा 
भितल्ल्यान. हांव आतां वतां... फाल्यां सकाळी उलोबंया...'” 

सतीशचे नदरेक नदर दिनासतना शिनुआप्पा उलयतालो... उलयतां ह्व 
उलयतां तो बल्कांवाची सपणां देवलो. देंवतना ताणे शाणूक कांय सुचवण्यो 
केल्यो आनी तो गेलो... र 

सतीश खीण दोन खीण ताची फाटकुरी मुर्त पळेत रावलो... निलीमाय 
अजून ताकाच पळेतालेंह्ृसामकें थीर नदरेन! ह्व “निमा, चल तुज्या हक्काच्या 
घरांत तू पयलीं पांय दवर...'' सतीशान ताच्या खांदार हात दवरून ल्हवूच म्हळें 
तशें तें भानार आयलें. 

धा वरसांनी सतीश आपल्या पुर्वजांच्या घरांत पांय दवरतालो. 
राजांगणांतले तुळशीर बसून घुमतल्या त्या पारब्याक लेगीत तें कळूळें जांबये! 
पांखाटे फडफडायत चारूय चौक्यांनी एक भोंवताडो घेवन ताणें घर धनयाक 
येवकार दिलो... 


तिनसान पिकून किट्ट काळी रात जाली... झाडा हृ पेडांचो पांचवो रंग 
काळो भासूंक लागलो... पुराय वाठारान मोनेवत घेतलें... हालतल्या 

ब्ावव्व्यांक पळोवन सुणीं भुंकतालीं आनी तितलीच वांठाराक वाचा 
ुट्टाली... 
“हुं 5 जाली रात!”' शिनुभट उबगल्लेवरी आपलेच ठांय फुतफुतलो हृ 
जशी कितें रात जाली ताका नाकाच आशिल्ली! ताणे लापयांव पेटोवन पडवेर 
नायलो... एक जांबय काडली आनी तो सोप्यार वणखून बसलो... 
शिनूभट रातीक थर्थ भियेतालो. रात ताची दुस्मान! दीसभर तो आपलें 
प्रन तरेक तरेवार वावरांनी बांदून दवरतालो, पूण रातीकडेन ताच्या मनाचे सगले 
बांद फुट्टाले... आनी मोड आयिल्लेवरी विचारांची ल्हारां खवदळ घालूंक 
लागतालीं... येवजून हृ येवजून तकली कणकणटकीर मर्दीच ताचो दोळो 
लागतालो आनी हृ 
आनी मागीर तें थरिलले सपन पडटालें हृ 
भरिल्ल्या दोळ्यांनी काकुटवाण्या उतरांनी कमल ताका विनयतालें हृ 
“श्री... श्रीनिवास, म्हज्या काळजाचो सपूत आसा तुका... घडिल्ली सगळी 
गजाल ताका सांग... खरे मायेविणे ताका वळवळूंक दिवं नाका... म्हज्या 
मनाचे तळमळे थांबय... तळमळे... 
हुमेन चिप्प भिजून शिनूभट जागो जातालो... विचित्र सपन... विचित्र 
सपूत!...' एक हुस्कारो सोडून तो फुतफुततालो. फाटलीं धाएक वरसां आतऱया 
हृ पयऱ्यांत ताका हें सपन पडटालें... ताका त्या सपनाचो पुराय अर्थ खबर 
आसतालो. तरिकूय जागो जातकीर तो हुस्कारतालो हृ विचित्र सपन!...' 
मागीर उरिल्ली रात तो फाटल्यो यादी उस्तुपांत जागयतालो... कोडू यादी... 
म्होंव्यो यादी! भौन ह्व भौन ताच्या दोळ्यामुखार कमलाचें रुपेस्त मुखामळ 
नाचतालें... आनी ते दोळे ! खिणांत हांसकुरे ! खिणांत दुकानी भरिल्ले ह 
“डिल्लें सगळें ताका सांग... अशें विनोवपी कमलाच्या तोंडावयले ते 
काकूटबाणे भाव पळोवन शिनूभटाच्या काळजांत उमाळो दाटून येतालो... सपन 
ताका सत भासतालें... ताच्या दोळ्ळ्यांतल्यान घळघळ दुकां व्हांवतालीं... 
आयची रात तर शिनूभटाक वेगळीच भासली... केदोवेळमेरेन तो 
पडवेरूच बसून आशिल्लो... न्हिदल्यार आयज कसलें तरी भिरांकूळ सपन 
पडटलें अशे ताका पर्थून पर्थून दिसतालें... 
| मुखावयल्या वासूशेणैल्या घराक आयज जाग आयल्या... कितल्या 

वरसांनी आयज थंय दिव्याचो मंद उजवाड पातळूळा... सदां थंय जीवा 
किण्ण पडिल्लें आसता. पूण आतां ह्या वेळार मर्दीह्ममदी ल्हवू आवाजांत हांस 
उलोवप थंय भोंवतणी फांकारता... मागीर येवजुचोना म्हुण बशिल्लों शिन 
येवजूंक लागलो... त्या हांसपाक लागून ताच्या मनांत एक म्होंवी याद जि 
तटतटीत जाली... | 

खीणभर ताका आपल्या आंगावयल्यान कोणेतरी 
भोंवडायल्यावरी दिसले... आनी साठ वरसां पिरायेच्या हुमर्‍यार पाहि 
शिनुभट वीस वरसांचो तरनाटो जालो... तो आपली पिराय विसरून ताळ 
गुणगुणूंक लागलो... न्‌ 

गुणगुणटां तो ल्हवूच उठलो. येदोवेळ बसून आशिल्ल्यान अचर्क 
ताच्या म्हातार्‍या हाड़ाह्पेरांचो कट्ट करून आवाज जालो. शिनूभटान ॐ 
काडलें. सपनांत आशिल्लेवरी तो बद्द भितर गेलो आनी ताणें एक ट्रंक उगडलों 
रसमी लुगटांत गुटलावन दवरिल्ली एक कागदाची घडी तार्णे काडली. 
म्हळ्यार त्या रसमी लुगटांत ताचो बापूय गुरुचरित्र बांदून दवरतालो, ए 
शिनुभटाचे नदरेन गुरुचरित्रापरसय पवित्र तें पत्र ! तीसहृपस्तीस वरसांपयल 
कमलान बरयङ्ें तें पत्र... तांतूंतलें उतरान उतर शिनूभटाच्या काळज 
कोरांतिल्लें आसा, तरिकूय आयज इतलीं बरसां तो तें परतोह्रपरतो वाचताल 
आनी खूब सुखावतालो .<. 

शिनूभटान ती घडी अचळय उकती केली. पुराय जतनायेन, उतरां 
शेणत म्हुण भियेल्लेवरी! सदांचेच उमळशिकेन काळीज दोळ्यांत हाडून ताणें 
पत्र वाचले... एक फावट... दोन फावट 

मागीर एक व्हड हुस्कारो सोडून शिनूभटान त्या पत्राची आशिल्ली 
घडी केली. थरथरत्या हातांनी ती त्या रसमी लुगटांत गुटलावन ट्रंकां 
` दवरली... जड मनान तो वचून हांतुणार पडलो. दोळ्यांची कवडुलां मेटपाचो | 
ताणें यत्न केलो... ताचे तकलेंत, आतां विचारांनी खैट केली... त्या विचारांनी .। 
ताका फाटल्या काळांत ओडून व्हेलोह्ृतीस पस्तीस बरसां फाटल्या काळांत... 

शिनूभटाच्या दोव्व्यामुखार आपल्या जुवानपणांतल्यो सगळ्यो गजाली, 
सगळे प्रसंग उबे रावलेत... न 

वामनभट कर्मठपणाखातीर फामाद आशिल्लो... दिसांतल्यान तीनहचार 

गं न्हावप. सोंबब्ठे न्हेसून जेवप, देवाची पुजा, मागीर ती नित्याची घरच्या 
ची जायना, वेवस्तीत शास्त्राप्रमाण करप. ह्या गजालीक लागून ताका 
वांत आगळोच मान. असल्या कर्मठपणाची फकाणां जावपाचो तेप नाशिल्लो 
| वयल्यान लोक म्हणी हृ 'दादूचें देवस्पण सेर्त! येदीय चूक जावचिना ताच्या 
गान... खरो पुण्यवान तो!' बामन भट लोकांचो दादूभट, तो विडीहसिगाराक 
आफडी लेगीत नाशिल्लो. देखून गांवांतले लोक ताचे हुजीर विडीहसिगार 
तोंडांत लेगीत धरिनाशिल्ले.... इतलो मान ताका 
श्रीनिवास हो वामन भटाचो एकलो एकसुरो पुत. श्रीनिवासाची आवय 
पांच वरसांचो आसतना हो संवसार सोडून गेल्ली. येद्याशा श्रीनिवासाक 
ांबाळप वामनभटाक बरेंच कुस्तार जावालें; पूण ताणें त्या आवयविणें पोराची 
गय ज़तनाय. घेतली. आवयची आनी बापायची अशी दोड्टी भूमिका ताणें 
त्रिभयली. शिनूची ताणें इल्ली चडूच अपुर्बाय केली म्हळ्यार जाता. ताका लागून 
ज्ञा ज्हय तीं ताणें आपलीं बंधना मातर्शी सदळ केलीं 
| - पिरायेच्या सातव्या वरसा श्रीनिवासाची मूज जाली. वामनभटान मूज बरी 
-्रडगडायली.... ल्या निमतान लोकांक. बापायची पुताचेर कितली माया तें 
कळूळें. मुंजीवेळार शास्त्राप्रमाण तकलेवयली भीस कातरून भोंवरो दबरपाचो 
आसता. पूण श्रीनिवासान आपुण शेंडी दवरचोना म्हुण रडून आकांत केलो. हेर 
\ कोणाकूय जाल्यार वामन भट फाफसून खातलो आशिल्लो. पूण अपुर्बायेच्या 
| पुताक किर्ते करतलो? मागीर शास्त्र म्हुण ताच्या केंसाक मातर्शी कातर लावन 
त्रो संस्कार निभायलो 
EF आतां पयलिर्चे उरलां? हेर. भुरम्यांच्यो भिसो पळोवन आमच्या 
' शिन्याकूय भीस दवरीन दिसल्यार अजाप ना ह्र” वामन भटान लोकांकूच दोश 


' दिलो 
| | गजाल खरी. त्या तेंपार समाजाच्या सगळ्या थरांत भीस दवरप म्हळ्यार 
बादीबपणार्ची लक्षणां मानताले, पूण तरिकूय भुरगे जाणट्यांचो विरोध सोंसून 
. लेगीत भीस दवरताले, आनी जाणटे तांकां ह्व 'वादयांव रें सामके!' अशें म्हणून 
| मेकळे. जाताले. श्रीनिवासान भीस दवरली तेन्ना गांवांत कांय दीस ताचेर 
भासाभास जाली. उपरांत लोकांक इली हृ इल्ली करून ताची विसराय पडली... 
श्रीनिवासाचे पिरायेन वीस बरसां हुपलीं तरिकूय वामन भटान ताच्या 

लग्नाचो विचार करूंक नाशिल्लो. कित्याक तर ल्हान पिरायेरूच 
रूढ तेन्ना बंद पडत आयिल्ली. दुसरें म्हळ्यार बापायन पुताक जें पुजा 
शिक्षण दिलें तितल्यार पोट भरपासारकी परिस्थिती तेन्ना उरूक नाशिल्ली. 

श्रीनिवासाच्या आंगांत एक खाशेल्लो गुण आशिल्लो. नियतीन ताका 
ताळो दिल्लो. ताका किर्तनार्चे शिक्षण दिल्यार तो नांव मेळयतलो अशें 
भटान चितलें... 

एक दीस श्रीनिवासक घेवन वामन भट कवळ्यां अनंत 
गेलो... 

“यास लगीन करावयाचें सोडून येर्थे कशा आणला? आणि 
इक्डेनचे “नापितम' मेले व्होय रे सगळे?” 

वामन भटान आपूण कित्याक आयलां तें सांगनाफुडेंच अनंत शास्त्री 
ताचेर गुरगुरलो. मर्दीह्ममर्दी संस्कृत उतरां पेरून उलोवपी शास्त्रीबुवाचो ना 
म्हळ्यार श्रीनिवासान इल्लोसो कांच घेतलो. ताची पिराय आनी वाडिल्ली भीस, 
हाका लागून खरें म्हळ्यार अनंतशास्त्री ताका आपणागेर दवरपाचों न्हय, पूण 
शास्त्रीबुवाची आनी वामन भटाची दाट इश्टागत आशिल्ली देखूनच श्रीनिवासाक 
अनंतशास्त्र्यान आपणागेर दवरलो... 

“येथें शिकाव्याचें सोडून नसत्या उचापती केल्या तर ढुंगणार खोंट 
मारून हांकून देणार हृ आदींच सांगून ठेवतों!' 

श्रीनिवासान शास्त्रीबुवार्ची उतरां आयकून कच्च्‌ करून आंग काडलें. 
शासतरीबुवाले पडवेर एके कुशीक बसून अठरा हन युकणीस वरसांचे एक सुंदर 
चली पेटी 'वाजयतालें. मान सकयल घालून तें पेटयेवयल्यान बोटां 
भोंवडायतालें. बापूय आनी शास्त्रीबुवा उलोवपांत गुल्ल जाल्याशें पळोवन | 
श्रीनिवासान एकहृदोन फावट चोरयां तेवट्यान नदर मारली. ते चलयेचो चेरो 
सारको पळोवक मेळचो न्हुण तो पर्थुहृपर्थून मान वळयतालोहव 

आनी इतल्यान शास्तरीबुवाची गरड आयकून श्रीनिवासाक दुबाव 
आयलोहृआपली ही उचायत तार्णे पळेली बी काय म्हणपाचो... 

“त्यास तुजे सुवादीन केलाय ह्व तुज हवें तें कर ह”' वामनभटान 
आपल्या इश्टाचो निरोप घेतना म्हळें. 

पूण कांय दिसांभितरूच श्रीनिवासान शास्त्रीबुवाक प्रसन्न करून 

धेल. _ श्रीनिवास तसो कश्टी! कसल्याच वावरांत तो आळसाय 
करिनाशिल्लो... तो फांतोडेरे उठटालो आनी करपासारको बारीक हृ सारीक 
बाबर कोणें सांगिनाह्सवरिनासतना करतालो... बापायन ताका देखच तशी 
घाल्ली. पयल्याच दिसा श्रीनिवासाचें तें देखदिणें कर्तुप पळोवन शास्त्रीबुवाक 
ताची तोखणाय दिसली. अजून न्हिदून पडिल्ल्या आपल्या हेर दोन शिश्यांचेर 
ताणें फोग काडलो... “त्या शिन्यास बगा, कोन्या सादार उठलाय तो! तुमी 
मात्र रेडे कशे लोळत पडल्याय.. उठा, उठा, नायतर घालतो एक खोंट 
कमरेंत..'' 

शातरीबुवाचे हेर दोन शिश्य भैरव आनी गंपू, बुवान गाळी मारून 
आवयहबापूय वयर काडलेबगर उठच नाशिल्ले... हाका लागून श्रीनिवासाच्या 
फांत्यार उठपाची चड तोखणाय जाताली. 

श्रीनिवासाक अनंतशास्त्र्यागेर दवरिल्लो तो चड करून किर्तनाचें आनी 
गायनाचे शिक्षण घेवंक. मुळांतूच गोड ताळो आशिल्यान श्रीनिवास 
शास्त्रीबुवान शिकयल्ल्यो गजाली रोखड्योच आपणायतालो. आनी शास्त्रीबुवा 
_ खोशयेन आपल्या शिश्याची फाट थापटितालो... 

श्रीनिवास ल्हवूच ते चलयेकडेन पळेतालो... पूण तें पेटी वाजोबपांत 
गुल्ल आसतालें. सुरवेच्या स्वरांचेरूच ताची बोटां भोवताली. कवळ्यां येवन 
श्रीनिवासाक आठहृधा दीस जाल्ले तरिकूय ताका ते चलयेचें नांव कळूंक 
नाशिह्लें... वासपूस कोणाकडेन करतलो? भैरव वा गंपूकडेन ? हाँ5 अचरट ते! 
फट करून बुवाक म्हणपाचे ! आनी बुवा जितलो बरो तितलो वायट... 

पूण आपल्या गुणांनी श्रीनिवासान शास्तरीबुवाक पुराय जिखलो. प्रसन्न 
जाल्लो गुरूवर्य ताका पोसो भरूहृभरून गिन्यान दितालो.. तें आपणावपाची 
आपल्या शिश्याची तांक पळोवन खुशालभरीत जातालो. असोच एक दीस 
फावो तें गिन्यान मेळोवन हृ गुरुवर्याचो आशिर्वाद घेवन श्रीनिवास घरा परततलो 
आशिल्लो... वामन भटाची इत्सा पुर्ण जातली आशिल्ली... 

““शिन्या, ती कामतीची कमल रोज तुज बगते मरे है एक दीस 
बाजारांतल्यान येतना भैरवान शेजाराच्या घराचे माळयेचे दिकेन कुरू कुरून 
श्रीनिवासाक म्हळें. 

“होय रे होय!” गंपून भैरवाच्या म्हणण्याक रोकडोच तेंको दिलो. 

श्रीनिवासान चोरयां माळयेचे दिकेन पळेलें आनी तो आजापर 
शास्त्रीबुवाकडेन पेटी शिकूंक येतालें तेंच चली जनेलांत उर्बे आशिल्ले. खीष 
ताचे नदरेक ताची नदर मेळ्ळीहृखीणभरूच! ~ 

श्रीनिवासान सटू करून मान घुंवडायली, पूण कसलेंतरी लहार आपल 
आंगावयल्यान गेल्ल्याचो ताका भास जालो ह्व “कोण रे ती?" ताणें जा 
जावनय वगिचूच विचारलें. 

“वा! तुज माहीत नाय? रोज बुवाजवळ पेटी शिकाव्या येते तेंवा वळ 
जाली नाय वाटतें?” भैरवान मातर्शे मोट्यानूच म्हळें. 

''एऽ भैर्‍्या, गंप्या, उगीच कायच्या काय बोलूं नाकात ह्व बुव 
कानार गेल्यार फोग पडणारह्व'' 

बुवार्चे नांव घेतकीर भैरव आनी गंपू भियेले. श्रीनिवासाचे वाटेक गेल्य 
बुवा वगी रावचोना हें ते जाणा आशिल्ले. त्याभायार दोगूय पिरायेर 
श्रीनिवासापरस पांचह्वस वरसांनी ल्हान आशिल्ले, देखून मनांतल्यान ते द 
ताका मातशे कांचवेताले, ताची चड फकाणां केल्यार पचर्चीना हें जाणा जावन 
ते वगी रावले... कांय दिसांनी जाल्यार तांकां ते गजालिची साप विसराय 
पडली... | 
“'कायच्या काय बोलूं नाकात" अशे म्हणून श्रीनिवासान भैरवाक आनी 
गंपूक वगी केल्ले खरे, पूण खासा तो आपल्या मनाक वगी बसोंवक शकलोना. 
असल्यो गजाली सोंपेपणी विसरपाची पिराय नाशिल्ली ताची! एक सोबीत, सुंदर 
चली ताका सदांच पळेता ही कल्पनाच कितली ओडलायणी आशिल्ली! त्या 
दिसा तर ताची ते चलयेचे नदरेंत नदर घुस्पल्ली. 

दीसभर श्रीनिवास मोवह्ममोव कुपांचेर उफेतालो ... 

दुसर्‍या दिसा कमल पेटी शिकूंक आयलें, पूण मान सकयल घालून. 
ताणें एक फावट तरी मान वयर करची आनी आदल्या दिसा पळेल्लो तो सोबीत 
चेरो आपणाक पर्थून पळोंबंक मेळचो अशें श्रीनिवासाक खूब फावट दिसलें... 
ताका लागून ताचें गायनांत चित्तच लागना जालें. कमलय कशाय करें 
पेटयेवयल्यान बोटां भोंवडांवक लागलें. तरी बरे शास्त्रीबुवाच्या जिवाक बरें 
दिसनाशिल्लें. देखून ताणेंच म्हळें हन “चला पुरो करात ह उद्यां बगूंया!”” 

श्रीनिवासाक तेन्नाच सामकोच बेरंग जाललेवरी दिसलें. कित्याक तर 

मु 
बुवाच्या तोंडांतल्यान उतरां भायर पडनाफुडें पेटी बंद करून कमल थंय एक 
खीणभर लेगीत थांबलेंना... 
` दोन दिसा उपरांतची गजाल. शास्त्रीबुवा आनी तो किर्तनाक साकून 
परतताले. कमल माळयेच्या जनेलांत उबे आशिल्ले. पयसल्यानूच श्रीनिवासान 
ताका पळेलें आनी वंगीच ताच्या हड्ड्यांत खपखपूंक लागलें. म्हऱ्यांत 
पावतकीर ताणें मान सकयल घाली... एकूच फावट मान वयर करून ते हांसकुरे 
दोळे पळोवचे, तें रुपेस्त मुखामळ नियाळचें अशी ताका जबर इत्सा जाली... 
पूण शास्तरीबुवाच्या भयान तशें करपाचो धीर जाल्लो ना... 
आतां श्रीनिवास दीस हृ रात कमलाचोच विचार करूंक लागलो. तो 
सोब्रीत रुपकार एक खीणभर लेगीत ताज्या दोळ्यांमुखावयलो हालना जालो... 
'कमलाक लिपचोरयां मेळचें, ताचेलागीं आपलें काळीज उकतें करचें, ताचें मन 
जाणून घेवचें अशे ताका खूब फावट दिस. 
पूण ताका शास्त्रीबुवाचो भंय दिसतालो. तो येवजितालो... साहस श्री 
प्रतिवसती...' असलीं सुभाशितां शिकोवपी बुवा, एके चलयेची लिपचोरयां 
गांठ घेवपाचें वा हेर खंयच्याय मार्गान प्रेम उकतें करून दाखोवपाचें साहस 
आपणें केल्यार तोखणाय सोडूच, आपली उत्तरपुजा करपाक फाटफुडो 
पळोवचोना हें श्रीनिवास जाणा आशिल्लो.. 
येवजूनह्ययेवजून ताची तकली कणकणली... तो घरामुखावयल्या 
पोरसांत वचून बसलोहृमधूर ताळ्यान गायत! केदोबेळ तो गायतालो... गावप 
सोपयलें तेन्ना कांकणांचो आवाज आयकून ताणें सट्‌ करून फाटल्यान वळून 
पळेलें ह्र कमल! हय, कमलच! तें बेगीहबेगीन घरांत वतालें.. येदोबेळ लिपून 
रावन तें श्रीनिवासालें गायन आयकतालें... वतांहूवतां ताणें फाटल्यान पळेलें 
आनी श्रीनिवासाचे नदरेक नदर मेळनाफुडें म्होंबाळ हांसलें. श्रीनिवासाच्या 
काळजाचे दोनहृतीन ठोके एकाच वांगडा वाजले... 
““शिन्या, तुज बुवा बोलावतातह”” न्हय त्या वेळार गंपू थंय पावलो. 
रातीकडेन श्रीनिवासाक न्हीद लागलीना. तो खंयतरी शेणि्लेवरी 
जाल्लो... मदींच केन्नातरी ताच्या दोळ्यांचीं कवडुलां मेटलीं आनी ताका सपन 
पडलें ह्र कमल मान सकयल घालून वतालें, तो ताका उलो मारतालो... 
“कमल! क.. म.. ल...” मागीर तो घामाघूम जावन जागो जालो... तरी बरें 

भैरव आनी गंपू न्हिदेन पिकून पडिल्ले... 

श्रीनिवासाची अवतिकाय काकुटवाणी जाल्ली. ताचें कित्यांतूच लक्ष 
लागना जालें. तो कित्याय कितें तानो मारता तें आयकून बुवा व्हडल्यान 
तापतालो... म्हऱ्यांत बशिल्ल्या कमलाक अशें कित्याक घडटा तें खबर 
आसतालें... तें मान सकयल घालून मुमुरख्यांनी हांसतालें. चोरयां ताचे दिकेन . 
पळोवन श्रीनिवास येवजितालो ह “कमल, कमल हें सगळें तुकाच लागून | 
जाता... 

पूण हैं सांगपाक ताका संद मेळनाशिल्ली... 

एक दीस वेगळोच उदेलो... शास्त्रीबुवा गंपूक वांगडा घेवन 
सकार्ळीफुडेच खंयतरी गेल्लो... आनी बुवा घरांत ना म्हणटकीर भैरवाक नाचूंक 
रान मेकळें! श्रीनिवास पेटी घेवन आदल्या दिसा शिकिल्लो राग घोळयतालो... 
अचकीत कमल थंय आयलें... 

“ए 5तुमी? 

“‹ _. श्रीनिवासाक कितें उलवर्चे तेंच सुचलेंना. 

“बुवा ना जाल्यार हांव वतां बाये!'' मिस्कील हांसून कमल खऱ्यानीच 
वचपाक वळळें. 

““ए ऽ बसल्यार जाता.. म्हजी हरकत ना!'' तोंडाक आयली तीं उतरां 
श्रीनिवासान भिरकायलीं. तो येवजूंक लागलो हृ “कमलाच्या आंगांत इतली 
धिटाय कशी? मागीर ताका याद जाली... ताणें खंयतरी वाचिल्लें ह प्रेमांत 
पडटकीर चलयो धीट जातात आनी चले वगीच लजेतात... म्हळ्यार कमल 
म्हज्या प्रेमांत पडलां तर? हे कल्पनेनच तो सुखावलो. 

श्रीनिवास आपल्या तोंडाक पळेत रावला तें पळोवन कमल लजलें... 
मान सकयल घालून हातांतल्या कांकणाकडेन बेठेंच खेळूंक लागलें... 
श्रीनिवासान केदोवेळ ताचो रुपेस्त चेरो नियाळूळो पूण ताचें समाधान जालेना. 
कितेंय तरी उलोंवक जाय म्हुण ताणें म्हळें ह्ृ ““ए5 हांव गायतां... तूं पेटयेची 
साथ कर! जमना जाल्यार हांव शिकयतांहृ'' 

“ए 555 म्हाका जमता?'' हेळो काडून कमलान म्हळें, ताचो तो 
हेळोच श्रीनिवासाक खूब आवडलो. 

पेटी म्हऱ्यांत ओडून कमल तिचेवयल्यान बोटां फिरांवक लागलें.. पूण 

श्रीनिवासाचें गायन आनी पेटयेंचें वादळ हांचें कशेंच जमलेंना. तांचे ईश्टागतिचे 
सूर आनी स्वर मात रोखडेच जुळूळे. पेटी आनी गावप केन्ना बंद जालें आनी 
गजाली केन्ना सुरू जाल्यो तें कोणाकूच कळूळेंना... 

भैरव सदचेपरस बेगीनून घरा परतलो अशें श्रीनिवासाक दिसलें. तो 
येतकीर कमल घरा गेलें... मागीर भैरवाक विसरायेर घालपाक श्रीनिवासाक 
जायत्यो मांडण्यो काडच्यो पडल्यो. 

आतां सकाळच्या पारार बुवाचो रि” "नी शिश्या बुवान आफोवचे 
पयलींच पडवेर येवन आपापल्या जाग्यार बसूक ला. दशा येवचे पयलीं 


` ल्हवू आवाजांत फुतफुतून एकमेकांची खबर घेतले बगर, दोन गजाली 


` मारलेबगर तांकां सूख लागना जालें... बुवा म्हऱ्यांत असतना लेगीत थंय 


नदरांची मोनी भास चलताली ह्व चोरयां हांशाचीं ल्हारां नळकटां पातळटालीं... 
दिशींहृदिशीं सुरांची आनी स्वरांची काव्ठजां बेसहृबरीं जुळत गेलीं. 


कवळ्यां येवन श्रीनिवासाक स म्हयने जाल्ले. ताची जीण पुराय कमलमय 
जाल्ली. शास्त्रीबुवानची तिखट नदर चुकोवन तो कमलाची अदीहममर्दी गांठ 
घेतालो... ताचीं म्होंवाळ उतरां आयकून ताच्या कानाचो कणान कण 
सुखावतालो... 

एक दीस देवळाच्या प्रकारांत कमल एकोडेंच मेळळें तेन्ना तांणें आपलें 
काळीज उकतें केलें... 

““ए 5 तुमच्या त्या बुवाक तुमच्या नांवाच्यो वादऱ्यो करून कितें 
मेळटा?” कमलान उलयतांहृउलयतां म्हळळें. 

““विचारतां आंऽ...' श्रीनिवासान हांसून जाप दिल्ली. 

“ह्‌ य 5! तुमी विचारतले!'' 

“ए ऽ 'तुमी' म्हणप ना, तू म्हणप!'' 

“खरें सांगू? हांव जाल्यार बाये तुमकांहचुकलें तुकाह्श्रीच म्हणटलें 
आशिङ्ें!'? 

“पुण त्या आदीं ह्या श्री चो निवास सदांखातीर कमलाच्या 
काळजाचे दिकेन बोट दाखोवन श्रीनिवासान म्हळळेंहृह्या काळजांत आसचो 

पडटलो!'' FIRFRD: | 
“पुरो आंऽ... म्हाका खबर ना! सुंदर चलयो लजतकीर चड सुं 
दिसतातह्न श्रीनिवासाच्या मनांत खीणभर हो विचार आयिल्लो. कमलान म्रा 
सकयल घाल्ली... दोनूय हातांनी ताचें मुखामळ धरून ल्हवूच सांसपून वय 
करचे, अशी श्रीनिवासाक खूब इत्सा जाल्ली पूण घडये आपणे स्पर्श केल्या! 
ताका आवडचेंना म्हण तो वगीच राविल्लो... 
केन्नातरी तांणी एकमेकांचो निरोप घेतिल्लो 
त्या दिसाच्यान श्रीनिवासाक कमल सोडून हेर कांयच सुचना जाल्े:^ 
मात उसरपत मेळूळ्यार तो ताचेविशीं येवजितालो | र 
दनपार... पुराय बांठार ल्हायेवरी तापिल्लो... शास्त्रीबुवा बेगीनूच जेवन 
खंयतरी भायर सरिल्लो. आनी बुवा घरांत ना म्हणटकीर गंपूक आनी भैरवाक 
हेडपाक आख्खो गांव पावनाशिल्लो . पडवेर एकलोच श्रीनिवास आशिल्लो... 
श्रीनिवासाचे तकलेंत विचारांनी खेट केल्ली! दोळ्यांमुखार कम 
सोबीत मुर्त नाचताली... कमल आपणाक जिणेची सांगातीण म्हुण मेळटले 
मूं? हो एकूच प्रस्न ताका सामको अस्वस्त करतालो... सामकी तनर लागिल्ली 
ताची! की. 
बायन पंचांग मागलांहरोखडें धाडून दितां म्हटलां 
कामतीले वावराडेन श्रीनिवासाची तनर तोडली 
“आं? कितें पंचांग? घे! - घे!!'' -श्रीनिवासान पडवेचे वणटीक | 
हुमकब्ठाविल्ले पंचांग काडून वावराडेकडेन दिलें. ''बायन म्हळ्यार कमलान मू? 
मागीर पंचांगच कित्याक? पंचमहाभुती लेगीत हाडून दीन हांवहृ'' असो एक 
विचार श्रीनिवासाच्या मनात लिकलिकून गेलो आनी ताचे ताकाच हांसूंक | 
आयलें... : 
पंचांग घेवन वावराडी रोखडीच परतलीं... श्रीनिवासान बशिल्लो _ 
थंयच्यानूच ते घेतलें आनी वावराडी चचनाफुडें ताणें तें सांसपिलें... _ 
खिणांपयलीं हेंच पंचांग त्या गोर्‍्याहृगोऱ्या नाजूक हातांत आशिल्लें ह्या विचारान | 
तो सुखावलो. ताणें तें अचळय हड्ड्याकडेन धरलें आनीह्ृफट्‌ करून एक | 
कागदाची घडी ताच्या हङ्ड्यार पडली... अजापान ताणें ती हातांत | 
काडली... धम्‌ करून चेराचो वास ताच्या नाखांत गेलो. ताणें ती घडी अचळय | 

“प्रय श्रीनिवास..." हं उतरां ताचे नदरेक पडनाफुडें आपणाचेर खंयच्यान 
सी तरेढतरेच्या परमळीत फुलांचो शिवर पडिल्ल्याचो ताका भास जालो... 
री “आंज तिनसना शास्त्रीबुवांच्या कुळागारांत हांव तुमची वाट पळेतां... 
शय म्हाका मेळातूच! म्हत्वाचे कितें सांगपाचे आसा... मेळटले मू? श्रीनिवास, 
म्हज्या काळजाचो सपूत आसा तुमकांहकाळीज दोळ्यांत हाडून तुमची वाट 
पळेतलें हांव हर कमल (तुमचेंच म्हणूं?) 
` त्रीनिवासान तें पत्र कितले फावट वाचलें, कोंत ना! ताच्या मनांत 
तरेहृतरेच्या दुबावांनी खवदळ घालो हव म्हत्वाचे कितें सांगपाचें आसा काय? 
तुमचेच म्हणूं अशें कित्याक बरयलां? वगीच मस्करी करपाखातीर कमलान ही 
मांडणी काडुना मूं?' 
सांज तांबड़ीगुंज जाली आनी कुळागारांतल्या केळम्याह्रमाड्यांचेर 
तिनसान पातळूळी. श्रीनिवास भैरवाची आनी गंपूची नदर चुकोवन ल्हवूच 
कुळागारांत देवलो... दोन केळम्यांच्या आडसाक कमल उबें आशिशह्ें... 
'तिनसानच्या हमहन्हयशा उजवाडांत ताच्या गोर्‍या पोल्यार पांचवी प्रसन्नताय 
फांकिल्ली... पूण ताचे दोळे मात सदांभाशेन हांसकुरे दिसनाशि्ले. चितेन 
ओडिल्लेवरी दिसताले... 
“कमल 
« ४ मान सकयल घालून कमल उबे आशिल्ले... फक्त 
स्वासहृउस्वास! उतर ना! 
“गार म्हजेर?'' श्रीनिवासान ल्हवूच ताज्या पोल्यांक बोटांचो 
हयहन्हयसो स्पर्श केलो. 
““तुमचेर?'' ल्हवूच मान वयर करून कमलान ताचे नदरेक नदर दिवन 
विचारलें. पूण त्या एका उतरापरस त्या दोळ्यांनी हजार उतरांचे भाव उकते केले. 
“उं हुंऽ... तुमी म्हणप ना म्हुण सांगिल्ले... तूं म्हणप...'' 
मागीर कांय खीण शांतताय! फक्कत काळजांचो मोनी भास. तिनसान 
ल्हवूच सरताली. शेवर्णी ताकतिकेन घोंटेरांत परततालीं... मर्दीच एक कावळो 
. गळो सरांटून आङ्डत तांच्या माथ्यावेल्यान उडत गेलो... 
“धुशिन्या 5 ए 5 शिन्या 55 तिनकातरीर तेथे काय करतो रे? 

शास्तरीबुवाच्या गडगंज आवाजाचें कुळागारंत केदोवेळ पर्तवण न फॅ 
लेगींत भियेवन खीणभर भिरिभिरी उठलीं आनी मागीर पर्थून बसला. 

त्या उल्यान ह्या दोगांयचीं काळजां थरकलीं. कमलाच्या 
सळूळ करून दुकां उर्बी रावलीं! शास्त्रीबुवान दोगांकूय एकठांय पळेंल्यार 
निमाणीच भेट वावरतली हें श्रीनिवास जाणा आशिल्लो. “तूं हांगाच 
आडसाक राव, बुवान कसोय करून फटयतां हांवह्न तो कमलाच्या 
फुतफुतलो. 

“तरपाशेरा, येर्थे ह्या उचापती करत व्हता? आनी ही कोण? आं। 
आमच्या कामतींची सुंदरी? हूंऽ मुकुंदबाबाक सांगावे पडले धुवेस रोखडें लगीन 
कर म्हणून... येथे हे चाळे! हे थेर!... शी! शी !! माणुसकी म्हणटात ती उल्ली 
नाय !'' ह्व शास्त्रीबुवा फोगबातेर करीत सकयल पावलो. श्रीनिवासाच्या 
बचकुलाक धरून ताणें ताका ओडितूच घरा हाडलो. 

''उचल तुजी साटली हृ पोटली आनी लाग चालाव्या! एक सेकंदभर 
सुद्दा येथे थांबू नकोस! आणि यानफुडें मज तुजे तें काळें तोंड दाखवू 
नकोस!...'' 

कांय खिणांभीतर श्रीनिवास देवळाच्या प्रकारांत उबो आशिल्लो... कितें 
घडलें, कशें घडलें हे ताका कांयच येवजना जालें... ताची विचारशक्त 
भेरेल्लेभाशेन जाली... 

संबंद रात देवळाच्या सोंड्यार काडून कोंब्या सादार तो वेरेंचे वाटेक 
लागलो.... 


कोंब्याच्या सादान सतीशाक जाग आयली... कितल्या वरसांनी तो 
असो उत्कट आवाजांत, सहजुतायेन घाल्लो. कोंब्याचो साद आयकतालो! 
खंयचेतरी गिरणेच्या भोंग्यान वा दुदवाल्यांच्या आडङ्डुपान जागी जावपाची 
ताका संवय जाल्ली. जागो जातकीर कानार पडटालीं तीं रासवळ नळावयलीं 
झगडीं.... करांदाय. बोबो!... हांगा सामकें किण्ण आशिल्ले, पूण तांतुतय 
जीवसाण आशिल्ठी... एकेतरेची प्रसन्नताय आशिल्ली. सुकण्याचे तरेकतरेचे 
मधूर आवाज कानाक खातकुतल्यो करताले... पयस खंयतरी गायचें हांबेवप, 

कुळागारांतल्या पाटाच्या उदकाचें खळखळप पुराय वाठार तट्टटीत जिबो 
करताले... 
आदले राती सुस्त न्हीद लागिल्ल्यान सतीशाचो प्रवासाचो शीण 
बंयचेकडेन नाच जाल्लो आनी फांत्यावयले ते प्रसन्नतायेन तर ताचें मन फुलून 
लले. ताणें हात पांय हालोवन आळसाय फाफुडली. निलीमा अजून न्हिदेंत 
आशिल्ले. ताका उठयनासतना सतीश ल्हवूच उठलो आनी कुडिच्या जनेलांत 
उबो रावलो. थंयच्यान घरामुखावयलो वाठार झिळमिळट्या उजवाडांत हय हृ 
ऱ्हयसो दिसतालो. पांचव्या कुळागाराक एकेतरेची तांबसाण मारताली. 
कुळागारांतल्यान उदकाचो आवाज येतालो. “शाणू शिपता जावंयेह्न' सतीशान 
चितलें... ताणें कुडी भायले वटेन आशिल्ल्या पोरसाचेर नदर मारली आनी ताचें 
आंग शिरशिरलें... एका कोनशाक एक दसण आनी दुसऱया कोनशाक एक 
तुळशी रोंपो सोडल्यार पोरसांत एक पान लेगीत नाशिल्लें.. थंय सामको सडो 
जालो. पयलीं तरेकहतरेवार फुलझाडांची गच्च भरून हांसपी त्या पोरसाची ती 
दशा पळोवन ताका खीणभर वायट दिसलें... 
अचकीत ताच्या कानार कोणाचें तरी गुणगुणप पडलें... मधूर ताळ्यान 
कोणतरी संस्कृत श्लोक गुणगुणटालो... 'आरेच्या! शिनुआप्पा दिसता! 
सतीशाक याद जाली. ताणें उजवेवेटन मान वळोवन पळेलें हृ शिनुआप्पाच्या 
घराचें पाखें हयहन्हयशें दिसतालें... मर्दीह्ममदीं भितल्ल्यान येतालो तो धुंवर 
दिसतालो. फांत्यार उठून आपल्या हातान च्या करून घेवपाची शिनुआप्पाची 
संवय ताका याद जाली... नाय जाल्यार आंकवार शिनुअप्पाक च्याह्ृपाणी 
कोण करून दितलो? शिनुआप्पाच्या आजल्म आंकवारपणाचें कारण कितें 
काय? कडकडीत ब्रह्मचर्य पाळप ताका कशें शक्‍य जालें? ताचें ब्रह्मचर्य खरे 
मू? काय कितेंय?... 
निमाणो प्रस्न सतीशाचे तकलेंत आयलो आनी ताची ताकाच लज 
जाली. थोडेशें वायटूच दिसलें म्हळ्यार जाता. सदांच उजू मार्गान चलपी 
शिनुआप्पाविरशी आपल्या मनांत वगीच असो दुबाव आयलो म्हुण ताणें स्वताक 
दोश दिलो... मनांतल्या मनांत... 
“सुंदर सकाळ! न्हय?'' निलीमान ल्हवूच ताच्या खांदार हात दवरून 
' म्हळें, तसो तो भानार आयलो. मागीर थोडो वेळ तीं दोगांय सैमाची सोबितकाय 

तोख़ेत थंय उबी रावली कलर 
सकाळचे सगळे विधी आटापून सतीश भायर बल्कांवार 
घणघणीत उजावाडलेलें.... वार्‍याच्या एका मंद ल्हाराव 


परमळ ताच्या नाखांत गेलो... शाणूंक उलो मारून निलीम 


काडूंक लावंर्ची म्हण तो सकयल देंवलो इतल्यांत शिनूभट बेल लं 
ताच्या कुळागारांतल्यानूच वयर सरतालो तो... ताच्या हातांत 
घाह्लीं हळडुवीं ताळ सोनचाफीं आशिल्ली... “पठ ह 


''कितें घमघम न्हय ह्या चाफ्यांचो शिनुआप्पा? हांब श 
मारूक वतालों चाफी काड म्हण सांगपाक ह'' ताच्या 
काडून नाखाकर्डेन व्हरत सतीशान म्हळें. 

निलीमा सतीशाक उलो मारीत भायर आयले 

ताणें चाफ्यांचेर सामकी झोंपय घाली... “*एऽ 
वांगडा दोंगरार वतां रे हृ आ?'' अशें म्हणून तें ल्हान भुरग्यावरी 
पूण येतना पर्थून एक फावट शिनुभटाचेर आनी सतीशाचेर 
मारपाक तें विसरलेंना 

“लीला? '' सतीशाचो आपणाकूच विचारिल्ले भाशेन 

` 'कावेरीलें चेडू रे !'' शिनृभटान त्या प्रस्नाक जाप दिली. 

जाणां, जाणां हांव!'' सतीशान बेगीहवबेगीन म्हळें 
विचारपाचें आशिल्लें. 'लीला अजून हांगा कशे?” पूण विचार्लेंना. 

शिनुआप्पा, इतल्या वरसानी म्हाका तुमी पत्रा धाडली. 
बरयनासतना दुसऱ्या कडच्यान शीं बरोबन घेतलीं?'' सर्त 
विचारलें 

म्हज्यान बरोवं नज जाता... रे... हात कडकडटा | 
शिनूभटान सतीशाचे नदरेक नदर दिनासतना सांगलें ए 

आनी सतीशान ताका बारकायेन तेळूळो हृ “खरेच! न 
आता म्हातारपण जालां... दोळे आनीक पळे कितलें 
आपणाल्या लक्षात ताचें हें बदलिल्लें रूप सटू करून | 
आपल्या दोळ्यांमुखार पयलिचो शिनूआप्पा नाचतालो म्हुण 

सतीशान शिनुभटाच्या दोळ्यांत खोलमेरेन 

न्‍ दुख्खाचे सावट दिसलें. “हय, शिनुआप्पाक कसलेंतरी दुख्ख 
* सतीशान चितलें... घडये ताचें दुःख कोणाकडेनूय उलोवन 
नाशिले जावंये... 
““शिनुआप्पा...'' कितेंतरी विचारूक म्हण सतीशान ताका उलो मारलो 
मागीर खीणभर वगीच रावलो. 

“तुका गोंयांत येवपाक इतलो आग्रो एखाद्रो हांव करचो नाशि्लों. पूण 
बरयल्लें तेप्रमाण गोयांत आतां रोखडीच 'कसता ताची जमीन' हो कायदो 
गू जावपाचो आसा... मागीर घडये तुका हांगा येवपाक कारणूच उरचेना... 
ह, ना म्हळ्यार हें दारामुखावयलें कुळागर आसा आनी हर! 
 सतीशाकडे पळेनासतना शिनूभट उलयता आनी उलयतांह्ृउलयतां 
दींच घुस्पल्लेवरी थांबता... ताका आनीक कितेंतरी सांगपाचे आसता पूण तें 
पाक ताका फावो तीं उतरां सांपडनात 
| आनी शिनुआप्पा, नाय जाल्यार म्हर्जेच चुकले! तात्याफाटल्यान 
काटली धा वरसां तूंच आमच्या भाटांह॒जमनिची जतनाय घेता... उत्पन्नाचे 
[यशे वेळच्यावेळार म्हाका मुंबय धाडून दिता, पूण तुर्वे एकय दीस कितेंय त्रास 
बी जातात म्हुण कळयलेना आनी हांवेंय बी केन्ना वासपूस केलिना हू सतीश 
गांत उलयता आनी मागीर चिंतता... ताका विचास्पाचें आसता हृ 
शिनुआप्पा इतलें सगळें तुर्वे कित्याक केलें? आनी अजून करता ? हांव तुजो 
कोण म्हुण?' 

पूण सतीश तशें कांय विचारिना. तो येवजिता. मनांतल्या मनांत कुवार्डी 
बोडयता... ताणें मुंबयच्यान शिनुआप्पाक केन्नाह्केन्नाय पत्रां धाडिल्ली पूण 
एका उतरान लेगीत भाटाहृबेसांची वासपूस करूंक नाशिल्ली... शिनुआप्पान 
ब्राडिल्ले पयशे मात तो घेतालो. मुंबयचे म्हारगायेंत पयशे मेळत तितले थोडे हे 
नदरेन! पूण हेर गोंयकाराभाशेन ताका आपल्या भाटांह्बेसांच्या उत्पन्नाची 
ऋडवीक नाशिल्ली... बापायक जीव कि प्राण आशिल्ल्या भाटांची पुताक 
उबगणच येताली म्हळ्यार जाता... 

आता तो गोंयांत आयिल्लो तो लेगीत एके वेगळेच उमळशिकेन... 
शिनुआप्पा, तातो आनी ताची आवप ह्व वयनीबाय हांचेविशी कितेंतरी जाणून 

तात्याची आनी वयनीबायची याद जातकीर सतीश सटू करून 
आनी ताणें म्हळें हृ “शिनुआप्पा, आमी उलयता हृ उलयतां मातशे 
भोंवयां... पुराय घराचेर नदर मारल्यार कितलीं वरसां जालीं... तुज्यान म 
चड़प ह्व देवप जाता न्हय?'' 

“आं? ह... हय! तशे काय ना पूण... आसू, चल याच आमी... 
सतीशान अचकीत माळयेर वचपाचें थारायतकीर शिनूभट गोंदव्ठव्ठो खीणभर 
ताका कितें उलावचें तेंच कळूळेंना. फाटली कितलिशींच वरसां 
वासूशणैच्या ह्या घरांत खांचीहृकोनशांनी लेगीत भोंवला, पूण माळयेर मात 
केन्नाच वचूंक नाशिल्ठो. 

पूण आतां ताका वचचेंच पडलें. 

उलयतह्उलयत ते दोगूय पयलीं व्हडले माळयेर गेले. इतलीं वरस 
धांपुनच आशिल्ल्यान थंय एकेतरेचोच उग्र वास पातळिल्लो. लांबहरूंद अशी ती 
माळी पुराय घराच्या गडगंजपणांत भर घालताली. सतीशान माळयेचीं सातय 
जनेलां उगडलीं तशी ती लक्ख उजवाडांत भरून गेली... वणटीचेर आनी | 
फोर्राचेर पिंतारिल्लीं फुलां, वालीं, पानां त्या उजवाडांत जिर्वीहृतट्टटीत दिसूंक 
लागलीं. माळी धांपूनच आसताली खरी, पूण शिनूभट केन्ना ह केन्नाय र्त 
शाणूकडसून झाडून घेतालो. ताका लागून ती नितळहननितळ आशिल्ली. 

जनेलांत उबो रावन सतीशान खीणभर भायलो वांठार पळोवन घेतलो... : 
थंयच्यान पयशिल्लो दोंगर आनी त्या दोंगरांतल्यान वाट काडीत फोंडेचे दिकेन 
वचपी तांबडोह्नगूंज मार्ग सारको दिसऽ... 

शिनूभंट उलयत आशिल्लो... कुळहृकायदो, भाटांहबेसांचे वेव्हार, 
वसुली हांची इल्लीहृइल्ली खबर तो सतीशाक दीत आशिल्लो... सतीश 
आयकतालो पूण वयल्यावयर. घराच्या कणाहृकणाच्या स्पर्शान तो | 
सुखावतालो, खीणभर तो भोंवतण विसरतालो... 

ते दुसरे माळयेर आयले तेन्ना शिनुभटान अचकीत आपलें उलोवप 
थामयलें... तो गळसाणिल्लेवरी जालो आनी बग्गी वचून एका जनेलांत उबो _ 
रावलोह्वभायर पळेत. सतीश आपल्याच विचारांत गुल्ल आशिल्ल्यान ती गजाल | 
ताच्या लक्षांत आयलिना. | 

“'शिनुआप्पा वयनीबायच्या फोट्याक दुसरी फास्की घालूंक जाय... | 

ब बरसां जाल्ल्यान ही इबाडल्या पळेह्न'' सतीशाच्या आवाजांत एकेतरेची 
ओोलसाण आशिल्ली. वयनीबायच्या सोबीत मुखामळाकडेन एकटक 
ळेतांहपळेतां ताचे दोळे जडावले... पातकड्यो ओल्यो जाल्यो. वयनीबायची 
[का मातशिशी याद जाता... पूण ताच्या दोळ्यांमुखार नाचता तें सदां 
कुटवाणें मुखामळ. फोटोत आसा तसलें हांसकुरें न्हय! तो स वरसांचो सुमार 
भासताना तें काकुटवार्णे मुखामळ ताच्या दोळ्यांमुखावयलें सासणार्चे ना 


लें... 
 _ एक हुस्कारो सोडून ताणें फाटल्याय पळेलें. शिनुआप्पा अजून जनेलांत 
बो आशिल्लो हृ मोन्यानी! सतीशान माळयेर एक पासय मारली आनी तो 
रुखावयले वणटीचेर दोशीं दोन लायिल्ल्या व्हडल्या हारशांभितरल्या एका 
रशामुखार येवन उबो रावलो... चकचकीत हारशांत आपलें पडबिब 
नेयाळीत. 

आनी मदींच तार्णे कच्च करून आंग काडलें! शिनुआप्पा ताच्या 
फाटल्यान उबो राविल्लो... ताचेंय पडबिंब त्या व्हडल्या हारशांत पडिले... तीं 
गैनूय पडबिबां पळोवन एक विचित्र दुबाव सतीशाच्या मनांत जोगूल कसो 


नकलकुन गेलो... 
तो तटास दोळ्यांनी तीं दोनूय पडबिबां पळेत रावलो... 


दोंगरावयली सैमाची सोबितकाय पळोवन निलीमा खुशालभरीत 

लीलावांगडा दोंगरार येतना तें आदल्या दिसा ताका आयिल्ल्या त्या 
विचित्र दुबावाविशी भौनद्भौन विचार करताले. लीला मोन्यानी 
चलतालेंह्ककांचवेल्लेवरी . मर्दीह्ममर्दी ते चोरयां निलीमाक पळेतालें. निलीमाच्या 
प्रस्नाच्यो जापो तारणे हूं' वा “ना' ह्याच उतरानी वा मान हालोवन दिल्ल्यो.. 

पूण दोंगरार पावतकीर फळांहृचंवरांनी भरिल्लो तो दोंगर पळोवन 
निलीमाचे ते जीवखायरे विचार खंयचेकडेन नाच्च जाले. दोंगरार सगळ्याक 
गोडसो आंबसो परमळ भरून गेल्लो. निलीमा बडबडत आशिल्ले... लीला वग्गी 
आशिह्ें.. पूण निलीमाचो सबावच असो मायेस्त आनी ओडलायणो 
आशिल्लो, लीलाक मोन्यात्रत सोडर्चेच पडलें. इल्लेंहइल्लें करून तें 


कथा-अरूण iI9 


निलीमावांगडा मेकळेपणान उलोवंक लागलें. उलयतहउलयत 
काण्णां खुंटली, म्ह पुंजायले क उघि त 
*“हातांक खतां पडर्ची ना गो तुज्या? पळे कितलो दीख' न 
चिरतना निलीमान लीलाक म्हळें ” क 
खतां न्हय चकां म्हणटात तांकां... वयनी, कुशीक आं 
उसळत दोळ्यांत'' लीलान हेळो काडून म्हळें | 
चलयेभाशेन आशि... 
लीलाक घेवन निलीमान पुराय दोंगर माडयलो. थंयच्यान दि 
सोबितकाय नियाळूळी. गांवाचे एके कुशीन मांडवी न्हंयचों ए 
व्हांवतालो... धडेर एक लांबचेलांब पातळिले भाट आनी त्या ४ 
घरां! मातशें आयल्यान एकाक तेंकून एक अशीं कितलीशींच घरां : 
हो मदलो वाडो! मागीर लांबचीह्वलांब एके हारीन पांचवी चार 
आशिह्लीं. त्या कुळागारांच्या एका पोंतार आशिल्ल्या 
अनंताचें देवूळ... दोंगरावयल्यान पांचव्या केळम्या 
धवो धूड दिसतालो... देवळाकुशीनची तळी सकाळच्या वोतात 
चकचकताली... देवळाचे पडबिब ते तळयेंत दिसतालें.. 
निलीमा दोंगरावयल्यान पुराय गांव पळोवपांत गुल्ल जाल्ले 
आनी *'आई5 आईऽ5 गंऽ5'' असो उलो मारीत चवदाहषं 
पिरायचो एक भुरगो धांवतूच वयर दोंगरार आयलो तशी निल 
तुटली. निलीमाक पळोवन तो लजेलो... कांचबेल्लेबरी आवयक दसून 
फुतफुतलो us 
येतां म्हण सांग.'' लीलान ताका कुशीक धुकलिल्लेवरी करू 
“'तुगेलो गो ?'' निलीमान विचारले. तें सामके अजापभरीत दो 
त्या भुरग्याकूच पळेतालें. ताचे तकलेंत' पर्थून एक दुबाव 
जीवखायरो दुबाव! 
दोंगरावयल्यान सकयल येतना निलीमा चग्गी आशिह्लें!. 
त्या चल्याक बारकायेन पळेतालें. पर्थुनहपर्थुन! चेरोहृतसोर 
फाटली दोन वरसां आपल्या दोव्व्यांमुखांर आसा तोच! दुबावूच 
येवजूक लागलें. ताच्या मनाचो गोंदळ आतां वाडलो 

'कहृएक कुवार्डे पडत आशिल्ले पूण एकूय सुटनाशिल्ले... ताणें पळयल्ल्या ह्या 
डबिबाचो अर्थ ताका कळनाशिल्लो... 

__ 'सतीशाक विचारल्यार कशे? पूण खंयच्या'उतरांनी विचारप? कुवाडीं 
शोडोवंकूच जाय, पूण कोणाकूच दुखयनासतना... नाजूक 
शतांनीहृसमजिकायेच्या उतरार्नी... रसमी धाग्याची गाठ सोडयतात तशी!...' 
जेलीमा चितता आनी थारायता... 


` सतीश माळयेच्या जनेलांत उबो रावन तुरतुरीत चलून आपल्या 
एराकडेन वचपी शिनुआप्पाची फाटकुरी मुर्त पळेतालो... तो इतलो गोंदळूळो, 
शनुआप्पाक उलो मारपाचें लेगीत ताका भान उरलेंना... 

माळयेवयल्या हारशान सतीशाक एक कुवाडें घाले आनी विचारिल्छेह 
आसा तुजेकडेन हाची जाप?' 

आनी शिनुआप्पाचे चलणुकेन ते कुवाडें चडूच गडखळ जाहलें... 
उत्तीशाचे तकलेंत तरेतरेच्या विचारांनी खेट केल्ली... माळयेर पासयो मारीत तो 
$च येवजितालो ह “शिनुआप्पा कांयच उलयना हृ सवरिनासतना कित्याक गेलो 
जाय? म्हळ्यार त्या पडबिंबांचो अर्थ ताका खातरीन खबर आसा हर म्हाका 
ब्रांगपासारको नासुंये... पूण म्हाका जाणुन घेवंकूच जाय... 

येवजितांहयेवजितां सतीश पर्थून व्हडले माळयेर गेलो... मनाक 
वेस्रायेर घालपाक तो जनेलांत वचून उबो रावलो... थंयच्यान सकाळच्या 
मवव्त्था वोतांत तिवतिवपी निळशीहृपांचवी दोंगुल्ली दिसताली... वाऱयावांगडा 
पनभुलयणो परमळ सगळ्याक पातळटालो... सतीशान स्वासावांगड़ा फेफडां 
अमळान भरून घेतलीं आनी ताका एक वेगळीच खोस जाली. खीणभर ताचे 
विचार नाच्च जाले... 

“स$ती5श हांगा पळे...'' निलीमा दोंगरावयल्यान सकयल येतालें. 
जनलांत सतीशाक पळोवन ताणें हातांतले तांबडेहगुंज म्हुट्टे दाखवत उलो 
पारलो. 

“निमाची खोस म्हळ्यार ल्हान भुरग्याभाशेन निर्मळ वझऱ्यावरी 
खळखळटा. चेर्‍यायवल्यान ओतता सामकी...' सतीश आपलेच ठांय 
कुतफुतलो आनी ताणें हात हालोबन म्हळेंह्य ““ए5 निमा 55 सगळे तूंच खावं 

नाका... थोडे म्हाका हाडह्न | 
ताका दिसलें, निमा आतां खातरीन भुरग्याभाशेन म्हणटलें हृ वा! वा! 


हांव कित्याक दवरतलें? जाय जाल्यार सकयल यो नाजाल्यार कूयऽ कूय5... य 
आनी खळखळून हांसतलें... 

सतीशाक निलीमाचो हो सभाव खूब आवडटालो... 

पूण आतां बारकायेन ताच्या चेऱयाकडेन पळेतकीर सतीश दुबावलो... 
थंय ताका सदांची प्रसन्नताय दिसलिना... उरफाटी गंभीरताय दिसली... सदांच 
फकाणेर आनी जॉली सभावाचें निमा आनी इतलें गंभीर? सतीशाक प्रस्न 
पडलो... ` 
आनी निलीमाच्या फाटल्यान मान सकयल घालून येतल्या लीलाक 
पळोवन सतीशान कच्च करून आंग काडलें... येदोवेळ ताका लीलाची 
विसरायच पडिल्ली... निलीमांचे आनी लीलाचें दोंगरार गेल्लेकडेन कितेयतरी 
उलवणें जाल्ल्यान निलीमा इतलें गंभीर जालां काय? सतीश चितूक लागलो. 

अचकीत सतीशाच्या दोळ्यांफुडें एक तांबडोगुंज म्हट्टो आयलो आनी 
धम्म करून ताच्या नाखांत आंबसो गोडसो वास गेलो... ताची तनर तुटली. | 
फाटल्यान वळून पळें जाल्यार, निलीमा दोनूय हात फाटल्यान धरून उबे... 

“निमा, तूं गो? हांव म्हणटा हृ" { १ 

“कोण लीला म्हण समजलो?' अशे फकाणांनी विचारच अशें | 
निलीमाक दिसले पूण ताणें विचारलेंना. पूण व्हदळचो दुबाव ताच्या मनांत पर्थून 
आयलो आनी तें गंभीर जालें... सतीश अजून भायर पळेतालो... दोंगुल्ले 
सकयल एका व्हडल्या तळपार म्हुट्ट्यांची रास वोतून लीला बियो वळटालें... 
ताच्या फुड्यांत कमरार हात धरून तो चवदाह्मपंदरा वरसांचो भुरगो उबो 
राविल्लो... 

सतीशान खीण दोन खीण त्या भुरग्याक बारकायेन पळेलो आनी खिणांत _ 
ताच्या चेऱ्याचेर कितलेशेच बदल घडून आयले. तो बेगीहबेगीन वळूळो आनी ] 
ताणें निलीमाक म्हळें हृ “चल, निमा सकयल या... म्हुट्ट्यांच्यो फोडी करून 
दी मुगोह 

आनी तो सडसडीत सपणां देवन सकयल आयलो 

सांजवेळां निलीमान सतीशाक म्हळें हृ ““ए5 म्हाका सामको वाज येता | 

रेड हांगा... 
= “जाले दोंगर बी भोवन?एकाच दिसान वाजेलें मुगो?'' सतीशान ताका 
विचारलें. पूण निलीमाचे देविल्लें खुमणें पळोवन तो इल्लो अजापलो... वगीच 
` निखट्या दुबावान कितेंय मनाक लावन घेवपी चली न्हय तेंहृहें सतीश जाणा 
आशिल्लो... ताणें ताका काय विचारलेंना. 
““एऽ हांव फाल्यां पणजे वतां रे ताईगेर... तूं हांगचें सगळें जाग्यार घालून 
यो थंय.' 
“वा! वा! हांव हांगा एकटोच रावूं?'' 
““तेखडो यो मरे. अशें कितें करता रे?” निलीमान पोले फुगवले आनी 
सतीशाच्या गळ्यांत हात घालून लक्तुबायेन म्हळें. 
“रोखडो यो आं5'' वतना पर्थून पर्थून सांगून निलीमा दुसऱ्या दिसा 
पणजे गेलें... 
आनी आपणे चूक केली अर्शे सतीशाक दिसलें... एकोडो उरतकीर घर 
ताका खावंक येवंक लागलें... ताचे विचार मेकळे चौखुल्ले... दोळ्या मुखार 
'लीला उबें रावले, पूण आदले सकाळी पळेल तें न्हय... चवदाह्मपंदरा वरसां 
पयलिंचें लीला! ताच्या आंगार सरर करून कांटो उबो रावलो... सकाळीं 
निलीमान लीलाच्या त्या चल्याक पळेलाच जातलो!... आनी निलीमा तें... 
भोवच शिटूक... तें पडबिंब पळोवन ताका किते दिसलें काय? हारशांतल्या 
पड़बिंबाचो अर्थ आपणाक खबर ना... पूण ह्या पडबिबाचो अर्थ खबर 
आसा... “कारण तें पडबिंब... तें पडबिब... निमा... निमा... हांव तुका 
सांगतलोंच...!” सतीश येवजितां येवजितां फुतफुतलो... 
खिणांत ताच्या दोळ्यांमुखार आपल्या भुरगेपणांतले दीस उबे रावले... 


वासूशणैलें घर मदल्या वाड्यार आशिषं पूणु-हेर घरांपसून मातशे पयस 
एकोडें! शेजार म्हणटात तो उल्याच्या अंतराचेर. शिनूभटालें घर आनी मातशी 
वयलेवटेन दोंगुल्लेचे कुशीत शाणूली खोप... 

वासूशणैच्या घरांत आनी भोंवतणी सदांच एकेतरेचें किण्ण पडिले 
आसतालें. घरांत इनमीन चार मनशां. खासा वासूशणै, ताचो पूतहसतीश, 
कावेरी वावराडी आनी शाणू! शाणू चडसो घराभायल्याच वावराक आसतालो. 

वासूशणैचो गांवांत इश्ट असो एकूच द्व शेजराचो शिनूभट. पुण इश्टागत तरी 
कितली विचित्र! 

... दोगूय एकामेकांवांगडा उलयल्ले केन्नाच कोणे पळोवंक नाशिले. 
शिनूभट तसो वासूशणैच्या घरांत येतालो ह्व वतालो... पूण उलवर्णे ना! 

येदै व्हडलें घर... पूण सामकें मोने! 

सोळा वरसां पिरायेच्या सतीशाचेर भोंवतणच्या ह्या गजारलिचो भौच 
परिणाम जावंचो. ताका समज येतपसून ताच्या भोंवतणचे वातावरण हें अशें 
आशिल्ल्यान ताचो सभाव एकमुळो सो जाल्लो. गांवांतल्या ताचे पिरायेच्या 
भुरग्यांवांगडा ताची व्हडलिशी इश्टागत नाशिल्ली. वासूशणैच्या धाकान 
गांवांतले भुरगे सतीशाकडेन चडशे मेतेर जायनाशिल्ल्ले आनी तोय चडसो 
घरांतलो भायर सरच नाशिह्लें... 

एकलोह्वएकसुरो पूत जावनूय वासूशणै सतीशाची अपुरबाय करतना 
कोणें पळोवंक नाशिल्लो. लोक तरेह्वतरेन उलयतालेह्व 

““बायलेच्या अवचीत मर्णान वासूबाब वित्रागलाह्व'' 

''वगी राव गे5 त्या लीलाची कशी लक्तुबाय करता गे तो?'' 

“तें कावरीले न्हय गे?'' 

“आनी कावेरी कोणाले ?'' 

चार बायलो एकठांय जमल्यो म्हणटकीर गुजूगुजू करतालीं. पूण 
वासूशणैच्या तोणार कितेंय उलोवपाक कोणाक छाती नाशिल्ली. 

“तातो आपणाक जाय तें हाडून दिता पूण केन्नाच अपुरबायेन म्हऱ्यांत 
घेना... लीला वावराडेलें चेडूं जावन लेगीत ताका सांसपिता, कोण नासो 
पळोवन ताचो उमांव घेता ह' तो थारायता. केन्ना ह्व केन्नाय तो ही गजाल 
विसरून वता. याद जाता तेन्ना बापायच्या चेऱ्याक पळोवन कितेंय विचारपाचो 
ताका धीर जायना. येवजितांहययेवंजितां ताका मागीर वयनीबायची याद येता... 
पूण कोणाक सांगप? सटू करून ताका शिनुआप्पाची याद जाता. तो उठून भायर 
बल्कांवार धांवता.. 

“शिनुआप्पाऽऽ...'' 

“आंड... '' सतीशान उलो मारल्यारूय शिनूभट आंगा काडटा. ताका 
हरशीं काळजांतल्यात दिसता सतीशाक घट्ट वेगांत धरचो, ताका सांसपुचो, 

2000000 घेवंचे. पूण धाकलो सतीश म्हऱ्यांत दिसल्यारूच तो सामको 


““शिनुआप्पा, म्हाका मरे वयनीबायची याऽद येता...'' सतीश आपल्या 
हातांत शिनुआप्पाचो हात घेवन सांगता. 
__... शिनूभटाच्या काळजांत उमाळो दाटून येता... ताका उतर 
| टना . तो भितल्ले भितर घुसमट्टा. 
““शिनुआप्पा तुका येता रे याद वयनीबायची ? 
व्हड कश्टांनी काळजांतल्या उमाळ्याक घाल्लो बांद आतां फुट्टा. 
शनूभटाच्या दोळ्यांतल्यान घळघळ दुकां व्हावंक लागलात. सतीशाक पुराय 
यावेगान आपल्या वेगांत धरून तो हुंडक्याह्नहुंडक्यानी रडटा.. 

सहसात वरसांचो येदोसो भुरगो जाणट्या मनशाक रडटना पळोवन 
हंदळूळो... कांचवेलो. केदोवेळ ताका कितें उलोवर्चे, किते करचें तें 
गुचलेना. मागीर ताणे ल्हवूच आपणाक शिनुआप्पाचे वेगेंतलो सोडोवन घेतलो 
रानी कितेंतरी भिरांकूळ पळेल्लेवरी भितर धांव मारली... खर्शेहखर्शत एकदांय 
फाटल्यान वळून पळेनासतना... 

“शिनुआप्पा इतलो जाणटो जावनूय वयनीबायची याद काडिनाफुडें 
ःहडाव्हडान कित्याक रडलो काय?” ह्या प्रस्नाची जाप त्या येद्याशा भुरग्याक 
बूब येवजून लेगीत मेळूळीना. पूण त्या प्रसंगान ताणें शिनुआप्पाचो कांचसो 
घेतलो. त्या दिसाच्यान ताची शिनुआप्पाकडेनूय संवकळ उणी जाल्ली... 

ना म्हळ्यार घरांत ताची कावेरी आनी लीला हांचेकडेन मात भौच दाटी. 
शाणूकडेन तो चडसो मेतेर जायच नाशिल्लो. कित्याक तर तो ताका नसते प्रस्न 
विचारून कोलायतलो. वयनीबाय फाटल्यान कावेरीन ताका आवयची माया 
दिल्ली अशें म्हळ्यार अतिताय जावंचिना. कावेरी ताचें जेवणहखाण 
वेळच्यावेळार जावंचे म्हुण जतनाय घेतालें. खंयय दुखल्यारहखुपल्यार 
बखदह्विर्सद करतालें. मायेन फुंकर घालतालें... 

पूण इतलें आसुनय, कित्याक म्हण कोण जाणा, कावेरीची ताका 
केन्नाच माया लागलिना. कावेरी आपले परीन ताचेकडेन वागतालें, सतीश मात 
भुरगेपणांत लेगीत ताचेकडेन ओडलोना. काळीज उकतें करून ताचेकडेन 
केन्नाच उलयलोना. 

लीलाची आनी ताची चड इश्टागत! जें कावेरीक सांगपाक 
अनमनतालो तें तो लीलाक मेकव्व्या मनान सांगी तौंकां समज येतपस 
तांची इश्टागत चड दाट जाल्ली. घडये ती दोगांय एकेच पिरायेचीं आश् 
जावंये. हरशी मोनेवत घेवन येवजीत एकमुळो बसपी सतीश लीलाः 
सांगातान फुलतालो. वरां्चीहवरां ताच्यावांगडा बडबडत बसतालो . येदे व्ह! 
घर आसतना सतीश चडसो फाटलेवटेनच्या मांगरांतच आसतालो... कावे 
बिराड त्या मांगरांत आशिल्ले... 

वाड़टे पिरायेवांगड़ा तांची दोगांयची इश्टागत वाडत गेली... 

मुळावें शिकप पुराय जातकीर वासूशणैन सतीशाक 
शिकपाखातीर फोंड्या आल्मैदा कॉलेजींत घालो. त्या वेळार वेच्यां इंग्ली 
शिकपाची सोय नाशिल्ली... आशिष्ठे ते एक पुर्तृगेज इश्कॉल प्रिमारिय! पू 
शिक्षणा विशीं वासूशणैचे विचार वेगळे आशिल्ले. पुर्तुगेज शिकल्यार पुता 
कर्तृत्व गोंयचे शिमेपुरते मयार्दीत उरतलें हे तो जाणा आशिल्लो. देखून मॅट्री 
पास जातकीर फुडलें शिक्षण घेवपाखातीर सतीशाक मुंबय धाडपार्चे 
थारायलें... 

सदांच सकाळचे कारैरीर फोंड्या वचून सतीश दनपारचे कार्रेरीर घः 
परततालो. घरा पावतासर दोनह्णअडेज जावरचीं... तकली कणकणटाली अ 
सणसणीत भूक आसुनय ताका जेवणाक वचनाशिल्ठे, केन्नाह्केन्नाय कारे 
मेळटाली आनी ताका चलत घरा येवंचे पड. 

सातहृआठ मैल वोतांतल्यान चलून येवप आनी तेंय भुकेच्या पोटार... 
ताका खूब पुरो जावंचें. आंगहपांग दुखतालें. ताणें सांगिनासतना कावेरी ताच्य 
पांयांक बाम चोळी. येनाफुडें जेवणह्ृखाण वाडी. पुण तो आपल्यो वेदना, 
सांगतालो मात एकल्याकूच हृ लीलाक! 

पूण इतले त्रास पडुनय बी सतीश नेमान शिकतालो आनी लागून वरस 
वरस पास जावन मंट्रिकेक पावलो... | 

त्या वेळार मॅट्रिकेची परिक्षा दिवपाक गोंयच्या भुरग्यांक बेळगांवां 
नाजाल्यार मुंबय वचचें पडटालें. वासूशणैचो एक बापोलभाव मुंबय 
आसतालो. सतीशाक फुडल्या शिक्षणाखातीर तागेरूच दवरपाची तजबीज 
वासूशर्णैन आदींच केल्ली... 


॥26 कथा-अरूण 


FR “व 


“'परिक्षेखातिरूय ताका हांगाच धाड... त्या निमतान ताका मुंबयची 
कळ जातलीह्ृ'' अशें बापोलभावान पत्रांतल्यान कळयल्ल्यान वासूशणैन 
]शाक परिक्षेखातीर बेळगांवां धाडचेबदला मुंबयच धाडचेली तजवीज 
नी... 

परिक्षेक म्हयनोभर आसतनाच मुंबय वचपाचो बोवाळ सतीशाक 
डो. आनी हरशींय जाल्यार त्या वेळार इतलो तेंप पयलीं तयारी करचीच 
टाली... मुंबय वतलो जाल्यार परमीट काडचें पडटालें आनी तें सटू करून 
ठटालेंच अशे ना... 

त्या दिसा सतीश पणजे गेल्लो, फोटो काडपाखातीर. ताका स्टुडियोत 
डून वासूशणै एके सरकारी कचेरेंत गेल्लो. परमिटा संबंदी कांय कागदां 
रपाक. सोळा बरसां पिरायेचो सतीश पयलेच फावट असल्या स्टुडियोंत 
वालो... तरेहतरेचे फोटो आनी चित्रां पळोवन तो अजापलो... तटास दोळे 
रून तो स्टुडियोभर फिरतालो... स्ट्रुडियोंत भितह्लेवटेन लायिल्ली चित्रं 
छोवन तर ताचें आंग खीणभर शिरशिरलें. भितल्ले वणटीचेर नागड्या 
[यलांची चित्रां हुमकळायिल्लीं... वेगवेगळ्या पोजीतलीं ती चित्रां पळोवन 
बानपणाच्या हुमऱ्यार पाविल्ल्या सतीशाच्या हङ्ड्यांत खपखपूंक लागलें... 
[ची कानसुलां हून जालीं... हें सगळें ताका नवें आशिष्ठे. जेन्ना ताका 
गाफोबंक फोटोग्राफर थंय आयलो तेन्ना ताका वगीच लजशी जाली... 

दनपरां सतीश घरा आयलो तेन्ना ताच्या दोळ्यांमुखार सकार्ळी पळयल्लीं 
॥ चित्रां नाचतालीं. सोळा बरसांची पिरायूच अशी आसता, ते पिरायेचेर 
पसले कितेंय पळेलें वा आयकलें म्हणटकीर तें पळेतल्याच्या वा 
भायकतल्याच्या मनार खोल खंयहतरी उदेता. सतीशान तर बायलेचें उगडें 
आंग मागीर तें चित्रांत जायनाह्रपयलेंच फावट पळेळलें... त्या तेंपार लेगीत 
ब्रायलांचीं उगडींह्ननागडीं चित्रां छापिल्लीं आनी दादलोहूबायल संबंदाच्या 
ब्राहित्यान बारयि्ली म्हयनाळी भायर सरतालीं. फोंड्यां इश्कॉलांत कांय भुरगे 
यासंबंदी उलयतना सतीशान आयकल्लें आनी ताचें संस्कारी मन शिरशिरिले. 
बासा ताच्या घरांत असल्या पुस्तकांचें नांव लेगीत ताणें आयकूंक नाशिले... 
ताणें वाचि्लीं तीं काणयांची पुस्तकां, सोबीतहसुंदर कवितांचे झेले... 

पूण आयचो अणभव कितें वेगळोच आशिल्लो. त्या चित्रांची याद ताका 

पर्थून पर्थून जाताली... आनी त्या खिणाक ताच्या आंगाची ल्हवेन 
फुलताली... आंगभर एकेतरेचीच हूनसाण पातळटाली. आपणाक 
कित्याक जाता? ताका प्रस्न पडलो. मनाक विसरायेर घालपाक तो अभ्यार 
पुस्तक घेवन बसलो, पूण ताचें लक्षच लागना जालें. पुस्तक उगडलां मात 
पानाह्वपानार ताका सकाळची तीं चित्रां दिसपाक लागलं... 
“लीलाक विचारल्यार बरेंह्र' खीणभर ताका दिसले, आनी माग 
ताकाच लज जालीह्ृ' आंवय, असल्यो गजाली म्हण चलयांक 
उलयतात...' ताणें चिंतलें... | 
रातीकडेन तो सदांभाशेन शिकूंक बसलोना... बेगिनूच न्हिदलो. न्हि 
पयलीं देवार्चे नांव घेवन ताणें सकाळच्यान ताचे तकलेंत खवदळ घाल 
विचार फाफडून उडोवपाचो यत्न केलो... दोळे मेटल्या मातह्ृताका एक विरि 
सपन पडलें. सकाळी पळेल्लीं ती चित्रां जिती जावन हांसतह् खिदळत ताः 
भोंवतणी नाचतालीं. पळेतांह्ृपळेतां तातुंतले एके बायलेन सतीशाक घट्ट 
मारली... ते उगडे कायेचो तो रसरशीत स्पर्श जायनाफुडें ताची ल्हवेन ल्ह 
फुलून गेली... आंगभर आकांताळी हुनसाण पातळूळी. कानसुलावयल्यो शि 
फटाफट उसळपाक लागल्यो आनी मागीर कोणतरी आपल्या आंगांतली पुरा 
शक्त काडून घेता असो ताका भास जालो... कूड एकेतरेन सुखावल्ली... तक 
ल्हव ल्हव जाली... र 
हुमेन चिप्प भिजून सतीश जागो जालो... सपन खंयचेकडेन 
जालें... खीणभर आपूण खंय आसां ताका येवजना जालें... तो भियेलो आनी 
हांतुणार उठून बसलो. एकटोच न्हिदपाची संवय ताका ल्हानपणांतल्यानूच 
आशिह्ली... तसो तो वगीच कित्याकूय भियेवपी न्हय. पूण आतां मार 
कांचवेलो आनी ताणें दिवो पेटयलो.... उजवाडांत ताका ताची चेड़ी ओली 
जाल्ली दिसली. ताणें हात लावन पळेलें हृ पुराय चेड्टी भिजून चिक्रचिर्क 
थंडहथंड जाल्ली... लजेवन बेगीहबेगीन ताणें दिवो पालयलो ... ग 
आतां मात तो थर्त भियेलो... “आपली कितेंय पूण चूक जाल्या म्हण 
देवान आपणाक ही ख्यास्त दिल्या जावंक जाय' तो चिंतूक लागलो. 
ताका दोन दिसांपयलीं घडिल्ली एक गजाल याद जालीह 
“तो घराफाटल्यान आशिल्ल्या चिंचे झाडामुळांत मुततालो... 

“पूड थंय मुतता? वाठाराची सुवात मरे ती!... ' मांगारांतल्यान लीलान 
आका हडकिल्लो. 
“किते जाता मुतल्यार?'' 

““पातक फुट्टलें तुका... वाठारो धरतलो. 
` भर्त वाठाऱ्यानूच ख्यास्त दिली आपणाक.' सतीशाक येवजिलें. उठून 
बसून ताणें चिंचेचे दिकेन हात जोडून मनातल्या मनांत सांगून घेतलें. “वाठाच्या 
याव... चूक जाली म्हजी... फाल्यां तुजे सुवातेर उजवाती पेटयतां... पर्थून 
म्हाका अशें घडूंक दिवं नाका...” 

मागीर ताका सुस्त न्हीद लागली... 

“दुसर्‍या दिसा इश्कॉलांत अभ्यासाकडेन ताचें मातूय चित्त लागलेंना... 
भौनहभौन आदले रातिची ताका याद जाताली. केन्ना दनपार जाता आनी 
आपूण घरा वचून वाठाऱ्याची आंगवण पावयतां अशे जाल्लें ताका... 

“बाबू5 आयज जेविनाफुडेंच सो उदीक कित्याक न्हाता रे? ' दनपरां 
जेविनाफुडेंच सतीश न्हावपाक गेल्लो. सदां तो सांजवेळां न्हातालो देखून कावेरीन 
'अजापान विचारलें. 

“हू?” सतीशान आयकुंकूच नाशिह्लेवरी केलें आनी तो बेगीहरब्ेगीन 
न्हावन वयर सरलो. 

देवार्‍्या म्हऱ्यांत आशिल्ल्या उजवातिच्या पुड्यांतल्यो उजवाती ताणें 
'कोणाक कळूंक दिनासतना काडल्यो. दनपारचो वेळ जाल्ल्यान घरांत किण्ण 
आशिल्ले... वासूशणै भायले कुडीत आड पडिल्लो. शिनूभट आपल्या घरा 

आशिल्लो. कावेरी फाटलेवटेन बारीक सारीक वावरात गुल्ल आशिल्ले. देखून 
“कोणेय विचारल्यार कितें सांगप?' हो भ॑य कुशीक सारून सतीश उजवाती 
आनी फस्क घेवन मागीलदारा चिंचे मुळांत गेलो... 

““एऽ कितें करता रे?” चिचे मुळांत उजवाती पेटोवन सतीशान हात 
जोडले. खंयच्यान तरी लीलान ताका दिस्त पळेलो आनी तें ल्हवूच येवन ताच्या 
'फाटल्यान उबे रावलें... 

““उजवाती शो कित्याक पेटयता रे? '' 

| “ ” सतीश गळसाणलो. लीलाक तो कितेंय लिपय नाशिल्लो, पूण 
किते सांगचें तेय ताका येवजना जालें. 

करून लीलान म्हळें 
सांगतां मुगो, पूण भितर यो.'' लीलाचो हात धरून सतीशान 
ओडीत मांगरांत ब्हेलें... 

आनी जेन्ना ताणें लीलाच्या कानांत आदले राती घडिल्ली 
सांगली तेन्ना तें खोऽ करून हांसले आनी ताणें म्हळें, “पिशा, तूं 
जालो!'' 

“आं5?'"' सीतशाक हें विचित्र कुवाडें सुटलेंना ह्व * ए5 लीला, 
सांग आं5... वोगीच कुवाड्यानी उलोवं नाका!'' 

“यो सारके सांगतां हू ताका म्हऱ्यांत ओडून लीलान म्हळें. 
“पिशा, तुका आतां कितेंतरी जाय...'' लीला ताच्या कानांत फुतफुतलें, 
“कितेंतरी' म्हळ्यार कितें तें सांगपाक ताका उतरा मेळूळींनात. ताणें 
ताका घट्ट वेगेंत घेतलो. 

“हरशी लीलाचो स्पर्श सतीशाक सदांच जातालो पूण आयचो 
वेगळोच आशिल्लो... त्या स्पर्शात ताच्या आंगभर ती भिरांकूळ 
पातळूळी... तो सामको भान विरयत जालो आनी ताणें पुराय आवेगान 
आपले वेंगेत आंवुळूळें. ताका आडावप लीलाक कशेंच जमलेंना आनी हृ 

आनी ताका जें 'कितेंतरी' जाय आशि्लें ते लीलान ताका दिलें ह्व 
सामको तृप्त जाय म्हणसर दिलें. 


पंदरा हन सोळा वरसांपयलीं घडिल्ली ती घडणूक काल हृ पयर घडिल्लेवरी 
सतीशाच्या दोळ्यांमुखार जिवीह्ृतट्टटीत जावन उबी रावली... 

त्या दिसा सुरवेचो आवेग उणो जातकीर तो भानार आयिल्लो... ताणें 
लीलाची वेंग सदळ केल्ली... दोगांयच्या आगांर कपडे नाशिल्ले तें पळोवन ताका 
खूब लज जाल्ली. बेगीबेगीन चेड़ी चडोवन ताणें घरा धांव मारिल्ली... 

धाह्नबारा दिसा उपरांत तो मुंबय गेल्लो... मदल्या दिसांत ताचें मन ताका 
खातालें... आपणें कितेंतरी वायट कुर्तप केलां अशें ताका भौन भौन दिसतालें. 
त्या दिसांत तो एकूय फावट मांगरांत गेलोना... लीलाचे नदरेक नदर दिवपाचो 
लेगीत धीर ताका जालोना. त्या भायर तात्याक कळूळ्यार तो कितें म्हणत? 

कावेरीक कितें दिसतलें? हे दुगदूग आशिल्लेच! | 

पूण तशें काय घडूंक नाशिल्लें आनी तो मुंबय वचपाक गेल्लो. वतना ताका 
ग्रावोवपाक सगळीं आंगणांत आयिल्लींहलीलाय बी. निमाण्या खिणाक ताणें 
वोरयां लीलावट्यां पळेल, पूण नदरेक नदर दिवंक नाशिल्ली ह दिल्ली जाल्यार 
ब्रडये ताका थंय वेगळेच भाव दिश्टी पडटले आशिल्ले ह 

परिक्षेक म्हुण मुंबय गेल््लो सतीश सामकोच मुंबयकार जावन राविल्लो. 
ट्रिकेची परिक्षा जायनाफुड़ें तो कॉलेजाक गेल्लो.. मदले सुटयेंत मुंबयचे ते 
[गयाळे जिणेत ताका घरची याद जालिना, ना म्हळ्यार कॉलेजाक आसतना 
एके सुटयेंत ताणें गोंयात येवपाचो बेत केल्लो, पूण ताच्या बापोलयान ताका मना 
केल्लो. सतीशाकूय व्हडलिशी ओड नाशिल्ली. 'तात्याली इतलीं पत्रा येतात, पूण 
एकाय पत्रांत आपणाक गोयांत यो म्हण बरयता जाल्यार पळेहृ' तो चिततालो 
आनी गोंयांत येवपाचो विचार फाफडून उडयतालो. 

अचकीत एक दीस ताका गोंयात येवचेंच पडिल्लें, मुंबय वचून ताका 
पांच हन स वरसां जाली... ग्रॅज्युएट जावन तो निकतोच नोकरेक लागिल्लो. आनी 
इतल्यान एक दीस 'तातो चड बरो ना' म्हण कळोवपी तेलेग्राम ताच्या हातांत 
पडलो. आनी आठ हृ धा दिसांची रजा काडून तो ताकतिकेन गोंयांत 
आयिह्लो... 

सतीश गोंयात पावचेपयर्लीच वासुशणै हो संवसार सोडून गेल्लो... आठ 
दीस सतीश गोंयांत उरिल्लो, पूण ते दीस बोवाळांत गेल्ले. हेवटे हृ तेवटेन पळोवंक 
लेगीत ताका फुरसत नाशिल्ली. बापायचे निमाणे विधी आटापून रजा सोपिल्ल्यान 
तो रोखडोच मुंबय वचूंक गेल्लो... 

त्या उपरांत सुमार धा वरसांनी पयर पयलेच फावट तो म्हयनोभर रावपाचे 
तयारेन गोंयांत आयिल्लो... 

“तर हें पडबिबांचें कुवाडेह' 

एक हुस्कारो सोडून सतीश आपलेच ठांय फुतफुतलो... सकाळीं 
लीलान निलीमाक कितेंय सांगलां काय? पंदराएक वरसापयलीं घडिल्ल्या त्या 
शरीरसंबंदाची याद लीलाच्या मनांत जिवी आसा काय कितें? तें तो संबंद 
'विसरतलें तरी कशें? त्याच संबंदाची खूण, तो चवदा ह्व पंदरा वरसांचो भुरगो 
दीसहृरात ताच्या दोळ्यांमुखार आसतना...' सतीशाचे तकलेंत तरेहृतरेच्या 

प्रस्नांची खेट जाली... 
पूण ताका चड़ सतायतालो तो एकूच प्रस्न हरशी समजीक सभाव 
निलीमा थेट म्हजो रुपकार आशिल्लो लीलाचो तो चलो पळोवन म्हजे 
किर्ते चिंततलें काय?' 
आनी ह्याचखातीर तें हांगा वाज येता सांगून पणजे वचुंना मू?' 
कल्पनेनूच सतीश अस्वस्थ जालो 


निलीमा पणजे आयलें खरें पूण ते विचार ताची फाट सोडूंक तयार 
नाशिल्ले... फुरसत मेळटा तेन्ना तें येवजितालें... व्हडले भयणीन म्हळें लेगीत ह्‌ 
लग्न जाल्ल्याक आमच्या निमाचो सभाव बदलला आं... “सिरीयस” 
जालां 
ना गो ताई ह्व" अशें निलीमान म्हळें खरें पुण तें पर्थून येवजुणुके 
बुडलें... सतीशाचेर निलीमाचो पुराय विस्वास आशिल्लो. निलीमाचो सभाव हेः 
चलयां परस खूबसो वेगळो आशिल्लो... साद्या घडणुकांचो हावू करप 
ताका संवय नाशिल्ली. पूण तार्चे मन दुबावांच्या जाळ्यांत घुस्पल्लें... 
पळयल्ल्या पड़बिबांचो अर्थ ताका कळनाशिल्लो... घरांत पांय दवर्र 
ताका पडि्लीं कुवाडीं सुटनाशिल्लीं.... तें यत्न करतालें.. 
लीलाच्या चल्याक पळोवन निलीमाक सतीशाचें पडबिबच 
पळेल्ल्याचो भास जाल्लो... आनी शिनुआप्पाचो आनी सतीशाचो रुपकार एक 
कसो? नाखाची रचणूक, दोळ्यांतली लिकलीकसाण, कपलाची बसका, 
कातिची गोरपाण ह्व सगळें एक्कासारकें! 
निलीमाचे तकलेंत प्रस्न घुंवतालें हन सतीशाचें आनी लीलाच्या चल्याचें 
नाते कितें? सतीशाचो लीलाकडेन इतलो लागिंचो संबंद आसा जाल्यार ताणें 
आपणाक केन्नाच कशे सांगलेंना? ना, ना, सतीश आपणांक केन्नाच 
फोटवचोना. सपनांत लेगीत... मागीर ताकाय ह्या पडबिंबांचो अर्थ खबर ना 
काय कितें? निदान शिनुआप्पाचें आनी ताचें नाते ताका खबर आसुंकूच 
जाय... पूण तें आपणापसून लिपोवन दवरपाचें कारण कितें ?' 
येवजूनहयेवजून निलीमाची तकली कणकणली. “सतीश प्लिज! 
म्हाका सगळी खरी गजाल सांग... हांव तुका खातरीन समजून घेतलें... तूं. 

तुज्या निमाक वळखना?' येवजितां येवजितां निलीमा आपलेच ठांय फुतफुतलें 
आनी ताचें ताकाच हासूंक आयले... आनीक एका दुसऱ्याच विचारान ताचें 
आंग शिरशिरलेह्न लीलाचो आनी सतीशाचो कितेय संबंद आसा जाल्यार 
आपूण थंय तांका एकोडो सोडून हांगा आयलें ती चूक केली!' 
ह्या विचारान निलीमाक वायट दिसलें हृ सतीशाचो आपणें असलो 
वायट दुबाव घेतलो म्हुण... 
अस्वस्थ मनान निलीमा सतीशाक पत्र बरोवंक बसलें... 


निलीमालें पत्र पळोवन सतीशाक अजाप जालें. पत्रांत व्हडलेंशें कांयच 
बरोवं नाशिल्लें... पूण जे बरयल्ले तें वाचुनूच सतीश स्वस्वस्थ जालो... ताणें 
बरयङ्छ, 

“म्हाका हांगा सामको वाज येता... तूं बेगीन यो... पर्थूहृपर्थून तुजे 
“पडबिंब' दोळ्यांमुखार नाचता... 

“पडबिंब' हे उतर निलीमान गडद शायेन बरयल्लें आनी ताचे सकयल वळ 
मारिल्ली... 
सतीशाक निलीमाचे हुशारकायेची तोखणाय दिसली... एकाच उतरान 
ताणें आपल्या मनाची अवतिकाय स्पश्ट केल्ली... खीणभर सतीशाक कितें 
करचें तेंच येवजना जालें... शिनुआप्पाक कितेंय विचारतलो म्हळ्यार फाटले 
दोनह्वतीन दीस तो भायले भायर वाबुरतालो... तकलेंतल्या विचारांक बांद 
घालपाक सतीशाक कितेंयतरी साधन जाय आशिल्लें... दिस्त त्या वेळार ताणें 
विठू बोरकाराक पायर्णीतल्यान वयर सरतना पळेलोहन 

“यो बिळूदाद, बस!'' हरशीं सतीशाक बोरकार गांठीक नाका, पूण 
आतां ताणें ताका येवकार दिलो. 

“*कितें? कसो पासार जाता वेळ तुजो हांगा? शिनूभट खंय. 
दिसलोनाह” पुर्दुगेज हेळो काडून विठू बोरकारान वांगडाच दोन प्रस्न 
सतीशाचेर भिरकायले. 

“शिनुआप्पा ताच्या घराकडेन आसासो दिसता ह 

““कुयताद! बायल ना भुरगीं... तरणेपणांत एके चलयेच्या प्रेमांत पडलो 
' खंय तो आनी तें चली निमाणे ताका सोडून ताच्या अमिगाकडेन लग्न जालें 


कथा-अरूण 33 


आनी हाचो जालो प्रेमभंग! मौज म्हळ्यार उपरांत हृ '' विठू बोरकार 
थांबलो. 
“उपरांत कितें?” शिनुआप्पाविशी एक नवीन खबर 
आयकतालो. " 
“मागीर सांगतां आं5... नुसत्याक साद पडला!'' अशें म्हणून विठू 
बोरकार उठलो आनी रोंद धुंबडायत आयलो तसो गेलो.. 
तो गेलो ते दिकेन पळेत सतीश फुतफुतलो. “उपरांत किर्ते काय?" 
““हांव सांगतांह | 
सतीश सट्‌ करून फाटल्यान वळूळो... कावेरी! हय! कावेरीच 
उलयतालें हृ 


वेर्‍्यां येवन श्रीनिवासाक आठ दीस जाल्ले. पूण वामनभटान पुताक “तूं 
कवळेच्यान मरदीच सो कित्याक आयलो?' काय म्हुण एका उतरान विचारू 
नाशिल्लें. श्रीनिवासय कवळेंच्यान आयिल्ल्याक चडसो घरांत रावच नाशिल्लो... 
दीसभर घरा मुखावयल्या कुळागारांत बारीक ह्व सारीक वावरांत गुल आसतालो 
तो! शेजारच्या वासूशणैची आनी ताची दाट इश्टागत. दोगयू एकेच पिरायेचे 
आशिल्ल्यान तांचे बरें जमतालें. देखून फाविल्ल्या वेळांत श्रीनिवास शणैल्या 
बल्कांवार बसून इश्टावांगडा गजाली मारी... 

पूण एक खीणभर लेगीत श्रीनिवास कमलाक विसरूंक शकनाशिल्लो... 
खिणाखिणाक ताच्या दोळ्यांमुखार तो सोबीत रूपकार नाचतालो आनी 
श्रीनिवास उलयतांहृउलयतां मदींच घुस्पतालो... शेणिल्लेवरी जातालो... 

''उद्यांच्यान देवळांतले पुजेचे तू बगह्काय रे?” एक दीस वामनभटान 
पुताक धेंगशेवन सांगले. 

“हो!'' मान सकयल घालून श्रीनिवासान जाप दिली पूण तो मनांतल्यान 
समजलो हृ 'कवळेंची गजाल दादूच्या कानार पडली आसूंक जाय...” 

“आणि तुजे लगीन कराव्याची तजवीज केल्याय मी हृ उगीच शेण 
खाव्या नको म्हणून!” थोड्याच उतरांनी बापायन पुताची पुजा बांदली. 

ही निमाणी उतरां आयकून श्रीनिवासाचे काळीच थरकलें. 
अनंतशास्त्र्यान उतरान उतर दादूक कळवलां हाचेविशीं ताका इल्लोय दुबाव 


डव कथा-अरूण 


उरलोना. आनी दादून एक फावट कसलोय निर्णय घेतलो म्हणटकीर ताका 
विरोध करप आपणाक ह्या जल्मांत जमपाचें ना. हें तो बरे भाशेन जाणा 
आशिल्लो, दादू पसंत करता ते चलयेकडेन आपणाक लग्न जावचें पडटलें ही 
कल्पनाच ताका सहन जालिना. कवळेंच्यान येतनाच ताणें निश्चेव केलो ह 
“लग्न जाल्यार कमलाकडेनूच जातलों हृ नाजाल्यार जल्मभर आंकवार 
रावतलों.' 

रातीकडेन तार्णे कमलाचें तें पत्र पर्थून एक फावट वाचले. ना कमल, 
ना, म्हजे जिणेंत तुजेंबगर दुसरे खंयचेच चलयेक स्थान ना...' तो आपलेच ठांय 
फुलफुतलो... 

आख्खी रात ताणें तळमळून काडली.. 

दुसऱ्या दिसा श्रीनिवासाची पुराय जीण धवळून उडोवपी एक गजाल 
ताच्या कानार आयली... 

“यो शिनूभट, घे, साकर घेहू' श्रीनिवासान शणैल्या बल्कांवार पांय 
दिनाफुडेंच दोनूच दिसांपयलीं मुंबयच्यान आयिल्ल्या वासूशणैच्या वापोलयान 
ताका येवकार दिलो. 

“वा, चैकुंठबाब! सकाळीफुडेंच साकर म्हणटकीर तुमकां गोयांत 
येनाफुडेंच सोर्त बी लागली काय कितें?”” ताणें दिल्ली साकर तोंडात उडोवन 
श्रीनिवासान हांसतह्ृहांसत विचारलें. 

“न्हय रे पुता? आमच्या वासुदेवाची सोयरीक जाली. हांव मुंबय वचचे 
पयलीं लग्न करपाचो बेत आसा...' 

“चली खंयची? 

““कवर्लेची! 

“कामतीली रे हृ तूं वळखतलो मरे... अनंतशास्त्र्यांच्या शेजाराक 
रावतात मरे ते ह” वासूशणैन भायर येतांहयेतां आपल्या इश्टाक खबर दिली... 

“पूण ताची उतरां कानार पडनाफुडे ताच्या इश्टाची अवतिकाय कितें 
जावंची? खीणभर लेगीत हांगा रावल्यार आपणाक घुंवळ येतली वा नाका 
जालीं उतरां आपणाल्या तोंडातल्यान भायर पडटलीं अशें श्रीनिवासाक दिसलें. 
सट्‌ करून तो बशिल्लो थंयचो उठलो आनी चलूंक लागलो... 

बापोलयो आनी पुतणयो अजापान ताका पळेतच रावले... कितें जालें रे 

ह्या भटाचे? नेर्वांचे बी आसा काय कितें रे हाका? बापोलयान पुतणयाक 
विचाले. 

““हालीं अशेच करता तो! कसल्याय वावराची याद जाली म्हणटकीर 
मदींच उठून चलूंक लागताह*' 

'हुंऽऽ विचित्रूच प्राणी! 

आनी श्रीनिवासाची विचित्रपणां दिसान दीस चड आनी चड जायत 
गेलीं. वासृशणैचें लग्न दोन दिसांचेर आयलें तसो श्रीनिवास सामको 
पिसावल्लेवरी जाहलो. ताची तकली विचार करहरकरून भेरेल्ली. तातुंतच 
वामनभटान ताका ऑर्द सोडली ह्व शिन्या, तू उद्यां शणैघरीं पुण्यवानास जाह्न 
काय रे? 

सोंसपाची तांक सोंपली तेन्ना येवजूनहणयेवजून श्रीनिवासान वासूशणैचें 
लग्न जायसर खंय तरी दड मारपाचें थारायलें. पुण्यवाचना दिसा फांतोडेर उठून तो 
पलतडीं सरून सांखळे आपले मावशेगेर गेलो हृ कोणाक सांगिना ह्व 
सवरिनासतना! 

वामनभटाक अशें कितेय घडटलें म्हणपाची पयलींच सुलूस लागिल्ली. 
तो उठून मोन्यानी शणैगेर गेलो. पूण कितलोय जाल्यार लग्नाचो माटव तो! चार 
कडचो लोक थंय एकठांय जाल्लो. कवळेंची गजाल कांयजाणाक आयकून 
खबर आशिल्ली...' तातुंतच श्रीनिवासाचे अशें अचकीत ना जावप... लोक 
उकतेपणी कांय उलयलेना, पूण माटवांत गुजूगुजू जालेबगर रावलेंना... 

जल्मांत केन्ना कोणाचें उणे उतर आयकून घेवपाची संवय नाशिल्ल्या 
वामन भटाक म्हातारपणांत हे थोमणे सहन जालेना... ताका एके तरेचो 
धसकोच बसलो. वासूशणैच्या लग्ना दिसा सगळें कार्य संपादून घरा मात 
परतला, घडांयच्च करून घुंवळ येवन पडवेरूच पडलो... भोंबतणी जायते 
लोक वाबुरताले. ते सगळे थंय धावले... उदक मारून वामन भटाक सावचीत 
करपाचे यत्न केले... कोणतरी धांवत वचून दोतोराक घेवन आयलो... दोतोरान 
एकहूदोन मिनटां वामनभटाक तपासलो आनी मान हालली “हार्ट फेल!” 


पर्थून गांवात पांय दिवंचोना असो निश्चेव करूनूच खरें म्हळ्यार 
श्रीनिवास त्या दिसा सांखळे गेल्लो. पूण वामन भटाच्या अवचीत मरणाक लागून 

ताचो निश्चेव दळमळूळो. ताका वेऱयां येवर्चेच पडलें. इतलेंच न्हय तर 
बापायफाटल्यान सगळी जापसालदारकी ताचेर येवन पडिल्ली. देखूनच त्या 
खिणाक श्रीनिवासाचो शिनूभट जाल्लो. एका दिसांत ताची पिराय वीस वरसांनी 
वाडिल्लेवरी दिसली ताका. पूण मन मात अजून तरणें आशिल्ले. खिणाखिणाक 
ते कमलाचे यादीन तळमळटालें... जे चलयेचेर आपणें मनापासून प्रेम केलें तेंच 
चली आपणाल्या दोळ्यांमुखार आपणाल्याच एका इश्टाची बायल म्हुण 
वाबुरतना पळोवपाचें दुर्दैव कोणाच्या वांट्याक आयलां व्हय? नियतीन 
शिनूभटाच्या फुटक्या नशिबांत तें दुख्ख बरयल्ले. पूण तें दुख्ख ताका मोन्यानी 
सोसचें पडटालें. पयलीच लोक न्हय न्हय तें उलयताले, तातूंत ताचे चलणुकेन 
लोकांचो दुबाव घट जातलो आशिल्लो. आनी तेंच ताका नाका आशिछ्छें. तो 
रुपड़ें तोंडार घालून वाबुरतालो. वासूशणैगेर ताचें येवपह्ववचप पयलीं भाशेनच 
चलतालें. 

एक दीस शिनूभटाल्या तोंडावयलें रुपडें चर्र करून पिनलें.. 

कित्याकसो लागून तो वासूशणैच्या घरांत गेल्लो. सांजवेळ जाल्ल्यान 
बासूशणै घरांत आसतलोच ह्या अदमासान तो बद्द ताचे बसपाचे कुडीतं भितर 
सरलो. आनी तो गोंदळ्ळो. थंय वासूशणै नाशिल्लो, मात एका कदेलार कमल 
बशिल्लें. ताच्या मुखामळार सदांची ती प्रसन्नताय नाशिल्ली. खीणभर ! 
खीणभरूच शिनूभटान ताचेर नदर भोंवडायली आनी मागीर 'वासूऽ वासू' अशें 
वगीच एक दोन उले मारून तो वळूळो.... 

““श्रीनीवास 5 आयक मरे... वगीच गैरसमज करून घेवं नाका... एऽ 
सांगता मरे...” स्वरूच इतलो काकुटवाणो आशिल्लो. ताचीं पावलां आपशींच 
थांबली. 

“त्या दिसा हांवे कुळागारांत तुका आफयल्लो तो सांगपाक... किह्ृपूण 
म्हाका कितेय उलोवपाह्करपाची संदूच मेळूळीना. बाबान म्हर्जे लग्न इतलें 
अचानक थारायलें कि... श्री... श्री... काळजाचो बांद फुटलो. तें 
हुंदक्याह्ूहुंदक्यानी रडपाक लागलें आनी रडटांहृरडटां शिनूभटाचे वेंगेत 
कोसळूळें. 

स्पर्श! त्या रसरशीत स्पर्शान शिनूभट पुराय विरगळूळो . आपल्या वेंगांत 
आसा ती परस्त्री म्हणपाचो विवेक तांका उल्लोना. सगळीं चेपणां, बंधनां पयस 

जालीं... 
आनी जे घड़ूं नये तें घडलें! 
“वा भटा!'' आडवेळ्या पावसांतल्या गडगड्यासारकी वासूशा 
उतरां कानार पडटकीर तीं दोगांय भानार आयलीं. दोनूच उतरां पूण ₹ 
उपहास, राग, किंवाटो सगळे उपाट भरि्ठे. ताच्या भिडासारक्या तांबड्या 
दोळ्यांकडेन पळोवपाचो शिनूभटाक धीर जालोना श 
“कमल, जाली तृप्ती? पळे अजून तुजो प्रियकर हांगा उबो आस 
आयचो दीस! ह्याफु्डे तुका संभोगसुख केन्नाच मेव्ठचेंना. एक प्रियकर अ 
एक लग्नाचो घोव जितो आसुनय तुका एके राणाव बायलेचें जिणें ज 
पडटले! ना! ना! तुका जीव दिवपाची संद हांव दिवचोंना...'' उज्याचें केण 
एक एक उतर वासूशणैल्या तोडांतल्यान भायर पडटालें 
“` ...आनी भटा, आयच्यान तू ह्या घरांत मानाय कसो वावुरतत 
नाजाल्यार हांव तुजी आतांच गांवभर धींड काडटां. वामन भटाची इभ्रत छि 
मातयेभरवण करतां... '' 
वासूशणैन आपलें दर उतर खरें करून दाखयलें. रातिचो कमलाक 
एके कुडींत धांपून घालतालो आनी ह्व 


कावेरी उलयतांह्ृउलयतां थांबले... सतीशान स्वास आडा 
विचारलेह्न “आनी किते?” 

“आनी दुसरे कुडींत घरचे वावराडेक घेवन न्हिदतालो!'' 

“ती वावराडी?'' सतीशान नकळटां विचाले. 

“हांवूच!'' कावेरीन मान सकयल घालून म्हळें हन “तुजो ज 
जातकीर तो हें सगळें विसरतलो अशें दिशिल्लें पूण, ना! वयनीबायच्यान हैं 
तेप सोंसप जालेंना. तुका सामको उबंत उडोवन ती एक दीस हो संवसार सोडू 
गेली... b 

सतीश भान विसरून आयकतालो. 

“'तात्यान तुका गोंयांत यो म्हण केन्नाच बरोबंक नाशिल्लें कारण ताच्या 
मनांत तुजेविशीं इल्लीय ओड नाशिल्ली. सगळी इस्टेट लीलाच्या नांवार करपा्च 
ताची इत्सा आशिल्ली. हांवे नाका म्हळेंना कारण हृ" 

“जाणां हांव? लीलाक म्हजेपासून दीस गेल्ले! ' 

“हय, पूण इस्टेटीविशीं कितेय करचे पयलींच तातो भायर पडलोह ' 
““आनी फाटलीं धा वरसां हे इश्टेटीखातीर झरता बाबडो शिनुआप्पा!'' 
““पूण ह्याफुडें झरचोना !'' 

““कितें म्हणटा तूं?'' 

| “तो येन्ना काशीचे वाटेक लागला आसतलो. ही पळेहचीट दिल्या 


[ दुसऱ्याच दिसा सतीश पणजे आयिल्लो पळोवन निलीमा ना म्हळ्यार 

अजापलें हृ “बरींच बेगीन आटापलीं मरे तुर्वे सगळीं कामां!'' ताणें म्हळें. 

“ओ! येस! फाल्या वचपाचें!'' 

““ए 5 फाल्यां? आंवय ! येवन आठ दीस सुद्दा जावना मरे! अजून वीसेक 
दीस रजा उरल्या!” 

‘उह! मुंबय वचपाचें ना... फाल्यां वाराणसीक वचप हृ काशीक! 

““काशीक? कित्याक? 

“थांगेच्या पवित्र उदकांत आमचीं पडबिबां नियाव्ठपाक! 

“ए5 कळटात आं तोमणे !'' 

आनी दुसऱ्या दिसा मुंबय वचपाचे बसींत ती दोगांय बशिङ्कीं तीं काशीक 
वचपाचें तयारेन. सतीशान आदींच कांय निर्णय घेतिल्ले ह 

वासूशणैचे इत्सेप्रमाण इश्टेट लीलाच्या नांवार करप. अर्थांत लीलाक 
ती ताच्या चल्याच्या नांवार करपाची आसल्यार तशे करप. शिनुआप्पाक सोदून 
काडून आपणावांगडा मुंबय व्हप!... 

बस मुंबयचे दिकेन धांवताली. धांवते बसींत निलीमा सतीशाक सामकें 
तेकून बशिल्लें... सतीश ताका एकएक गजाल सांगतालो आनी तें समजिकायैन 
ताचे तकलेर ल्हवू हातानी थापटितालें... 

पयस मळबाच्या दोळ्यांत धर्तरी आपलें पडबिंब नियाळटाली... 

बाबूदादाचे जिणेंत तशे समर प्रसंग म्हणपासारके प्रसंग साप्प उणे! नाच्च 
ळ्यार जाता. बाकी म्हैन्याक 220 रु. रेफॉर्म मेळोवपी आनी वेंतभर भाटाचो 
डको वा कुडक्यांकुडक्यांचें भाट आशिल्ल्या मनशाचे जिणेंत अशे घडून हृ 
डून घडत कितें? 

पूण घडलें हह 

वेळ सांजेचो ! सकाळीं वाचूनहृवाचून चिवण जाल्लो ज्यॉर्नाल वाचीत 
बूदाद बल्कांवाचेर सोप्यार लंवडला. तुर्वे अग्रलेख फस्क्लास बरयला हृ 
का परबीं फावतातहन' आशे पत्र दिसाळ्ळ्याच्या संपादप्याक बरोवपाचो विचार 
[चे तकलेंत बावीसावे फावट येता आनी हृ 

किर्र 5 किरीण्णऽऽ! सायकलीची कांपिण वाजता. 

“'कुरॅकार आयलोसो दिसता आं5”” रानचेकुडींतल्यान सावित्रीव्होनी 
न्पिण ज्यूस्त वळखता. पूण बाबूदाद संपादप्याचे तोखणायेंत गू जाला. 

““आयकलां काय म्हणटा हांव? त्या जॉर्नालांतली तकली वयर काडून 
त्र घेयात कुर्रेकाराकडच्यानह्न ' सावित्रीव्होनी आङ्डता. 

'कुरेकाराचे सायकलीची कांपिण आनी हिगेल्या तोणाची कांपिण 
न्यूस्त वांगडाच वाजतात आंह' असो एक कॉमिक विचार बाबूदादाचे तकलेंत 
येता पूण तो उतरांनी उक्तावपाची माणसुकी नासता. 

बाबूदाद मोन्यानी पत्र घेता. पत्र ताच्याच नांवांन आयिल्ले आसता पूण ते 
फोडचेपयलीं तो रानचेकुडीचे दिकेन वगीच पळेता. सांगू येता ? सावित्रीव्होनी 
कच्च करून आङ्डली जाल्यारह्न 

जांब! इतले म्हणसर खासा सावित्रीव्होनीच पदराक हात पुशीत 
बल्कांवाच्या दारांत पावली... 

““मादूचें मूं पत्र? ' 
___ “आगें5 आगे मादू कितें म्हणटा गे? येदो व्हडलो बँकेचो मॅनेजर मगे 
तो.” 
“आसना थंय! म्हाका मादूच तो! कितें बरयलां पत्रांत तांणें?'' 
““फ़ोडलां खंय पत्र? तुज्या मादूचें न्हय तें? म्हुण तुका रावतालोहृ 
““थोमणे पुरो! फोडात आनी वाचात! व्हडल्यान वाचातह् ' 

बाबूदाद पत्र फोडून वाचता हृ 
“ती. बाप्पाक आनी सौ. आईक सा. न. ह्व 
हूंऽ म्हळ्यार आयर्चे पत्र “जॉईंट' तर'' हृ बाबूदाद 

““कितें बरयलां? व्हडल्यान वाचात म्हव्व्यारह् | | 
उमळशिकेन थपथपल्या 

“तुमचें पत्र पावलें. मुजरत बरोवपारचे म्हळ्यार म्हज्या लग्नाविरशी 
ताकतिकेन कांयच थारांव नाका अशें सौ. आईक सांगचें. हांवे अजून तेसंबं 
कांयच विचार करूंक ना. तुमच्या पत्रांत बरयल्ले सोयरीकेविशीं कांयच 
घेवंचो न्हय अर्शेय सौ. आईक सांगे... 

हांव हांगा खुशाल आसां. तुमची खुशालकाय वेळच्या 
कळोंवची. 


बरें मागून 
तुमचो 
मादू उर्फ 

““हूंऽ पळेलें? तुज्या अपुबयिच्या मादूचे प्रताप. पत्र दोगांयच्या नांवान 
बरयलां. आनी अशें सौ. आईक सांगचें आनी तशें सौ. आईक सांगर्चे हे 
वयल्यान म्हाका तोंकार करपाक बस्यलांह्न 

““वगी रावात पळोवया मात्शे? तुमकां कित्याक तोंकार करतलो तो? 
मुंबय सारकिल्ल्या येद्या व्हडल्या शारांत रावपी शिकिल्ल्याहसवरिल्ल्या 
भुरग्याचे विचार आमचेवरीच कशे आसतले? घडये उसरां लग्न जावपाची 
फ्याशन आयल्या जायतहृ 

“फ्याशन !! कसली फ्याशन? आतां ह्यो 5 त्यो आदवोगाशी तूं म्हाका 
सांगू लागली, काल पयर जीव खाताली म्हजो, मादूक अंदू माळ घालूंकूच 
जाय म्हुण!'' 

बाबूदादान अर्दी उतरां सावित्रीव्होनीक लेखून म्हळीं तर अर्दी वाऱ्यार 
सोडलीं. बाबूदादाची हो खाशेली संवय... देवाचें स्तोत्र लेगीत तो अशेंच 
म्हण्टा ह्व अर्दे देवाक अर्दे वार्‍यार... 

सावित्री मादूची तूस्त गायत रानचे कुडींत गेली आनी बाबूदाद 
आदवोगाशी ह्या उतरा भोवताणी घुस्पून पडलो. पडलो म्हळ्यार तसो 

जमनींभरवण पडलोना. येवजूंक लागलो हृ 

“चल्यान पत्रांत सौ. आईक सांगचें अशें बरयलां म्हळ्यार आपणाच्यान 
कामतीली ती सोयरीक फुडें चलोंव येता तरह बाबुदादान मनांतल्या मनांत 
आदवोगाशी केली. पूण खिणात ताच्या दोळ्यांमुखार सौ. आई अर्थात 
सावित्रीव्होनी जुविजाच्या रुपांत उबी रावली आनी तिणें बाबुदादाची 
आदवोगाशी भायर उडयली आनी ताका वेंचीक उतरांनी उजरायलो. 

बाबूदादाचो जीव वयर सकयल जातालो तो कामतील्या आंकड्याक 
लागून... उलयतनाच कामतीन तीसानी सुरूवात केल्ली... मात्शें ओडून 
धरल्यार चाळीस खंयय पांव पस्तिसांक मरण ना हें बाबूदाद जाणा... 

पूण मदीं हें मादूचें पत्र. येदो व्हडलो बँकेचो मॅनेजर जावनय ताका तीस 
हजार, पस्तीस, चाळीस हजार म्हळ्यार किते ते कळूं नये? 

पस्तीस हजार म्हळ्यार धा हजारांच्यो तीन आनी पांच हजाराची एक 
अशो चार नोटी वा एका हजाराच्यो पस्तीस करकरीत नोटी... आतां सरकारान 
ह्यो व्हडल्यो नोटी रद्द केल्यात ही वेगळी गजाल. पूण असली एक तरी व्हडली 
नोट आपणाकडेन आसची अशें तेन्ना बाबूदादाक सदांच दिस... न्हय, 
आपणाकडेन धा हजारांची एक करकरीत नोट आसाच अशें ताचे तकलेंत खूब 
फावटी घुंवतालें हृ सरकारान त्यो नोटी रद्द करीत मेरेनह 

वेळ सकाळचो. बाबूदाद त्या दिसाचो ज्यॉर्नालं वाचीत बल्कांवांचेर 
बसला. लंवडूंक ना सदांभशेन. एके खबरेन ताचे दोळे घुंबल्यात. अग्रलेख 
वाचून ताणेह्न “तुका अग्रलेख म्हण्टात तो अजिबात बरोवंक येनाह *' अशें अर्दे 
संपादप्याक लेखून आनी अदे वाऱ्यार म्हळें आनी पर्थून पान परतून पयल्या 
पानावयली ती खबर सवे पावट वाचली. 

मागीर तो सट्ट करून उठून भीतर गेलो... भीतरले कुडींत काळोख चड. 
उजवाड नाच्च! रानचे कुडीवटेन तोण करून ताणे म्हळें ह “आगे$ हो 5 तो 
दिवो हाड पळोवया मात्सो! खंय गेली गे? आयकलां हय गे? हो 5 तो दिवोह ' 

“आयलें, आयले! किते जालां? कित्याक आड्डतात अशें? आनी 
दिसा धवळ्या दिवोसों कित्याक बाये?'' सावित्रीव्होनी काचाबूल जाताच पूण 
बाबूदादाचेर तापपाची रावना. 

““आड्डता तूं आनी वयल्यान हांव आडूडतां म्हणटा? मात्शी ल्हवू 

उलय! तें जनेल धाप जनेल! आनी दिवो घेवन अशी यो. | 

“शी ! थुमेकाल शें बाये! भरिल्ल्या घराचें दिसा उजवाडे जनेल धां 
महणटातह्न 

“कांयच जायना जनेल धांपलें म्हुण! सायबिणी म्हजे, सांगता | 
आयक पयलीं! धांप तें जनेलह 

सावित्रीव्होनी घडांयच्च करून जनेल धांपताह्न 

“अश्शें! अशी हांगा यो. हो कोळवो पळेला? म्हाका घट्ट बरी या 
आसा... ती एका लाखाट्यांत घालून तो लाखाटो एके प्लॅस्टीकचे पोतर्ये, 
घालून ती पोती घट्ट बरी बांदून एका चामड्याच्या पाकिटांत घालून तें 
एके साकाचे पोतयेंत ह 

“शी! शी! शी! देवा सायबा! एक लेगीत उतर म्हजे तकलेंत रीगल्या 
जाय तो सपूत! सोंशाचे काणयेंतल्यावरी ही वळेरी आयकून समजुपाचें तरी कितें 
हांवे?'' ना म्हळ्यार सावित्रीव्होनी खुबूच गोंदळटा. पूण बाबुदादाची रिकॉर्ड 
घुंवत रावता... 

“तर ती हार्वे ह्या कोळव्यांतूच दवरि्ली!'” 

“ती??'' सावित्रीव्होनयेच्या अजापाक आतां ओतो येता 

ती! हय! ती धा हजारांची करकरीत नोट!'' बाबुदाद पुर्तुगेजा तेंपार 
आजेंत मोतेरीचें नांव घेतना जसो चडांत चड ल्हव आवाज करतालो तसो 
आवाज करून वा आवाज करीनास्तना फुतफुतता. 

''आवयस्सऽ म्हजे 5 धा हजारांची नोट?” एक दीस सगळ्या | 
आमल्याच्या लोणच्याच्या बुयांवांत जल्ले सांपडटकीर सावित्रीव्होनी अशीच | 
किळचेल्ली. 

उप्रांत त्या हय न्हयशा काळोख उजवाडांत एक विचित्र देखाव उबो 
रावता... सावित्रीव्होनी हातांत दिवो घेवन सामकी मोन्यानी वणटीक तेंकून उबी | 
रावल्या. बाबूदादान ओणवो रावन कोळव्यांत हात घाला. मजगर्ती एक जल्लो 
कोळव्यांतल्यान उडून सावित्रीव्होनयेच्या पांयावयल्यान गेला (आनी तरीय 
सावित्री तोणांतल्यान एक उतर काडिनास्तना बग्गी रावल्या! ) | 

'वा! म्हळ्यार आमगेलेक 'पासियेंस' म्हणटात तें आसा तरह” अशें 
बाबूदादान मनांतल्या मनांत म्हळां आनी हृ 

| ` “ए 55 बाबूदाद ह बाबूदाद! किते करता रे बाबा दिसा धवळ्या जनेलां 
बरी धांपून? शी शी! अवयाणो मरे बाबा हो! वय खंय पावलां रे तुजे? सोंबता व्हय 
हें?” 
““वासूबाब आयलों, वासूबाबह ' 
बाबूदाद घोयरांव फाफडीत बल्कावांचेर येता. वासूबाबाची पथारी 
(प्यार लवंडता. लवंडतना पर्थून एक फावटह्न “'बाबूदाद किते आडायलां रे 
तवे?" 
_ “-वासूबाब, वासूबाब कितें उलयता रे तूं? मात पसून सुवाद ना मरे तुज्या 
पे 
“आं55 बाबूदाद! सुवाद म्हळ्यार सुवाद! बरी याद केली पळे तुर्वे. 
' बाजारांत बच्यो 5 मुडड्शां गांथनी आयल्यातह'' 
| “आगे 5 बाये ! मुडड्शां गांथनी? चलात हो. मुडड्शो खाल्यार 
'कितलो तेंप जालो...” मुडडूशां गांथनीचें नांव कानार पडनाफुर्डे सावित्रीव्होनी 
' बल्कांवार पावता. 
बाबूदाद किरवंट सांसपिता. सावित्रीव्होनी ताच्या हातांत पोती दिवन 
' म्हणटाहृ “कालची धा रुपयांची नोट आसा न्हय? तीच मोडातहृ 
““घा हजारांची!'' बाबूदादाची तकली अजून कोळव्यांतूच आसता 
+ सावित्रीव्होनी ताका शिटकायता, पूण वासूबाब बाबूदादाली उतरा ज्युस्त 
` झेलताह 
हॉ5हॉ 55 हॉ 555 बाबूदाद ज्यॉर्नालांतली खबर वाचली काय कितें 
' तुवे? बाकी एक रे हृ सरकारान हजारांच्योच न्हय शंभराच्यो नोटी लेगीत 
` कासेलार केल्यार आमचें कांयच्च वचपाचें ना. आमच्याकडे आसाच खय 
 द्हडल्यो नोटी? आमचेकडेन कितें म्हणटात तें मुयेद! मोडीक आमी केन्नाच 
` पातिशेंर नात! हॉ5 हॉ ऽऽ हॉ 555 
| “आमी न्हय फकत तुमी!” हें बाबूदाद अर्थात मनांतल्या मनांत म्हणटा. 
 बाजारांतल्यान परतनाफुडें कोळवो उस्तुपाचें थारावन तो मुखार पावल 
` घालता 
पूण फाटल्यान सावित्रीव्होनयेचेर म्हारू बसता. खासा आपल्या 
घोवाकडेन धा हजारांची नोट आसची आनी ही गजाल इतलो तेप आपणाक 

कळूं नये? तशी नोट आसपाचेर तिचें म्हणणें कांय ना... एकूच कित्याक? | 
लेगीत आसल्यार कोंताक येता!... पूण आपणाकहृखासा घरकान्नीक ही 
आसूंकूच जाय!! 

सावित्रीव्होनी तरतरीत भितल्ले कुडींत वता... घडांयच्च करून दारां हर 
जनेलां सताड उक्तीं करता आनी सान्नीचो खुटारो घेबन तो कोळवो भीतल्ल्यान 
सामकी झिडपून झाडून काडटा... 

पूण ह्या समुद्रमंथनाउप्रांत किते मेळटा? 

वज्रां? अमृत? लक्ष्मी ? 

हॉ55 चार जल्ले ! दोन पाली, बचकभर घोयरांव ई. ई. ई. (ईत्यादी, 
ईत्यादी, ईत्यादी!) , 

कोळवोमंथना उप्रांत सावित्रीव्होनी सान्नीचो खुंटारो कोनशाक 
भिरकटावन सू 5 करून ऑल्तेरार बसता... 

अर्थात त्या दिसा सावित्रीव्होनयेचो उजरावपाचो वावर दोब्राद जाता... 
पयलीं बाबूदाद आनी मागीर मुडड्शो !! 

त्याच दिसा दनपरां... 

मुडड्शांचें हुमण खावन बाबूदादाचे कुडीक आनी मनाक थाकाय 
येता... आपणाकडेन धा हजारांची नोट आसा. आशिल्ली वा आसू येता हे तरेचे 
सगळे विचार तो सामके फाफडून उडयता. फक्कत सकाळीं ज्यॉर्नालांत सरकारान 
व्हडल्यो नोटी रद्द केल्यात ही खबर वाचतकीर आपुण इतलो घाळळो कसो 
हाचेंच ताका भौन भौन वायट दिसता. हाचो परिणाम म्हळ्यार ताका 
बाजारांतल्यान परततकीर सावित्रीव्होनयेन विचारिल्ल्या आडव्या ह्व तिडव्या 
सुमार देड एकशे प्रश्‍नांक जापो दिवच्यो पडिल्ल्यो... धा हजारांची नोट बदलून 
हाडपाक बंँकेंत लेगीत इतल्या प्रश्‍नांक जापो दिवंच्यो पडच्यों नाशिल्ल्यो 
घडये... 

येवजितां ह्व येवजितां घुर्र 55 घूर्र 555 

... बाबूदाद बद्द बँकेच्या काऊंटरार. 

जुदयेच्या भितल्ल्या बॉल्सांत हात घालून बाबूदाद अचळय एक 
लाखाटो भायर काडटा... नेव्होंज... हात कडकडटा.... 

| “हो फॉर्म भरात...'? काऊंटरावयलो मनीस निर्विकार चेऱ्यान एक फॉर्म 
बाबूदादामुखार उडयता. विचारी हृ सवरिनास्तना हाका कशें कळटा? बाबूदाद 
अजापता. आनी चेरो पळे ! हांव हांगा धा हजारांची नोट घेवन आयलां हांचें 
हाका कांयच कशे दिसना?... 

“धदियात म्हजेकडेन... हांवूच भरतां तो फॉर्म. विचारतां त्या प्रस्नांक 
जापो मात दियातहन” बाबूदादाची अवतिकाय पळोवन तो काऊंटरावयलो 
मनीस म्हणटा हृ 

बाबूदाद लाखाटो घट्ट हातांत धरून उबो रावता हृ एक्कासारको घाम 
पुशीत... 

“नांव?” प्रश्‍न येता, 

“बाबूदाद... च.... बाबू धाकू शणै फातर्पेकर... 

“वावर हृ धंदो हृ नोकरी? 

“रेफॉर्मोद एम्प्रेगाद!.... 

““म्हळ्यार?'” 

। “रिटायर्ड गव्हर्नमेंट एम्प्लॉई रे !'' कोणतरी भायलेभायर जाप दिता. 
““पिराय? 

““इकूणसाठ! 

““कितल्यो नोटी डिक्लेअर करता? 

अं 5 आूं 55 धा हजार? 

“था हजार नोटी??”' 

“व्ह... न्हय! धा हजाराची एक नोट!'' 

“इन्कम टॅक्स सर्टिफिकेट हाडलां? 

“इन्कमूच ना! 

“ह ऽ हॉ55 पेन्शन घेता न्हय?'' 

“हां? हय घेतां ह घेतां ! म्हैन्याक 220 रुपये बारा आणे ! ' 
“पगार कितलो आशिल्लो?" 

““सातशें पंचवीस रुपया बारा आणे !” 

“कितली वर्सा सिर्वीस केली?” 

“ “बावीस!” 

““इतल्या पगारांत भागतालें?'' 

(“तुका कित्याक जाणवायो? मुस्कट फोडटलों!'') 

“अं 5 अूं 5 भागयतालो कशेंय तरी! 

““अशेंय आसतना धा हजारांची गांठ ह्व तीय बी बँकेत दवरिनास्तना हृ 

““कोळव्यांत दवरिल्ली ती नोट!!'' 

“खंय दवरिल्ली ते विचारूना हृ खंयच्यान आयली तें विचारलां...'' _ 

बाबूदाद 8॥8909 नेर्व्होज जालो. म्हणटकीर ह्या प्रस्नान खेरीत नेर्व्हाज 
जावपाक ताका जमना... फक्कत आतां हातांवांगडा ताची कुडय कडकडटा... 
इतल्यांतह्न 

ताच्या मनाच्या एका कोनशांतल्यान पयशिल्ल्यान आयिह्लेबरी एक 
आवाज येता ह्व 

“बाबूदाद... बाबूदाद... तुजो भाटाचो कुडको... कुडक्याह्कुडक्यांचें 
भाट... वर्साक पांच हजार नाह्न.... 

“अं 5 अं 5 हां तसो हांव एक कुडक्या कुडक्यांचो भाटकार आं 5 न्हय 
म्हजे एक कुडक्या ह्व कुडक्याचें भाट आसा... अं हां भाटाचो कुडको आसा... 

“म्हळ्यार एक्झॅक्टली किर्ते आसा?'' 

“'हय व्हय! भाटाचो कुडको आसा... वर्साक पांच हजार नाल्ल 
पडटात. 

“हॉ हॉ 55 खू 5 क 5 खी 5 क 5 हू 5 तरेकतरेचे हांशे आनी त्या 
हांशांत मदींच एक गडगड मारिल्लेवरी हांसो येता... अचकीत सगल्याक 
काळोख पातळटा... फक्त काऊंटरार बशिल्ल्या त्या मनशाभोंवतणी उजवाड 
आसता हृ आनी त्या उजवाडांत त्या मनशाफाटल्यान एक भिरांकूळ, लांबरुंद. 
काळोकिड्ट मनीस ह्व न्हय मनीस न्हय ह्व राकेस उबो आसता !! ज्ले कशे मिश्यो, 
घोयरांवावरी केंस, पालीवरी नाक आनी हा 5 हा 5 हा 555 करून गडगड्यावरी 
हांसो !... 

बाबूदादाच्या आंगार सर्र करून कांटों उबो रावता... 

पूण तो राकेंस बाबूदादाक हृ हय बाबूदादाकूच,.! खड़ांयच्च करून 
सलाम मारता! आनी मागीर काऊंटरावयल्या त्या मनशाची गची धरून हालयता 
आनी गरड मारून विचारता ह्व 

“आमच्या सरकाराची फकाणां करतात?'' हें विचारताना तो 
बाबूदादावटेन बोट दाखयता. म्हळ्यार बाबूदादाक ताणें आमचो सरकार म्हळा, 
बाबूदादाक कांयच कळना. तो फक्कत नेव्होंज जावपाचे आनी कडकडपाचें 
थांबयता... 

तितलो काऊंटरावयलो मनीस कडकडटा आनी नेव्होज जाता... त... 
त... प... प... करता... राकेस पर्थून आडडूता हृ 

“हांव कोळव्यांतलो राकेस... सरकारच्या घरांतल्या कोळव्यांत 
रावता... कांयच विचारिनास्तना सरकारची धा हजारांची नोट घेवन तांकां 
धाकल्यो नोटी दी! चल बेगीन !'' 

“एक... दोन... तीन... पन्नास शंभर...'' 

“अशें ? हाऽ हा 55 हा555. सरकार जालें न्हय तुमचें काम? 

““.. बाबूदाद नोटी जुदये बोल्सांत धुकलता. 

““आनीं तूं रे! धा हजारांची नोट खंयच्यान आयली हें जाणा जावन घेंवक 
जाय जाल्यार म्हाका कोळव्यांत येवन मेळहृ' राकेसान काऊंटरावयल्या 
मनशाची गची कचकच हालोवन मागीर सोडली. 

“सरकार म्हाका वचपाची आज्ञा आसा न्हय!'' 

““हयवय चल, चल!!'' 

पर्थून खडांयच्च करून सलाम... 

... आनी कुडींत भीतर येवन सावित्री व्होनी खडांयच्च करून जनेल 
उगडटा... 

“शी! कितें न्हिदप हें दिसा धवळ्या जनेलां बी धापून? आनी दनपारचे 
सपनेतात हृ चल, चल कोणाक म्हणटाले?'' 

सावित्री व्होनयेचो गडगड आयकून बाबूदाद दोळे उगडटा “हूं 5 कितें 
विचित्र सपन !! जांब पूण कोळव्यांतल्या राकेसाचो गडगड सोंपून हिगेलो 
कोमेस जालो! 

फुतफुतत मुमुर्ख्यानीं हांसत बाबुदाद उठून बसता... 

““कितले फावटी सांगलें तुमकां ओल्तेराचेर न्हिदूं नाकात म्हण? मागीर 

फार्टीत कोण आयलो, कमरांत कितें आयलें करून म्हजो जीव खातात!...'' 
पूण हें आयकुपाक बाबूदाद थंय नासताच ! “च्या कर, हांव घोंट घेवन 

येतां ह” अशें अर्दे सावित्री व्होनयेक लेखून अर्दे वार्‍यार म्हणून ह 
पावता... क 
मादूचें पत्र वाचून बाबूदाद खूब म्हळ्यार खूब अस्वस्त जात 
प्रकर्णांत सावित्री व्होनयेन ताका आडवो ह्व उदारो उजरायल्लो... गज 
वर्सा फाटली. आयज बाबूदादाक ती याद जावपाचें कारण म्हळ्या 
त्याच दिसा केल्लो एक खडेगांठ नित्शेवह्न 
“तुमचेकडेन धा हजारांची नोट दवल्ल्या 5!” त्या दिसा कोळ 
हृ झिडपून जातकीर सावित्री व्होनयेन बाबूदाद बाजारांतल्यान परतः 
घेनास्तना ताका झाडिल्लो. 
“आगे 5 आगे 5 मुडडशो पोंवशेतल्यो मगे. त्यो उजराय पय 
मागीर उलय कितें उलोवपाचे ते'' बाबूदाद खरोच हेल्षलेस! 
हेंच तें ! त्यो मुड्डशो हाडपाक धा रुपये मोडले म्हजे कि 
ग्यज्याली म्यात ध्या हज्यारांच्यो.'' ल 
हाचेर बाबूदादान अजिबात जाप केली नाशिल्ली. मनां 
नित्शेव केल्लो ह & 
हिका ध्या हज्यार न्हय म्हजेकडेन वीस हजार पसून आसू येतात 
दाखयन तरूच बाबू धाकू शणै फातर्पेकार हैं नांव सांगन!” ' 
आनी हो नित्शेव तडीक व्हरपाक बाबूदादान फाटल्या दोन 
करपाचें दवरलें ना! 
सोर्ती काडल्यो! सप्तकांत एकूच न्हय! आठहृधा आठ धा 
पूण केन्नाय चुकून लागिल्लें तेमिनासांव सोडल्यार चडशो 
व्होनयेची नदर चुकोवन न्हाणयेचे रान्नींत जळटाल्यो... | 
आनी त्याचवांगडा इल्लो हृ इल्लो बाबुदादाचो नित्शेवूय!! 
दर बिरेस्ताराक सकाळींफुडेंच बाबूदाद इन अँडव्हान्स 5३ प मनयत 
ह अर्थात मनांतल्या मनात. सावित्रीव्होनयेक कळूळ्यार ताची इन ॐ 
खोस ताका कळंतरासयत फारीक करची पडटली हैं तो नकळ 
त्या दिसाचो ज्यॉर्नाल लेगीत तो व्हडलोसो रूचीन वाचिनाशिल्लो. 
खोशये ल्हाराचेर बोंबाडो कसो उफेतालो... आनी येवजिताली ह 
फाल्यां ह्याच ज्यॉर्नालाचेर तो नंबर आसतालो... एक नंबर जो महज 


. be 


जतके तक 


जा फळ म्हाका दितलो... आनी दोन चार दिसांनी ह्या ज्यॉर्नालाचेर 
'एकादली खबरय येत छापून हृ “ हांगाचे एक प्रतिश्टीत श्री. बाबू धाकू शणै 
' फातर्पेकार हांका प्रोव्हेदोरोयाची वीस हजारांची सोर्त फुटल्या. फावो त्याच 
मनशाक ही सोर्त लागली म्हुण तमाम लोकांनी खोस पर्गटायली. श्री. 
` फातर्पेकाराक परबीं दिवपाक तांच्या घराकडेन लोकांची रीग लागल्या. हांतूंत 
_ सोतींकार आनी फातर्पेकार हांच्या सोयऱया धायऱयांचोच आंकडो चड 

““आनी सांगू येता? नेमाळ्याचो संपादपी हे संबंदान एक अग्रलेख 
बयत. म्हज्यासारक्या मनशाक सोर्त फुटप म्हळ्यार कितली अप्रुप गजाल! 
अग्रलेख बरोवपासारखीच!'' 

हांगा बाबूदाद मात्सो चुरचुरतालो. कितलेशेच अग्रलेख वाचून 
संपादप्याक परबीं दिवपी पत्र बरोवपाचे विचार खूब फावटीं ताच्या मनांत येवनूय 
निव्वळ आळसायेंत ताणें पत्र -बरोवंक नाशि... बरयि्लें जाल्यार तितलेंच 
संपादप्याकडेन बरेपण उरचें नाशिले? 

दनपार जातां जातां बाबूदाद वीस हजारांचो धनी जातालो. सोर्त ताका 
फुटि्लीच आसताली फक्त कॅश वा चेक ताच्या हातांत पडूंक नासतालो. हांगा 
तो मातसो घुस्पतालो... ताची एक गजाल थीर थारनाशिल्ली... ती म्हळ्यार हृ 

सोर्त प्रोव्हिदोरींत दिवन इन्कम टॅक्स वाशिल करून हृ सामकी बाबूदाद 
टायप उतरांनी सांगपाचें जाल्यार सरकाराचे ताळवेर आपले उरवळेंतलें इल्लेशें 
तेल ओतून हृ चेक घेवंचो काय इन्कम टॅक्साक फटोवन भायलेभायर कोणाकूय 
तरी सोर्त विकून कॅश कच्च करून वीस हजार घेवचे हाचेर बाबूदादाच्या दोनूय 
मनांचें एकमत जायनाशिले... 

प्रोव्हिदोरींत सोत दिल्यार आपुण “धाच कित्याक कच्च करून वीस 
हजार लेगीत मेळोवंक शकतां...” हो सावित्रीव्होयनेंमुखार हृ अर्थात मनांतल्या 
मनांत केल्लो नित्शेव कुंवळटलो. (पिकिल्े आमे कुंवव्ठटात तसो!) 

आनी भायल्या भायर सोर्त विकून वीसांक वीस हजार घेतल्यार आर! 
ज्यॉर्नालाचेर खबर, लोकांची रीग, अग्रलेख ह्यो ल्हंवेर कांटो फुलोवपी 
लक्तुबायेच्यो जाय ह जायशो गजाली चुकतल्यो... छ्या 55 हैं उपकरना! 

“करप कितें 55 ?”' एका बुळबुळीत आनी खीणाक येवजितां येवजितां 

हीं उतरां बाबूदादाच्या तोणांतल्यान सटू करून भायर पडटालीं... थे 

““कितें करपाचें तें जेवतकीर करात. आतां गिळात मोन्न्यानी 
म्हऱ्यांतूच आशिल्ली सावित्रीव्होनी फाँस्स करून माजरावरी गुरगुरताली. 

जेवतकीर सुस्ती मारता आनी ते सुस्तेन येता ते न्हिंदेची बाबूदादाक 
भोवच तोखणाय. पूण दर बिरेस्ताराक असल्या फालतु गजालींची 
करपाक ताका वेळ नासतालो... 

वणटीवयल्या घड्यारळींच्या कांट्याचेर लक्ष दवरून तो 
लंवडतालो... | 
'ऑल्तेर हें आसनूच पार्डे? आरे मनीस कितलोय शादूर राव ताचो घात 
मारताच! छ्या5 छ्या 55 तसो पांय वयर बी करून बाबूदाद पडलोना. 
ऑल्तेराच्यो दांड्यो काडपार्ची अवचिन्नपणा कोर्णेय केल्यार अशें घडपाचें, 
बाबूदाद तटास दोळे करून लंवडतालो आनीं ताका अचळय न्हिंदे सुवादीन 
करून ऑल्तेर ताचो घात मारताले हृ 

त्या बिरेस्ताराक बाबूदाद थारायता, सोर्तीचें आबेर्तूर रेडियोचेर म्हणटात 
तें आयकप ना. पाडा पडिल्ल्यांक खबर सारकी दिवकूच येना. आतां आबेर्तूर 
ह्या पुर्तुगेज उतराचो अर्थ कितें? तर 'निकाल' हय मूं? मागीर 

“आतां प्रोव्हिदोरीच्या सोर्तीच्या आबेर्तुराच्या निकालाची खबर 
आयकातह्' अशें फातर्पेच्यान गोंय लागीं कित्याक करूंक जाय? हांगा भौ. 
फातर्पेकार जीव पुडव्याच्या शेवांत बांदून आबेर्तूर आयकुपाक बसला म्हुण 
काय कितें? वयल्यान निकाल म्हणटकीर सगळोच निकाल लागता ती वेगळी 
गजाल! 

त्या दिसा बाबूदाद रेडियो म्हऱ्यांत गेलोचना. अस्वस्ततायेन बल्कांवार 
पासयो मारीत रावलो... ना म्हळ्यार एक ह्व दोन फावटीं सदचे संवयेन भितरले 
कुडींत वचून ताणें रेडियोच्या बटनाक हात घालो पूण ऐन वेळार याद जावन सटू | 
करून हात फार्टी घेवन परत पासयो कोमेस केल्यो. निमाणें एकदांची साडे स र 
जावन गेलीं... टण टण हे दोन ठोके आयकून बाबूदाद वरभर मैदानार धांवन हृ 
धांवन खर्शेल्ल्या खेळगड्यावरी सू ऽ करून बल्कांवाच्या सोप्यार घालून घेता 
मात एक, खेळगड्याक खेळाचो निकाल कळिल्लो आसता ते प्रमाण तो 
खोशयेंत वा पिकासावांत गूलु आसता... बाबूदादाक मात निकाल कळिल्लो 

,.. सकाळच्यान तो हृ न्हय तो न्हय! ताचें मन एक्कसारकें खेळ करताले हृ 
निकाल हृ 
-_ पर्धून निकालह 
र कोण तरी मुखावयल्या मार्गावयल्यान धांवत येता... हय न्हयशा 
' उजवाडांत बाबूदाद पारखिता हृ कृश्णा सोर्तीकार! कित्याक येता काय? आनी 
' बाग फाटीक लागिल्लेवरी धांवता सो... 
कृश्णा येता तोच सेर्कावयल्यान आंगणांत उडी मारता... खर्शे ह खशेत 
' बल्कांवार्ची सपणां चडटाहन 
{ “पा... पात्रां.... पात्रांव... पात्रांव...'' अं हंऽ हं' शांतो पेटयेकाराचे 
पेटयेच्या भात्याभशेन कृश्णा खर्शेता. 
| ““१??"' बाबूदाद सोंप्यार नीट बसता. पयलीं आयला तो कृश्णाच 
' म्हणपाची खातरी करून घेता कित्याक तर साडे स जावन गेल्लीं... उजवाड 
सामकोच अकलेक आयिल्लो. बाबूदाद ताका बारकायेन नियाळटा. 

““सोऽ सोऽ सोर्त!'' कृष्णाचे हे संवकळेचें उतर सहजतायेन ताच्या 
तोणांतल्यान भायर पडटा. 

१ “सोर्त? सारको आसा मरे तकलेन कृश्णा? आबेर्तुर जाता थंय आसा 
आनी सोर्त खंय! आनी तुका कितले फावटी सांगले रे सोर्त घेवन घरा बी येंव 

' नाका म्हुण? आमगेलेक कळ्ळ्यार तुका आनी म्हाका फाफसून खातली 

वांगडाच!'” बाबूदाद कृश्णा सोर्तीकार सामको घरा पावलो म्हुण न्हयतोच 
ेर्व्हज जाता. 

“कळूं दी पात्रांव कळूं दी !! व्होनयेक कळपासारकीच खोशयेची खबर 
ती! पात्रांव आबेर्तूर जालें म्हणटात तुमी आनी रेडव्याचेर आयकोंक ना तर 
तुमी? पयले बक्षीस एहन।4827 ह्या नुमराक लागलां ह्या नुमराची सगली 

' बिल्येत तुमी म्हजेकडसून घेतिल्ली न्हू? पात्रांव तुमकां 20,000 लागले.. 
' फोगोट्यां माराण लायात.... व्होनये 55 ओ 5 व्होनयें 5 साकर हाड साकर !! ' 
' कृष्णा सगळ्या वाड्यार आयकूंक योसारक्यो तोणाच्यो फोगेट्यो मारता. 

| “साकर वांट खंय! साकर खंय पावल्या ती जाणा मरे तूं? पांच रुपये 
' कील!' हीं बाबूदादालीं सदरची उतरां ताचे जिबेर येतात. पूण तो तीं परतिता. 
| आतां ताची ट्युब लाईट पेटिल्ली आसता. प्रोव्हीदोरीचे सोर्तीचें आबेर्तूर वा 

आबेर्तूरचो निकाल जावन 20,000 रुपयांची सोर्त ताका लागल्या, तो 
20,000 रुपयांची धनी जाला. मागीर वीस हजार रुपयांच्या धनयान साकरेच्या 
प्रेसाचो विचार लेगीत करप म्हळ्यार लज! 

“आगे5 आयकलां हय गे? खंय गेली गे? साकरीचो डबो हाड 
साकरीचो! म्हाका वीस हजारांची सोर्त फुटल्या... धा हजारांची नोट फुटल्याऽ' | 
म्हणटाली न्हय तूं! आतां घें!! धा हजारांच्यो दोन नोटी! आतां सरकारान ह्यो 
नोटी रद्द केल्यात ताका हांव कितें करू?'' हीं निमाणी उतरां अर्थांत अर्दी 
सावित्री व्होनयेक लेखून, अर्दी वाऱयार! 

बाबू शणै फातर्पेकाराक वीस हजाराची सोर्त फुटल्या ही खबर 
खीणाभीतर गांवार पडटा म्हळ्यार पातळटा आनी थारिल्लेप्रमाण सगळ्यांक 
खोसूच जाता. खीणाभीतर सावित्री व्होयनेलो साकरेचो डबो रीतो जाता. पूण 
सावित्री व्होनयेक वा बाबूदादाक व्हडलीशी चिता पडना. वीस हजारांच्या 
धनयान वा धनिणीन असल्यो किरकोळ चिंता करप म्हळ्यार कितें? आनी 
अजाप! कशी म्हुण कोण जाणा, ही खबर शंभू पसरकाराक कळटा आनी तो 
बेगोबेग झ्या5 झ्या55 पांच कील साकर बाबूदादागेर धाडून दिता. हरशीं होच 
शंभू उधारेक एका दिसावयर पातयेना. पूण आयची गजाल वेगळी... आयज 
आख्या गांवां वांगडा शंभूकूय खोस जाल्या. कांय कुच्छीत्री लोक शंभूक खोस 
जाल्या ती आपली फाटली सगळी उधारी वसूल जातली म्हुण आनी एकूण 
उधारी वसूल जातलीच तांतूत आनी पंचवीस रुपये ह्या विचारान ताणें पांच 
कील साकर बाबूदादागेर धाडल्या अशें म्हणटात. पूण साप्प फट. बाबूदादा 
सारक्या फावो त्याच मनशाक सोर्त फुटली म्हुण हेरांभाशेनूच शंभूक खोस 
` जाल्या! 

सांगपाचें म्हळ्यार आख्ख्या गांवांत खोशयेचीं ल्हारां खेळटालीं.. . 

सगळे सोर्तीकार तर बाबूदादाक मनापसून मानताले... कित्याक तर 
बाबूदाद चुकून लेगीत हृ 'हांवे काडल्या रेह' वा “म्हाका नाका रे ह तुजी ती 
सोर्त' अशें म्हण नाशिल्ले. सोर्तीकारानी दिला तो नंबर, दिल्या तितल्यो सोती तो 
मोन्यानी घेतालो. देखून बाबूदादाक सोर्त फुट्टकीर खोस मनोवपाक गांवांतल्या 
सोर्तीकारानी कृश्णा सोर्तीकाराच्या मुखेलपणाखाल एक आगळे ह वेगळें 
पुर्सांव काडलें. पुर्सावांत ते एक घोशणा दिताले हृ आयज आबेर्त, आयज 

आबेर्त! आमच्या पात्रांवाक फुटली सोर्त!'' 

हे पुर्साव बाबूदादागेर पावलें तेन्ना सगळ्यांनी एका सुरांत ताका परबीं 
दिलीं... कृश्णाक बाबूदादाच्या गळ्यांत पोन्न्या सोर्तीचो (नव्यो सोर्ती अजून 
येंबक नाशिल्ल्यो न्हय!) एक हार घालो तेन्ना सगळ्यांनी ताळयो मारल्यो. उप्रांत 
साकर बी खावन ते घोशणा दीत परत गेले... 

बाबूदादाचो एक एक इश्ट मित्र येवन ताका परबीं दितात... बाबूदाद 
ल्हवू आवाजांत उलयता मुमुर्ख्यांनी हांसता... मान बागोवन नमळायेन परबी 
स्विकारता... हांसत्या मुखान आयिल्ल्यांक येवकार दिता... एखाद्या गिरेस्ताक 
सोबसारकी चलणूक तो रोखडीच आपणायता... ताचे खाशेले इश्ट वासूबाब 
आनी विठूदाद दोगूय बल्कांवार दसून बसल्यात. सदांभाशेन बाबूदाद 
तांचेवांगडा राजकर्णाच्यो बी गजाली मारीना. ह्ये 5 गिरेस्त आनी पयशाकारानी 
राजकर्णाचेर उलोवप? सोबूं नाका तें? सावित्री व्होनयेन चौकेच्या दारांत रावन 
बोंचो करून एक ह्व दोन फावटी ते कित्याक रावल्यात काय म्हुण कुरवानी 
विचारलें लेगीत! पूण बाबूदादाच्या त्या रंगयाळ्या मुडांत त्यो कुरवो ताच्या 
लक्षांत आयल्योचना, परिणाम उरफाटो पूण बरो जालो तो म्हळ्यार वासूबाब 
आनी विठूदाद मोन्यानी थंयचे उठून गेले... 

आनी खंयच्यान तरी %% नेमाळ्याचो खबरेकार दिगू येता... घामान 
थपथपून आनी सदांभाशेन खर्शे खर्शत तो गर्देतल्यान तोपून बल्कांवार बद्द 
बाबूदादा म्हऱ्यांत वचून सरळ बसकण मारता... तो मोटवो जाल्ल्यान 
गर्देतल्यान तोपप आनी निर्लज्ज जाल्ल्यान खंयय रिगून बस म्हणनास्तना बसप 
ह्यो गजाली ताका बेस बर्‍यो जमतात. हरशीं हो दिगू बाबूदादाक दोळे दिश्टीक 
नाका. ताच्या हुंदरावरी दोळ्यांची बाबूदादाक सणसणून तिडक मारता... 
कित्याक म्हण कोण जाणा, दिगू दिश्टी पडटकीर ताका मडवळखार घालून 
भांडभर उदकांत बुचकळावन काडचो अशी बाबूदादाक जबर इत्सा खूब फावट 
जाल्या. 

“हॅ 5 हॉ 5 यो बस दिगंबर! आगे 5 भायर च्या आनी शिरो धाड आं 
55” आयज बाबूदाद कितलोय जाल्यार प्रतिश्‍्टीत नागरीक... कोणूय 
आयल्यार ताका तोणभरून येंवकार दिवप ही ताची लागणूक! तांतूंत दिगू एक 
नांवाजत्या नेमाळ्याचो खबरेकार मुदम आपणाविशीं खबर एकठांय करपाक 

आयला... घडये मुलाखतय घेत. त्याभायर ताची आनी ड 
संपादप्याची भौ आमिजाद आसा! (अर्थात अशी फाम दिगूनूच 
उठयल्या. हरशीं न्हय पूण आयज बाबूदादाचो ते गजालीचेर विस्वास 
दिगूचो थातो मातो बरो जायत जाल्यार आपणे येवजिल्ल्या त्या 
कितेंय जमत, सांगू येता? 

बकहूबक करून शिरो खावन आनी सूर ह्व फूर्र अशे तरे ह्व तरेचे 
करीत च्या पियेवन “ओके 5? ओके 55 बाबूदाद!'' करीत दिगू सुळू $ 
करून हुंदसभाशेन वता. एका उतरान कांयच विचारीना! प्रस्न ना कांय k 
कांयच ना! 

आनी तरीय आसतना दुसऱया दिसा %2%%% नेमाळ्यांत फाटल्या न्ब 
खबर छापून येता हृ ५% 24 (खबरेकार) हांगाचे एक प्रतिश्टीत नागरीक आनी. 
नामनेचे समाजसेवक श्री. बाबू धाकू शणै फातर्पेकार हांका प्रोव्हेदोरीयाच्या ह्या 
सप्तकांतले सोतींचे वीस हजार रुपयांचे पयलें बक्षीस फावो जालां. जिणे 
सदांच सरळ मार्गान चलपी श्री. फातर्पेकार हांकां फावो त्या वेळार ही सोर्त फुटून 
तांचो एके भाशेन भौमानूच जाला अशें मानून सगळ्या लोकांनी खोस. 
परगटायल्या. श्री. फातर्पेकार हे नेमान सोर्ती काडटाले देखून गांवांतल्या 
सोर्तीकारांनी तांकां खेरीत परबीं दिल्यांत. तांचो जाहीर सत्कार करपाचो निर्णय 
कृष्णा सोर्तीकाराच्या यजमानपणाखाल जाल्ले सोर्तीकारांचे बसकेंत घेतला. 

(आमचे खबरेकार श्री. दिगंबर उर्फ दिगू हांणी घेतिल्ली श्री. फातर्पेकर 
हांची खास मुलाखत आयच्या अंकांत पान 2 चेर दिल्या.) 

ही खबर वाचनाफुडें बाबूदादाक व्हडलीशी खोस जायना वा जावंक 
जाय तितली खोस जायना. एक म्हळ्यार सोर्तीचे पयशे कशे वसूल करचे हाचेर 
आतां कितेंय खैरीत निर्णय घेवपाची संदूच उरूक नाशिल्ली. नेमाळ्यांतले खबरेन 
ताका सोर्त फुटल्या ही गजाल गोंयभर पातळिल्लीह्व 

बाबूदादाक तितलीशी खोस न जावपाचें दुसरें कारण म्हळ्यार खबरेच्या 
शेवटाक कंसांत दिल्ली दिगूची सुरय फटास. (च्या घाल्यार दिगू कसलीय आनी 
जाय तसली खबर जाय तशी छापून हाडटा आशें गावांतले लोक म्हणटात तें, 
आतां बाबूदादाक पट्टा.) आतां बाबूदादाक एकूय प्रस्न विचारीनास्तना दिगून 
'मुलाखत' म्हुण जी एक फटास मारल्या तो शिऱ्याचो (घरावें तुप घालून 

) प्रताप! ” 

४ | प्रत्यक्ष मुलाखत वाचतकीर तर बाबूदादान फट्ट करून कपलार 

' हात मारलो !... अशाय असो वचून दिगूक भांडभर उदकांत न्हय भांडभर 

. असिडांत बुचकळावन काडचो असो एक अति हिंसक विचार ताच्या मनांत 
'खीणभर येता. दिगून मुलाखत अशी रंगयल्ली.. (पोर आपणाक खुशवंतसिंग 
जाजाल्यार कुलदीप नय्यर समजतालो जांवये!) 

“तुमी सोती केन्नाच्यान काडटात? तुमचो सोर्ती काडपाफाडल्यान हेतू 

. करिते?” अशें दिगून बाबूदादाक विचारि खंय? (सुर्य फटास? "निव्वळ 
` बोकडे!' बाबूदाद मनातल्या मनांत) 

““सप्रकांतल्यान एक तरी सोर्त काडटांच हांव... केन्नाच्यान तें सागू नज! 

' आतां अशें आसा! प्रोन्हीदोरी जे समाजकार्य करता, दुबळ्या हृ धाकट्यांक' 
पालव दिता ताका म्हजोय हातभार लावचो म्हुण हांव मुजरत एक तरी सोर्त 
'काडटां. गेल्यार वता तो एक रुपया पूण मेळटा तें समाधान लाख मोलाचें!'' वा! 
चा! वा! दिगू रे दिगू! कितें फटास रे (अर्थांत ही फटास दोगांचीय! बाबूदादान 
अशें केन्नाच दिगूक सांगूक नाशिले ही दिगूली फटास आनी सांगिल्ले जाल्यार 

` बाबूदादाली फटास) पूण हे फटाशेन बाबूदादाक खुबूच खातकुतल्यो जातात. 
मनांतल्या मनांत तो दिगूची तोखणाय करता. पूण फुडल्या प्रश्‍नाक ताणें दिले 
अर्थात दिगूचे तकलेंत शिजिल्ले जापेन तो सोंप्यावयलो उसळटा. 

“तुमी सोर्तीखातीर पयशे मोडटात हांचेविशी तुमचे घरकान्नीचें मत 
कितं?” (“पाड्या दिग्या तुवें अशे केन्ना विचारि रे? हृ बाबूदाद) 

““शी ! शी ! तिचें मत कितें विचारता ? तिका कळपाची माणसुकी 
आसा? फाफसून खायत ती म्हाका! असलो आडखर्च तिका अजिबात 
मानवना!” दिग्या, कपलफुटक्या काल तुर्वे खाल्लो तो मचमचीत शिरो हिर्णेच 
केल्लो रे पुता! आतां हिका ज्यॉर्नाल बी वाचपाची संवय ना म्हुण सांग... ना 
जाल्यार पोरा भरले तुजे आनी म्हजे दीस!ह्र' बाबूदाद, 

दिगुल्यो फटाशी वाचून बाबूदादाचो खूबूच 'दिव्हेतीमेंत' जाता. निमाणो 
प्रस्न आनी जाप वाचून तर तो व्हडा ह्व व्हडान हांसता. निमाण्या प्रस्नाक खंय 
ताणें हांसत जाप दिल्ली. हॉ 55 हॉ 55 हॉ हें कितें विचारतात तुमी दिगंबरबाब? 
एक फावट सोर्त फुटली म्हुण कितें जालें? सांगलें न्हय तुमकां कीं हांव सोर्ती 

काडटालों तें निव्वळ एक समाजकार्य म्हुण. अर्थात हें समाजकार्य हांव अ 
फुडें चालू दवरतलों. कळूळें न्हय? आनी तुमकां म्हुण सांगता, म्हाक 
मेळिल्ल्या वीस हजारांतले धा हजार हांव खंयचे तरी संस्थेक दान दितलों. म्हर्ज 
अपेक्षा फक्त 40 हजार! समजलें? म्हणटकीर सोर्ती हांव सदांच काडटलों!.... 
“काडातूच तुमी सोर्त!! कोणाक धपकायतात सोर्ती ह्यांव शद्यांच | 
काडटलो म्हूण? तुमकां भोऽव फुट्टा सोर्त? र! 
अरेरे !! बाबूदाद ! बाबूदाद, पर्थून सपनेलो मरे? ऑल्तेरान घात मारलो. | 
लंवडलेले कडेन बाबूदादाचो दोळो लागलो. आनी मागीर पढिल्लें तें रंगयाळे 
सपन! सपनात बाबूदादान दिगूक लेखून मारिल्लो एक डायलॉग सामकोच ताच्या 
तोंडांतल्यान भायर पडलो आनी त्याच खिणाक कुडींत पाविल्ले सादि 
-संद सादली. तरी बरें, बाबूदाद सपनेला हें कशें म्हण कोण 
सावित्रीव्होनयेच्या मातूय लक्षांत आयलें नाशिले. 
पूण त्याचवांगडा दुसरी एक गजाल तिच्या लक्षांत आयिल्लीह 
आशिल्ली, सावित्रीव्होनयेच्या लक्षांत त्याच खिणाक आयिल्लीशी दिसता. र 
फुरफुरावन तिणें कुडीतले कुडीत गरर करून एक पासय मारिल्ली. आतां बाबूदाद | 
सताड जागो जालो... सावित्रीव्होनयेन एखाद्रो प्रस्न भिरकावचे आदीं तो सटू 
करून ऑल्तेरा वयलो उठलो आनी ताचे पिरायेक जमत तितले ताकतिकेन 
मान्न्याचे दिकेन गेलो... बोवाळांत ताचो पांय न्हेसणात घुस्पून कांसाटो.सुटलो. | 
बरें म्हणून बरें! मात न्हय जाल्यार अप्रतिश्टाच जावपाची! 
पूण जावपाचें तें जालेंच ! न्हय, न्हय, तशें बाबूदादाचें न्हेंसण बी सुटून j 
अप्रतिश्टा जालीना. जावपाचें तें जालें म्हळ्यार सावित्रीव्होनयेचे 'सोर्ती आनी ¢ 
बाबूदादाचो आडखर्च' ह्या विशयाचेर प्रवचन कम लेक्चर हृ 
तरी म्हण्टा हांब ह्या दिसांत खर्चाचो मेळ कसो बसना? तुमकां 
सोतींचो नाद लागला म्हुण म्हाका गे खंय खबर? सोती काडतात आनी दुडू 
वगडायतात ! नश्टो पाडो खर्च! ते पाड पडिल्ले सोर्तीकारूय मोठे फीन तकलेन ! 
तुमचे असलीं सावजां ज्यूस्त हेरतात ! 'पात्रांब सोर्त म्हणटगीर धावलो' पात्रांब 
सोर्त काडपाक...?' 
'आगेऽ आगेऽऽ त्या बाबड्या सोर्तीकारांची बिर्मत कित्याक घेता ? | 
तांचो कितें गुन्यांव? ते कितें घराकडेन आयिल्ले सोर्त घे म्हणून? हांवेंच 

_काडिलल्यो तांचो बाबड्यांचो धंदो तो !'' (बाबूदादाक सेर्त सपनांत 
'ोतीकारान हार बी घालून केल्लो भौमान याद जाल्लो 

“पुरो पुरो'” तांचो आनी पाखो घेंब नाकात. तुमी एक असले आनी ते 
तसले !'' 

“हें पळे किते उलोवपाचें तें म्हाका उलय, त्या सोर्तीकाराक मदीं भरीक 
घालूं नाका हृ 

कळटात म्हाका थोमणे. कितें बाये तर? आयकतल्याक दिसतलें 
हांका हांव दीसभर कचकच उलोवन खातां म्हणून!!'' 

(“ खरें न्हय तर तें!'' बाबूदाद मनांतल्या मनांत.) 

“तात्पर्य, आपुण ह्यामुखार सोर्त म्हणटा ती काडचोना हृ अशें 
सावित्रीव्होनयेन बाबूदादाकडच्यान वदोवन घेतलें खरें, 'आयजवेर काडल्यो 
त्यो काडल्यो' हृ सावित्रीव्होनयेन प्रवचन सोंपयतना म्हळूळें... 

(“तरी बरें, आयजमेरेन काडल्यात तितल्योय सोर्ती परत दियात व्हरून 
आनी पयशे घेवन येयात पयल्यान हृ पयलीं अशें म्हळेना हृ' अर्थात हो 
बाबूदादान भितल्ले भीतर पर्गटायिल्लो भ॑य) 

त्या दिसाची सोर्त फुटची म्हण बाबूदादान नांवां सुचतात तितल्याय 
देवांक आपणाक तांकत असल्यो आंगवण्यो केल्यो (उप्रांत ताणे घड्याळीर 
नदर मारली जाल्यार पांच वरां जावन गेल्ली. म्हव्व्यार सोर्तीचें आबेर्तूर जावन 
सुमार वरभर जाल्ले. वगीच देव जाले म्हुण कितें जालें? एक फावट आबेर्तूर 
जातकीर ते तरी कितें करतले? अशें चितून बाबूदादान सगळ््यो आंगवणी फार्टी 
घेतिल्ल्यो.) 

आनी अर्थांतूच त्या दिसाचीय सोर्त बाबूदादाक फुटलीना! सदें 
तेमिनासांव लेगीत .लागलेना. इस्तिमसांव म्हळ्यार त्या दिसा पयले फावट 
रेडियोचेर 'आबेर्तूराचो निकाल' अशें म्हणनास्तना फक्त “ह्या सप्तकांतलो 
सोतींचो निकाल" अशें म्हळूळें ह्र ( अब्बा! शुद्ध कोंकणी उलोवपी लोक 
रेडियोचेर आसात तर!” बाबूदादाक तातले तांतूंत जाल्ले अजाप!) 

रेडियो बंद करून बाबूदादान एक मिनिटभर उबो रावन गेले सोर्तीक 
निमाणी अर्गा ओपिल्लीं आनी मागीर गेल्ल्यो सोर्ती न्हाणये रान्नीक ओंपिल्ल्यो! 

सोतींचो निकाल अशेतरेन लागिल्लो! पूण बाबूदादाचो नित्शेव 

हृ बाबुदाद) “बाबू धाकू शणै फातर्पेकार म्हळ्यार किते 


अर्दो कोणाक तरी लेखून, अर्दो वाऱ्यार प्रश्‍न भिरकाटायिल्लो... आतां 


जाला म्हण कितें जालें? ह्या बाबूदादान एका काळार कसले हव कसले खाः च 
नित्शेव तडीक व्हेल्यात? बाबूदाद म्हळ्यार हेरा समानांतलो मनीस ब्रज | 
नाकात! ताचे वाटेक गेल्ल्या एका येवरोपेव आदमिनिख्रादौराक ह्या बाळालै | 


फातर्पेकारान (आदमिनीस्रादोराच्या उतरांनी बाबू शोणोय फातोष्पेकार!) तो 
घाम काडिल्लो! 

आदमिनीसत्रादोराक शेळो घाम! हो बाबूदादाचे तोखणायेचो तजी 
लक्तुबायेचो विशय. फाटलीं वर्सा ही गजाल लोकांक सांगून सांगून तिचें स्थळे 
चिवण जालां आनी (लोकांनी एकमेकांक सांगिल्ल्यान) ती गजाल आळक 
नाशिल्लो आख्खे गोंयभर कोणूच उरूक ना. इतलेंच न्हय तर बाबूदाक्कडे 
कोणूय बसले जाल्यार गजालीक आरंभ करचेआवींच म्हणटात हृ "बाहव 
'शेळो घाम' सोडून हेर खंयच्याय विशयाचेर उलय आं 'ताजे' विशय आलनना 
'शेळे' कित्याक? मागीर बाबूदाद करतलो कितें? 

सामकोच नाईलाज जाता तेन्ना बाबूदाद वीस बर्सांफाटी घडिल्ल्यल्या 
प्रसंगाची मनांतल्या मनांत उजळणी करून आपले आपणाकूच खातकुल्यो 
करून घेता... 

954-55 वर्साची खबर! कुडक्याह्वकुडक्यांच्या भाटाचें उत्पन्न हठे 
म्हारगायेंत प्रपंचाक कशेंच पावना अशी अवतिकाय आयली तेन्ना धाकू छत 
एका बऱयामागत्याच्या हातापांया पडून आपल्या घुत्ताक फोंल्या 
आदमिनीस्तरासांवांत दसयिल्लो... 

तेन्ना दसयिल्लो बाबूदाद त्या कदेलाक रेफॉर्माद जायसर बेस बरो छल 
रावलो. फक्कत तो दसनाफुडें दोनूच वर्सांनी थंयचो सुटपाचो बा निखळपाचोहे 
प्रसंग आयिद्ली... 

पुताक आदमिनीस्रासावांत दसयतकीर देडेक बर्सांभीतर धाकू श है 
धर्तरेवयलो निखळूळो! संवसाराची पुराय जापसालदारकी बाबूदादाचेर (लत 
खीणाक तो बाबूशणैचो बाबूदाद जाल्लो अशें कांय ठणठणमारी इतिहासकार 
म्हणटात!) पडिल्ली. अर्थात जापसालदारकी तशी मार ब्हडलीशी नाशिह 

ज के गजालीक बाबूदादाचे नदरेन खाशेलें म्हत्व आशिल्लें... ती म्हळ्यार 
ल्या म्हादेवाच्या लिंगाची नित्याची पुजा! बाबूदादागेर देव्हाऱ्यांत खूब 
पयलींचें पुर्वजांच्या वेळावयलें रूप्याचे एक शिवलिंग आसा. सद्दां दनपरां त्या 
शिवलिंगाची पुजा केलेबगर घरांत कोणेच जेवप ना हो शणै फातर्पेकाराच्या 
घराण्याचों नेम! कै. धाकू शणै फाटल्यान त्या लिंगाची पुजा करपाची 
जापसालदारकी अर्थात बाबू शणेचेर आयिल्ली हें आनीक वेगळे सांगपाची गरज 
ना. पूण बाबूदादाक फोंड्या आदमिनीखासांवांत शिर्वीस... फाटल्यान घरांत 
- दुसरे दादलोमनीस कोण ना... एक तर सावित्री व्होनयेन तिळसानचे कारेरीर 
बाबूदाद येसर उपार्शी रावपार्चे वा बाबूदादान दनपरां अडेजांचे कर्रेरीर जमता 
जाल्यार परतुपाचें! खेरीत पुजेखातीर बाबूदादाक तिळसान मेरेन निखटे च्याचेर 
' शवचें पडटलें आशिष्ठे तें जालेंच! 
भोव विचित्र पेंचांत बाबूदाद सांपडिल्लो! पयलीं एक हृ दोन दीस 
बाबूदादान सेक्रेताराक एक ह दोन फटाशी मारून अडेजांचे कार्रेरीर कूस 
भारिल्लीच! (फटाशी मारपांत बाबूदाद पंचक्रोशीत [पंचक्रोशीत हैं उतर खास 
बाबूदादाचे] फामाद!) फटाशी सोंपतकीर तान्लां (फटाशी आनी तान्लां ह्या 
` द्वोनूय उतरांतलो फरक शाण्या मनशान विचारचो न्हय!) मारिल्लीं ! दोनूय 
सॉपतकीर पर्थून दीसभर निखटो च्या! 
बाबूदादाचो पेंच सुटून सुटनाशिल्लो! येवजून हृ येवजून निमाणें एक दीस 
बाबूदादान त्या बरे मागत्याची गांठ घेवन तांकां सगळो 'फाक्त इश्प्लोकार' केल्लो 
हृ आसं... आर्सी... आर्सी.... 
*'उततलेंच मरे? ईश्ता बे! आनीक चार दीस पार्सियेंस काड!” त्या बं 
मागत्यान म्हळूळें आनी बाबूदाद सातिश्फेत जावन परतलो. 
चार हृ पांच दिसानी तो बरें मागतो (हांचे फक्रत आड नांव बाबूदादाच्या 
उलवण्यांत मदीं हृ मर्दी येता, पूण तें दोन तरेन एक ह सिन्योर कामोतीं' म्हण 
आनी दोन हृ “कामतबाब' म्हुण. गोंदळ जांव नये म्हणून सद्याक 'बरें मागतो' है 
बिरुद घेवनूच फुडे वचुया!) पणजेच्या आदमिनिस्रासांवांतल्यान फों डेच्या 
` आदमिनिस्नासांवात सेक्रेतार म्हुण व्रांशफिरीर जावन आयिल्ल... 
आनी त्याच दिसाच्यान बाबूदाद अडेजांचे कार्ररीर घरा परतुपाक 
लागिल्लो हें आनीक वेगळें सांगपाक जाय? 

आतां कोणाकूय प्रस्न पडूं येता, निव्वळ सेक्रेताराच्या म्हालजाए म्हालजा | 
आदमिनीस्त्रासावांतले एम्प्रेगाद मनांत येता तेन्ना रेपार्तिसांबांत येताले ह क्रे | 
जाल्यार आदमिनिस्त्रादोर कितें करतालो तर? ह्या प्रश्‍नाची जाप सटू रून | 
अशी दिंव येता ह्व सिन्योर आदमिनिस्त्रादोर दीसभर आपणाले गाबिनेतींतसून 
आसतालो! (हीं उतरां शंबर पुरसेंत बाबूदादालीं जशाक तशीं उत्तर | 
काडल्यांत!) बाकी तेन्नाचे आदमिनिस्त्रादोर म्हळ्यार आतांच्या सरपाची | 
पयली आवृत्तीह् एक तर म्हारु नाजाल्यार गोरु! 'सेक्रेतारान मेजार दवरिच्चा 
पापेलाचेर आसीन आकी' म्हणनाफुडें हो आदमिनिस्त्रादोर मोन्यानी आनिल 
करतालो हृ (हींय उतरां बाबूदादालीं) पूण साद्या हृ सुद्या कारणान सेक्रेलाचे 
आवयचो घोव वयर काडून तमाम एम्प्रेगादांक भायले हृ भायर जाग्यार हणी 
कांय म्हारूय त्या वेळार गोंयांत आशिह्ले!... 

बाबूदाद आदमिनिसावांत सिर्विसेक लागून देड हृ दोन वर्सा जाह. 
तागेलें बेस बरें बस्तान बशिल्लें. सकाळीं आठाचे कार्रेरीर वचप, दनपसं अडरे 
काररेरीर परतप... मदल्या वेळांत तो खरेंच कितें करतालो हो इलिस 
संशोधनाचो विशय! (आलामपेड्ड्यार इतिहासकारांनी हो विशय हातांत छेक 
हरकत ना!) हेवटेन सावित्रीव्होनी मात नुस्तेकान्नीक बी धपकायताली ह ' को 
55 सुंगटाचो वांटो सारको घाल आं 5 नाजाल्यार फा 5 ल्यां हांका सान 
आदमिनिस्रासांवांत कायदो करूंक लायतां! तागड्यांनी नुसतें विकपाचो!! 

. तर हां! दोनेक वर्साउप्रांत बाबूदादाचे कुंडलेंतले वायट गिरे उबे रादि 
'से्रेताराचे आवयचो घोव' वयर काडपी जातींतलो एक म्हारू आ 
आदमिनिस्रादोर सामको लिज्बोआकसाकून नुमयार जावन आयलो तोच हि 
फोर्डेच्या आदमिनिस्रासावांत. हो आदमिनिस्रादोर पिरायेन भुरगो आशि! 
निकतोच उनिव्हेसिंदादींतल्यान कुंकूर्स कॉम्प्लेत करून भायर मारिल्लो. (उती 
त्या कुंकूर्सावांगडा दिसिप्लीन, त्राबाल्यं असलीं न्हय न्हय तीं पिशेपण्य 
तकलेंत घेवन आयिल्लो!) तांतून पुर्तूगालच्यान भायर सरतना कोणेंतरी इंदिलल 
लोक सामके प्रेगिसोज, दिज्लैशाद, सुसेगाद, नांव फाज त्राबाल्य, के 
फालारमुयतु अशें गोयकारांविशीं ताचें माल इम्प्रेसांव करून दिल्लें!.... 

मागीर कितें विचारता? एंत्रेग घेनाफुडेंच ताणें पयल्यान पयं 
सेक्रेताराचेर खोवले फाफुडिल्ले ह “येव नांव केंरू दिज्लैश! येव कॅर व्राबाल. 

बांब कॅरू बारुल्य!'' उलयतना आदींच तो तांबसो हृ गोरो येवरोपेव आनीकय 
' तांबडोगूंज जातालो. खरें म्हळ्यार येवरोपेव आदमिनिस्त्रादोर 'नुमयार' जाला हे 
' खबरेनूच आदमिनिस्रासावांत झेलाद थंडाय पातळिल्ली... प्रत्यक्ष तो रुजू 
' जातकीर तर विचारूच नाकात तरीकूय हो म्हारू “येव नांव कॅरू बारुल्य' म्हण 
सेक्रताराचेर ताणशेल्लो तो आपलो 'फॉक' पडूंक जाय म्हुण! हरशीं 'बारुल्य' 
खंयचो, कांय जाण तर पापेलाचो लेगीत आवाज जांवचो न्हय म्हण जतनाय 
इतल्यानूच जालें नाशिले! ह्या धवे कातीच्या आनी पिंगशा केसाच्या 
म्हारवान' (हीं उ. बा. ची) जण एकल्या एम्प्रेगादाक खेरीत गाबेनेतींत 
दिसिप्लीन, लिपेज पॉतुआल त्राबाल्य' हाचेर एक लांबचे लांब दिश्कूर्स दिल्लो 
` आनी तो सोंपयतना वगीच आवाज चडोवन म्हळूळें हन “मश व्हेज, नांव पेर्द 
तमप!” 
आनी सिन्योर फातोप्पेकाराक (म्हळ्यार आमचो बाबूदाद आंड) जेन्ना 
“नांव पेर्द तेंम्पू' म्हळे तेन्ना ताच्या काळजांत कलं आनी पोटांत कच्च जाले... 
खीणभर ताच्या दोळ्यांमुखार धुल्ल उबयत वचपी अडेंजांची कार्रेर उबी 
, शंविल्ली... दोणांतले आमलेवरी चिडडून आपुण बसलां आनी अचकीत 
खंयच्यान तरी सिंन्योर आदमिनिस्त्रादोर थंय पावता आनी आङ्डता हृ “ सिन्योर 
फातोष्पेकार, नांव पेर्द तेम्पू! व्हाय दिप्रेस ई फाज त्राबाल्य!'' 
खीणभरूच ! बाबूदाद बेगी ह बेगीन सिं सिन्योर! सिं सिन्योर म्हणून 
गाबिनेतींतल्यान भायर आयिल्लो... 
फिनानमेन्त पुनश्च “हरी ॐ' आमी पर्थून पर्थून च्या च्या कोपाचेर हृ 
(हीं. उ. बा. ची) घडिल्ले कितें तें वेगळ्या उतरानी सांगपाची गरज ना! सकाळीं 
आठांचे कार्रेरीर गेल्लो बाबूदाद भुकेन खासावीस जावन तिळसानचे कार्ररीर 
` परततालो... मागीर बेंगी हृ बेगीन न्हावन पुजा गुटलावन जेवतालो... उप्रांत 
' भरिल्ल्या पोटार वासूबाब वा विदूदाद हांच्या पालवान गोऱ्या 
आदमिनिस्रादोराक नकसूद गाळी मारतालो. (अर्थात त्यो चार वणटीभायर 
` उच्च्योना हाची फावो ती जतनाय घेतालो!) खरें म्हळ्यार बाबूदादाक सिव्हीस 
. सूरय भरल्या हाचें वासूबाबाक आनी विठूदादाक मात्शें बरेंच दिशिल्ले... 
खासा आदमिनिस्रासांवांत लेगीत कांय जाणाक बाबूदादाची नसाय 

जाताली... फॉल्गाक आयिल्लेवरी येवन आदेसभर कांयच 'त्राबाल्य' करप ना ह्व _ 
कदेल तापोवष आनी दोनाकूच कूस मारप हाका लागून हेर एम्प्र 
कुरकुरताले...  सेक्रेतार सिन्योर कामोतींच्या उतराभायर पयलींचो | 
आदमिनिस्त्रादोर (“मोन्यांनी आसिनात मारपी गोरु!') नाशिल्लो आनी सिंन्योर | 
कामोतीं तर बाबूदादाचो “बरें मागतो!' हाका लागून हेर “ [क | 
भीतह्लेभीतर दांतह्णओंठ चाबून वग्गी बसचे पडटालें! बरें, बाबूदाद वग्गी तरी 
बसतालो ? ना! हार्चे तास, ताका थोमणाय. कोणाक कुटलाय, एकल्याक 
चिमटाय असलीं फटकळपणा (इतिहास उस्तीत जाल्यार बाबूदादाक | 
आदमिनिस्रासांवांत ऑमें द त्रेश एफ' अशें नांव पडिले म्हणपाचें कळून येता ह्व | 
हातूंतलें पयलें 'एफ' ह्र फटाशी, दुसरें “एफ' = फटकळपणा आनी तिसरें | 
“एफ... रावात, रावात हें 'एफ' हेरासमानांतले न्हय! वेगळेंच प्रकर्ण आसा. 
कळटलेंच फुडें! कांय बेकारथवय आनी अर्थांत ठणठणमारी इतिहासकारानी 
ह्या 'ऑर्मे द त्रेश एफ'चे फाटलो इतिहास (?) दिला तो असोह्न पपर्तृगेज 
सरकाराक खंय 'गोव्हेर्न द त्रेश एफ' म्हणटाले... म्हळ्यार ह्या काळांत १. 
लोकांनी आपले फामिली पुरते पळोवप 2. फेस्तां मनोवप आनी 3. बेळ मेळटा 
तेन्ना फूटबॉल खेळप... बाबूदाद ह्या मांयपाय सरकाराचो लक्तुबायेचो एम्प्रेगाद 
जाल्ल्यान ताका ऑर्मे द त्रेश एफ' ही पदवी दिवन ताचे वांगडी एंप्रेगादांनी 
ताचो भोवमान केल्लो ! 'करू ! आमकां किते? (आमचो 'कंस' गोंयच्यान 
मथूरेक पावलो!) करीत आसतालो. 

देखून संद मेळटकीर एक दीस एकल्यान आदमिनिस्रादोराकडेन 
बाबूदादाची चाडी केल्ली ह *'सिंन्योर, आकेलू बाबूशणै नांव फाज त्राबाल्य! 
फाल मुयतू!?'' 

''कँ55?'' आदमिनिस्रादोर सांगतल्याचेरूच आङ्डल्लो. 

''आकेलू फातर्पेकार सिन्योर!”” 

“शाम आकी!'' ढण्ण्‌ करून मेजार मूठ बसली आनी कांय खिणांतूच 
बाबू धाकू शणै फातर्पेकार सदांभाशेन पेजाद पावलां मारीत आदमिनिस्रादोराचे 
गाबिनेतींत भीतर सरिल्ल्लो... भीतर सरचेपयलीं ताणें खोमिस पुडव्यां भीतर 
सारके खोयिल्लें... पुडव्याचो कासाटो हात ओडून फेर्राद केल्लो... टोपी फांफडून 
धूल उबयिल्लो... (धूळ अर्थात कारेंरीतलो! ) ग्रावादाची सदळ जाल्ली गांठ घट 

केल्ली... ज्युदी बी सारकी केल्ली... येवरोपेवांमुखार वतना इंदेसेंत दिसूंक 
कोताक येनाह्न (हीं. उ. बा. चीं) 

पूण हॉर्राद, देसेंत, पेजाद पावलां घालीत आदमिनिस्त्रादोराचे गाबिनेतींत 
गेल्लो बाबूदाद सुमार अर्दवरान बिलू जावन, देविल्ले खुमणे घेवन, मान सकयल 

' घालून, मुये पावलांनी भायर सरिल्लो... 

अर्थात त्या अर्दबरात गाबिनेतींत कितें घडलें तें बाबूदादान सामकें सेग्रेद 
दवरलां... (खंयच्याय ठ. ठ. इतिहासकाराक परवडटा जाल्यार ताणें 
लिज्बोआक वचून त्या आदमिनिस्त्रादोराक गांठून हाचो सोद घेंबचो!) एक 
गजाल खरी, त्या दिसा गाबिनेतींतल्यान भायर येनाफुडेंच बाबूदादान मेजावयलो 
वावर निभावपाक कोमेस केल्लें. झांकड्यो तर सामक्योच बंद केल्ल्यो.... 

तरीकूय बाबूदाद तो ! मात्शी फुरसत मेळनाफुडें ताणें मनातल्या मनात 
एक खडेगांठ नित्शेव केल्लो हृ ह्या धवे कातीच्या पिंगशा केसाच्या म्हारवाक 
बुद्द शिकयन तरूच बाबू धाकू शणै फातर्पेकार हें नांव सांगन..' 

सांगपाची गरज ना! त्या दिसा सांजेवेळचे बल्कांवांबयले बसकेंत 

आदमिनिस्त्रादोराक सदचेपरस चड गाळी पडिल्ल्यो... गाळी मारूनय जेन्ना त्या 
म्हारबाक बुद शिकोवपाचो मार्ग बाबूदादाक सापडूक नाशिल्लो तेन्ना तो हातुणार 
वचून पडिल्लो... रातभर जागून येवजून ह्व येबजून फातोडेर ताणें एक मांडणी 
काडिल्ली... 

दुसऱ्या दिसा फोंड्या वचनाफुडें बाबूदाद झ्या झ्या वचून सेक्रेतार सिंन्योर 

कामोतीक मेळिल्लो. हेवटेन तेवटेनच्यो गजाली करून ताणें म्हळूळें हृ 
““कामतबाब, म्हजेर एक फावोर करूंक जाय तुमी!'' 

““फावोर? कसलो रे बाबा? ' 

““आदमिनिस्त्रादोराक सांगात, म्हजे वाटेक बचूं नाका म्हुण! ताका ह 

““कोणाक? त्या म्हारवाक?'” सिंन्योर कामतीन बाबूदादाक मदींच 

आडावन विचारलें. 

“तशें न्हय! आयकात ! ताका सांगात ह्व “तो बाबू शणै फातर्पेकार 
 सामको वायट, घातमारो मनीस” ताचे वाटेक गेल्यार कितें करीत सांगू नज. त्या 
भायर ताका एक भिरांकूळ गजाल करपाक कळटाहन'' 

“किते? कसली गजाल'' भिरांकूळ म्हणनाफुडें सिन्योर कामोतीं उठून 

उबो राविल्लो. | 
““फितीस !!”” (हां! 'त्रेश 'एफ्‌' तलें हेंच तें सामान्याभायलें तिसरें एफ. _ 
पळेलें न्हय कितें प्रकर्ण ते? पळोवंक नाजाल्यार फुडें पळोवंक मेळटलें!) 
“हे ! शे ! सिंन्योर फातर्पेकार, नसत्या त्रासात पडटलो तूंय आनी हांवूय | 
बी! तो म्हारू वांगडाच दोगांयचे गोमटेर बसतलो मगा हृ | 
“तुमी कांयच कांचर्वेय नाकात कामतबाब' तुमी फक्कत ताका इतलेंच 
सांगात हृ' आकेलू फातर्पेकार यें प्ररीगू ऑमें! ओली फाज फितिस...' फुडलें 
म्हजेर पावलें! 
““पळे बाबा, सामाळून! सिरव्हीस वचत तुजी... धाकूबाबाक उतर दिल्ले 
हावे... ' 
“तुमी कांयच भियेव नाकात... फुडलें हांव ज्यूस्त करतांह्  वयल्यान 
सिंन्योर कामोतीकूच उरफाटो धीरं दिवन व्हड उमेदीन बाबूदाद त्या दिसा 
आदमिनिस्त्रासांवांत गेल्लो... 
दुसऱ्याच दिसा सिंन्योरे कामोतीन जाय तशी संद येनाकुडें 
आदमिनिस्त्रादोराच्या म्हऱ्यांत (चडांत चड म्हन्यांत वचपाची फासीलदाद 
फक्कत सेक्रेताराक आसताली.) वचून मात्सो आवाज देवोवन म्हळूळें हृ 
““सिंन्योर, आकेलू बाबू शणै फातर्पेकार ह" 
“क॑ 55? आकेलू फातोप्पेकार? येव से येव से! यें दिज्लेशाद ओमँ! ' 
बाबूदादाचें नांव काडिनाफुडेंच म्हारू खुबळिल्लो. 
““नांव सिन्योर! नांव सिन्योर!'' न्हय तोच विशय मदीं आयिल्ल्यान 
सेक्रेतार कामोती घुस्पल्लो. 
“के नांव सिंन्योर?'' आपुण सांगता आनी हो सेक्रेतार “नांव सिंन्योर' 
म्हणटा म्हळ्यार किते? म्हारू तापिल्लो. 
“सिं सिन्योर! सिं ! मश आकेलू फातोप्पेकार यें पॅरीगू आम ओली फाज 
फितीसह्व'' इतलें सांगतासरूच सेक्रेतार घामेल्लो. 
“के ??' आतां काचाबूल जावपाची पाळी सिन्योर 
आदमिनीस्त्रादोराची आशिल्ली. 
“सि सिन्योर! ओली फाज फितीस'' सेक्रेतारांन फितीस ह्या उतराचेर नेट 
दिवन सांगिल्ले. ` 

“मश के फाज?'' आदमिनीस्त्रादोर तापूंक म्हुण गेल्लो पूण ताच्या 
आवाजांतलो थरथरो तितल्यान कळून आयिद्लो! 

“येव नांव से सिंन्योर! मश येली फाज फितीस... येली यें ग्रांदी 
फितीसैर!!'' सेक्रेतार कामोतीन पर्थून फितीस' आनी फितीसैर' ह्या उतराचेर 
नेट दिवन म्हळूळें. मागीर तो आपणाल्या उलवण्याचो कितें परिणाम जालो 
ताचो अदमास घेवपाक खीणभर थंय राविल्लो... खीणभरूच! 
आदमिनिस्त्रादोरान कितेंय बारीक हृ सारीक आडवे हन तिडवे प्रस्न विचारचे 
आदींच ताणें भायर कूस मारिल्ली... 

पूण प्रस्न विचारपाचे अवतिकायेंत सिन्योर आदमिनिस्त्रादोर खंय 
आशिल्लो गा? आपणाले मानेवयल्यान फाटीचे खळयेंतल्यान घामाची एक धार 
लागल्या म्हणपाची आंगार ज्युदी हृ खोमीस आसून लेगीत ताका जाणविकाय 
जाल्ली. गरगर घुंवपी फॅनावांगडा आपली तकलीय घुंवता काय कितें असो 
ताका भास जातालो... लिज्बोआक इंदियेसंबंदीच्या पुस्तकांत वाचिल्ल्यो 
गजाली ताका याद जाल्यो... जादू, मंत्र हृ तंत्र, करण्यो करपाक इंदियाना इतले 
. कापाज लोक संवसारात हेरकडेन खंयच नात... मनशाक जिव्या जिवो नाच्‌ 
करप... नाच्‌ केल्या मनशाक खिणाभीतर परतो हाडप असले जादू आनी 
फितिसां इंदियान सहजतायेन करतात... ह्या फितिसा सबंदान ताणें वाचिल्ठे... 
ताका आतां याद जाल्ली... त्याभायर इंदियेत वर्साची वर्सा राविल्ल्या लोकांचे ते 
आंगार कांटो हाडपी अणभव... ताणें आयकले... 

आदमिनिस्त्रादोर बशिल्लो थंयचो सटू करून उठून उबो राविल्लो... ताणें 
ग्र करून गाबिनेतींत पासय मारली आनी झप्‌ करून मेजा म्हऱ्यांत येवन नेट्टान 
कांपिन मारली... 

“शाम आकी 55 नांव! नांव व्हास ईम्बॉर! आदमिनिस्त्रादोर व्हडल्यान 
आइल्लो. पयली “शाम आकी'” कोणाक तें सांगनास्तनाच व्हास ईम्बॉर!... 
सेर्व्हेत बाबड़ें तोण येदें करून भायर गेल्लो! (तो सेर्व्हेत रेफॉर्माद जावन आयज 
धायेक वर्सा जालीं. पूण त्या दिसा सिंयोर आपणाचेर कित्याक तापिल्लो हाचें 
कुवाडें ताका अजून सुटूंक ना!) सेव्हैंत भायर वतकीर आपली चूक मतींत येवन 
सिंयोर आनीकूय अस्वस्त जाल्लो... मात न्हय जाल्यार तोणातल्यान शाम 
“आकी आकेलू फातोप्पेकार' हीं उतरां भायर पडिल्लीं जाल्यार लचाण 

जावपाचें. आयतोच ताच्या तोणात सापडपाचो... गोंयांत आयिल्ल्याक 
पयलेच फावट आपुण पुर्वृगालाकसून पयस हन पयस एके परकी भुंयेत ६ 
म्हणपाची जाणविकाय जाल्ली... नेरव्हौज जावन तो कदेलार बशिह्लो... एव 
एफ्प्रगाद कांय खीण तोण उक्तें करून अजपान पळेतूच राविल्लो... ६ 
नकळटां आदमिनिस्त्रादोराच्या तोणातल्यान उतरां भायर पडिली... “आकेर 
फातोप्पेकारह 
““सियोर! आगॉर नांव फाज बारूल्य! फाज त्राबाल्य!'' बाबूदाद' 
वावर करीना... दीसभर फक्त बडबडटा ही चाडी ह्याच एम्प्रेगादान के 
देखून आतां आदमिनिस्रादोरान पर्थून बाबूदादार्चे नांव काडिनाफुर्ड खरें कितें त॑ 
खबर सांगून (त्या दिसांनी बाबूदाद खत्यानीच त्राबाल्य करतालो) तो मेक 
जाल्लो... चडूय चाड्यो केल्यार उरफाटें आपणाकूच भरत म्हणपाचो ताका भे 
आशिल्लो... है 
पूण सगळ्यांपरस थर्त भियल्लों तो खास सियोर आदमिनिस्नादोर, ह 
बाबड्या एम्प्रेगादाक खंय खबर आशिर्ले? क 
पापेलार असिनात घेवन एम्प्रेगाद गाबिनेतींतल्यान भायर गेलो. 
आदमिनिख्रादोराच्या लक्षांत आयलेंच नाशिल्लें. शे ! आपूण असो घाळ क 
उरलों? पापेल सामको वाचुंकूच जाय! फितीसबितीस काल्केर कोयज... ₹ 
निमाण्या विचारान ताचें आंग शिर॑ जालें! शे ! सेक्रेताराक आफोवन हाः 


आयलो ह्व हॉ सेक्रेतार हांसलो जाल्यार... आनी आपले सारक्या 'एदुक 
मनशान असल्या 'काल्केर' गजालींचेर विस्वास दवरप म्हळ्यार केदी लज 
म्हणटा म्हणसर तो एम्प्रेगाद आनीक पापेल घेवन आयिल्लो. .. ३ 
कटकट जायनास्तना आसिनात मेळटा म्हणटकीर जमता तें करून उडोवया है 
विचारान “सेक्सावांतले सगळेच एम्प्रेगाद नेटान वावराक लागिल्ले... पूण च 
फावट आदमिनिस्त्रादोरन आसिनात करचेपयलीं पापेल वाचिल्लेभशेन केल्ले | 
तिसरे फावट तो एम्प्रेगाद गाबिनेतींत आयलो तेन्ना आदमिनिस्त्रादो 
आंवडो गिळून जमत तितले सहजतायेन म्हुण ताका विचारिल्ले, हृ “आके 
फातोप्पेकार फाज फितीस? यें व्हेर्दाद?'' ह)... 
आर 5! चक्क करून त्या एम्प्रेगादाची ट्युबलाईट पेटिल्ली... आमे दत्रे 

. एफह्न पयले एफ हृ फटाशी, दुसरे एफ फटकळपणा आनी तिसरे एफ - फितीस 

| (कांय हृ इतिहासकारांच्या मतान बाबूदादाक 'ऑमँ द त्रेश एफ हे नांव ह्याच 
एम्प्रेगादान दवरिल्लें. पूण ह्या एम्प्रेगादाचें नांव मात ह्या ठ ० ठ ० इतिहासकारांक 

खबर नाः) आतां बाबूदाद खरेंच फितीस - बितीस करता काय कितें तें 

 एप्रेगादाच्या बापायक लेगीत खबर नाशिले. पूण आदमिनिस्त्रादोरान आपुण 

जावन विचारलां जाल्यार ना कित्याक म्हण? बाबूदादाचेर कितेय बगलांट येवन 
पीडा त्राश्फीरीर बी जावन वता जाल्यार वचूं ह्या विचारान त्या एम्प्रेगादान 
खीणभरयान जाप दिल्ली - 

“सिं सियोर ! सिं सिंयोर ! येली यें ग्रांदी फितिसैर!!  इतलें सांगून ताणें 
ल्हवूच कूस मारिली! कित्याक तर हाचेर कितेंय इश्प्लीकासांव बी दिवचें पडिल्ले 
जाल्यार तो मेल्लो! 

पूण आदमिनिस्रादोराक इतलेंच पुरो आशिल्ठे, ताची सामकीच खातरी 
पटिल्ली... तरीकूय त्या दिसा गाबिनेतीत आयिल्ल्या एम्प्रेगादाक ताणें हो एकूच 
थारिल्लो प्रस्न विचारि्लो - “आकेलु फातोप्पेकार फाज फितीस? यें व्हेर्दाद?'' 

आनी सगळ्यांनी एकूच थीर जाप दिल्ली “सिं सियोर! येली र्ये ग्रांदी 
'फितिसैर!'” कांय जाण्ट्या आनी बाबूदादाच्या इश्टागतींतल्या एम्प्रेगादांक 
बगीच ताचेविशी फाल्स उलयतना वायट दिसतालें ! पूण “नांव सियोर' म्हळें 
आनी हो म्हारु खुबलो जाल्यार? त्या भायर “नांव सिंयोर' कित्याक ताचें 

_ इश्प्लीकासांव दिवचें पडटलें आशिष्ठे तें जालेंच! त्यापरस “सिं सिंयोर' जाल्यार 
“सिं सिंयोर.' तुमचें तुमी पळोवन घेयात - 

पूण घडटालें उरफाटेंच! एक एकलो “सिं सिंयोर' म्हणून वताले तितलो 

हन तितलो आदमिनिस्रादोर आकूळ - पिकूळ जायत वतालो... 

| त्या दिसा रातची ताका मातूय न्हीद लागली नाशिल्ली... मदींच एक 
__ फावट दोळो लागलो तेन्ना बाबू शणै फातर्पेकार शू 55 करून कितेंतरी मंत्र म्हणून 
__ आपल्याचेर उदक उडयता आनी गाबिनेतींतले गाबिनेतींत आपुण खंय तरी 
 जाच्च जातां हृ अशें एक विचित्र आनी भिरांकूळ सपन ताका पडिले. दोळे 
_ उगडले तेन्ना तो घामान थपथपिल्लो... दिवो पेटोबन ताणें सेव्हेतीक उलो 
3 प्रारिह्लो... सेव्हेंत बाबडो न्हिदसूरे दोळे चोळीत धांवत आयिल्लो आनी 
_ सिंयोराची अवतिकाय पळोवन काचाबूल जालो... 

““व्हास ईम्बॉर!'' पयस खंयतरी न्हीदसूरी नदर लावन सिंयोर व्हडल्यान 
आइलो... सामकोच गोंदळात पडून सेर्व्हत भायर वचून हांतुणार पडिल्लो... 
(हो सेर्व्हेत आतां म्हातारो जाला. पुर्तगेज आदमिनिस्त्रादोरागेर सिर्व्हसिक 
आसतना एक दीस फांतोडेर आपुण कसो सपनेलो आनी सिंयोराचे दोर्मितोरींत 
धांवलो तेन्ना सिंयोरान आपल्याक जागो करून कसो भायर धांवडायलो पूण 
आपणे येदीं आजनेर करूनय म्होंबाळ काळजाच्या सिंयोरान आपणाक 
सिर्व्हीसिवयलो काडलोना..' ही खबर तो सदांच पर्ून पर्थून आपल्या नातरांक 
आनी हेर भुरग्यांक सांगता!) 

पूण सिंयोर आतां पुराय जागो जाल्लो... सटू करून तो कामावयलो उठून 
बशिल्लो. आपली भिवकुरी अवतीकाय सेर्व्हेतीच्या लक्षांत येवंक ना मूं? ह्या 
विचारान ताका खीणभर लज जाल्ली... एके रातींत ताका आपूण खूब दिसांचो 
दुर्येत सो दिसपाक लागिह्ें... रेपार्तिसांवांत बच्चें काय ना हाचेर निर्णय जाय | 
नाशिल्लो... गेलोना जाल्यार इतलो तेंप पडिल्लो फॉक' वतलो... गेलो जाल्यार | 
आकेलू फातोप्पेकार...' निमाणे बऱयाच उसरान तो आदमिनिस्तरासांवांत | 
गेल्लो... ॅ 

ताणें सेक्सावांत पांय मात दवरिल्लो, ताका लिज्बोआंतले कडकड्याचे | 
थर्डेत लेगीत केन्ना भरलोना असलो कुलकुलो भरिल्लो... 
आदमनिस्त्रादोर आयलो म्हणटकीर सदांभशेन सगळे उठून उबे राविल्ले... 
बाबूदादान उड़ा ह्व उठ्ठांच झूपू करून मेजाचें गवेत उक्ते केल्लें... मान बागोवन हात 
जोडिल्ले आनी ओठं हालोवन कितेंतरी पुटपुटलेलो, पुरो ! एक दोळो 
बाबूदादाचेर दवरून सेक्सावांत भीतर आयिल्ल्या आदमिनिस्रादोराचे नदरेक हें 
ज्यूस्त पडिले... आनी खीणांत बाबूदादान तकली वयर केल्ली... 
ताचे ते तांबडसार दोळे (म्हत्वाचें म्हळ्यार बाबूदाद दोनूय दोळ्यांनी 
मात मात तिरसो अशिल्ल्यान ताच्या दोळ्यांत तांबसाण मारता हृ मोगानय 
-पळेल्यार आनी रागानय पळेल्यार!) सिंयोर आदमिनिस्त्रादोराचे नदरेक पडिल्ले 
तन्ना ताची दांतकडीच बसपाची उरिल्ली! ताणें लागीं हृ लागीं गाबिनेतींत उडीच 
मारिली... घामाघुम जावन ताणें फॅन घुंवडायल्लों... मर्दीच नेट्टान कांपिन 
मारिल्ली... 
सेर्व्हत धांवत आयिल्लो... 


॥70 कथा-अरूण 

“ज्ञा 5 म आकी, आकेलू एप्प्रेगाद!'' सेव्हेतीचेर धेंगशेल्लो. हें बद 


बिरबल हृ पातशायचे काणयेंतलेवरी जालें. धा ह॒ पंद्रा एम्प्रेगादांतल्या कोणाक 
म्हण आफोवपाचो ? सेव्हेंतीन वचून सेक्रेताराकूच आफयल्लो ! पूण कितेंयतरी 


बोवाळ जाला म्हुण जाणटेशे एम्प्रेगाद सेक्रतारा फाटोफाट गाबिनेतीत आयिल्ले, 
तातूंत आमचो तोय एम्प्रेगाद (“आम द त्रेश एफ'' चो जनक) आशिल्लो! 

““आकेलू फातोर्प्पेकार ह 

““सि सिंयोर! यें फितिसैर!ह'' आदमिनिस्तरादोर किते विचारतलो तें 
पयलींच थारावन सगळ्यांनी एका सुरांत म्हळळें. 

“नांव ! नांव ! येव से ! येव से ! मश, के यें के येली तें नू मेज? 
आदमिनिस्रादोरान सगळ्यांक एक 'जेराल' प्रस्न केल्लो. 

“आँदी सियोर?' गाबिनेतींत येवचे आर्दी बाबूदादाच्या मेजार सारकी 
नदर मारलीना हाचे आतां सगळ्यांकूच वायट दिशिष्टे... 

“दंऋ दी गाव्हेत द मेज द फातोर्प्येकार?' सिंयोरान 'इश्प्ली कासांव ' दिल्ले 
आनी आमच्या एम्प्रेगादाक कोलंबसाक अमेरीकेचो सोद लागतकीर जाल्ल्ली 
ताचेपरसूय चड खोस जाल्ली. दोगांतिगांक धुकलून तो बद्द सिंयोराच्या मेजा 


` म्हऱ्यांत गेळो ह 


“्येव से सियोर! येव से ! ईशता उं कोकू ई फ्लोरीश!' ताणे म्हळुळें. 
“कोकू??' आदमिनिस्त्रादोर माडावयल्यान ठण्ण करून तकलेर नालु 
पड़ल्यार लेगीत किंळचेवचो नाशिल्लो येद्यान किळचेल्लो. घडलें कितें तें 
कोणाकूच सारके कळूंक नाशिछें... तोणा आंऽ करून आनी तटास दोळ्यांनी ते 
सिंयोराक पळेताले... जापसालदारकेची जाणविकाय जावन सेक्रेतारान ल्हवूच 
म्हळ्ळेंहन “सिन्योरऽ... 
““पाँदीश ईर ! पॉदीश ईर! 
आनी खिणांत गाबिनेत कीण्ण जाह्ली... एकोडो उरतकीर 
आदमिनिस्त्रादोराक चडूच घामाच्यो पांवळ्यो लागिल्ल्यो... एम्प्रेगादांक 
वगीच वच म्हुण सांगलें अशें ताका दिशिं... मेजार दवरिङ्े ग्लासभर उदक तो 
घट घट पियेलो आनी सर करून ताच्या आंगार कांटो उबो राविल्लो ह्व सांगू येता 
फातोर्षेकारान ह्या उदकांतूच कितेय फितीस बी सोडिले आसल्यार... ताच्या 
मेजाच्या गवेतांत नाळु आसा खंय... ऊं कोकू !! आऊं जेझू 55. ताका चट्‌ 


कथा-अरूण ॥7 


करून उगडास जाल्लो गोयांत धाह्नपंद्रा वर्सा सिर्व्हीस करून र 
लिज्बोआक परत गेल्ल्या एका जुविजान सांगिल्ले गजालीचो ह्व एक दीर 
तो जुविज रावतालो त्या घराच्या व्हारांदार सेर्व्हेतीक एक लिंबू 
लिमाव! ह्व परिणाम? तो जुविज दुर्येत पडून स म्हैने कामार न्हिदून 
फक्कत उं लिमांव ! आनी हांगा तर कोकू! आख्खो नाल्ल! ओ 55 जेझू 
पर्थून किर्र$ किरीण्णऽ. सेर्व्हेत धांविल्लो. आदमिनिस्त्रादोर उठलो तो 
बद्द भायर सरून मोटरींत वचून बशिल्लो... शोफेराचो वेळ बरो | तो 
आशिल्लो नाजाल्यार सिंयोर असो अचकीत मर्दीच खंय येता अर्शे 


च्यायेक बी गेला जाल्यार मेला पोर! शर 
“आंदी सियोर?'' कै - 
का 5 झ!! 


आदमिनिस्त्रादोर मर्दीच घरा गेलो म्हण सेक्सांवांत गुजूगुजू जाल्ले... जण 
एकल्यान नाना तरेचे दुबाव पर्गटायिल्ले. फक्कत बाबूदाद मिशांनी हांशिल्लो. 
निमाणे सेक्रेतार कामोतीं झ्या 5 झ्या 5 आदमिनिस्त्रादोराच्या घराकडेन गेल्लो. 
सियोर कामार पडिल्लो... से्व्हेत भियेवन वग्णी उबो आशिल्लो. सेक्रेताराक 
पळेनाफुडें ताणें म्हळें ह्व “ओज इश्तौ कांसादू, व्हो आमान्या' आनी सेक्रताराक 
रवाना केल्लो... 
पूण खंयचे कितें गा? खीणभर लेगीत ताज्यान कामार पडून रावंक नज 
जातालें... उठ्ठालो बसतालो... मदींच कार्तांत पासयो मारतालो... भौन भौन 
ताच्या दोळ्यामुखार लिज्बोआंतली ताचीं बायल ह्व भुरगीं आनी म्हातारी | 
पायहणमांय उबी रावतालीं. काकूटवाण्या चेज्यान! शे !! तो सामको अस्वस्त, 
अस्वस्त जाल्लो! आकांताची अस्वस्तकाय! $ 
एकूच फावट ताच्या मनांत फातोर्प्पेकाराक सिन्हीर्सेवयलो काडून « 
उडोवपाचो विचार आयिल्लो हृ खीणभरूच! रोखडोच ताणें तो फाफडून 
उडयल्लो... फातोप्पेंकाराक खुबळायल्यार आपुण परत बरेभाशेन लिज्बोआक 
पावतूच म्हुण सांगू नजह्वताणें चितिल्ले र 
ते रातीकडेन आदमिनिस्त्रादोर न्हिदेविणे तळमळटालो... आनी दोळी 
लागिल्लोच तेन्ना ताका भिरांकुळ सपना पडिल्लीं. एका सपनांत तो गाबिनेतीत | 
बशिल्लेकडेन एक मोड़ो नाल ताचे तकले भोंवतणी गरगर करून घुंवतालो... 
॥72 कथा-अरूण _ 


आतां तकलेर आपटतलो मागीर आपटतलो अशें दिसतालें पूण आपट नाशिल्ठो 
आनी पयसल्यान खंयच्यान तरी फातोप्पेकाराच्या हांसपाचो खो 5 खो आवाज 
_येतालो... 
घामाघूम जावन तो जागो जाह्लो तेन्ना ताचे कुडींतलो फॅन गरगर करून 
'घुंवतालो... 
दुसऱ्या एका सपनात ताणे आपलेंच 'फुनेराल' पळेल्लें हृ काळो भेस 
केल्ली ती बायल हृ भुरगीं... दोळे दुकांनी भरिल्ठे... आनी पाय हृ माय! तांची तर 
अवतीकाय पळोंब नज इतली काकूटवाणी जाल्ली. आनी सगळ्यांत फुडें 
फातोप्पेंकारूय आशिल्लो. ताळयो मारीत कितेंतरी पुटपुट्टालो.. ' 
सट्‌ करून आदमिनिस्त्रादोर उठून बशिल्लों. फांतोड सोंपून निकतोच दीस 
जातालो.... सेर्व्हेतीक उलो मारून ताणें शोफेराक उठोवंक लायलो... क्रार्तात 
पासयो मारतां ह मारतां चितून ताणें कितेंतरी थारायष्ठे... शोफेर येनाफुडेंच ताणें 
ताका फर्माय्ठे हृ व्हाय दिप्रेस ई शाम आकी आकेलू बाबू शोणोय 
फातोप्पेकार!'' 
“सिं सियोर!' 
सक्काळीफुडेंच आदमिनिस्त्रादोराची मोटार दारांत पळोवन सावित्रीव्होनी 
कांचवेल्ली... पूण बाबूदाद किते समजूपाचें तें समजलो... 'आदमिनिस्त्रादोरान 
झ्या 5 झ्या आफयला' हो शोफेरान दिल्लो रेकाद आयकतकीर तर ताका दुबावूच 
उरूंक नाशिल्लों... बेगी ह्व बेगीन च्या पाणी करून भायर सरतना ताणें 
सावित्रीव्होनयेक लेखून म्हळ्ळें ह “आयकलां. आयज हांव अडेजांचे कोर्रेरीर 
येतलो आंऽ...'' 
आदमिनिस्रादोरागेर पावनाफुडेच बेगीबेग सेर्व्हेत धांवत आयिल्लो... 
ताणे मोटारीचें दार उगडून बाबूदादाक व्हड भौमानान सकयल देंवयल्लो आनी 
तुमकां सिंयोरान भीतरल्या कार्तात आफयल्यात अशें भौच नमळायेन सांगिल्ें... 
बाबूदाद कार्तात भीतर वचून बसपाक सिंयोर आदमिनिस्त्रादोर थंय 
आयिल्लो... ताणें सेरव्हतीक भायर धांवडावन क्रार्ताचें दार धांपिल्लें आनी हृ 
हां! ह्यफुडे ल्या दिसा क्ार्तात खरेंच कितें घडिल्ले हें सारकें कोणाकूच 
खबर ना. बाबूदाद कांय खाशेल्या लोकांक ल्हवू आवाजांत (पूण 
_ भोवतणच्यांक आयकूंक येवपासारक्या) सांगता तें अशें हृ 

“आदमिनिस्रादोर आयिल्लो तोच म्हज्या पांयार घालून घेलिल्छे : 
5 हो करून रडपाक लागिल्लो... रडटना मर्दीच बडबडटालो । 
दिश्कूल्प! मश नांव फाज फितीस! नांव फाज फितीस! ' कितें घडलां ते र 
म्हज्या लक्षांत आयिद्लें. हांवें ताका हाताक धरून उठोवपाचो यत्न केल्ली 
कसोच उठना आनी रडपाचोय थामना. रडटना मदीं म्हणटालो ह्व “सेक 
तुका जाय तेन्ना यो जाय तेन्ना वच! त्राबाल्य कर, जाय तें कर... ए 
मात करूं नाका... मश नांव फाज फितीस... ५ 
निमाणे हावे जेन्ना “मेव नांव फाज फितीसह्व' अशें दोन ह तीन फो 
म्हणून ताका उतर दिले तेन्ना ताणें म्हजे पांय सोडिल्ले आनी तो रडप 
थांबिल्लो... न 
(ठ. ठ. इतिहासकारांनी लिज्बोआक वचून बॉल्साक खार लावन ह 
न्हय! आदमिनिस्त्रादोरकडच्यान हे संबंदी कितेंच चड कळपाची शक्‍यताय ह 
तात्पर्य, त्या दिसाच्यान बाबूदाद दनपरां अडेजांचे कॉरेरीर परत 
लागिल्लो... है. 
सावित्रीव्होनी पयलीं परस चड नेटान नुस्तेकान्नीक धपकां 
लागिल्ली... 
आनी म्हैन्याभरयांत “लिसेंस' काडून म्हण लिज्बोआक 
आदमिनिस्त्रादोर परतून येवंकूच नाशिल्लो. ताणें सिर्व्हिस सोडिल्ली खंय!... 
जेन्ना ह जेन्ना बाबूदादाक कसलोय नित्शेव तडीक व्हरपाचों आसा 
तेन्ना तेन्ना तो 'शेळो घाम' कथेचो मनांतल्या मनांत रंवथ करून आ 
आपणाकूच उमेद हाडटा... ज्या येवरोपेवाचो वारोच आंगार पडल्यार बरे र 
लोक कडकडटाले अशा एका ओदुकाद सामको फुडारलेल्या देशांतल्या | 
आयिल्ल्या मनशाक निखटे बुदवंतकायेन आपणें पांय धरूक लायिल्ल 
सामकीच हांगाची साटली हृ पोटली कवळूंक लायिल्ली. ह्या विच 
बाबूदादाक कीक' येताली... आळसाय बी सामकी फाफडून तो बल्र 
पासयो मारतालो... पासयो मारतां मारतां येवजितालो हृ रू 
प्रोव्हिदोरीची सोर्त काडून वीस हजारांचो धनी जावपाची वा आए 
कांयच न्हय करून वीस हज्जार मेळोंवक शकतां हें सावित्री व्होनके 
दाखोवपाची कल्पना तिकाच लागून फुकट गेल्ली... बाकी आतां बाबूदादा 

वित्रीव्होयनयेचें म्हणणें इल्लें इल्लें पटपाक लागिल्ले... सेमानाचे हृ सेमानाक 
एक रुपय (खरें म्हळ्यार बाबूदाद एकापरस चड सोर्ती काडटालो ती गजाल 
वेगळी!) मोडप आनी निमाणें त्या जीवखायऱ्या बिरेस्ताराक प्रेसांव वाडसर 
दणदण सोंसप. मागीर सामकें निमाणे रेडियोचेर आबेर्तुराचो निकाल 
आयकप!... सांगल्या कोणे ह्यो गजाली? 
नाय जाल्यार पदरचे पयशे मोडून (वा सावित्रीव्होनयेच्या उतरांत 
'सांगपाचें जाल्यार उदकांत उडोवन !) हजार मेळोवपाचे बाबूदादान शेंकड्यानी 
यत्न केल्ले... कुडक्यांह्कुडक्यांच्या भाटाचें उत्पन्न वर्साक पांच हजार 
'नाल्लांवयल्यान रोखड्या हृ रोखडे धा हजर मेरेन जाता म्हुण कोणाचे तरी 
आयकून एक वर्सा ताणें भाटाक सांवळ घाल्ली 
हाचेर कोणेंतरी म्हळूळें हृ 
“आरे पिशा! आतां भाटाक सांवळ घालपाचे दीस उरल्यात रे? तूं म्हर्जे 
यक! तूं हें 5 तें कसलें पळे तें... हें... हा हे सारें घाल सारें ! ताचो प्रेस पळे 
आं कितलो काय म्हळ्यार ?... हां रुपया पोती! हें सारें घाल आनी येता त्या 
 शिगम्याच्या एकाच पाड्याक तुका धा हजार नाल पडलेना जाल्यार म्हाका 
विचार! '' 
बाबूदादान वेळ केलो नशिल्लो! बेगो बेग सावळ काडून उडयल्ली... झ्या 
ह्व झ्या साऱयाच्यो पोतयो हाडून दोन दिसांभीतर सगळ्या माडांक सारें घालें. सारें 
घाल्याउप्रांत दोनेक दिसांनी वासूबाब बाबूदादाची वासपूस करीत भाटांत 


(> 

“ए 5 बाबूदाद 5 कितें कसलो वावर चल्ला?'' 
“कांय विशेश न्हय रे वासूबाब! इले सारें घालां! ' 
| “सारें ?? आनी ह्या दिसांत? सभाग्या, औतुंब्रा म्हैन्यांत माडांक सारें 
_ घालतात म्हण सांगले कोणे तुका? आरे सारें घालतकीर इल्लो तरी पावस लागूं 
ताका माडांक? नाजाल्यार घुंवतले मरे ते ! आनी ह्या म्हैन्यांत आशा आसा?'' 
| घे ! वासूदाद उलयत राविल्लो तितलो बाबूदाद घुंवत गेल्लो. 
| “आतां म्हर्जे आयक! तूं खण्णी घाल आनी दर माडामुळाक इहं इले 
मीठ मार! फुडाराक जर तुजे माड रसरसलेनात जाल्यार हो वासूदाद माड, भाट 
ह्या विशयाचेर आयुश्यांत एक उतर उलवचोना!'' इतलें उलोवन वासूबाब गेल्लो. 

अर्थातूच आपुण अमूक एका विशयाचेर आयुष्यांत पर्थून उलवचोना 
अशी भीष्पप्रतीज्ञा (निदान बाबूदादाकडेन तरी) वासूबाबान पयलेच फावट 


केल्ली, म्हणटकीर ताची सांगणी तितलीच खरी आसूंकच जाय अशे मानून 


बाबूदादान रोखड्याच रोखडे एकदम पंद्रा हर वीस मानाय लावन खण्णी घाल्ली. 
रायबंदरा, निल्ला ह्व वेऱयां अशा वेगहूवेगळा मिठाच्या आगरांनी झळपेवन 
(औतुंब्रा म्हैन्यात मीठ सोपेपणी मेळूंक आयलां? वगीच आपलो वासूदाद 
सांगता म्हुण!) सांगता तो प्रेस फारीक करून मीठ फैदा करून हाडिल्ले... 

सांगपाचें म्हळ्यार बाबूदादान भाटाचें उत्पन्न वाडोवपाक म्हुण भाटाक 
एकाच म्हैन्यांत एक फाटोफाट चार तरेचे वावर केल्ले. 

परिणाम मात उरफाटो जाल्लो. भाटाचें उत्पन्न वर्सापरस देडेक हजार 
नाल्लानी उणें आयें... 

“पडूं पाड! ह्यामुखार ह्या भाटाच्या कुडक्याक पै लेगीत मोडप ना!'' 
बाबूदादान कानाक चरचरीत पीळ घाल्लो... 

तर ह्या प्रोव्हेदोरी प्रकर्णांचो सावित्रीव्होनयेन निकाल लावन जातकीर 
बाबूदादान 'शेळो घाम' कथेची मनांतल्या मनांत उजळणी करून आपल्या 
आपणाक उमेदीचो एक डोस दिल्ली हृ 

आनी मागीर दोनेक दिसां उप्रांतची गजाल... 

वेळ सकाळचो ! बाबूदाद बल्कांवाचेर लंवडून पाय हालयत ज्यॉर्नाल 
वाचतालो... फुडल्या पानाचेर कसलीच मचचमचीत खबर नाशिल्ल्यान 
वाजेवन ताणें सोमतोच अग्रलेख वाचूंक 'घेतिल्लो... अग्रलेख वाचून तो 
आनीकूय निर्शे्लो... 'वॉटरगेट प्रकर्णाक लागून प्रेसिडेंट निक्सनान राजिनामो 
दिवप योग्य' अशें बरोवन संपादप्यान निक्सनाक आडवो तिडवो, लांबचे हृ 
लांब उपदेश केल्लो, “सभाग्या, हो तुजो अग्रलेख प्रेसिडेंट निक्सन सोडूच, 
दिल्लीतले अमेरिकन वकिलातींतलो रांदपी लेगीत वाचपाचो नाह्व'' अशें अर्दे 
संपादप्याक लेखून अर्दे वाऱ्यार म्हणून बाबूदादान ज्यॉर्नाल सोप्यार उडयल्लो 
आनी आऽहा करून लांबचे लांब एक जांभय काडिल्ली... 

खिणा भीतर बाबूदादाच्या लक्षांत आयिल्ले ह्ृ 'आरेच्या! ज्यॉर्नालाचीं 
दोन पानां वाचलींच ना हांवे !!'' नाय जाल्यार सदांच बाबूदाद ज्यॉर्नाल दोन 
फावटी (तांतलो अग्रलेख मनासारको आसल्यार आनेक फाटी!) वाचता हृ 

एक फावट झटझटीत वाचप आनी मागीर दुसरे फावट सवकासार्येन, रुच घेत, 
ः चोखूचोखून वाचप, न्हय ताची चिवणा करप! तर आतां ताणें उरिल्ीं दोन पानां 
` वाचपाक ज्यॉर्नाल हातांत घेवपाक ताची नदर एका 'आनुसा' चेर गे्ली. सदांचे 
संवयेन ताणें झर्र करून नदर भोंवडावन तो आनूस वाचून काडिल्लो आनी सट्‌ 
करून तो बशिल्लो थंयचो उठून उबो राविल्लो... 

ज्यॉर्नालाची कवळी करून ती खांक्याक मारून बाबूदादान बल्कांवाचेर 
नेट्टान एक वाटकूळीच पासय मारली आनी भीतल्ले वटेन तोण करून म्हळें हृ 
“आगे 55? 

“-नाकाच! इतले बेगीन हिका सांगूंक उपकरना! कच्च करून 
तापतली... पर्थून एक फावट जायरात वाचुयाह' 

“एके नांबजते मिनाचे कंपनीक व्हडलें मळ ते खामणी दोंगर हांचे मर्दी 
खंयय न्हंयचे देगेर आशिल्लो सुमार तीन हजार स्केर मिटर प्लॉट विकतो जाय. 
कंपनी फावो तें मोल फारीक करतली. येरादारीचो मार्ग लागीं आशिल्लो प्लॉट 
चड़ पसंत. ज्या कोणाचीय असो प्लॉट विकपाची तयारी आसा ताणें बेगो हृ 
बेग कंपनीचे कचेरीत संपर्क सादचो.'' 

नानालाल मेहता आनी कंपनी 

मड़गांव (गोंय) 

कंपनीचें नांव वाचनाफुडें बाबूदादान पिरायेक सोबनाशिल्ली उडी 

मारली... “आरेऽ मेहताली काँपान्ही! म्हळ्यार शाणू पैलो सदू मॅनेजर आस ती! 
म्हळ्यार काम सामकेंच सोपे जालें!! ' 

“आगे5...”” आसूं, भंगू ते. हिका आतां कांयच सांगप ना. वगीच जीव 
खातली. सामक्योच करकरीत शंभर हृ शंभराच्यो नोटी हातांत दवरुनूच सगळो 
फाक्त सांगप.... 

नोटी पळोवन सावित्रीव्होनयेचें रिअँक्शन कितें जातलें तें येवजून 
बाबूदादाक खुबूच खातकुतल्यो जाल्यो.... मागीर खीणभर त्यो खातकुतल्यो 
विसरून ताणें पर्थून जायरात वाचतां वाचतां भाटाचो कुडको त्या जायरातींतल्या 
काँदिसाबांत बसता काय ना हाचेर विचार केलो... 

“व्हडलें मळ आनी खामणी दोंगर हांचेमदी न्हंयचे देगेर' ताचें कुडक्यां ह 
कुडक्याचें हृ न्हय, न्हय भाटाचो कुडको आशिल्लो पूण येरादारीचो मार्ग मात्सो 

पयस उरतालो आनी तो कुडको तीन हजार स्क्वेर मिटरांपरस इल्लो उणो 
हृ दोन हृ अडेज जायत. 

जांव! ताणी सुमार तीन हजार स्क्वे. मि. म्हळां. न 
आमचोच! 

“आमचोच' ह्या उतरांभोंवतणी बाबूदाद घुस्पलो... ताचे 
खीणभर खुबूच वायट दिसलें. ताचो आनी शाणू पैची भौच दाट 
आशिल्ली... हय आशिल्लीच म्हणचें पडटा. कारण आतां दिश्टी पडल्यार ते 
एकमेकांक हडकीय लेगीत नात. बाबूदादाच्या फटकळ सभावाक लागून ताची 
आनी शाणू पैची ईश्टागत तुटिल्ली... अर्थात फटकळपणा अशे लोक 
म्हणटातह्न बाबूदाद म्हणना... तो अजून मनांतल्या मनात आपल्या आपणाकूच . 
तोखेताह्न ९ 

“कसलें पियाद दिलें जाणा, हावें शाणू पैक त्या दिसा...' ! 

शाणू पै गावांतलो एक गिरेस्त, ताचीं वर्सासंकी वेवस्तीत आनी बरें 
उत्पन्न दिवपी भाटां हन बेसां गावांत आनी हेर गांवांतूय आसात. त्या तेंपार पेरिल्ले 
न्हारगायेचो हुलप सगळ्यांकूच लागिल्लो... जायते जाण गांव सोडून नोकरी हृ. 
वेवसाया फाटल्यान गेल्ले... खुबशा जाणाच्या भुरग्यांक शिक्षणां अर्द्यार सोडून 
नोकऱ्यो धरच्यो पडिल्ल्यो... 

बादूंक नाशिल्लें ते शाणू पैक. ताणें आपल्या सदूच्या शिक्षणाची इल्लीय 
धांदल करूंक नाशिल्ली ह पुर्तगेज शिकल्यार ताच्या कर्तृत्वाक गोंयची शीम 
पडटली म्हुण ताका मुंबय धाडून इंग्लिशींतल्यान फुडलें शिक्षण दिल्लें. आनी | 
ह्याच शिक्षणाच्या नाड्यार सदूक मेहता कं. त मॅनेजरचो पोस्ट मेळिल्लो... 

तर गांवांत शाणू पैची थोडीशी मत्सर मिस्तुराद तोखणाय जाताली. पूण | 
शाणू पैचे मुदलचे गिरेस्तकायेपरस अडेचे बडवचार आनी व्हडविकायो चड 
आसताल्यो ताका लागून ताचेकडेन चडशे कोण मेतेर जायनाशिल्ले. इतलेंच | 
न्हय तर बाबूदादासारके ताचे ईश्ट लेगीत संद मेळटा तेन्ना ताका तोंकार | 
करताले... थोमणायताले... (अर्थात हें एकलो बाबूदादच करतालो. हेर 
कोणाक काळीजं जायनाशिल्लें)) आनी हृ “कोण बाबू शणै मरे? फटकळूच | 
तो!'' असे म्हणून शाणू पै घडिल्ली गजाल फाफूडटालो 

ही खबर सदूच्या लग्नांतली ! 'म्हर्जे पयलेंच कार्य... तातूंत एकलोच | 

चलो... कार्य हांव म्हज्या मनासारकें गडगडोवन करतलों..' असो स म्हैनें 
पयलीं बोवाळ घालून शाणू पैन फेस्ता पयलींच आकांताची फाम उठयल्ली... 
. आनी लग्ना आदल्या दिसा तर गांवांत आनेक आगळी हृ वेगळी खबर 
पातळिल्ली हृ शाणू पैल्या चल्याच्या लग्नाक बेळगांवचे बँड सांगलांह्न (खबर 
. आगळी हृ वेगळी अशाखातीर, तोमेरेन गांवांत खुबच थोड्या जाणानी बँड ही 
कितें चीज तें पळेल्ली वा आयकल्ली म्हणुया! तातूंत हें ब ह्व बॅ! (बोकडी बेंबें 
करता तें न्हय) आतां आमचो बाबूदाद सर्रास सगळ्या बॅडांक उसरमट म्हणटा 
ती गजाल वेगळी!) तातूंत तेलाक बँड वाजतलें म्हण गांवांतल्यो बायलो 
आदल्याच दिसा मुरगटूंक आनी मोडूंक लागिल्यो! (लग्न खंयय पांव तेल बरें 
जातकीर जालें हृ ही. उ. बा. लीं!) 
आनी दुसऱया दिसा तेल लागीं पावलें तरीकूय बे. बँ. चो पत्तोच 
जाशिल्लो... शाणू पै माटवभर बोवाळटालो... “'बेळगांवचें बँड सांगिल्ले हांवें! 
कितें जालें कळना... हे घांटी अशेच... मातूय विस्वास दवरपाचो ना हांचेर... 
तरी बरें! हावे शांतो वाजंत्र्याक पयलींच सांगून दवरिल्लें? निमाण्या दोनूय 
वाक्यांचेर माखवांत जमिल्ल्यानी मानो हालयल्यो. गोंयकार हरशीं एकमेकांचे 
क्रितलेय दुस्मान जांव, घांट्यांक कितेंय म्हणटकीर ते रोखड़ेच हय, हय करून 
घणसा बैलावरी मान हालयतात! आनी दुसरें म्हळ्यार माटवांत साक्षात शांतो 
वाजंत्री आपले वांगडी आनी आयिद्यां घेवन हाजीर आशिल्लो.) तेलाक निमाणें 
शांत्याल्या पेंढूमचेरूच भागोवन घेंवचे पडलें (पूण बायलो बोवाळपाच्यो 
तितल्यो बोवाळ्ळ्योच आं5!) लम्राचो म्हूर्त सामकोच तेंकतकीर शाणू पैन 
शांत्याक अस्वडी आफोवन व्हरून म्हळूळें हृ “शांत्या, पुता हांवें बेळगांवचें 
बँड सांगिल्लें रे! पूण ह्या घांट्यानी ऐन वेळार घात माल्लो न्हय रे ! घांटी अशेच! तें 
आसूं! तूं मात आतां बरें 55 वाजय आं5...'' 
(आतां शांतो तो शांतोच! मात्शें पें पें एके तरेन करून आत्ता आपणें 
“यमान' वाजयल्लो आनी तेंच पे पें दुसरे तरेन करून ताका 'जयजयवंती' म्हणपी 
शांतो शाणू पैन बरें 55 वाजय” म्हळें म्हण बिस्मील्ला खान जांवक आयला 
व्हय? ही. उ. बा. ली.) 
शाणू पैचें आनी शांत्याचें ल्हवू आवाजांतलें उलवणें तेन्नाच थंय 
पाविल्ल्या बाबूदादान ज्यूस्त आयकलें... येतालो तो हांसो व्हड यत्नान दामून 

ताणें शांत्याक कुरवेन म्हन्यांत आफयलो हृ न 

““शांत्या, हांगा यो! हांव दाखयतां तुका करें बरें 55 वाजोवप तें हृ 

“शणै! तुमी?'' बाबूदादाक शांत्यान बाबड्यान नमळायेन | 

““तासो वाजोवपाच्यो ह्यो त्यो बडयो आनी धोल वाजोवपाच्यो त 
काड आनी भायर उडय आनीह 

“शणै' 'शणै' शी! शी! कितें उलयता गा?'' 

“शव रे शांत्या, हांव सांगता न्हीं तुका असोच भीतर वच 
ान्नींतल्यो दोन कोलत्यो हाड व्हडल्योशो आनी बरेंऽ55 वाजय!'' 

“बाबू शणै ! बाबू शणै! लग्न घरांत कितें अवाच्य उलयता रे 
थुमेकाल! अच्छेव आयला हय रे तुजेर?'' 

“अवाच्य?' अवाच्य कितें?'' 

अवाच्य न्हय तर कितें?'' ६4 

तात्पर्य, त्या दिसा शांत्यालो धोल हृ तासो आनी शेनाये वांगडाच 
लग्नाच्या माटवांत शाणू पै आनी बाबूदाद हांचीं तोणांय खूब वेळमेरेन 
वाजतालीं! 

लग्नाच्या भरिल्ल्या माटवांत शांतो वाजंत्र्याइजीर आपणाक ऑफेदेर 
केलो म्हण शाणू पैन त्याच दिसाच्यान बाबूदादाक हङकुपाचें लेगीत सोडिले 
तांची आमिजाद धोल ह्व तासो आनी शेनायेचें वाजप (अर्थात शांत्यालें) लावन 
i | 

“बाबू शणै फटकळ प्रिमैर क्लास! अशें शाणू पैन घडिल्ली गजाल | 
सदांभाशेन फाफडून उडयल्ली 

कसलें पियाद दिलें जाणा हांवें शाणू पैक ह्र” अशें म्हणून ण 

आपले आपुणूच ते गजालीची खोस मनयतालो 

आनी इल्ली हृ इल्ली बाबूदादाकूय ते घडणुकेची विसराय पडिल्ली. पूण 
आयज 'नानालाल कंपनीची' ती भांगराळी जायरात वाचून ताका दोनेक वर्सा .. 
फाटली ती गजाल याद जाली आनी तो चुरचुरलो... पयलेच फावट ताका 
आपल्या फटकळ सभावाची तिडक माल्ली. ह्या दोन वर्सात सदूकडेनूय 
उलोवपाचो प्रसंग येंवक नाशिल्लो... अर्थांत बाबूदादान शाणू पैल्या बल्कांवाचो 
हुमरो हुपल्यारूच सदूकडेन उलोवपाचो प्रसंग येवपाचो. तो कितें शाणू पै भाशेंन 

शेव खांदार उडोवन बाजारांत येता? येदे व्हडले कंपनीचो मॅनेजर तो! 

` 'कंपनीचो मॅनेजर! नानालाल मेहता आनी कंपनी!... न्हंयचे देगेवयलो 
' आटाचो कुडको... कंपनीक न्हंयचेच देगेर प्लॉट जाय.... भाटाचो कुडको 
काँदिसांवांत बसना... सदू मॅनेजर. ' बाबूदाद चितता 

_ *“'ंयच्या तोणान सदूकडेन फाव्होर मागूं?'' येवजितांह येवजितां फट्‌ 
करून हीं उतरां बाबूदादाच्या तोणांतल्यान भायर पडिली. 

“ज्या तोणान लोकांक तोंकार करतात त्याच तोणान!' व्वा! 
सावित्रीव्होनयेन बाबूदादाची उतरां ज्यूस्त झेलिल्लीं (“हिका बायलांच्या क्रिकेट 
पंगड़ाची कॅप्टन केल्यार मात जायत' हो विचार बाबूदाद तांतले तातूंत करता 
. आनी 'पूण दनपारचो पेजें निवळ आपणाक कोण घालतलो?' ह्या दुसऱया 
` विचारान पयलो विचार फापडून उडयता!) 

““आतां तुमकां सदू पै ची याद जाली... त्या दिसा तुमचें हाका हृ ताका 
तोंकार करपाचे संवयेक लागून भर लग्ना घरांत लजेक म्हारग जाल्लीं हांव!!'' 
घे! दोन वर्सापयलीं घडिल्ली गजाल आदल्याच दिसा घडिल्लेवरी 
सावित्रीव्होनयेन त्या दिसा कोण कितें उलयल्लो तातूंतलें उतरान उतर धडाधड 
` बाबूदादाचेर मोखून मारलें... आपणाक कितली लज जाली... बायलानी 
आपणाक कर्शे थोमणायलें... वत्सलाबायन (शाणू पैची घरकान्न) कसो बोंचो 
(हो बांचो दोन वर्साउप्रांत लेगीत सावित्री व्होनयेन ज्युस्ताक ज्युस्त करून 
दाखयलो!) कसो केल्लो... किर्ते आनी कात!... 
सगळे सोंपतकीर बाबूदादान सू करून हुस्कारो सोडिल्लो... “लग्ना घरांत 
जाली लज' ह्या विशयाचेर सौ. सावित्री व्होनयेचें भाशण आनेक वरभर लेगीत 
आयकुपाची ताची तयारी आशिल्ली. पूण 'सदूकडेन कसलो फाव्होर मागपाक 
जाय?” हो एकूच प्रस्न जर सावित्री व्होनयेन विचारला जाल्यार बाबूदाद फस्तेक 
' पडला... आनी दोन वर्साफाटल्यान जाळी (आनी तीय बी लग्नाच्या माटवात!) 
लज याद जातकीर खंयची बायल असल्या किरकोळ प्रस्नाकडेन लक्ष दित? 
सावित्रीव्होनी भरभरत रानचेकुडींत गेली... सुटलो बाबा एकदाची 
` अशें अर्दे रानचेकुडीचे दिकेन, अर्द वार्‍्यार म्हणून बाबूदादान आनेक हुस्कारो 
` सोडिल्लो... मागीर तो पर्शून एक फावट आपलो भाटाचो कुडको नानालाल 
कंहपनीच्या गळ्यांत कसो बांदचो हाचेर मांडण्यो सोदपाक लागलो... येवजितां 

एके कल्पनेन तो खुबच सुखावलो... प्लॉट विकपासबंदी हेर 
“प्रॉपॉश्त' कंपनीकडेन आयलेंना जाल्यार? 

बेगी ह्व बेगीन बाबूदादान मनांतल्या मनांत व्हडलें मळ तें खामणी 
मेरेन न्हंयचे देगेर एक भोंवडो मारली. ह्या पुराय वाठारांत चडशे ल्हान ह्व ल्हानूर 
जमनीचे कुडके आशिल्ले... येरादारीच्या मार्गापसून पयस आनी म्हत्वाचे 
म्हळ्यार तेहृते जमनीचे धनी आपली जमीन विकपाक तयार नाशिल्ठे ( 
देखुनूच तर कंपनीन जायरात दिल्ली!) कारण एक तर जाणटेल्यांची 
म्हळ्यार तांका व्हडविक आनी दुसरें म्हळ्यार ती जमीन तांचो एकसूरो र 
आशिल्लो. हे आतां उरले तिगजाण. शाबली परोब, विठूदाद आनी खासा. 
बाबूदाद. हातूंतल्या शाबली परोबान आपलें भाट, हालींच वसयि्ठे. ना 
म्हळ्यार ताका एकाच पाड्याक दोन तीन हजार नाळ पडटाले... मागीर असली 
पिकाळ जमीन फुंकून उडोवपाची पिशेपणां शाबली करता? 

अशे तरेन प्लॉट विकपाचे सर्तीत फायनल' क पावले दोगजाण ह्व | 
विठूदाद आनी खासा बाबूदाद. आतां बाबूदाद मनांतल्या मनांत दोनूय प्लॉटांची 
तुळा करपाक लागलो ह्व 'विठूदादाचो प्लॉट बाबुदादाच्या भाटा कुडक्यापरस | 
दोब्राद आसा... त्याभायर मुखेल मार्ग त्या प्लाँटाच्या सामको माथ्यावयल्यान 
वता आनी सगळ्यांत म्हत्वाचें म्हळ्यार पुराय जमीन पाडंग आसा... मिनाच्या 
कंपन्यानी तांच्या प्लाँटांखातीर पाडंग जमनीचोच उपेग करचो असो सरकारी 
आदेश काय सुचवणी आसा काय बेठोच आपलो एक निर्णय घेतला अशे | 
खंयतरी बाबूदादान वाचिद्लें!) ' आर र विठू बोरकारा! घात मारलो रे तरवे ह्या बाबू | 
शर्णै फातर्पेकाराचो!' आशे बाबूदाद आपलेच ठांय फुतफुतलो 

ज्यॉर्नालाची कवळी खाक्यांत मारून बाबूदादान बल्कांवाचेर | 
वाटकुळ्योच चार हृ पांच पासयो मारल्ल्यो... अशो पासयो मारून हाचे आदीं | 
खूब गडखळ प्रस्न ताणें कांयच न्हय करून सोडल्यात... पूण हांगा ताचे वाटेंत 
विठूदाद अर्थात विठू बोरकार फातरावरी आडखळटालो ! हय फातरावरी ! 
फातर ! बाबूदादाची चक्‌ हृ चक्‌ करून ट्यून लाईट पेटली आनी त्या 
उजवाड़ांत न्हंयचे देगेवयले विठू बोरकाराले जमनीत पावला हृ पाबलाक | | 
आशिल्लीं तीं काळी कुळकुळीत तळपां ताच्या दोळ्यांमुखार उबी रावली... 
(वगीच येदी व्हडली जमीन पाडंग उडोवपाक विठू बोरकार कितें पिसावला?) | 

ताणें ज्यॉर्नालाची कवळी सोडोवन आनेक फावट नानालाल कंपनीची जायरात 
वाचली... “कंपनीक जाय तो प्लॉट म्हळ्यारहन' हांगा मात्सो बाबूदाद घुस्पलो. 
जायरातींत तशें कांय दिवक नाशिल्लें. तरीकूय मिनाचे कंपनीक एका तळार 
आशिल्ली जमिनूच जाय आसता हें बाबूदाद नकळ आशिल्लो तर? ट्रक बी 
घोळटले जाल्यार पुरुस हृ पुरुस उंचायेची तळपां मदीं उपकारता? आयती एका 
तळार आशिल्ली जमीन मेळटा आसतना खंयची कंपनी तळपानी भरिल्ली जमीन 
बिकती घेत? सदू नकळ तर विठूदादाले जमनींतली तळपां कसल्या कास्ताचीं 
तीं? 
पर्थून सदू! हाँ जाता तें जांव फाल्यां वचून सदूक मेळप आनी घडये तो 
ताच्या लग्नांतली ती गजाल विसरलाय जातलो. शिकिल्लो हृ सवरिल्लो भुरगो 
तो, असले राग हृ बिग धरून बसता? येदे व्हडले कंपनिच्या मॅनेजराक सोबता 
पूण तें? ह्या विचारान बाबूदादाची उमेद खुबूच वाडली... इतलेंच न्हय तर 
आपुण नानालाल मेहता कंपनीच्या ऑफीसांत पावलां आनी आपुण आयला हैं 
कळनाफुडें सदू कंबिनातल्यान धांवत भायर आयला आनी ह्व यो, यो, 
बाबूदाद! कितल्या तेंपान रे? पयलीं रेकाद धाडल्यार मोटार धाडचों नाशिल्लो?' 
` अशें म्हणून आपणाक मोठ्या अगत्यान भीतर घेवन गेलाहृ अशें सोप्यार 
बशिल्लेकडेन एक ल्हानर्शे सपन लेगीत ताणें पळेलें... 
जग लोकाक फटाशी मारून झेलाद करपी बाबुदादाक सावित्री 
व्होनयेकडेन सूरय सोडच सादी फटास मारप जमना. देखून दुसऱ्या दिसा मडगांव 
वचपाचो बेत ताका फुडें धुकलचो पडलो... ““फाल्यां मात्सो भायर सरूक जाय 
आशिल्ले” अशे मात बाबूदादान म्हळूळें. सावित्रीव्होनयेन ऑन दी स्पॉट 
वीस प्रस्न विचारिल्ले. खंयच्याय एका प्रस्नाक जाप दिल्यार बाबूदादाची सेग्रेद 
भायर फुट्टा अशें तरेचे प्रश्‍न आशिल्ले ते!' “झक मारू ' (हे मनांतल्या मनांत!) 
“परां, रेफॉर्म हाडूंक वचुंकच जाय फोंड्यांह'” अशें अर्दे सावित्रीव्होनयेक 
लेखून अर्दे वार्‍्यार म्हळूळें आनी तो वचून हातूणार पिल्ल... 
एक बरें जाहले! हुस्क्याक लागून ताका ते रातीं मातूय न्हीद लागली 
नाशिल्ली... देखून सपनां हृ बिपनां पडपाचो प्रस्नूच नाशिल्लो... नाजाल्यार 
सपनांनी ताका खूब फावट फस्तेक घाल्लो. 
दुसऱ्या दिसा बाबूदादाक आकांताळी अस्वस्तताय सोंसची पडिली... 

अस्वस्ततायेचें कारण एकूच हृ आपले आदीं विठूदाद नानालाल के 
कितेंय चावयो घुंवडायत म्हणपाचो भंय... तातूंत विठू बोरकाराले 
आनी सदूले घरकान्नीचें पयशिल्लें कितेंतरी नातें आसा खंय! हाँ हीं 
नातीं अशींच! केन्ना उबीं रावत सांगू नज!' (हीं. उ. बा. लीं.) 

नुस्त्याक म्हुण भायर सरिल्लो बाबूदाद बद्द विठू बोरकारागेर 
सरिल्लो आनी “विठूदाद भायर सल्लाह्न ही तागेल्या वावराड्यान दिल्ली 
आयकून आंगणांतल्यानूच-परतल्लो. 'खातरीन हो देंवचार मडगांव पावलो!' ह्या 
विचारान बाबूदाद चडूच अस्वस्त जावन नुसतें लेगीत घेंनास्तना घरा आयलो. 
(त्या दिसा सावित्रीव्होनयेचो बिरेस्तार आशिल्ल्यान बरें जालें!) प 

बाबूदाद प्रोव्हीदोरीच्यो सोर्ती काडटालो तेन्ना ताका ह्या बिरेस्ताराची - 
खुबूच लक्तुबाय आसताली... बिरेस्तार सोंपूंच नये अर्शे दिसतालें... पूण « 
आयचो बिरेस्तार सोपून केन्ना काय शुक्रार उदेल्यार पुरो अशें ताका जाल्ले... 

सुक्राराक सकाळी आठांचे कार्रेरीर वचपाक म्हुण बाबुदाद 
साडेसांताकूच भायर सरिल्लो... सदांपरस मुस्तायकेची इल्ली चड जतनाय 
घेतिल्ली... खोमसाचे सगळे बुतांव सोदून काडून लायिल्ले... खास 
लग्नाहकारणाक म्हुण म्हाइडू मडवळाकडसून फेर मारून हाडिल्ली (आनी | 
तश्शी घड़ी मोडीनासतना म्हैन्याचे म्हैने 'ग्वार्द फातां'त दवरिल्ली.) ज्युदी | 
चडयल्ली.. टोपयेवैलो धुल फाफडून फाफडून उडयिल्लो, (आपणाकडेन एक 
धवी टोपी आसपाची अशें बाबूदादाक भोवन भोवन दिसतालें. कित्याक तर. 
गुजीरभाय चडशे धव्यो तोपयो लोकांक नही आं! घालतात.) जोत्याक तेल : 
लावन चकचकीत केलें. म्हत्वाचे म्हळ्यार पुर्तगेज वचनतसावन बाबूदादान । 
खोमीस पुडव्यांत खोवन ग्रावाद मारपाचें सोडून दिल्लें!) 

जोते करकरायत, सदांभाशेन पुडव्याचो शेव हातांत धरून पेझाद पावलां _ 
उडयत बाबूदाद घरासकयले पायणींत पावलो आनी ज्यूस्त ताका विठू बोरकारं _ 
मेळळो! ('जालें! आयज बारा बिरेस्तार' ह हीं उ. बा. लीं.) 

“'कितें बाबूदाद ? आयज खंय? रेफॉर्म हाडपाक? विठू दादालो प्रस्न | 
सादो आसता.. पूण सुरच असो, बाबूदादाक ‘आयज खय? लूट मारपाक?' 
अशेंच आपणाक विदूदाद विचारता अशें बाबूदादाक दिस. (आजय मात तातूंत 
बाबूदादाक सामकोच वेगळो सूर लागलो हू “कितें? बाबूदादा खंय आयज ? प 

मडगांव? नानालाल कंपनीत गुड्डो लावपाक?” हो!) 


“आं? हयय!'' अशीं ताकतिकेन जाप दिवन बाबूदादान पावल फुडें 
घालें... विठूदाद हांशिल्ल्याचो भास ताका जालो हन आतां मडगांव वचून 
कितें जावपाचें आसा? हांवे कालूच सगळ्यो चावयो ज्यूस्त घुंवडायल्यातह ' 
विठूदादाच्या हांशाचो होच अर्थ जावंये... बाबूदादाक दिशिं... 

सांकवार पावपाक सगूण म्हाल्यान बाबूददादाक हडकिलो हृ  शणै 
खंय? फोंड्या? आयज रेंफॉर्माचो दीस न्हय तुमचो?'' (चोर? मोठो कुच्छीत्री ! 
हांव रेफॉर्म घेता म्हळ्यार सरकारचे पयशे बसून खातां अशेंच हाका दिसता! पूण 
आपुण स्वातंत्र्य सैनिक म्हुण म्हैन्या म्हाल दोनशें रुपये घेता ताचें कांयच 
दिसना! लाद्रांव ! कसलो स्वातंत्र्य सैनिक? ऐन जयहिंदाच्या बोवाळांत रातचो 
मुतपाक म्हुण दार उगडून भायर आयिल्लो तेन्ना कितें म्हण कोण जाणा तेवट्यान 
वचपी सोल्दादानीं हाका उखल्लो, उडयलो जिपींत... हेरावांगडाच दोनेक म्हैने 
कादयेंत काडले आनी गोंयची सुटका जाल्ली... मुतपाक म्हुण भायर सरिल्ल 
सगूण म्हालो स्वातंत्र्यसैनिक जावन घरांत आयिल्लो! (हीं. उ. बा. लीं!) 

सगूण म्हाल्याच्या प्रश्‍नाक अर्दी वाऱयार जाप दिवन बाबूदाद मुखार उबे 
आशिल्ले कारेरींत चडून बसलो... 

त्या दिसा कारेर खुबूच उसरां फोंड्या पावली अशें बाबूदादाक दिसलें 
(नाय जाल्यार कर्रेरीची बलायकी निमाणें अवस्तेत पाविल्लीच!) फोंड्या 
पावतकीर नरशिंवाल्या हॉटेलांत सिंगल चाय मारून  कितें नरशिव, कशें 
चल्ला?” म्हुण नरशिवाची खबर घेवप... (ही आमिजाद ' “फिनालमेन्त पुनश्च 
हरी ओम''च्या वेळावयली?) ज्यॉर्नाल वाचप, ह्यो बाबूदादाल्यो हरशीं रेफॉर्म 
घेवंक येता तेन्नाच्यो लागवर कार्यावळी पूण आयज रेफोर्म हें निमित्त? खरें 
म्हळ्यार बाबूदाद मनान केन्ना नानालाल मेहता आनी कं. चे कचेरींत पाविल्लो... 

बँकेत कॅशरान रेफॉर्म दितना किचमणा खुबच केलीं... नोटी तर 
सदोपरस चड फावट मेजल्यो (“तुका सि्हिसेवयलो काडून उडोंवक जाय ह 
ही. उ. बा. ली.) बाबूदादान मात नोटी हातांत पडनाफुडें मेजि ह्व बिजिनास्तना 

(कॅशर अजून अजापला!) ज्युदयेच्या बॉल्सांत धुकल्ल्यो आनी बद्द वचून 
मड़गांवची बस धल्ली... 

नानालाल मेहता आनी कं. ची कचेरी सोदपाक बाबूदादाक घामाघूम बी 

जांवचे पडलेना पूण प्रत्यक्ष कचेरींत भीतर सरतकीर मात तो घामाघूम जालो 
(पुराय कचेरी और कंडीशन्ड असूनय!) तो लामरुंद काऊंटर, पॉश कदेलाँ 
सगळो लखलख ! देसेंत ! (बाबूदादाक बाबड्या आदमिनिस्त्रासांवाची संवय!) 
आनीं उलवणें फक्कत इंग्लीशींत आनी गुजराथींत (गुजीर भाय एक ह्व मेकांकडेन 
गुजराथींत आनी गोंयकाराकडेन इंग्लीशींत उलयताले आनी गोंयकार मात 
गुजीरांकडेन आनी एकमेकांकडेनय इंग्लीशींत उलयताले!) म्हळ्यार 
बाबूदादाली फिरंगी थंय कोंताक येवपाची नाशिल्ली. नेर्व्हज जावन बाबूदादान 
काऊंटराकड॒च्यान हें पोंत ते तें पांत मेरेन एक पासय मरली, तरीय कोणच 
आतेसांव दिलेना... भायर लोकांक बसपाक कदेलां दवरिल्ली थंयच मदीं एक 
ल्हानशें मेज ह्व तिपॉय हृ आशिल्ठें... ताचेर खूबशीं नेमाळीं पडिली. पासय 
मारतना बाबूदादाची नदर त्या नेमाव्व्यांचेर गेली आनी सटू करून ताका एक 
मांडणी सुचली... त्या नेमाळ्यांचे राशींतल्यान ताणें कंपनीची जायरात 
आयिल्ल्या नेमाळ्याचो आदल्या दिसाचो अंक सोदून काडलो आनी जायरात 
आशिश्लें पान उक्तें करून बद्द काऊंटटार बसिल्ल्या एम्प्रेगादी म्हर्‍्यांत गेलो... 
नेमाळें काऊंटरार पातळावन बाबूदादान जायरातीचेर बोट दवरलें आनी त्या 
एम्प्रेगादाक एक कुरू केली... सगळी मोनी भास! 'हें आनी कितें लचाण?' 
अशें येवजून त्या एम्प्रेगादान बाबूदादाक वयर सकयल नियाळून नेमाळ्याचेर 
नदर मारली... खीणांत ताचे मतींत सगळी गजाल आयली आनी ताणे 
बाबूदादाक शुद्ध कोंकणीत विचारलें ह्व “तुमी जमीन विकपासंबंदीचे वासपुशेक 
आयल्यात मूं? ' 

('आरे! म्हणटकीर तुका कोंकणी येता तर?' बाबूदाद मनातल्या हृ 
मनांत.) 

'आं? हयवय!?' बाबूदाद 

'मात्शे बसात आं...' 

मागीर त्या गोंयकार एम्प्रेगादान एका गुजीर एम्प्रेगादाक इंग्लीशींत कितें 
तरी विचारलें. त्या गुजीराची दुसर्‍या भायवांगडा “सूं छे... केम छे? करून 
कितेंतरी भासा भास जाली आनी ती इंग्लीशीतल्यान ह्या गोंयकाराकडेन पावती 
जाली. ताणें बाबूदादाक कुरू केली... 

'सॉरी! तुमी मात्शे उसरां पावले... कालूच एकलो हांगा जमनीसंबंदीची 

सगळीं कागद हृ पत्रां बी घेवन आयिल्लो... ताची जमीन कंपनीक जाय तेच 
तरेची आसा खंय. कंपनीच्या सगळ्या कंडिशनांत बसता खंय... म्हत्वाचे 
म्हळ्यार खासा मॅनेजर सायबांक ते जमनीविशीं पुराय खबर आसा... पूण तुमी 
आयल्याच न्हय तेन्ना जाय जाल्यार मॅनेजर सायबांलागी उलोवन तुमचो कितेंय 
दुबाव आसल्यार पयस करू येता...' 

(“दुबावूच ना! विठू बोरकारालीच जमीन ही!हृ ” बाबूदाद मनांतल्या 
मनांत.) 

“आं? हयवय! आतांच मेळटांह' आयलांच एकूण तेन्ना सगळी लज हृ 
भीड कुशीक दवरून सदूक मेळून निमाणो यत्न करूया अशें चितून बाबूदादान 
म्हळें. 

पर्थून कांय खीण इंग्लीश ह गुजराथी हृ गुजराथी हृ इग्लीश अशी भासा 
हृ भास जाली आनी काऊंटरावयल्यान एम्प्रेगादान बाबूदादाक म्हळें ह “मात्शे. 
बसचे पडटलें तुमकां, मॅनेजर सायब कंपनीच्या इंजिनियराक घेवन कालचीच ती 
जमीन पळोवपाक गेल्यात ह प्रेस बी थारावपाचे नदरेन इन्स्पेक्शन' करपा...' 

“मागीर कित्याक कपलाक बसपाचें?' फट्‌ करून हीं उतरां बाबूदादाच्या 
तोणांतल्यान भायर पडलीं आनी ताची ताकाच लज... “दिश्कूल्प!!'' अशे 
पुटपुटत ताणें ल्हवूच थंयची कूस मारली... ताच्या फाटल्यान खिक! खू 5 क... 

बाबूदाद बद्द काम्राच्या जार्दिनांत वचून बसलो. थंड वाऱ्यान ताची 
तकली थंड जाली ह “सदू जमीन पळोवपाक गांवांत गेला... म्हळ्यार आपल्या 
घराकडे गेलेबगर रावचोना... त्याभायर विठूदाद तो ! हरशीं काटूक! पूण 
आयज सदूक आपणागेर व्हरून च्या ह पार्टी असो बेत करतलोच... आनी 
विठूदादाचे घरकान्नीक असले नाच बरे जमता. आमचें नातें आमचें नातें करून 
बोवाळटली... बायलेवटेनचें नातें, दादल्यांक असल्या नात्यांची न्हय जाल्ली 
तोखणाय... ह्या नात्याच्या नाड्यार विठूदाद सदूक बॉँल्सांत उडयतलोच... 
अर्थात नानालाल कंपनीच्या खुस्तार ते तळपे जमनीक विठूदादाक जाय तो प्रेस 
सदू ताच्या बॉल्सांत घालतलो....' 

बाबूदादाच्या विचारांक काम्राचें जार्दिन पावना जालें... आपुण निमाणें 
फस्तेक पडलों... येन्नादर जमीन विकऱ्याचो वेव्हार पुराय जाला आसतलो... 
तातूंत शाणू पै पुताचे कान फुंकतलो ... येवजितां हृ येवजितां बाबुदाद उठून उबो 

रावलो. दनपार तापिल्ली... ताका भुकेची जाणविकाय जाली आनी आपर्शींच 

तार्ची पावलां खानावळीचे दिकेन पडपाक लागलीं... क 
मार्गान वतना बाबूदादाची नदर एके पाटयेचेर पडली. कोणतरी 'मेसर्स 

अमके अमके इंजिनियर' ह्या उतरान बाबूदादाक एक आशेचो कीर्ण दिसलोह 

“नानालाल मेहता कंपनीच्या इंजिनियरान विठूदादाली जमीन नापास 
केली जाल्यारह 

ह्या एकाच विचारान बाबूदादाची सगळी निर्शेणी गेली... सकाळीं भायर 
सरिछ्लो तेन्नाची उमेद परत आयली... नेटान पावलां मारीत तो खानावळींत भीतर 
सरलो हृ 

“यो, यो शणै! खूब तेंपान हेवटेन! आरे, नाग्या त्या मेजार फडको मार रे, 
पांडू ताट बरें करून धुवून घे आंहृ'' गल्ल्यार बशिल्ल्यान बाबूदादाक सामक' 
हुहुनीत येवकार दिलो ('ताटांत कितेंय शेळें हृ थंड पडूं! पूण स्वागत सामकें 
हुहुनीत... जसो कितें म्हजेचखातीर खानावळ उगडून हो म्हजी वाट पळेत हांग 
बशिल्लोह बाबूदाद मनांतल्या ह्व मनात!) 

““कितें बोंडाकार? कशें चल्ला?'' बाबूदाद सदची फॉर्मालदाद करता! 

““चल्लां तुमच्या आशिर्वादान! ह्य! 5 हों 5५ ' मालक. 

(“चोर! तू ताटांत घालता तें खाल्यार तुका आशिर्वाद खंयचो स्राए 
लेगीत दिवपाचो न्हय... सोंमतो गल्ल्यावयलो उखलपाचो आनी मार्गा 
भिरकरावपाचो! ह्व' बा. म. म.) 

“'कितें शणै? गांवांत नविदाद किते? विठू बोरकाराक भांगाराची खण 
लागली खंय?'' मालकानच हों 5 हाँ55 करून व्हडल्यान हांसून भांगराची खण 
ह्या उतराचेर नेट दिवन विचारलें. 

'भांगराची खण?'' ताटातलें कितेंतरी तोणांत घाढ़ें तें बाबूदादाः 
चाबिनास्तनाच गिळूळें. 

““हय हो! ताचो तो तळपटो सड़ो नानालाल मेहता आनी कंपनीनं आ 
लाखाक घेतलो खंय! काल बोरकारूच सांग म्हाका. तुमकां आनी खबर न 
म्हळ्यार अजाप! ह्यं ऽ ह्यं 55 ह्यं 555...'' 

बाबूदादान केन्ना हात धुले आनी गल्ल्यार पयशे फारीक करून अजापू 
गेल्ल्या मालकाकडेन पळे लेगीत नास्तना खानावळींतलो तो भायर सरलो | 

णि 

ताचें ताकाच कळूळेना... 

| कसलीय गजाल हाका सांगप आनी ज्यॉर्नालाचेर पुब्लीकार करप 
एकूच हें बाबुदाद जाणा आशिल्लो... आनी विठूदादाक तशीच खातरी 
आसलेबगर तो जमनीच्या विकऱया संबंदीची खबर हाका सांगपाची पिशेपणा 
करता व्हय? 

पूण सदूक मेळूळेबगर वचप नाच ह्या नित्शेवान बाबूदाद नानालाल कं. 
चे कचेरींत खट्टर बसून रावलो. तीन हव साडेतीनाक सुमार सदू आयिल्लो... 
रोखडोच कोणेतरी बाबूदादाक “मॅनेजर आफयता म्हुण ताच्या कॅबिनाकडेन 
व्हरून सोडलो. ह्या खीणाक आपुण एके कंपनीच्या मॅनेजराक मेळटा हृ सदूक 
न्हय असो एक विचार येवन बाबूदाद नेर्व्हन जालो, गळसाणलो. प्रत्यक्ष 
कॅबिनांत भीतर सरतकीर तर ताका कांयच सुचना जालें... 

“या ! बसात!” मान सकयल घाल्ली ती वयर करिनास्तना मॅनेजराक 
सोबसारक्या उतरांत सदून म्हळें. 

“हां हृ हांव! ती जायरात... त्या प्लॉटाचे हाचेसंबंदी हर' आरेरे ! 
बाबूदाद तुका उतरांच सापडनात मरे उलोवपाक? 

“समजलें! तुमी मात्शे उसरांच पावलेत. हरशींय जाल्यार कंपनीक फावो 
तसलोच प्लॉट मेळूळा म्हणात! आयज सकाळींच सगळो वेव्हार पुराय केलो 
आमी, रागार जांब नाकात ह्र” उलयतना मान सकयल घालून सदू मिशानी 
हासता असो बाबूदादाक भास जालो. 

““कंपनीक फावो तसो कसो तर? ते येदे व्हडले तळपां ट्रक बी घोळटले 
जाल्यार एका तळार जमीन नाका?'' बाबूदादाक विठू बोरकाराची जमीन वायट 
हें सदूक पटोबयाचें आसता. पूण उतरां सारकीं जुळचना, आवाज मात चडलो. 

“सॉरी! साँरी” हात वयर करून बाबूदादाक थंड करीत मॅनेजराच्या 
थाटांत सदून म्हळें हृ “ तुमर्चे तरी भाट तशें एका तळार खंय आसा? मर्दी व्हाळ 
आसा तो विसरले? तुमीच न्हय वो त्या व्हाळाक लागून तुमच्या भाटाक 
कुडक्या कुडक्‍्याचें भाट म्हणटाले? म्हत्वार्चे म्हळ्यार आमकां सरकाराचे 
स्पश्ट आदेश आसात, प्लाँटाखातीर पिकावळी सकयल आशिल्ली जमीन 
उपकारावप ना... तेन्ना रागार जांव नाकात हृ" पर्थून तो मिशांतल्या मिशांत 


हांसो. 

एके भिरकेंत बाबूदाद गांवांत परतलो. घरांत मात पांय दाला 
सावित्रीव्होनयेन अणूस्फोट केलो हृ 

“पळेले? तो विठूदाद असो दिसतालो? पूण खंयच्यान च्छो 
घुंबडायल्यो दे 5 व जाणा.. तो तळपटो सडो एके कंपनीच्या गळ्यांत अर्द एख 
रुपयांक बांदलो! कडकडीत अर्द लाख रुपये! तुमी मात ब्यशल्यात तौ भाचो 
कुडको हडूड्यार घेवन ह वाडवडिलांची व्हडविक गायत! कितें काय म्हथार 
हातांत येतात वर्साक चार नाल्ला बोंडे! 

एक उतर उलयनास्तना बाबूदाद त्या स्फोटाक तोण दितालो... 

“आपणेय भाटाचो कुडको तेच कंपनीच्या गळ्यांत बांदषाक यत्फेले 
आनी ताचो परिणाम कितें ह्व कात जालो हें हिका कळ्ळूव्व्यारह' 

हे कल्पनेनूच ह्व निखटे कल्पनेनूच ह्व बाबूदादाच्या आंगार चकीत 
कांटो उबो रावलो! 

मादूच्या दोन वरळीच्या पत्राक लागून बाबूदादाक फाटल्यो गाली 
आरतून ह्व परतून याद जातात. 

आदमिनिस्त्रासावांत सुरवेक बाबूदादाक मार व्हडलोसो पगार नाकि. 
निमार्णे रेफाँर्माद जांवचे आदीं स्वतंत्र गोंयच्या सरकारान नबी पगार श्रेणीका] 
केल्ल्यान बाबूदादाचो पगार सातशे पंचवीस रुपया बारा आण्याचेर पाविह (त 
एक बरें जालें! रेफॉर्म 220 रु. बारा आणे मेळपाक लागले!) पृण त्रा 
म्हारगायच दोब्राद जाल्ली... देखून बाबूदाद गांठ अशी करूंक केन्नाच पावल्ला 
तातूंत शाणू पैच्या हन तेमाक पेटून मादूक शिक्षणाखातीर मुंबय धाडि 
अर्थात मादू शिकुंकूय हुशार आशिल्लो हें तितकेच खरें... मॅट्रीकमेरेनरचे कि 
मडगांवच्या एका इश्कॉलांत पुराय करतकीर मादू मुंबय गेल्ली... त्या छः 
इग्लीशींतल्यान फुडलें शिक्षण घेवपाची सोय गोयांत नाशिल्ली... छ 
तेन्नाच्यान बाबूदादाक खर्चूच खर्च! फुडल्या पाड्याचे जाल दिता म्हण |) 
करून ताणें शंभू पसरकाराकडसून कितलेशेच फावट पयशे घेलिल्ले., मागीलात 
खंयच्यान करतलो? सुटके उप्रांत पगार बँकेमार्फत येबंक लागलो त 
बाबूदादान न सुटकेक बँकेत अकाऊंट उक्तो केल्लो ह अकाऊंटाचेर मात हातत 
(म्हैन्याची पयली तारीख सोडून!) पांच रुपया पंचावन वा पंचेचाळीस पय (र 
वयले पयशे चडकरून कळंतराचे आसूं ये!) आसताले... 

शिकपाक म्हण मुंबय गेल्लो मादू थंयच एके बँकेत सिर्व्हिसिक लागून 
' शेखड़ोच मॅनेजराच्या पदार पाविल्ठो.. हांगा बाबूदादान रेफॉर्म' घेतिल्ले. आनी 
रेफॉर्म घेतकीर निमाणें आपल्या हातांत कायच उरलेंना हाची ताका जाणविकाय 
जाल्ली.. ज्या पुताच्या शिक्षणाखातीर पैन हृ पै मोडली तो पयसूच रावलो... 
बीस हृ बावीस वर्सा सिव्हीस करून निमाण 220 रु. बारा आणे (आपले 
फाटल्यान बायलेक म्हैन्याम्हाल कितंय पयशे मळचे म्हुण बाबूदादान आपणाक 
भारतीय कायद्याप्रमाण रेफॉर्म मळ-: -  “र्ज केलो. पुर्तगेज कायद्याप्रमाण 
' ताका पांचशेक रु. रेफॉर्म मेळटलें आशिल़े. (ता आससरूच!) म्टन्याक मळटा 
' ते सोडून खरेंच कांय ना! तेच बँकेत धायेक हजार आशिल्ले जाल्यार तितलेंच 
.कळतर मेळटलें आशिल़े.... 
आपणाकडेन धायेक हजार आसूं येताले, आसपाचे अशें येवजितां हृ 
येबजितां ते आशिल्लेच हृ आसाच ह्या विचाराचेर बाबूदाद पावलो आनी 
सरकारान व्हडल्यो नोटी रद्द केल्ल्यो त्या दिसा फस्तेक पडलो... 
मागीर तो सोर्तीफाटल्यान लागलो... 
उप्रांत ताणें वाडवडिलांचो भाटाचो कुडको विकपाचो यत्न केलो... 
खरें म्हळ्यार हें सगळें घडिह़ें तें हृ 'धाच कित्याक म्हजेकडेन वीस 
हजार पसून आसूं येतात हृ ह्या बाबूदादान सावित्रीव्होनयेमुखार (मनांतल्या हृ 
मनांत) केल्ल्या खडेगांठ नित्शेवाक लागून! बाबूदादाक पयशांची व्हडलीशी 
ओड उरूक नाशिल्ली... फक्कत खडेगांठ नित्शोव आनी तोय बी जाणटेपणांत 
केल्लो! 
धा वीस हजार मेळोवपाक केल्ली गजाल नसतें लचाण जावन आंगार 
येता म्हण बाबूदाद निर्शेवपाक पाविल्लो... म्हळ्यार अजून सामकोच निर्शेवं 
नाशिल्लो... आपुण धा वीस हजारांचो धनी जावपाची शक्‍यताय ह्या जल्मांत तरी 
ना असो विचार ताच्या मनांत अर्दी मर्दी येतालो... इतलेंच न्हय तर एक दीस 
. बाबूदादान नेमाळ्यांत एक खबर वाचली, नामनेचे कायदेपंडीत आनी अर्थतज्ञ 
श्री. नानी पालखीवाला हाणी एक असो अदमास केला, आनीक साठ वर्सांनी 
` रुपयाचे मोल इतलें देविल्लें आसतलें पंद्रा हजार रुपयांचें मोल पंच्याएंशी पयशे 
` जातलें (त्या खिणाक बाबूदादाच्या खोमसाच्या बॉल्सांत एक रुपया सत्तर पयशे 
* आशिल्ले देखून तो तीस हजार रुपये बॉल्सांत आसात अशें मानून खूब ह खूब 

सुखावलो!) "शः 
बाबूदाद मनाचे हे सयर वयर अवतिकार्येत आसतनाच मादूक सोयरिग 
येवंक लागल्यो... आनी बाबूदादांतलो चल्याचो बापूय जागो जालो. 
वरदक्षणेच्या मार्गान तरी घरांत ( हां घरांतच आं$ कित्याक तर बाबूदादा 
आपल्या बॉल्साची व्हडविक उरूंक नाः) धा ह्व वीस हजार येता जाल्यार ये 
(“आनी मादूक जाय जाल्यार व्हरूं तो!ह ही. उ. बा. ली.) ह्या विचार 
बाबूदादान चलयेकारांकडेन मादूच्या शिक्षणाच्या खर्चाची कलमां वाचपा 
कोमेस केलीं... 

तशांतूच मादूक कामतीली चली सांगून आयिल्ली... कार 
गर्भश्रीमंत... बाबूदाद आयकून जाणा आशिल्लो... तातूंत कामतीन उलवण्या 
आरंभ करतनाच म्हळूळें ह्ृ' “हावे चलयेच्या नादान बँकेत तीस हजे 
दवरल्यात... मागीर आनी कटकटी नाकात म्हण... कशें? हों 5 हों55 ... ' 

हाचेर बाबूदादान मनापसून हों 55 हों55 केले... खुणालभरीत जाव 
ताणें झ्या झ्या मादूक पत्र बरयल्ले... 

जाल्यार मादूची ती जाणवायांची जाप... जाप दोनूय वळींची पृ 
जाणवायो हजार... “वयल्यान सगळें सौ. आईक सांगचें खंय...' (ही उ. ब 
लीं.) 

त्या दिसा बाबूदादान पयलेच फावट सावित्रीव्होनयेक मादूच 
अपुर्बायो' ह्या विशयाचेर एक लांबचे लांब व्याख्यान दिलें... आनी | 
सोंपयताना म्हळळें हृ “तुज्यो ह्यो अति लक्तुबायो, तोखणायो आनी आघुबी 
नडतात म्हाका!!' (हें पुराय वाक्य सावित्रीव्होनयेक लेखुनूच आशिल्ले ! अ 
वाऱ्यार न्हय!) 

बाबूदाद तसो समरप्रसंगाक अजिबात भियेना वा आजवेर तांचे जिणे 
जे कांय प्रसंग आयल्यात ते सामकेच किरकोळ अशें तो मानता... 'येवरोषे 
आदमिनिस्रादोराक शेळो घाम काडपाचो प्रसंग वा कुडक्या हव कुडक्यांचें % 
विकपासंबंदी सदूकडेन उलोवपाचो प्रसंग हांका समरप्रसंग म्हळ्यार आपल्या 
केदें ऑफिस! (ही. उ. बा. लीं.) 

आतां अरेबियन नाईटस्‌ काणर्येतल्या त्या अलाउद्दीनाक तो दिव्यांती 
वा मुदयेंतलो राकेस प्रसन्न जातालो तसो आपणाक सपनांत दिशिल्ली । 

कोळव्यांतलो राकेस खरेलोच प्रसन्न जाहलो जाल्यार ह जाल्यार हृ ह तो प्रसंग 


| एक समरप्रसंग म्हणूं येतालो पूण भियेवपाचो न्हय! “आपूण राकेसाक भियेतां?' 


““कितें ऑर्द सरकार? खडांयच करून सलाम मारून राकेसाचो प्रस्न. 
“बेगी हृ बेग धा हृ धा हजारांच्यो दोन नोटी हाडून दी! *' बाबूदाद 


_ भियेनास्तना सांगता. 


““हाडल्यो? शाब्बास! आतां ह्यो बँकेत व्हरून धाकल्यो नोटी हाड... 
नाजाल्यार आमचो गोव्हेर्न फाल्यां जीव खातलो म्हजोह ' 

हे कल्पनेनूच बाबूदाद हांसता... राकेसांक ऑर्द सोडपाचे कल्पनेन! 
“ऑर्द' ह्या उतराभोंबतणी तो घुस्पता. राकेसाक ऑर्द सोडूं येत! पूण मादूक ? 

पंद्रा हृ वीस दिसा आदीं मादूचें मुंबयच्यान पत्र येतसावन बाबूदादाक 
फुडल्या समरप्रसंगाची सुलूस लागिल्ली... “हयतर! समरप्रसंग न्हय तर किते? 
मादूक कितेंय पटोवन दिवप म्हळ्यार ह! (ही. उ. बा. लीं.) कामतीक ताणें 
फटाशी मारून थातारून धरिल्लो... पूण मादूक पर्थून कांय कळोंव नाशिल्लें वगींच 


चाळटा... दवरता.. पर्थून काडटा.... अग्रलेख सवकासायेन (चड करून दुसरे 
फावट जांवये) वाचता आनी ह 'हॉ 5 कितें पचपचीत अग्रलेख बरयला रे तु्वे!' 
अशें अर्दे संपादप्याक लेखून अर्दे वाच्यार म्हणटा... इतल्यांत हृ 

“किर्र$ किरीण्णऽ' 

कुर्रकाराची कांपिण सावित्रीव्होनयेच्या कानार पावचे आदींच कुर्रेकार 
आंगणांत पावता हृ 

'तेलेग्राम ! भाटकारा!' 

“आंऽ बाबूदाद सोंप्यावयलो गडगडत उठटा... तागेलें आं55 बद्द 
रानचेकुडीत पावता आनी सावित्रीव्होनयेकडेन पळेताच (हरशीं तेलेग्राम 
ताच्याच नांवान आयिल्लो आसता!) 

“कोडात आनी वाचून सांगात म्हाका..." सावित्रीव्होनी काचाबूल 
जावनय फस्कलास धेंगसो घालता. 

बाबूदाद इंग्लीश भार्शेचे आशिल्लें नाशिले गिन्यान एकठांय करून 

तेलेग्राम वाचता हृ 

‘Arriving on Friday with your daughter in = law ou. 
Nileema - Madhav.’ 

““आं555 डॉ... डॉ... डॉटर ह इन ह लॉ, सून 5 सून गे तुजी!  ब्यृदाद 
तेलेग्रामांतल्या एकाच उतराचो अणकार करून पुराय तेलेग्रामांतत कितें उक्ला ते 
सावित्रीव्होनयेक सांगून पळेता... म्हळ्यार एका उत्तरान ताका सगळें काळा, 
पूण सावित्रीव्होनी गोंदळटा. 

“सून? सून कोणाची? सारके पूण सांगात! म्हज्यों हांगा अंत्याळा 
उडपाकडेन पावल्यात!!'' 

“पूत येता खंय तुजोहकेन्ना पळे? आं फ्रायडेह्वफ्रायडे म्ळ्यार 
शुक्राराक हय हय आयजूच... आयजूच येता खंय आं 5 असो तसो न्हयक्रा 5 
सुनेक घेवन येता सुनेक ! सौ. कोण पळे निर्मल नि. निर... निल 
निलीमा... '' बाबूदादाची रेकॉर्ड घुंवत रावता. तशी सावित्रीव्होनी खुशात्वरीत 
जाता आनी कुर्रेकार अस्वस्त जाता हृ 

“भाटकारा आसिनात! 

“आसिनात मरे? घे आं घे! बरो पुता तेलेग्राम हाडलो तुर्वे... सूछोता 

सून !... 
“'चल्ली बाये हांव ! कितेय गोडशें बी करतां. कितल्या तेंपान म्हजमा7 


घरा येता तोय बी नवे नवलांचे बायलेक घेवन!'' खोशयेन बल्छ 
सावित्रीव्होनी रानचेकुडीत वता. . 

“'नवलां तुजींच! केन्ना लग्न जालो? कितें हृ कात कांयच विज 
बिचार ना! लागली मुरगुटूंक ह” अदे रानचेकुडीचे दिकेन अर्दे बाऱ्यार पुरु 
बाबूदाद सू करून सोप्यार बसलो... 

“आतां बाबू धाकू शणै फातर्पेकारा तुजे जिणेंत समरप्रसंग घडपाचोहछ 
रे?” (बाबूदाद मनांतल्या मनांत) खीणभर ताका हांसो येता.. अचकीत एज 
नदर सकयल पडिल्ल्या तेलेग्रामाचेर वता हृ 

पळेतां ह्व पळेतां त्या कागदाची एक नोट जाता.. धा हजारांची) 
इतल्यांत थंय खंयच्यानतरी विठू बोरकार, सदू कामत, मादू धांबत येतात #* 


॥94 कथा-ऊ 


ग 


कू गळ घालतात. आजे नाचत चत 
त ते सगळे नाच जातात आनी उरतात फक्त ह 

परिशिश्ट : 


जायू : एक चित्र 


ही जायूची कथा. जायूची सगळी जीणूच हे कर्थेत येता. जिणेचो एक 
पट नदरेमुखावयल्यान फुडें फुडें सरत वेता. फकिरी वृत्तीचो जायूचो बापूय रघू; 
'वाऱ्याक गेल्लें शीत मुठलाक येना' अशी जिची अंकवारपणातसूनची 
आयतिका ती शांतूमावशी; जुवानपणांतच जायूचें आंकवारपण वाटेक लावपी 
शाम अशीं मनशां जायूले जीणेची आयट घडयतात. ही आयट सादीसुदी न्हय. 
जायूच्या रूपान एक आंकवार आवय ते आयर्टीत मदे उबी रावता. जायूक आनी 
वेगळी अशी जीणूच उरना. हे उप्रांतचे जायूचे जिर्णेत, एक सुंदरें म्हणिल्लें येता 
तेय ताच्या उरिल्या जीविताक पाडपडिल्ले वाटेच्या तोंडांत दिवपाक. जायू 
पोटाखातीर कूड विकता. हो विक्रो चलतच उरता आनी एक दीस खाशा 
जायूलीच धूव - प्रेमा आवयक विचारता, “आई 5 नायकीण म्हळ्यार कितें 
गे?' 

जायूची जीण-मेळत अशी नागयली - लुबाडली. जायूक जेन्ना हाची 
जाणवीक जाता आनी अुबगण येता तेन्ना 'नागोवन व्हरतकीच कुलपांक 
चावयो'' अशी त्या आुबंत जीविताची दशा जाली आसता. जायूची कथा - ही 
एके पिळगेची काणी न्हय. ही काणी सोंपता तेन्ना प्रेमा पारूच्या रूपान दुसरी 
पिळगी अुबी जाल्ली आसता. 

समाजजीण म्हळ्यार तरेकवाद आनी रंग रंगयाळ्या आकळापां- 
विकळापांची गुठलावणी. समाज बदललो, नवें नवें रूप घेतलो म्हण ही 
जीविताची भितल्ली, अंतरंग गुठलावणी थोडीच बदलपाची आसा. तो नव्या 
नव्या रुपकारांत खंय ना खंय तरी सोदतल्याक आनी निहाळटल्याक भेटत 

रावतली. अरूण सिंगबाळान जायूची कथा चितारल्या ती अशेंच एका विशिश्ट 
पांवड्यावयलें अंतरंग निहाळून. 

मनशाचें मनीस ह्या नात्यान बरें जावंचें अशें सगळ्यांकूच दिसता. पूण 
तशें घडना तेन्ना ताका कोणाच्यान कांय एक करूंक जायना. “'पुड्ड्यांतलें 
कोण व्हरतलो?'' असो प्रस्न ह्या वेळार हटकून येता. कांय जाण ताची जाप 
दिवपाचो यत्न करीतूय बी. हे नदरेन 'जायू'च्या संबंधांत अरूण सिंगबाळाची 
भुमिका चिकित्सकाची ना; ती अलिप्त चित्रकाराची आसा. वेगवेगळे रंग आनी 
छाया, हे, एके पिळगेंत सुरू जावन दुसरे पिळगेंत थारपी - सोंपपी न्हय - 
चित्राक आपली अशी खाशेली खोलाय हाडटात. 


- नागेश करमली 
('जायू' नवलिकेक बरयिल्ली प्रस्तावना - 977) 

परिशिश्ट : 2 


कांय उतरांचो कोंकणी समानार्थ 
असिनात - स्वाक्षरी 
आकी आकेलू - हांगा, हांगसर 
आगॉर - आता 
आदमिनिस्त्रादोर- प्रशासक 
आदमिनिस्त्रासांव - प्रशासकीय कार्यालय 
आदवोगासी - आपल्या पक्षकाराचें म्हणणे उखलून धरपा 
कृती, मखलाशी वकिली 
आँदी - खंय 
आब्रिल - रोमन दिनदर्शिकेतलो चौथो म्हयनो (एप्रिल 
आनबेर्तूर - घबाड लागलें म्हणपाचो निर्णय, उक्तें जाब 
आमान्या (mana) - फाल्यां 
आमिजाद - इश्टागत 
ऑमे - मनीस 
ऑर्द - आज्ञा 
आसं - अशें अशें, हयवय, हय 
आसीन आकि - बरें तर, बरें आसा, उत्तम 
ऑल्तेर - आराम खुर्ची 
उनव्हेर्सिदाद - विद्यापीठ, विश्वविद्यालय 
इन्दियान - भारतीय, हिन्दुस्थान 
इदेसेन्त - गबाळो, भोळसट, अप्रतिष्ठ 
इम्प्रेसांव - प्रतिमा, पडबिम्ब, प्रभाव 
इश्कॉल - विद्यालय, शाळा, 
इश्पिल्कासांव - फोडणीशी, स्पश्टीकरण 
इश्ता बें - तशें बरें, बरें आसा 
इस्तिमसांव - तोखणाय करपासारकी गजाल /ब्यक्ती 

सेवानिवृत्त 
* वावर, काम, कार्य, कर्म 
कारकून, लिपिक, कर्मचारी, सेवेक लायिल्लो 
का सुशिक्षित 
नप शज फितिस - धागा आनी सोंगा करता तो, तड़कां करता तो, 
| इश्तौ कांसाद - आयज म्हाका पुरोशें जालां. 
यी खुची 
र - शालेय चोपडी 
 कामिजांव येरादारीतली धांवतेरी, कार्रेर, एक वाहन 
कांपिण - घांट वो घण्टी 
काप्र - नगरपालिका 
. कासेलार - नष्ट करप, रद्द करप 
कँ कोण 
केरू - जाय 
करू फालार मुयतू - खूब उलोवंक जाय 
कुयताद - काळजी, काकुळट 
। टपाल कार्यालय 
हिंकार - टपाल वांटपी 
अभ्यासक्रम 
नाळ 
मेजपाक, हिशेब करपाक, हिशेबाक 
अट 
आरंब 
पुराय 

क्वाल्केर - 
कोयज - 
क्वार्त - 
गाबिनेत - 
गाव्हेत - 
ग्रान्दी - 
ग्राव्हाद - 
गिरेस्त - 
गुन्यांव - 
गोव्हेर्न - 

चेर - 

जार्दिन - 
जुविज - 
जुदी - 
ज्यूस्त (दिस्त) - 
जेराल - 
ज्यॉर्नाल - 
तेम - 
तेर्मिनासांव - 
तोंकार करप - 
दिज्लेशाद - 
दिप्रेस - 
तेम्पु - 
त्राबाल्य - 
त्रेश - 
त्रांशफिरीर - 
व बळ 


200 


किरकोळ 

गजाल, वस्त 

कूड 

अधिकाऱ्याची कूड, सायबाचो ड 
फडताळ, ड्रॉव्हर, खण 

भव्य, थोर, व्हड, ब्डलो 
नेक-टाय 

धनवान, श्रीमंत, धनी 

अपराध 

शासन, राजबट, राजपाट 
सुगंधी द्रव, परमळीत द्रव, अत्त 
उद्यान 

न्यायाधीश 

बंडी, हातकापें जाकीट 
नकसूद 

सर्वसामान्य, सादारण 

नेमाळें 

अहंकार, अहम्‌, प्रतिष्ठा 
सोंपोबप 

धड्यार वडोबप, म्हत्व दिनास्ता ला ३7 
धान्धळी 

बेगीन 

काळ, वोगोत, वेळ 

वावर, दिसपड्टी कार्यावळ 

तीन 

बदली जाबन 

चो, ची, चें 

भोग, उपभोग, खोस 

गुन्यांव भोगोस, चूक जाली, क्षमा कर 
चर्चा, संवाद, भाषण, व्याख्यान 
पयशे 

वायटकार, रुग्ण 

फुलां 

चे भीतर 


उ आव्हेत द मेज - मेजाच्या त्या खणांत 


ब्राद 


व्हि - 


जञ त्राबाल्य - 
ॐ बारूल्य - 


दुप्पटीन, दुडिल्े 

चड लोकांखातीर आशिल्ले शयनालय, 
न्हिदपाची कूड 

चे 

ना 

वावर करू नाका 

करंदाय मारू नाका. 

नेमणूक 

थरथरपी, मानसिकतायेन दुबळो जावप, 
गळसणलेलो 

कफल्लक, दिवाळें काडिल्लो, 

भौच दुखेस्त आशिल्लो 

स्वामी, धनी 

आशा 

कागद 

धीर 

तुर्वे गेल्यार चलता 


मिरवणूक 


इबाडप 

प्रिमेर क्लास - 
पॅरिगु डी 
प्रेगिसोज - 
प्रोव्हेदोरिय - 


पेजाद - 

पोंत - 

फटास - 

फाक्त इश्कॉलार - 
फाज - 

फार्जेत - 


फामाद - 
फारिक करप - 
फालाल - 
फासीलदाद - 
फाव्होर - 
फितीश - 
फितीशेर - 
फिनालमेन्त - 
फुनेराल - 
बल्ल - 
बल्कांव - 


बारुल्य (barulha)- 
बिल्येत - 
बिर्मत - 


उच्च श्रेणी, पयली श्रेणी- बै 

घातमारो - कठीण 

आळशी 

दीन-दुबळ्यांक मजत दिक राखवळ संस्था, 
धर्मदाय - संस्था, जाळवणार 

वजनपुराय, वजनदार 

टोंक 

पोको आबाज काडपी बांबूची हौ, पोक्यो गजाली 
वस्तुस्थितीविशी कथन 

करता 

महसूल एकठांय करपी शाक्की कार्यालय- 
लेखा कार्यालय 

प्रसिद्ध 

देणे फेडप 

उलोवंक 

सवलत 

उपकार 

इन्द्रजाल, जारण-मारण, है-73, काल्पनिक 
शाक्त पंथीय, कल्पनेच्या छाशत रमपी 
निमाणें 

अन्त्यक्रिया 

पिंप 

घराच्या दरवठ्याकडेन आहट सोपो, 
पड़वी / देड्टो 

गोंदोळ, बोबाळ 

सोतींचे क्रमांक, उपक्रमांकशरछ उपी पाना 
संशय, भीडमुर्वत 

बँ बरें करू 

हेज नांव पे तेम्पु - चड वेळ वगडावंक नाका. 

शो. को बायट 

खुणद - । मिश्र, संमिश्र 

के. ... मोठ, निकर 

के- टेबल, मेज, चौरंगापरसय उंचायेन व्हड अशी 
बरौवपाखातीर आशिल्ली वस्त 

के- हांव 


=जांव केंरु त्राबाल्य - म्हाका वावर करपाचो ना 
जनांव कॅरु दिज्लैश - म्हाका किकोत केल्ले नाका. 


_र्तिसांव - कार्यालय 

पै निवृत्तिवेतन 

तमद - सेवानिवृत्त, निवृत्तिवेतन घेंवपी 
गस्त सिव्हिल - शासकी पत्रवेव्हाराची नोंदचोपडी 
आंब - नीम, लिंबू 

पयाव - दीप, दिवो 

संश - शासकीय परवानो, अनुमती पत्र 

'पज पाँतुआल त्राबाल्य - वावर करपांत नितळसाण दवरपी 
दयांव - हेडगो, वाद घालपी 

गय - वच 

#य दिप्रेस ई फाज त्राबाल्य - झा झा (बेगोबेग) वच आनी वावर कर 
गस इम्बाँर - चलूंक लाग 

जि - पळे 

र्दाद - खोर 

- - आफय 

'म आकीं - हांगसर आफय 

वीस - सेवा-चाकरी 

के -अरूण 

शोफेर - चक्रधर, वाहन-चालक 


सातिसफेद - समाधानी, तृप्त 

सिंन्योर (५९१०7) - श्रीमान, महाशय 

सुसेगाद - एषाआरामी, वावर करपाचें सोडून विसव 
घेवपाक सोदपी 

सीं सियोर - हय सायबा, हय धनया 

से - जाणां, खबर आसा 

सेक्रेतार - सचिव, चिटणीस 

सेग्रेद - गुपित, गुमानित, गुट 

सेमान - सप्तक 

सेर्त - , निश्चित 

सोर्त - लॉटरी 

हॉर्राद - नीट-नेटको, हेरांचेर प्रभाव घालपी, मानाकि 
भौमानेस्त 


हक कथा-ऊ 


